
ପୂର୍ବାଭାଷ - 


ଓଡ଼ିଶାର ରଙ୍ଗମଞ୍ଚକୁ ସମ୍ବଲପୁରର ଅବଦାନ କିଛି କମ୍‌ ନୂହେଁ। କେବଳ 
ରଂଗମଞ୍ଚନୁହେ, ସଂସ୍କୃତିର ପ୍ରତିଟି ବିଭାଗରେ ସମ୍ବଲପୁର ସମଗ୍ର ଓଡ଼ିଶାରେ ବହୁ 
ଗୁରୁତ୍ଵପୂର୍ଣ ଦାୟିତ୍ଵ ନିର୍ବାହ କରିଛି। ସଂଗୀତ, ନୃତ୍ୟ, କଳା, ଲୋକସଂସ୍କତି, 
ସାହିତ୍ୟ, ଭାଷୀ ଆଦି ପ୍ରତ୍ୟେକ କ୍ଷେତ୍ରରେ ସମ୍ବଲପୁରର ସ୍ରଷ୍ଟା ତଥ କଳାକାରମାନଙ୍କ 
କୃତି ଅତୀବ ପ୍ରଶଂସନୀୟ | ଅଭାବ ରହିଛି ଅନେକ ସାଂସ୍କୃତିକ ଘଟଣା ତଥା 
ଚରିତମାନଙ୍କର ଲିଖୁତ ଦସ୍ତାବିଜ୍‌ ଏବଂ ଇତିହାସର | ରଙ୍ଗମଞ୍ଚକ୍ଷେତ୍ରରେ ଖଡ଼ିଆଳ 
ଏବଂ ବଲାଇଁର ଭଳି ଅଂଚଳ ରାଜାରାଜୁଡ଼ା ସମୟରେ ଯେଭଳି ବିକଶିତ 
ହୋଇପାରିଥିଲା, ସମ୍ବଲପୁର ଜିଲ୍ଲାରେ ଭାରତର ସ୍ଵାଧ୍ୂନତା ସଂଗ୍ରାମ ଏବଂ ତହିଁରେ 
ଜାତୀୟ ବୀର ସୁରେନ୍ଦ୍ର ସାଏଙ୍କ ଲଢୁଆ ସଂଗ୍ରାମ ଯୋଗୁଁ ସାଂସ୍କୃତିକ କ୍ଷେତ୍ରରେ 
ସେତେଟା ବିକାଶ ସମ୍ଭବ ହୋଇପାରିନଥଲା | ହେଲେ ଅଷ୍ଟାଦଶ ଶତାବ୍ଦୀର ଶେଷାର୍ଧ 
ତଥା ଉନ୍ନବିଂଶ ଶତାଦ୍ଦୀର ପ୍ରଥମ ଭାଗରେ, ବିଶେଷତଃ ଡା. ଜନାର୍ଦ୍ଦନ ପୂଜାରୀଙ୍କ 
ଆବିର୍ଭାବ ପରେ ନାଟ୍ୟକଳାର ଯେଉଁ ଧାରା ଅନୁବାଦ ନାଟକରୁ ଆରମ୍ଭ ହୋଇଥଲା 
ସେହି ପ୍ରବାହ ଆଜିଯାଏଁ ବଳବତ୍ତର ରହିଛି | ସମ୍ବଲପୁରଠାରେ ୧୯ ୬୩ ମସିହାରେ 
ବେତାର କେନ୍ଦ୍ର ପ୍ରତିଷ୍ଠା ପରେ ସମ୍ବଲପୁର ତଥା ସମଗ୍ର ପଶ୍ଚିମ ଓଡିଶାରେ ଏକ 
ସାଂସ୍କୃତିକ ପରିବେଶ ସୃଷ୍ଟି ହୋଇଥଲା, କବି, ଲେଖକ ତଥା ନାଟ୍ୟକାରଙ୍କ ଆବିର୍ଭାବ 
ଘଟିଥିଲା, ଉଭୟ ମଂଚ ଓ ବେତାର ପାଇଁ ସଂଖ୍ୟାଧବକ ନାଟ୍ୟକାରମାନଙ୍କ ସୃଷ୍ଟି 
ହେଲା! ଗଂଗାଧର ମେହେର ମହାବିଦ୍ୟାଳୟ ଭଳି ଶିକ୍ଷାନୁଷ୍ଠାନ ସହ ଏକାଧୂକ 
ସୌଖୀନ ନାଟ୍ୟାନୁଷ୍ଠାନଗୁଡିକର ଉଦ୍ୟମ କ୍ରମେ ସମ୍ବଲପୁର ସହରରେ ରଂଗମଂଚର 
ବିକାଶ ସାଧ୍ୟତ ହେବା ସଙ୍ଗେ ନୂତନ ନାଟକ ରଚନା କରିବାର ଆଗ୍ରହ ପ୍ରକାଶ 
କଲେ ଯୁବପିଢ଼ୀର କେତେକ ପ୍ରମୁଖ ଲେଖକ | 


ସେହି ନାଟ୍ୟକାରମାନଙ୍କ କୃତି ସମ୍ବନ୍ଧରେ ଜ୍ଞାନ ଆହରିବା ପାଇଁ ସ୍ବତନ୍ତ୍ର 
ଏକ ପୁସ୍ତକର ଆବଶ୍ୟକତା ବହୁବର୍ଷରୁ ମନ ମଧ୍ଯରେ ବସା ବାନ୍ଧିଥଲା। ଏ ପୁସ୍ତକଟି 
ସେହି ଆବଶ୍ୟକତାକୁ ପରିପୂରଣ କରିବାର ଆଶା ବାଛ୍ଧିଛି। ପାରୁପର୍ଯ୍ୟନ୍ତ 

ନାଟ୍ୟକାରମାନଙ୍କ ତଥ୍ୟ ଦେବାର ଯନୁ ନିଆଯାଇଛି। ଦୈବାତ୍‌ କୌଣସି 
ନାଟ୍ୟକାରଙ୍କ ନାମ ଏ ପୁସ୍ତକରେ ଚର୍ଚ୍ଚାକୁ ଆସିପାରିନାହି, ପରବର୍ରଭୀ ସଂସ୍କରଣରେ 
ତାଙ୍କୁ ସାମିଲ୍‌ କରିବା ପାଇଁ ଯତ୍ପରୋନାସ୍ତି ଉଦ୍ୟମ କରାଯିବ | 


ପୁସ୍ତକଟିର ଯଥାଶୀଘ୍ର ପ୍ରକାଶନ ନିମିତ୍ତ ଅକ୍ଷର ସଜ୍ଜା ବା ଡିଟିପି କରିଥବା 
ପଦ୍ଧାସିନୀ ସେଠ୍‌ ଏବଂ ମୁଦ୍ରଣ ଦାୟିତ୍ଵରେ ଥବା ଗୌରବ କେଡିଆଙ୍କ ଆନ୍ତରିକ 
ସହଯୋଗ ଭୁଲିବାର ନୁହେଁ | ପ୍ରଦ ପାଇଁ ଗୌରାଙ୍ଗ ମିତ୍ରଙ୍କ କଳାମବକ ଦୃଷ୍ଟିକୋଣ 
ପାଇଁ ପ୍ରଶଂସା ନ କରି ରହି ହେଉନାହିଁ। ପାଠକ, ଗବେଷକ, ନାଟ୍ୟପ୍ରେମୀ ମାନଙ୍କ 
ଆଦ୍ଧତି ପାଇଲେ ଆମ ଉଦ୍ୟମ ସଫଳ ହେବ ବୋଲି ଆମେ ମନେକରୁଁ | 


ଡ. ଦ୍ଵାରିକାନାଥ ନାୟକ 
ପ୍ରଶାନ୍ତ ମାଝି 

ଆଦି ନାଟ୍ୟପ୍ରତିଭା ଡା. ଜନାର୍ଦନ ପୂଜାରୀ 
ସଂସ୍କୃତି ପୁରୁଷ ମୁରାରୀପ୍ରସାଦ ମିଶ୍ର 
ନାଟ୍ୟକାର ଶ୍ରଦ୍ଧାକର 

ଶୈଳେଶଚନ୍ଦ୍ର ପଟ୍ଟନାୟକ 
ପ୍ରମୋଦ କୁମାର ତ୍ରିପାଠୀ 
ରଣଜୀତ ପଟ୍ଟନାୟକ 

ନାଟ୍ୟକାର ସନ୍ତୋଷ କୂମାର ପ୍ରଧାନ 
ସୁଧୀନ୍ଦ୍ର ପଣ୍ଡା 

ମଂଗଳୁଚରଣ ବିଶ୍ଵାଳ 

ଉମାଶଙ୍କର ପଣ୍ଡା 

ବିନୋଦକୂମାର ପଶାୟତ 

ପ୍ରଶାନ୍ତ ମାଝୀ 

ପଦ୍ମଲୋଚନ ଦାସ 

ଶିବନାରାୟଣ ଶତପଥୀ 
ସତ୍ୟରଞ୍ଜନ ବେହେରା 

ପ୍ରଶାନ୍ତ କୂମାର ମହାରଣା 

ଆଦି ନାଟ୍ୟପ୍ରତିଭା ଡା : ଜନାର୍ଦନ ପୂଜାରୀ 


ସାହିତ୍ୟରସିକ, ନାଟ୍ୟକାର ନିର୍ଦ୍ଦେଶକ - ଅଭିନେତା, ହୀରାକୁଦ ବନ୍ଧ 
ବିରୋଧୀ ଆନ୍ଦୋଳନର ଅନ୍ୟତମ ମୁଖ୍ୟ ପୁରୋଧା, ଭଗବତ ବିଶ୍ଵାସୀ, ଲୋକପ୍ରିୟ 
ଡାକ୍ତର ଜନାର୍ଦ୍ଦନ ପୁଜାରୀ ସମ୍ବଲପୁରର ଅନ୍ୟତମ ବରପୁତ୍ର । ୧୮୯୩ ମସିହା 
ନଭେମ୍ବର ମାସ ଦଶ ତାରିଖରେ ରେଢ଼ାଖୋଲସ୍ଥିତ ଖମାର ଗ୍ରାମରେ ଜନ୍ମିତ ଡାକ୍ତର 
ପୂଜାରୀଙ୍କ ପିତା ସ୍ଵର୍ଗତ ଦାଶରଥୀ ପୂଜାରୀ ସେ ସମୟରେ ତକ୍ରାଳୀନ ରେଢ଼ାଖୋଲ 
ରାଜାଙ୍କ ଦେୱାନ୍‌ ଭାବରେ ଅବସ୍ଥାପିତ ଥିଲେ। ଡା: ଜନାର୍ଦ୍ଦନ ପୂଜାରୀ ତାଙ୍କ 
ଜୀବଦ୍ଦଶାରେ ଓଡ଼ିଆରେ ତିନିଖଣ୍ଡ ଉପନ୍ୟାସ, ଦୁଇଖଣ୍ଡ ଗଳ୍ପ ସଂକଳନ, ଗୋଟିଏ 
କବିତା ସଂଗ୍ରହ, ଗୋଟିଏ ଭ୍ରମଣ କାହାଣୀ, ଗୋଟିଏ ମୌଳିକ ନାଟକ ସହିତ 
ସଂଖ୍ୟାଧ୍ଵକ ଅନୁଦିତ ନାଟକ, ଦୁଇଗୋଟି ପ୍ରବନ୍ଧ ସଂଗ୍ରହ, ଆଧ୍ଯାମିକ ରଚନା ବେଦମାତା 
ଗାୟତ୍ରୀ ଆଦି ରଚନା କରି ଓଡ଼ିଆ ଭାଷାକୁ ସମ୍ପଦ୍ଧ କରିବା ସହ ନିଜ ଲେଖନୀର 
ପାରଙ୍ଗମତା ପ୍ରଦର୍ଶନ କରିଥବା ସତ୍ତ୍ଵେ ଓଡ଼ିଆ ସାହିତ୍ୟର ଇତିହାସରେ ଉପଯୁକ୍ତ ସ୍ଥାନ 
ପାଇନଥିବା କ୍ଷୋଭର ବିଷୟ | ମେଡିକାଲ୍‌ ପାଠ୍ୟକ୍ରମ ପାଇଁ ଡା: ପୂଜାରୀଙ୍କୁ ୧୯ ୧ ୧ 
ରୁ ୧୯ ୨୩ ପର୍ଯ୍ୟନ୍ତ କଲିକତାରେ ଅବସ୍ଥାନ କରିବାକୁ ପଡିଥଲା। ଏହି ଦଶ / 
ଏଗାର ବର୍ଷ ମଧ୍ଯରେ ଡା: ପୁଜାରୀ କଲିକତାରେ ଅନେକ ବଙ୍ଗଳା ନାଟକ ଦେଖି 

ଅଭିଭୁତ ହୋଇଥିଲେ | ତାଙ୍କ ମନପସନ୍ଦ ଅନୁସାରେ ସେ କେତୋଟି ନାଟକକୁ ଓଡ଼ିଆରେ 
ଅନୁବାଦ କରି ସମ୍ବଲପୁର ସହରସ୍ଥିତ ଫ୍ରେଜର କୃବ୍‌ରେ ମଂଚସ୍ଥ କରିଥିଲେ | ଏଥୁପାଇଁ 
ସେ ସମସାମୟିକ ବନ୍ଧୁବର୍ଗଙ୍କ ସହାୟତାରେ “ ଡ୍ରାମାଟିକ୍‌ ଏସୋସିଏସନ୍‌' ଗଠନ କରି 
ତା'ରି ମାଧ୍ଯମରେ ନାଟକଗୁଡିକୁ ନିଜ ପ୍ରତ୍ୟକ୍ଷ ପରିଗଳନାରେ ଅଭିନୀତ କରାଇଥଲେ। 
ସେହି ଅଭିନେତା ବନ୍ଧୁମାନଙ୍କ ମଧ୍ୟରେ ଗୋକୁଳ ଚନ୍ଦ୍ର ପୂଜାରୀ, ଅନନ୍ତରାମ ଗୁରୁ, 
ବଂଶୀଧର ପୂଜାରୀ, ଜନାର୍ଦ୍ଦନ ସୂପକାର ତଥା ଲକ୍ଷ୍ମୀନାରାୟଣ ପାଢ଼ୀ ପ୍ରମୁଖ ଥଲେ 
ସାମ୍ବାଦିକ ବିଶ୍ବକେତନ ବହିଦାର ସ୍କାରକ ତଥା ଲିପିକାର ଦାୟିତ୍ବ ନିର୍ବାହ କରୁଥୁବା 
ବେଳେ ଲକ୍ଷ୍ମୀନାରାୟଣ ପାଢ଼ୀ ନାରୀ ଭୂମିକାରେ ଅଭିନୟ କରୁଥିଲେ । ଡା: ପୂଜାରୀ 
ମୁଖ୍ୟତଃ ଡଃ ଏଲ୍‌. ରାୟ ଏବଂ ଦ୍ଵିଜେନ୍ଦ୍ର ଲାଲ୍‌ଙ୍କ ରଚିତ ମୂଳ ବଙ୍ଗଳା ନାଟକକୁ 
ଓଡ଼ିଆରେ ଅନୁବାଦ କରିଥିଲେ। ସେହି ନାଟକ ଗୁଡିକ ହେଲା ବାଜିରାଓ, ପରପାରେ, 
ଚନ୍ଦ୍ରଗୁପ୍ତଟୟ ସୀତା, ସାହାଜାହାନ୍‌, ରାଏତ୍‌ କଣା, ବଂଗେବର୍ଗୀ, ମୀବାର୍‌ ପତନେ ଏବଂ 
କଣ୍ଠହାର। ଉପରୋକ୍ତ ନାଟକ ଗୁଡିକ ୧୯୨୩ ରୁ ୧୯୩୧ ମସିହା ପର୍ଯ୍ଯନ୍ତ 
ପ୍ରତିବର୍ଷ ଫ୍ରେଜର୍‌ କୃବ୍‌ର ମୁକ୍ତ ମଂଚରେ ଅଭିନୀତ ହୋଇଥିଲା। “ରାଏତ୍‌ କଣା 
ନାଟକଟି ସମ୍ବଲପୁରୀ ଭାଷାରେ ଅନୁଦିତ ହୋଇଥଲା, ବନ୍ଧୁମାନଙ୍କ ଅନୁରୋଧ କ୍ରମେ 
ଡା: ପୂଜାରୀ କଣ୍ଠହାର ଓ ରାଏତ୍‌କଣା ନାଟକ କୁ ସାକ୍ଷୀପଡ଼ାରେ ମଧ୍ଯ ମଂଚସ୍ଥୁ 
କରାଇଥିଲେ | ଏହି ଦୁଇଟି ନାଟକ ସଂପୂର୍ଣ୍ଣ ଭାବରେ ଆକ୍ଷରିକ ଅନୁବାଦ ନ ହୋଇ 
ଛାୟାରେ ରଚିତ ବୋଲି କୁହାଯାଇପାରେ | ଡା: ପୁଜାରୀ ନିଜେ ନାଟକ ଗୁଡିକର 
ଅଭିନୟ କରିବା ସହ ନିର୍ଦ୍ଦେଶନା ମଧ୍ଯ ଦେଉଥିଲେ ନାଟ୍ୟକଳା ଓ ସଙ୍ଗୀତ କ୍ଷେତ୍ରରେ 
ତାଙ୍କର ଯଥେଷ୍ଟ ଦକ୍ଷତା ଥଲା ତେବେ ଡ୍ରାମାଟିକ୍‌ ଏସୋସିଏସନ୍‌ ସଂସ୍ଥା ଗଠନ କରି 
ପ୍ରୋସେନିୟମ୍‌ ନାଟକର ଭିରତି ସ୍ଥାପନ କରିଥଲେ ସମ୍ବଲପୁର ସହରରେ ଡା: ପୂଜାରୀ | 
ପରବର୍ଭୀ କାଳରେ ଏହି ଧାରା ଧୂରେ ଧୂରେ ବିକଶିତ ହେବାରେ ଲାଗିଲା। 

ସଂସ୍କୃତି ପୁରୁଷ ମୁରାରୀ ପ୍ରସାଦ ମିଶ୍ର 


ସେ ଥଲେ ସଂସ୍କୃତି ପୁରୁଷ। ସଂସ୍କୃତିର ତିନି ପ୍ରମୁଖ କ୍ଷେତ୍ରରେ ଥିଲା 
ତାଙ୍କର ଅପୂର୍ବ ଦକ୍ଷତା | ନୃତ୍ୟ ସଂଗୀତ, ନାଟକ ଓ ସାହିତ୍ୟର ସେ ଥଲେ ଗଭୀର 
ଉପାସକ ! ଉଭୟ ଶାସ୍ତ୍ରୀୟ ଓ ଲୋକ ନୃତ୍ୟ ସଙ୍ଗୀତର ବିକାଶ ପାଇଁ ସେ ଥଲେ 
ଆଜୀବନ ସାଂସ୍କୃତିକ କର୍ମୀ | ଛାତ୍ରାବସ୍ଥାରୁ କଳାପ୍ରତି ଆଗ୍ରହ ଜନ୍ମିଥବା ଯୋଗୁଁ ତାଙ୍କ 
ଅବର୍ଭମାନରେ ମଧ୍ଯ ସେ ଓଡ଼ିଶାରେ ସଂସ୍କୃତି ପୁରୁଷ ନାମରେ ପରିଚିତ | ସମ୍ବଲପୁର 
କଲେଜ୍‌କୁ ସ୍ଵଭାବକବି ଗଙ୍ଗାଧର ମେହେରଙ୍କ ନାମରେ ନାମିତ କରିବାରେ ସେ 
ଥିଲେ ସୂତୁଧର। କଟକର ମଧୁସୁଦନ ଆଇନ ମହାବିଦ୍ୟାଳୟ ଛାତ୍ର ଭାବରେ ଅଧ୍ୟୟନ 
କରିବା ସମୟରେ ସେ ନାଟ୍ୟ ସଂସଦର ସଂପାଦକ ଭାବରେ ନିର୍ବାଚିତ ହୋଇଥଲେ 
ଏବଂ ମନୋରଂଜନ ଦାସଙ୍କ “ଅବରୋଧ” ନାଟକକୁ ସଫଳତାର ସହ ମଂଚସ୍ଥ 
କରାଇଥିଲେ । ଏପରିକି ଏଥୁ ପୂର୍ବରୁ ରେଭେନ୍‌ସା ମହାବିଦ୍ୟାଳୟର ଛାତ୍ର ଥିବାବେଳେ 
ସେ ପଶ୍ଚିମ ଓଡ଼ିଶାର ସମସ୍ତ ଛାତ୍ରଛାତ୍ରୀମାନଙ୍କୁ ଏକାଠି କରି ନୂଆଁଖାଇ ଉତ୍ସବ ପାଳନ 
କରୁଥିଲେ | ପ୍ରତ୍ୟେକ ଉତ୍ସବରେ ସମ୍ବଲପୁରୀ ଲୋକଗୀତ ଓ ଲୋକନୃତ୍ୟକୁ ପ୍ରାଧାନ୍ୟ 
ପ୍ରଦାନ କରୁଥିଲେ। ବୁର୍ଲାରେ ଭେଷଜ ମହାବିଦ୍ୟାଳୟ, ଝାରସୁଗୁଡ଼ାର ପଣ୍ତିତ 
ଲକ୍ଷ୍ମୀନାରାୟଣ ମହାବିଦ୍ୟାଳୟ, ସମ୍ବଲପୁର ମହିଳା ମହାବିଦ୍ୟାଳୟ ଆଦି ଶିକ୍ଷାନୁଷ୍ଠାନ 

ଗୁଡିକର ପ୍ରତିଷ୍ଠାରେ ମୁରାରୀ ପ୍ରସାଦ ମିଶ୍ରଙ୍କ ଅବଦାନ ଅତୁଳନୀୟ । ଏପରିକି ବୁଲା 
ଭେଷଜ ମହାବିଦ୍ୟାଳୟକୁ ବୀର ସୁରେନ୍ଦ୍ର ସାଏଙ୍କ ନାମରେ ନାମିତ କରିବାର ପ୍ରସ୍ତାବ 
ସେ ହିଁ ଆଗତ କରିଥଲେ | ଭୁବନେଶ୍ବରଠାରେ ରାଜ୍ୟର ପ୍ରଥମ ଓ ଏକମାତ୍ର ହୋମିଓପ୍ୟାଥ 
ଭେଷଜ ମହାବିଦ୍ୟାଳୟ ମଧ୍ଧ ତାଙ୍କ ମନ୍ତ୍ରୀତ୍‌ କାଳରେ ସ୍ଥାପିତ ହୋଇଥଲା | ରାଜନୀତି 
କ୍ଷେତ୍ରରେ ମଧ୍ଯ ସେ ପଂଚାୟତ ସ୍ତରରୁ ଉର୍ବବକୁ ଯାଇ ଓଡ଼ିଶାର ତକ୍ଵାଳୀନ ମୁଖ୍ୟମନ୍ତ୍ରୀ 
ରାଜେନ୍ଦ୍ର ନାରାୟଣ ସିଂଦେଓଙ୍କ କାଳରେ ସ୍ବାସ୍ଥ୍ୟ ଓ ଜଂଗଲ ବିଭାଗର ମନ୍ତ୍ରୀ ଭାବରେ 
ଯୋଗଦାନ କରିଥଲେ। 


ସମ୍ବଲପୁର କଳାପରିଷଦ ମୁରାରୀ ପ୍ରସାଦ ମିଶ୍ରଙ୍କ ମାନସ ସନ୍ତାନ ଭାବରେ 
୧୯ ୫ ୬ ମସିହାରେ ପ୍ରତିଷ୍ଣିତ ହୋଇଥଲା | ଏହି ପରିଷଦ ମାଧ୍ଯମରେ ସଂସ୍କୃତି ପୁରୁଷ 
ମୁରାରୀ ବାବୁ ସମ୍ବଲପୁରୀ ଲୋକନୂତ୍ୟକୁ ଗ୍ରାମର ଖୁଲିରୁ ଆଣି ମଂଚାଭିମୁଖୀ କରିଥଲେ। 
ସମ୍ବଲପୁରୀ ନୃତ୍ୟର ବିକାଶ କ୍ଷେତ୍ରରେ ତାଙ୍କ ଉଦ୍ୟମ ପରବର୍ଭୀ କାଳରେ ବିଶ୍ଵସ୍ତରୀୟ 
ହେବାରେ ସାହାଯ୍ୟ କରିଥିଲା | ଗୁରୁବାରୀ ମିର୍ବା ଓ ତାଙ୍କ ଦଳର ଡ଼ାଲଖାଇ ନୃତ୍ୟକୁ 
ପ୍ରଧାନମନ୍ତ୍ରୀ ଲନ୍ଦିରା ଗାନ୍ଧୀଙ୍କ କାଳରେ ଦିଲ୍ଲୀରେ ଆୟୋଜିତ ଜାତୀୟ ସ୍ତରର ପେରେଡ଼ 
ଉତ୍ସବକୁ ପଠାଇ ଏ ଅଂଚଳର ସଂସ୍କୃତିକୁ ସାର୍ବଜନୀନ କରିବାର ନେତୃତ୍ଵ ନେଇଥିଲେ 
ଶ୍ରୀ ମିଶ୍ର । ଏଥି ସହିତ ପରବର୍ଭୀ କାଳରେ ସମ୍ବଲପୁର କଳା ପରିଷଦର ଦଳଗତ 
ସମ୍ବଲପୁରୀ ନୃତ୍ୟକୁ ରଷିଆରେ ଆୟୋଜିତ ଭାରତ ମହୋସ୍ବବକୁ ପ୍ରେରଣ କରିବା 
ଏବଂ ପରେ ଏ ଅଂଚଳର ପଲ୍ଲୀନତ୍ଯ ସଂର୍ବାରକୁ ଜାପାନ ଆଦି ରାଷ୍ଟ୍ରକୁ ପଠାଇ 
ମୁରାରୀ ବାବୁ ସଂସ୍କୃତି କ୍ଷେତ୍ରରେ ଏକ ବୈପୁବିକ ଆଲୋଡନ ସୃଷ୍ଟି କରିପାରିଥିଲେ | 


ନାଟକ କ୍ଷେତ୍ରରେ ମଧ୍ଯ ମୁରାରୀପ୍ରସାଦ ମିଶ୍ରଙ୍କ କୃତିତ୍ଵ ସମ୍ବଲପୁର ରଙ୍ଗମଂଚକୁ 
ସମ୍ପଦ୍ଧ କରିବାରେ ସହାୟକ ହୋଇଛି | ଆଇନ୍‌ ଶିକ୍ଷା ସମାପ୍ତ ପରେ ସମ୍ବଲପୁରଠାରେ 
ଅବସ୍ଥାନ କରି ନନ୍ଦପଡାରେ ଚିତ୍ରୋପ୍ୂଳା ସାଂସ୍କୃତିକ ଅନୁଷ୍ଠାନ ଗଠନ କରି ସମସାମୟିକ 
ଅଭିନେତା ମାନଙ୍କୁ ଏକତ୍ରିତ କରି ଅନେକ ନାଟକ ମଂଚସ୍ତ କରିଥଲେ ଶ୍ରୀଯୁକ୍ତ ମିଶ୍ର। 
ନନ୍ଦପଡାର ଚିତ୍ରୋପ୍ୂଳା ମଣ୍ଡପ ସେତେବେଳେ ସମ୍ବଲପୁର ସହରର ଏକ ପ୍ରମୁଖ 
ସାଂସ୍କୃତିକ ପୀଠ ଭାବରେ ପରିଚିତ ହୋଇଥୁଲା। ସ୍ବର୍ଗତ ଆଉଁତ୍ରାଣ ନନ୍ଦ, ଅମ୍ଭିକା 

ପ୍ରସାଦ ମିଶ୍ର ଆଦି ଏହି ଅନୁଷ୍ଠାନ ସହ ଜଡିତ ଥଲେ | ମୁରାରୀ ପ୍ରସାଦ ମିଶ୍ରଙ୍କ ସହ 
ତାଙ୍କ ଅନ୍ୟ ଦୁଇ ଭାଇ କୃଷ୍ଣପ୍ରସାଦ ମିଶ୍ର ଏବଂ ଶିବ ପ୍ରସାଦ ମିଶ୍ର ନାଟ୍ୟ ରଚନାରେ 
ମନୋନିବେଶ କରି ବେଶ୍‌ କିଛି ନାଟକ ଏବଂ ସଂଗୀତ ନାଟକ ରଚନା କରିଥଲେ। 
ସେଥୁ ମଧ୍ଯରୁ ଗୌନ୍ତିଆ ବାବୁ, ଆକବର ରାୟ, ସଂଗୀତ ନାଟକ ପ୍ରଣୟ ବଲ୍ଲରୀ, 
ଉତ୍ତରା ଆଦି ସେତେବେଳେ ଯଥେଷ୍ଟ ଲୋକପ୍ରିୟତା ହାସଲ କରିଥଲା। ଏଥମଧ୍ଯରୁ 
“ ଗୌନ୍ତିଆ ବାବୁ” ନାଟକ ସର୍ବପ୍ରଥମ ମୌଳିକ ସମ୍ବଲପୁରୀ ନାଟକର ମାନ୍ୟତା 
ପାଇସାରିଛି | ନାଟକଟି ସର୍ବପ୍ରଥମେ ୧୯ ୫୮ ମସିହାରେ ବର୍ଭମାନର ଟାଉନ୍‌ 
ହଲ୍‌ ପଡିଆ ସ୍ଥିତ ଗଙ୍ଗାଧର ମଣ୍ଡପଠାରେ ସେତେବେଳର ନନ୍ଦପଡାର ବରିଷ୍ଠ 
କଳାକାର ମାନଙ୍କ ଦ୍ଵାରା ମୁରାରୀ ବାବୁଙ୍କ ନିର୍ଦ୍ଦେଶନାରେ ମଂଚସ୍କ ହୋଇଥଲା। 
ସଂଗୀତଜ୍ଞ ଅରୁଣ ସେଠ୍‌ ନାଟକର ସଂଗୀତ ସଂଯୋଜନା କରିଥଲେ। ସଂସ୍କୃତି 
ପୁରୁଷ ମୁରାରୀ ପ୍ରସାଦ ମିଶ୍ରଙ୍କ ସୃତିରେ ଦୁଇ ହଜାର ନଅ ମସିହାରେ ସୃତି ସମିତି 
ଦ୍ଵାରା ପ୍ରକାଶିତ ସ୍କରଣିକା “ ଉଜ୍ଲେ ଫୁଲରେ ତକ୍ାଳୀନ ବିଧାୟକ ତଥା ମନ୍ତ୍ରୀ 
ଦୁର୍ଗାଶଙ୍କର ପଟ୍ଟନାୟକ “ ଏକ ଅଭୁଲା ସୃତି' ଲେଖାରେ ଟିସ୍ତଣୀ କରିଥଲେ, “ ପ୍ରଥମ 
ସମ୍ବଲପୁରୀ ନାଟକ “ ଗୌନ୍ତିଆ ବାବୁ' ର ଲେଖକ ଥଲେ ତିନିଭାଇ ଯଥାକ୍ରମେ 
ଶିବ ପ୍ରସାଦ ମିଶ୍ର, କୃଷ୍ଣପ୍ରସାଦ ମିଶ୍ର ଓ ମୁରାରୀ ପ୍ରସାଦ ମିଶ୍ର | ଯାହାକି ପ୍ରଥମଥର 
ପାଇଁ ମଂଚସ୍କ ହୋଇଥଲା ନାରୀସେବା ସଦନ ପଡିଆରେ | ସେତେବେଳର ବିଶିଷ୍ଠ 
କଳାକାରମାନେ ଏଥରେ ଅଂଶଗ୍ରହଣ କରିଥିଲେ ଓ ଏହି ନାଟକ ଆମ ଅଂଚଳର 
ଜନସାଧାରଣଙ୍କ ମନରେ ସମ୍ବଲପୁରୀ ଭାଷାର ପ୍ରର୍ରର ଓ ପ୍ରସାର ପାଇଁ ଏକ ନୂତନ 
ଜାଗରଣ ଓ ଆଗ୍ରହ ସୃଷ୍ଟି କରିଥଲା!” 


ସେ ଆହୁରି ମଧ୍ଯ ଲେଖିଛନ୍ତି, “ ସମ୍ବଲପୁରରୁ ଏହି ନାଟକଟି ପ୍ରଥମ ଥର 
ପାଇଁ ଓଡିଆ ସଂଗୀତ ନାଟକ ଏକାଡେମୀ ପକ୍ଷରୁ ଭୁବନେଶ୍ବର ରବିନ୍ଦ୍ର ମଣ୍ଡପଠାରେ 
ଆୟୋଜିତ ନାଟକ ପ୍ରତିଯୋଗିତାରେ ଅଂଶଗ୍ରହଣ କରିଥୀଏ। ରାହାସ ମିଶ୍ରଙ୍କ ଝାଡ଼ୁଆପଡା 
ସ୍ପିତ ବାସଭବନରେ ଆମର ରିହାର୍‌ସେଲ ହେଉଥାଏ। ଶରତ ପୂଜାରୀ ନିର୍ଦ୍ଦେଶନା 
ଦେଉଥାଆନ୍ତି | ଭୁବନେଶ୍ବର ଯିବା ଆଗଦିନ ରାତିତମାମ ରିହାର୍‌ସେଲ୍‌ ଗ୍‌ଲିଥାଏ। 
ସେତେବେଳେ ମୁରାରୀ ବାବୁ ମନ୍ତ୍ରୀ ଥାଆନ୍ତି । ଏମ୍‌.ଏଲ୍‌.ଏ କଲୋନୀରେ ଆମ 

ରହିବାର ବ୍ୟବସ୍ଥା କରାଯାଇଥାଏ । ଯେଉଁଦିନ ଆମ ନାଟକ ମଂଚସ୍ଥ ହେବାର ଥିଲା, 
ସେଦିନ ଅଗ୍ରୀମ ଟିକଟ୍‌ ବହୁ ଆଗରୁ ବିକ୍ରୀ ହୋଇଯାଇଥଲା! ପ୍ରବଳ ଭିଡ ଥୁଲା 
ସେଦିନ । “ ଗୌନ୍ତିଆବାବୁ' ଶ୍ରେଷ୍ଠ ନାଟକ ଭାବରେ ପୁରସ୍କୃତ ହେଲେ ମଧ୍ଯ 
ଖବରକାଗଜରେ ତାହା ଅନ୍ୟ ଭାବରେ ପ୍ରକାଶ ପାଇବାରୁ ତାର ପ୍ରତିବାଦ ଲିଖିତ 
ଭାବରେ କରାଗଲା। ଉଭୟ ଏକାଡେମୀ ଓ ପ୍ରକାଶିତ ଖବରକାଗଜ ପକ୍ଷରୁ ଏହି ଭୁଲ 
ପାଇଁ ଦୂଃଖପ୍ରକାଶ କରାଯାଇଥଲା। ” 


ସୂଚନାଯୋଗ୍ୟ ଯେ ଭୁବନେଶ୍ବର ରବିନ୍ଦ୍ର ମଣ୍ଡପରେ ମଂଚସ୍ଥ ‘ ଗୌନ୍ତିଆ 
ବାବୁ” ନାଟକରେ ଶ୍ରୀ ପଟ୍ଟନାୟକ ଜଣେ ଅଭିନେତା ଭାବରେ ଅଂଶଗ୍ରହଣ କରିଥଲେ । 
“ ଗୌନ୍ତିଆ ବାବୁ” ନାଟକ ସହିତ ଜଡିତ ସଂଗୀତଜ୍ଞ ଅରୁଣ ପ୍ରସନ୍ନ ସେଠ୍‌ ମଧ୍ଯ ଏହି 
ସ୍ଵରଣିକାରେ ତାଙ୍କ ଲିଖିତ ଆଲେଖ୍ୟ ସ୍ଵଭାବନା: ସ୍ଵର୍ଗତ ମୁରାରୀ ପ୍ରସାଦ ମିଶ୍ରଙ୍କ 
ସ୍ମରଣେ” ରେ ଲେଖିଛନ୍ତି, “ ସେହିପରି ଏକ ଦୃଷ୍ଟାନ୍ତ ମୂଳକ ଘଟଣା ହେଉଛି ମିଶ୍ର 
ଭ୍ରାତାମାନଙ୍କ ଦ୍ଵାରା ଲିଖିତ ଓ ପ୍ରଯୋଜିତ ସମ୍ବଲପୁରୀ ନାଟକ ' ଗୌନ୍ତିଆବାବୁ' | ଏହା 
ବର୍ରମାନର ଗଙ୍ଗାଧର ମଣ୍ଡପରେ ମଂଚସ୍ତ ହୋଇଥଲା, ବିଶେଷ ଆଦୃତ ହୋଇଥଲା 
ଭୁବନେଶ୍ବର ନାଟକ ପ୍ରତିଯୋଗିତାରେ ଏହି ନାଟକ ଅଂଶଗ୍ରହଣ କରିଥଲା ମୁରାରୀ 
ବାବୁଙ୍କ ସହଯୋଗରେ | ମୁଁ ମଧ୍ଯ ଏଥିରେ ଅଂଶଗ୍ରହଣ କରିଥୁଲି | ଦର୍ଶକବୃନ୍ଦ ଏହାର 
ଭୁରି ଭୁରି ପ୍ରଶଂସା କରିଥିଲେ। ଏହା ଥଲା ଏକ ଏତିହାସିକ ଘଟଣା, କାରଣ 
* ଗୌନ୍ତିଆ ବାଚବୁ' ହେଉଛି ପ୍ରଥମ ସମ୍ବଲପୁରୀ ଭାଷାର ନାଟକ । ” ଏହି ସ୍ଵରଣିକାର 
ଅନ୍ୟତମ ଆଲୋଚକ ଡ. ନୀଳମାଧବ ପାଣିଗ୍ରାହୀ ' ମୁରାରୀ ସୁରଣେ” ଆଲେଖ୍ୟରେ 
ପ୍ରକାଶ କରିଛନ୍ତି। ମୁରାରି ବାବୁ ଆରୁ ଶିବବାବୂର୍‌ ରଚନା “ ଗୌନ୍ତିଆ ବାବୁ' 
( ଗଉଁତିଆବାବୃ) ନାଟକଥୁ ପହିଲ କରି ସମ୍ବଲପୁରୀ ଭାଷାର ସଂଳାପ (ଡାୟଲଗ୍‌) 
ପ୍ରୟୋଗ କରାହୋଇଥିଲା ବିଧ୍ବବଦ୍ଧ ଭାଵୈ, ଭାଷାପ୍ରତି ଆନ୍ତରିକ ସମ୍ମାନ ସହିତ । 
ଜାନବାକେ ମିଲିଳେ ' ଗଉଁତିଆ ବାବୁ” ନାଟକ ୧୯୫୭ ମସିହାଥ ପହିଲ କରି 
ମଂଚସ୍ତ ହୋଇଥଲା। ” (ପୁ : ୨ ୧ ) ପ୍ରତିଷ୍ଠିତ ସଂଗୀତଜ୍ଞ ଦିବଙ୍ଗତ ଶାନ୍ତନୁ ମହାପାତ୍ର 
ମଧ୍ଯ ଏହି ସ୍ଵରଣିକାରେ ମୁରାରି ପ୍ରସାଦ ମିଶ୍ର ଏକ ଅନନ୍ୟ ବ୍ୟକ୍ତିତ୍ଵ ଶୀର୍ଷକ ରଚନାରେ 
ଉଲ୍ଲେଖ କରିଛନ୍ତି, “ ପଚାଶ ଦଶକର ମଧ୍ଯ ଭାଗରେ ସେ ତାଙ୍କ ଭାଇମାନଙ୍କ ସହିତ 

ମିଶି ଅନେକ ଗୁଡିଏ ନାଟକ ଓ ନୃତ୍ୟନାଟିକା ରଚନା କରି ତାହାର ସଂଗୀତ ମଧ୍ଯ 
ସଂଯୋଜନା କରିଥଲେ ତନ୍ମଧ୍ୟରୁ ଉତ୍ତରା, ପ୍ରଣୟବଲ୍ଲରୀ ଏବଂ ଏତିହାସିକ ତଥ୍ୟ 
ଆଧାରରେ ରଚିତ ‘ଆକବର ରାୟ” ଇତ୍ୟାଦି ଉଲ୍ଲେଖଯୋଗ୍ୟ | ୧୯୫୭ ରେ ମିଶ୍ର 
ଭାଇମାନଙ୍କ ଦ୍ଵାରା ରଚିତ ସମ୍ବଲପୁରୀ ଭାଷାର ପ୍ରଥମ ସମ୍ପୂର୍ଣ ନାଟକ “ ଗଉଁନ୍ତିଆ 
ବାବୁ” ଖୁବ ଲୋକପ୍ରିୟତା ହାସଲ କରିଥଲା।” (ପୃ: ୪୨) 


ଦାଦନ ସମସ୍ଯା, ହୀରାକୁଦ ନଦୀବନ୍ଧ ତିଆରି ପରବର୍ଭୀ କାଳର 
ପରିବେଷ୍ଟନୀର ଆଧାରରେ ରଚିତ ଏକ ରୋମାଣ୍ବିକ ନାଟକ “ ଗୌନ୍ତିଆ ବାବୁ ” 
ସମ୍ବଲପୁରୀ ନାଟ୍ୟଧାରାର ଭତ୍ତିସ୍ଥାପନା କରିଥଲା, ଯାହା ଆଜି ସବୁଠାରୁ ଲୋକପ୍ରିୟ 
ନାଟ୍ୟଧାରା ଭାବରେ ଓଡିଶା ଓ ଭାରତବର୍ଷରେ ପରିଚିତ । ଭାଷା, ବଳିଷ୍ଠ ସଂଳାପ 
ସଂଯୋଜନା, ସମ୍ବଲପୁର ଅଂଚଳର ତକ୍ରାଳୀନ ସାଂସ୍କୃତିକ ପରିବେଷ୍ଟନୀ ଦ୍ଵାରା 
ଏହି ନାଟକ ସମ୍ୃଦ୍ଧ। “ପ୍ରଣୟବଲ୍ଲୁରୀ” ନୃତ୍ୟ ନାଟକର ଭାଷା, ଓଡିଶାର ଯେ 
କୌଣସି ନୃତ୍ୟନାଟିକା ସହ ତୁଳନୀୟ | ‘ ଆକବର ରାୟ” ନାଟକରେ ମଧ୍ଯ କେତୋଟି 
ଚରିତ୍ର ମୁହଁରେ ସମ୍ବଲପୁରୀ ଭାଷାର ସଂଳାପ ଆରୋପିତ ହୋଇଛି | ଉତ୍ତର ଓଡିଆ 
ଓ ସମ୍ବଲପୁରୀ ଭାଷାର ସାହିତ୍ୟ ସୃଷ୍ଟିରେ ମୁରାରୀ ବାବୁ ଥଲେ ସିଦ୍ଧହସ୍ତ । ଏତଦ୍‌ 
ବ୍ୟତୀତ ଶ୍ରୀଯୁକ୍ତ ମିଶ୍ର କେତେଗୁଡିଏ ବଙ୍ଗଳା ନାଟକକୁ ଓଡିଆରେ ଅନୁବାଦ 
କରିବାରେ ଯନ୍‌ବାନ ହୋଇଥିଲେ | ସେ ଭିତରୁ ଶୁଭଦ୍ରା ( ୧୯ ୪ ୨ ) , ପାର୍ଥସାରଥୀ 
{ ୧୯ ୪୪), ପରଶୁରାମ ( ୧୯ ୪୬), ଉତ୍ତରା ( ୧୯ ୫୪) ଆଦି ପୁମୁଖ ନାଟକ 
ଗୁଡିକ ମଧ୍ଯ ଚିତ୍ରୋପ୍ୂଳା ମଣ୍ଡପରେ ତାଙ୍କ ଉଦ୍ୟମରେ ମଂଚସ୍ଥ ହୋଇଥଲା | ସ୍ବପ୍ନର 
ଆଲେଖ୍ୟ ( ୧୯୬୪) ଏବଂ ଅନ୍ୟ ଏକ କ୍ଷୁଦ୍ର ସମ୍ବଲପୁରୀ ନାଟକ “ କିରିଆ କରି 
କହୁହେଁ” ମଧ୍ଯ ଅନ୍ୟ ଦୁଇଗୋଟି ନାଟକ | ସମ୍ବଲପୁରୀ ଗୀତ, ନୃତ୍ୟ ଏବଂ ନାଟକର 
ବିକାଶ କ୍ଷେତ୍ରରେ ମୁରାରୀ ବାବୁଙ୍କ ପ୍ରୟାସ ଏବଂ ସଫଳତା ଚିରକାଳ ପାଇଁ 
ଅବିସ୍ରଣୀୟ ହୋଇ ରହିବ | 


+++ ++ 

ନାଟ୍ୟକାର ଶ୍ରଦ୍ଧାକର 


କ୍ଷୁଦ୍ରଗନ, କବିତା, ଜୀବନୀ ଓ ଆତ୍ସଜୀବନୀ ସାହିତ୍ୟ ଏପରି ନାଟକ ଓ 
ଏକାଙ୍କିକା ମଧ୍ଯ ସାହିତ୍ୟ ସାଧକ ଶ୍ରଦ୍ଧାକର ସୂପକାରଙ୍କ ରଚନାର ଅନ୍ୟତମ ଗୁରୁତ୍ବପୂର୍ଣ 
ବିଭାଗ ନାଟ୍ୟକଳା ପ୍ରତି ଆସକ୍ତି ଓ ଆଗ୍ରହ ଜନ୍ମିଥଲା ଶ୍ରଦ୍ଧାକରଙ୍କ କୈଶୋରାବସ୍ଥାରୁ ¦ 
 ଆତୃଜୀବନୀ” “ ମଦଧ୍ଯମ ପୁରୁଷ” ର  ଜିଲ୍ଲାସ୍ୁଲରେ” ଶୀର୍ଷକସ୍ଥ ଚତୁର୍ଥ ପରିଚ୍ଛେଦରେ 
ଉଲ୍ଲେଖ ଅଛି, “ ଏହି ସମୟରେ ସମ୍ବଲପୁର ସହରରେ ପ୍ରତିବର୍ଷ ଦୁଇ ତିନିଟା ନାଟକ 
ଅଭିନୀତ ହେଉଥାଏ। ନାଟକ ପ୍ରଦର୍ଶନର ପ୍ରାଣକେନ୍ଦ୍ର ଥଲେ ଡାକ୍ତର ଜନାର୍ଦ୍ଦନ 
ପୂଜାରୀ : ଡାକ୍ତର ପୂଜାରୀ ଅତି ଦକ୍ଷ ଅଭିନେତା ଓ ନିର୍ଦ୍ଦେଶକ ଥିଲେ । ବଙ୍ଗଳାରୁ 
ଅନେକ ନାଟକର ଓଡିଆ ଅନୁବାଦ କରି ଫ୍ରେଜର କୃବରେ ସମ୍ବଲପୁର ଏମେଚର 
ଡ୍ରାମାଟିକ୍‌ ଏସୋସିଏସନ୍‌ର ଆନୁକୂଲ୍ୟରେ ଏ ନାଟକ ଗୁଡିକ ମଂଚସ୍ଥ ହେଉଥଲା। 
ବଙ୍ଗଳାର “‘ପରପାରେ' ” , ' କର୍ଣ୍ଣାର୍ଚୁନ' , ' ମେବାର ପତନ! , ' ସାହାଜାନ୍‌' , ' ଭାସର 
ପଣ୍ଡିତ” , ' ରାତିକଣା”, ସୀତା ଆଦି ଅନେକ ନାଟକ ମୁଁ ସେ ସମୟରେ ଦେଖିଛି। 
ବାପା ହାସ୍ୟାଭିନୟ କରି ଛୋଟ ପାର୍ଟମାନ ନେଉଥଲେ । ମୋର ପ୍ରାୟ ସମବୟସ୍କ 
ବଂଶୀଧର ବେହେରା ଓ ବୈକୁଣ୍ଠ ପୁଜାରୀ ବାଳକ ଭୂମିକାରେ ଅଭିନୟ କରୁଥିଲେ। 
ମୁଁ ସେତେବେଳେ ସେମାନଙ୍କୁ ଇର୍ଷା କରୁଥିଲି ଓ ନିଜେ ରଙ୍ଗମଂଚରେ ଅବତୀର୍ଣ୍ଣ 

ହେବାକୁ ଇଚା କରି ବିଫଳ ମନୋରଥ ହୋଇଛି। ମୋ ପରି ଭଲ ଛାତ୍ରକୁ ନାଟକରେ 
ପୁରାଇବ କିଏ ? ” ଏହି ସୂଚନାରୁ ସହଜରେ ଅନୁମେୟ, ନାଟକ ପ୍ରତି ଶ୍ରଦ୍ଧାକରଙ୍କ 
ଆକର୍ଷଣ ଥଲା ପ୍ରଚୁର | ଏହି ଆକର୍ଷଣର ଫଳସ୍ବରୂପ ଜୀବନର ପରବର୍ଭୀ ପର୍ଯ୍ୟାୟରେ 
ତାଙ୍କରି କଲମମୁନରୁ ସୃଷ୍ଟି ହେଲା ଗୋଟିଏ ପୂର୍ଣ୍ଣାକ ନାଟକ ଏବଂ ପ୍ରାୟ ଦଶଗୋଟି 
ଛୋଟବଡ ଏକାଙ୍କିକା | ତାଙ୍କ ମତରେ “ ଗନ ଓ ଏକାଙ୍କିକା - ମୋ ଦୃଷ୍ଟିରେ ପରସ୍ପରର 
ପରିପୂରକ - ଏକ ସୂୁକ୍ଷମକଳାର ଆଂଶିକ ଓ ପୂର୍ଣ୍ଣ ବହିଃପ୍ରକାଶ। ” ( ମଧ୍ଯମ ପୁରୁଷ, ପୂ 
- 9 9 ୦ ) ନାଟକ ସେ ହିଁ ଲେଖିପାରେ, ଯାହାର ଜୀବନ ଅନୁଭୂତି ଓ ଅଭିଜ୍ଞତାରେ 
ପରିପୂର୍ଣ ଯେ ନିଜ ଜୀବନରେ ଉଭୟ ଉତ୍ଥାନ ଓ ପତନ, ସୁଖ ଓ ଦୁଃଖ, ହସ ଓ 
କାନ୍ଦକୁ ଆରୋହଣ ଓ ଅବତରଣକୁ ସମାନ୍‌ ନଜରରେ, ନାଟକୀୟ ଦୃଷ୍ଟିରେ ଅନାଇ 
ପାରେ | ସଂଖ୍ୟାରେ ବିପୁଳତା ନଥଲେ ହେଁ, ଅଭିବ୍ୟକ୍ତିରେ କଳାକାରିତା ଶ୍ରଦ୍ଧାକରଙ୍କ 
ନାଟ୍ୟରଚନାର ମୂଳାଧାର | ତାଙ୍କରି ଭାଷାରେ, “ମୋ ନିଜ ଜୀବନରେ କେତେ 
ମିଳନାନ୍ତ ଓ ବିୟୋଗୀନ୍ତ ନାଟକ ପୂର୍ଣତାର ତୁଙ୍ଗ ଶିଖରରୁ ହଠାତ୍‌ ଶୁନ୍ୟତାର ପାତାଳକୁ 
ଖସିପଡିଛି ଖଣ୍ଡିଆ ଖାବରା ହୋଇ | କେତେ ଦୁଃସ୍ଵପ୍ନ ବାସ୍ତବ ହୋଇଛି ଓ ତାହା ପରେ 
ଗୀତାର ଅମରବାଣୀ ଦୁଃଖେଷୁନୁ ବିଗ୍ମମନାଃ ସୁଖେଷୁ ବିଗତସ୍କହଃ” ସ୍ମରଣ କରି 
ସାନ୍ତ୍ନା ଲାଭ କରିଛି। (ମଧ୍ଯମ ପୁରୁଷ, ପୁ: ୨୨୫/୨୨୬) 


ନାଟ୍ୟସ୍ତଷ୍ଟା ଶ୍ରଦ୍ଧାକରଙ୍କ ସମଗ୍ର ନାଟ୍ୟରଚନା ପାଞ୍ଚୋଟି ପୁସ୍ତକରେ ପ୍ରକାଶିତ | 
ତାଙ୍କ ରଚିତ ଏକାମାତ୍ର ନାଟକ “ ସୁରେନ୍ଦ୍ର ସାଏ” ର ନୂତନ ମୁଦ୍ରଣ ୧୯୬୩ ମସିହାରେ 
ପ୍ରକାଶିତ ହୋଇଥୁଲା, ଯାହା ସ୍ୟଂ ନାଟ୍ୟକାର ନିଜେ ହି ପ୍ରକାଶ କରିଥିଲେ| ୧୯୫୬ 
ମସିହାରେ ପ୍ରକାଶିତ “ ବିଷକନ୍ୟା' ଗଛ ସଂକଳନରେ ୧ ୯ ୪୭ ରେ ରଚିତ ଏକାଙ୍କକା 
* ବିଷକନ୍ୟା' ଏକମାତ୍ର ଏକାଙ୍କକା ଭାବରେ ପ୍ରକାଶିତ | ସେହିପରି ' ଜୁଆର ଭଟ୍ଟା 
ନାମରେ ଏକ ଗଛ୍ପ /ଏକାଙ୍କିକା ସଂକଳନ ଲେଖକଙ୍କ ଦ୍ଵାରା ୧୯ ୫୯ ମସିହାରେ 
ପ୍ରକାଶିତ ହୋଇଥଲା | ଯେଉଁଥିରେ ଦୁଇଗୋଟି ଏକାଙ୍କକା ସଂକଳିତ ହୋଇଛି। ଏହି 
ଦୂଇଟି ଏକାଙ୍କିକା ହେଲା, ˆ ଦାସଙ୍କର ଦ୍ଵିତୀୟ ପଞ୍ଚବାର୍ଷିକ ଯୋଜନା” ଏବଂ “ସ୍ଵର୍ଗରେ 
ସମାଜବାଦ।' 

ଏତଦ୍‌ବ୍ୟତୀତ “ କସ୍ତୁରୀ ମୃଗ” ନାମରେ ଏକ ଏକାଙ୍କିକା ସଂଚୟନ 
ସମ୍ବଲପୁର ସାରସ୍ଵତ ପୁସ୍ତକ ଭଣ୍ଡାର ୧୯ ୪୬ ମସିହା ଅକ୍ଟୋବର ମାସରେ ପ୍ରକାଶିତ 
କରିଥଲେ, ଯେଉଁଥୁରେ ଶ୍ରଦ୍ଧାକର ସୂପକାରଙ୍କ ରଚିତ ଛଅଗୋଟି ଏକାଙ୍କିକା ସ୍ଥାନିତ | 
ଏହି ଏକାଙ୍କିକା ଗୁଡିକ ପୁସ୍ତକରେ ସଂକଳିତ ହେବା ପୂର୍ବରୁ ଓଡିଶାର ପ୍ରମୁଖ ପତ୍ରପତ୍ରିକା 
ଗୁଡିକରେ ପ୍ରକାଗିତ ହୋଇଥଲା ଏ ସମ୍ପର୍କରେ ନିଜେ ଲେଖକ ପୁସ୍ତକର ' ଭୂମିକା” 
ରେ ବିଶଦ ସୂଚନା ପ୍ରଦାନ କରିଛନ୍ତି। ଏତଦ୍‌ ବ୍ୟତୀତ ଶ୍ରଦ୍ଧାକରଙ୍କ ରଚିତ ଏକ 
ସମ୍ବଲପୁରୀ ଏକାଙ୍କିକା ସାବିତ୍ରୀ ଉଆଁସ କଥାନି” ୧୯ ୯ ୧ ମସିହାରେ ଡ. ନୀଳମାଧବ 
ପାଣିଗ୍ରାହୀଙ୍କ ସମ୍ପାଦିତ “ ନିସାନ୍‌ ' ପତ୍ରିକାରେ ପ୍ରକାଶିତ ହୋଇଥୁଲା। ବାସ୍ତବତଃ ଏହି 
ନାଟକ ହିଁ ଥଲା ଡ. ଶ୍ରଦ୍ଧାକର ସୂପକାରଙ୍କ ଲେଖନୀ ନିସ୍ୃତ ଶେଷ ନାଟ୍ୟ ରଚନା| 


“ସୁରେନ୍ଦ୍ର ସାଏ ଶ୍ରଦ୍ଧାକର ସୂପକାରଙ୍କ ରଚିତ ଏକମାତ୍ର ପୂର୍ଣ୍ଣାଙ୍ଗ ବା ବଡ 
ନାଟକ ଯାହା ପ୍ରାରମ୍ଭିକ କାଳରେ ମଞ୍ଚସ୍ପ ହୋଇପାରିନଥୁଲା କିମ୍ବା ଆକାଶବାଣୀରେ 
ପ୍ରସାରିତ ହୋଇପାରିନଥଲା | ସମ୍ବଲପୁରର ବିଶିଷ୍ଟ ସ୍ବାଧୀନତା ସଂଗ୍ରାମୀ ବୀର ସୁରେନ୍ଦ୍ର 
ସାଏଙ୍କ ଘଟଣାବହୂଳ ଜୀବନ ଉପରେ ଏହି ଏତିହାସିକ ନାଟକଟି ରଚିତ। ଏହି 
ନାଟକଟି ରଚନା କରିବା ଅନ୍ତରାଳରେ ଲେଖକଙ୍କ ଯେଉଁ ମହତ୍‌ ଉଦ୍ଦେଶ୍ୟ ଥିଲା, 
ତାହା ନିଜେ ନାଟ୍ୟକାର ପୁସ୍ତକର ଭୂମିକାରେ ଗୋଟିଏ ଧାଡିରେ ସୂଚନା ଦେଇଛନ୍ତି; 
“ବୀରପୁଜା ଉଦେଶ୍ୟରେ ମୁଁ ଏ ପୁସ୍ତକଟି ରଚନା କରିଛି” ସୁରେନ୍ଦ୍ର ସାଏଙ୍କର 
ଦୀର୍ଘବର୍ଷର କଷ୍ଟସାଧ୍ୟ ସଂଗ୍ରାମ, ତାଙ୍କ ଜୀବନର ବିଶିଷ୍ଠ ଘଟଣା ଏହି ନାଟକରେ 
ଦୃଶ୍ୟାୟିତ। ଏହି ନାଟକରେ ସର୍ବମୋଟ ତେଇଶି ଗୋଟି ଚରିତ୍ର ଚିତ୍ରିତ, ତନ୍ସଦ୍ଯରୁ 
ଦୁଇଟି ନାରୀ ଚରିତ୍ର । ଏମାନେ ହେଲେ ସୁରେନ୍ଦ୍ର ସାଏଙ୍କ ଭଉଣୀ ଅଂଜନା ଏବଂ 
ସୁରେନ୍ଦ୍ର ସାଏଙ୍କର ଭାର୍ଯ୍ୟା ସୁନାକୁମାରୀ! ସମ୍ବଲପୁରର ଶେଷ ମହାରାଜା ନାରାୟଣ 
ସିଂହଙ୍କ ରାଜତ୍ଵ କାଳରୁ ଏ ନାଟକର କାହାଣୀ ଭାଗ ଆରମ୍ଭ ହୋଇ ସୁରେନ୍ଦ୍ର ସାଏଙ୍କ 
ଉତ୍ଥାନ, ସଂଗ୍ରାମ ଏବଂ ଅସିରଗଡ ଦୁର୍ଗରେ ବନ୍ଦୀ ଜୀବନ ଅତିବାହିତ କାଳରେ 
ଶେଷ ନିଃଶ୍ବାସ ତ୍ୟାଗ ଘଟଣା ପର୍ଯ୍ୟନ୍ତ ଗତି କରିଛି | ବିଷୟବସ୍ତୁ ତଥା ଘଟଣାବଳୀର 
ଯଥାଯଥ ଦୂଶ୍ଯାଂକନ, ସଂଳାପ ରଚନାରେ ସାରଲ୍ୟ ଅଥଚ ଚରିତ୍ରୋନ୍ସଖୀତା 
ଶ୍ରଦ୍ଧାକରଙ୍କର ନାଟ୍ୟ ରଚନାର ବିଶିଷ୍ଟ ଦିଗ | କପ୍ତାନ ଲୈଙ୍କ ସହିତ ସୁରେନ୍ଦ୍ର ସାଏଙ୍କ 

ଯୁକ୍ତିତର୍କ ଦୃଶ୍ୟରେ ସୁରେନ୍ଦ୍ର ସାଏଙ୍କ ମୁହଁରେ ଯେଉଁ ସଂଳାପ ସଂଯୋଜିତ ହୋଇଛି, 
ସେଥରୁ ଶ୍ରଦ୍ଧାକର ସୁରେନ୍ଦ୍ରଙ୍କ ଦେଶପ୍ରୀତି ସହିତ ନିଜର ମଧ୍ଯ ଦେଶମାତୃକା ପ୍ରତି 
ଆମୋସୂର୍ଗ ମନୋଭାବ ପ୍ରକଟିତ ହୋଇଥାଏ। 


ସୁରେନ୍ଦ୍ର । “ଆଉ ସାବଧାନ କପ୍ତାନ୍‌! ଏଇ ବିଶ୍ଵାସଘାତକତାର ଫଳ 
ତୁମକୁ ଅତିଶୀଘ୍ର ନିଶ୍ଚୟ ଭୋଗିବାକୁ ପଡିବ। ମୋତେ ବନ୍ଦୀ କଲେ ସମ୍ବଲପୁର 
ନିର୍ଜୀବ ହୋଇଯିବ - ତୁମର ଏ ଭୁଲ ଅତି ଶୀଘ୍ର ଭାଙ୍ଗିଯିବ କପ୍ତାନ୍‌ ! ସମ୍ବଲପୁର 
ରାଜ୍ୟର ପ୍ରତ୍ୟେକ ନରନାରୀ ଜଣେ ଜଣେ ସୁରେନ୍ଦ୍ର ସାଏ ହୋଇ ତୁମ ବିରୁଦ୍ଧରେ 
ଲଢ଼ିବାକୁ ଛିଡ଼ା ହେବେ | ଦିଲ୍ଲୀ, କାନପୁର, ଲକ୍ଷ୍ନୌ, ଝାନ୍‌ସି ପରି ଏ ରାଜ୍ଯ ମଧ୍ଯ 
ସ୍ଵାଧୀନ ହେବ, ଇଂରେଜ ଶୂନ୍ୟ ହେବ | ସେତେବେଳେ ସୁରେନ୍ଦ୍ର ସାଏ ବଞ୍ଚ ଥାଉ ବା 
ନଥାଏ, କାରାଗାର ଭିତରେ ଥାଉ ବା ବାହାରେ ଥାଉ କିଛି ଯାଏ ଆସେ ନାହିଁ। 
ସେତେବେଳେ ତୁମକୁ ଏ ବିଶ୍ଵାସ ଘାତକତାର କଠୋର ପ୍ରାୟଶ୍ଚିତ କରିବାକୁ ପଡ଼ିବ” 
(ସୁରେନ୍ଦ୍ର ସାଏ, ପୁ: ୯୫) 


୧୯ ୪୩ ରେ ରଚିତ “ ବିଷକନ୍ୟା” ଏକାଂକିକାଟି ଏକ କାଳ୍ପନିକ ନାଟକ 
ହେଲେ ହେଁ ସମାଜର କଲ୍ୟାଣ ପାଇଁ କାଶୀ ଦେଶର ରାଜା ଅମରସେନ ପୁତ୍ର 
ଜେବାଦୂର ଞଦ୍ଧତ୍ୟକୁ ସମାପ୍ତ କରିବା ପାଇଁ ମେନକା ନାମ୍ମୀ ଏକ ନର୍ଭକୀ ସହିତ 
ସହବାସ କରିବାର ଆଦେଶ ଦେଇ କିଭଳି ପୁତ୍ରର ମୃତ୍ୟୁର କାରଣ ହୋଇଥିଲେ, 
ଏଭଳି ଏକ ବାର୍ଭା ବହନ କରେ ନାଟକଟି | ଏହି ଏକାଂକିକାଟି ପାଠ କଲେ ପାଠକ 
ମନରେ କାଳୀଚରଣଙ୍କ ପ୍ରାରମ୍ଭିକ ପର୍ଯ୍ୟାୟର ନାଟ୍ୟ ରଚନାର ଶୈଳୀ ସୃତିକୁ ଆସିବ । 
ଏହି ଏକାଙ୍କିକାରେ ରାଜା ଅମରସେନ, ପୁତ୍ର ଚନ୍ଦ୍ରାବାବୁ, ନର୍କୀ ମେନକାଙ୍କ ସହିତ 
ସର୍ବମୋଟ ଛଅଗୋଟି ଚରିତ୍ର ଚିତ୍ରିତ 


ଡ. ଶ୍ରଦ୍ଧାକର ସୂପକାରଙ୍କ ରାଜନୈତିକ ଜୀବନର ଅନୁଭୂତିର ଫଳ ସ୍ଵରୂପ 
କେତେ ଗୁଡିଏ ଏକାଂକିକାରେ ୧୯ ୫୬/୫ ୭ବେଳର ନିର୍ବାଚନୀ ପରିବେଶର ଚିତ୍ର 
ପ୍ରତିଫଳିତ ହୋଇଛି । ଏପରିକି ‘ ନରୋଭ୍ମ ଦାସ” ଚରିତ୍ର ମାଧ୍ୟମରେ ନାଟ୍ୟକାର 
ନିଜେ ନାଟକରେ ଅବତୀର୍ଣ୍ଣ ହେବାର ମଧ୍ଯ ଲକ୍ଷ୍ୟ କରାଯାଏ। ଦାସଙ୍କ ଦ୍ଵିତୀୟ 

ପଞ୍ଚବାର୍ଷିକ ଯୋଜନା! ଓ ' ଦେବତାଙ୍କ ଛାୟା” ଏହି ଚରିତ୍ର ଜଡ଼ିତ ଦୁଇଟି ଏକାଙ୍କକା | 
ଜଣେ ଆଦର୍ଶ ରାଜନୈତିକ ନେତା ଭାବରେ ନିର୍ବାଚନ ରଣାଙ୍ଗନରେ ଓହ୍ଲାଇ ସାଧୁତା 
ପ୍ରଦର୍ଶନ କରିବା, ଭୋଟର ମାନଙ୍କୁ ଅର୍ଥ ମାଧ୍ୟମରେ ଆକୃଷ୍ଟ କରିବା ଭଳି କାରୁକାର୍ଯ୍ୟରୁ 
ନିଜକୁ ଯଥାସମ୍ଭବ ଦୂରେଇ ରଖିବା ଆଦି ଆଚରଣ ନରୋତ୍ତମ ଦାସ ଚରିତ୍ରଟିକୁ ଏକ 
ଆଦର୍ଶ ଚରିତ୍ର ଭାବରେ ରୂପାୟିତ କରୁଛି, ଯାହା ଶ୍ରଦ୍ଧାକରଙ୍କ ନିଷ୍ଠଳଙ୍କ ରାଜନୈତିକ 
ଜୀବନର ପ୍ରତିଫଳନ ବୋଲି ଧରି ନିଆଯାଇପାରେ | ଏହି ଦୁଇଟି ଯାକ ଏକାଙ୍କକାକୁ 
ଲଘୁ ନାଟକ” ର ଆଖ୍ୟା ଦିଆଗଲେ ଭୁଲ ହେବନାହିଁ ଲଘୁ ବିଷୟବସ୍ତୁ ସହିତ ହାସ୍ୟ 
ଓ ବ୍ୟଙ୍ଗରସର ଅବତାରଣା ଉଭୟ ଏକାଙ୍କକାକୁ ସରସ କରିଛି |! ' ଦାସଙ୍କର ଦ୍ଵିତୀୟ 
ପଞ୍ଚବାର୍ଷିକୀ ଯୋଜନା” ଏକାଙ୍କିକାରେ ସରକାରଙ୍କ ଯୋଜନା ସବୁ ' ବହୁ ଆଡମ୍ବରେ 
ଲଘୁକ୍ରିୟା' ଭଳି ଅଟେ ମନ୍ତ୍ରୀପଦ ଆଶାରେ ପଣ୍ଡିତଙ୍କୁ ଡକାଇ ' କୋଷ୍ଠୀ' ଦେଖାଇବା, 
ଯୋଜନା ନାମରେ କୁକ୍ଟଟ ପାଳନ କରିବା ଆଦି ରସପୂର୍ଣ୍ଣ ବିଷୟବସ୍ତୁ ସମ୍ପର୍କରେ 
ସ୍ବାମୀ ସ୍ତ୍ରୀ ଆଲୋଚନା କରିବା ଆଦି ଦୃଶ୍ୟଗୁଡିକ ପାଠକ ମନରେ ହାସ୍ୟରସ ଉଦ୍ରେକ 
କରିଥାଏ 


ସ୍ଵାଧୀନୋତ୍ତର କାଳରେ ସମଗ୍ର ବିଶ୍ଵ ରାଜନୀତିରେ ଯୁକ୍ତରାଷ୍ଟ୍ର ଆମେରିକା 
ଏବଂ ସୋଭିଏତ୍‌ ରଷିଆ ମଧ୍ଯରେ ଶୀତଳଯୁଦ୍ଧ ଘନେଇ ଆସିଥୁଲା। ପୁଂଜିବାଦ 
ଏବଂ ସାମ୍ୟବାଦ ମଧ୍ଯରେ ଆଦର୍ଶଗତ ସଂଘର୍ଷ ପ୍ରାୟତଃ ସବୁ ଦେଶରେ ଚର୍ଚ୍ଚାର 
ବିଷୟବସ୍ତୁ ପାଲଟି ଯାଇଥଲା। ଉଭୟ ଦେଶ ମହାକାଶକୁ ମଣିଷ ପଠାଇବାରେ 
ସଫଳ ହେଲେ ହେଁ ରଖିଆ ଏ କ୍ଷେତ୍ରେ ୟୁରି ଗାଗାରିନ ଏବଂ ଭେଲେଣ୍ଟିନା 
ତେରେସ୍କୋଭାଙ୍କୁ ସଫଳତାର ସହିତ ପଠେଇ ନିଜର ସଫଳତାର ଜୟଯାତ୍ରା ଆରମ୍ଭ 
କରିଥୁଲା | ' ଚନ୍ଦ୍ରଲୋକରେ ଆଧୁନିକ ସଭ୍ୟତା” ଏକାଙ୍କିକାରେ ଉଭୟ ରଖିଆ ଓ 
ଆମେରିକା ମହାକାଶଚାରୀ ପୁରୁଷ / ମହିଳା ଯୋଡିକୁ ଚନ୍ଦ୍ର ପୃଷ୍ଠରେ ଓହ୍ଲେଇ 
ସେଇଠାରେ ମାନବ ସଭ୍ୟତାର ବୀଜ ଛାଡିବା ଭଳି ଅଭିନବ କଥାବସ୍ତୁକୁ ନାଟ୍ୟରୂପ 
ଦିଆଯାଇଛି  ଚନ୍ଦ୍ରପପଷ୍ଣ କୁ ପିତୃଲୋକ ଏବଂ ସେଇଠି ବାସ କରୁଥିବା ଅର୍ଯ୍ୟାମା 
ଓ ସନାତନ ଚରିତ୍ର ମଣିଷର ପିତୃପୁରୁଷର ଆତ୍ସାକୁ ଶାନ୍ତି ପ୍ରଦାନ କରିବାର ଦାୟ୍ଚିତ୍ଵ 
ତୁଳାଇଛନ୍ି | ମହାକାଶଚାରୀମାନଙ୍କ ଉଦ୍ୟମକୁ ପ୍ରତିହତ କରି ଚନ୍ଦ୍ରପୃଷ୍ଠକୁ ମଣିଷର 

ଅତ୍ୟାଚାରରୁ ରକ୍ଷା କରିବା ପାଇଁ ଉଦ୍ୟମ କରି ସଫଳ ହୋଇଛନ୍ତି ଅର୍ଯ୍ୟମା ଓ 
ସନାତନ | ପୁଞ୍ଜିବାଦ ଓ ସାମ୍ୟବାଦ ନାମରେ ଯେଉଁ ମଣିଷ ସମଗ୍ର ପୃଥିବୀକୁ ଧ୍ଵଂସ 
ଆଡକୁ ଘେନି ଯାଉଛି, ସେହି ଜାତି ଚନ୍ଦ୍ରପଷ୍ଠରେ ନିଜର କର୍ଜ୍ଧତ୍୍‌ ଜାହିର କଲେ ଚନ୍ଦ୍ର 
ମଧ୍ଯ ତାହାର ଶୀକାର ହେବ; ଏଭଳି ବାଉାଁବହନ କରୁଥିବା ନାଟକ ଶ୍ରଦ୍ଧାକରଙ୍କ 
ଅଭିନବ ଚିନ୍ତାଧାରାର ପରିପୂରକ | 


' କବିର ମୁତ୍ୟୁ' ଏକାଙ୍କିକାରେ ଧନଞ୍ଜୟ ଚରିତ୍ରର  ମୃତ୍ୟୁଂ ଚରିତ୍ର ସହିତ 
କଥୋପକଥନ, ଏହାର ବୈଗଶିଷ୍ଠ୍ୟ | କାଳର ଅନ୍ତର୍ବେଦନା କୋହ, ସମାଜରେ ତାହାର 
ଭୂମିକା ଆଦି ସମ୍ପର୍କରେ ' ମୃତ୍ୟୁ ର ସ୍ପଷ୍ଟିକରଣ ନାଟ୍ୟକାରଙ୍କ ନିଜସ୍ବ ସ୍ବଜନଶୀଳତାର 
ପରିଚୟ ପ୍ରଦାନ କରେ | ‘ ଆରୁଣିକ ସ୍ଵପ୍ନ ଏକାଙ୍କକାରେ ପ୍ରାଚୀନ ଓ ଆଧୁନିକ 
ସଭ୍ୟତା ଓ ସମାଜର ତୁଳନାତ୍ସକ ଚିତ୍ର ତଥା ପୁରାତନ ଓ ଆଧୁନିକ ଆଚରଣର ସ୍ପଷ୍ଟ 
ଚିତ୍ର ଲକ୍ଷ୍ଯ କରାଯାଏ। ବେଦ, ଉପପନ୍ନ୍ୟ ଭଳି ଆଶ୍ରମସ୍ଥ ଚରିତ୍ର ମାନଙ୍କ ସହିତ 
କଲେଜ ପ୍ରିନ୍‌ସିପାଲ ଚରିତ୍ର, ଏକ ଦୃଶ୍ୟରେ ସମ୍ମିଳିତ ହୋଇ ଶିକ୍ଷା ସମସ୍ୟା ସମ୍ପର୍କରେ 
ଆଲୋଚନା କରିବା ପାଠକକୁ ରମଣୀୟ ବୋଧହୁଏ | 


' କସୁରୀମୂଗ” ଗଙ୍ଗାଧର ମେହେରଙ୍କ ଜୀବନର କିୟଦଂଶ ଉପରେ ଆଧାରିତ 
ଏକ ଜୀବନଚଚରିତ୍ରମୁଳକ ଏକାଙ୍କିକା ସ୍ଵଭାବକବିଙ୍କ ଜନ୍ମଗତବାର୍ଷିକୀ ଅବସରରେ 
ଏହା ରଚିତ ହୋଇ ଗଂଗାଧର ମେହେର ମହାବିଦ୍ୟାଳୟରେ ମଞ୍ଚସ୍ଥ ହୋଇଥଲା ଏବଂ 
ସେଇ ଅବସରରେ ପ୍ରକାଶିତ ପତ୍ରିକାରେ ପ୍ରକାଶିତ ହୋଇଥୁଲା | ପରବର୍ଭୀ କାଳରେ 
ଆକାଶବାଣୀ କଟକରୁ ଏହି ନାଟକ ପ୍ରସାରିତ ହୋଇଥଲା। ଏହା ମୁଖ୍ୟତଃ ଏକ 
ସମ୍ବଲପୁରୀ ନାଟକ । କବି, କବିପନ୍ନୀ ସମ୍ପୂର୍ଣ ଭାବରେ ସମ୍ବଲପୁରୀ ଭାଷାରେ କଥାବାର୍ଭା 
ହେବାବେଳେ ନନ୍ଦକିଶୋର ବଳ ଓ ପ୍ରକୃତି ସହିତ କଥାବାର୍ଭା ସମ୍ପୂର୍ଣ ଓଡିଆ ଭାଷାରେ 
ସଂଳାପ ଉଚ୍ଚାରିତ ହୋଇଛି । କେବଳ ଭାଷା ନୂହେଁ, ଏ ନାଟକର ଛତ୍ରେ ଛତ୍ରେ 
ସମ୍ବଲପୁରୀ ସଂସ୍କୃତିର ଚିତ୍ର ପ୍ରତିଭାତ ହୋଇଛି । ଯେଉଁ ପ୍ରକୃତିକୁ ଗଙ୍ଗାଧର ନିଜ 
କାବ୍ୟ କବିତାରେ ବର୍ଣ୍ଣନା କରି ଯଶ ଅର୍ଜନ କରିଛନ୍ତି, ଜୀବନର ସାୟାହ୍ନରେ ସେଇ 
ପ୍ରକୃତି ଗଙ୍ଗାଧରଙ୍କ ଭଙ୍ଗାମନକୁ ଯୋଡିବା ଉଦ୍ଦେଶ୍ୟରେ ସ୍ବୟଂ ଚରିତ୍ର ଭାବରେ 

ପ୍ରକଟିତ ହୋଇ ଗଂଗାଧରଙ୍କୁ ସହାନୁଭୂତି ପ୍ରଦର୍ଶନ କରିବା ଆଦି ଦୃଶ୍ୟାୟନ ଶ୍ରଦ୍ଧାକରଙ୍କ 
କବିଙ୍କ ପ୍ରତି ଶ୍ରଦ୍ଧାସୁମନର ପରିଚାୟକ, ପତ୍ନୀ ଚମ୍ପାବତୀଙ୍କ ସହିତ କଥାବାର୍ଭାରେ 
ଭାଷା ଯେତେ ସ୍ଵାଭାବିକ, ସାବଲୀଳ ପ୍ରକୃତି ସହିତ ବାର୍ଭାଳାପ ସମୟରେ ସେତିକି 
କଳାତ୍ସକ, ଭାବଗମ୍ଭୀର | ସମ୍ବଲପୁରୀ ଭାଷାରେ ନାଟକ ରଚନା କରିବା ପ୍ରାରମ୍ଭିକ 
ପର୍ଯ୍ୟାୟରେ ଶ୍ରଦ୍ଧାକରଙ୍କ ଏହି ସାଧୁ ଉଦ୍ୟମ ପରବର୍ଭୀ କାଳରେ ଅନେକ ନାଟ୍ୟକାର 
ଏହି କ୍ଷେତ୍ରରେ ମନୋନିବେଶ କରିବାର ପ୍ରେରଣା ଲାଭ କରିଛନ୍ତି। 


ସାବିତ୍ରୀ ସତ୍ୟବାନ “ କଥାନି? ଏକାଙ୍କକାଟି ହାସ୍ୟ ରସାତ୍ସକ ରଚନା 
ଅଟେ | “ସାବିତ୍ରୀ-ସତ୍ୟବାନ” ମୁଳ ପୌରାଣିକ କାହାଣୀ ସାଂପ୍ରତିକ ପରିପ୍ରେକ୍ଷୀରେ 
ନାଟ୍ୟରୂପ ଦେବା ଶ୍ରଦ୍ଧାକରଙ୍କ ଏକ ଅଭିନବ ପରିକଳ୍ନା। ଏହା ଏକ ସମ୍ପୂର୍ଣ 
ସମ୍ବଲପୁରୀ ଭାଷାର ଏକାଙ୍କକା | କଥା କଥାରେ ପାଠକର ମନ ହାସ୍ୟରସରେ 
ବୁଡାଇ ପାରିଛି ଏହି ନାଟକଟି। କେତୋଟି ଚରିତ୍ର ମୁଖରେ ଦିଆଯାଇଥିବା 
ସଂଳାପ ଏହାର ସୁଦୃଷ୍ଠ ଉଦାହରଣ | 


ସାବିତ୍ରୀ: ସତ୍ୟବାନ ! ହେକ୍ବି କାଠ୍‌ କାଟି ଥ| ଆଝରି ତ ମୋର ଉପାସ। 
ତୁମର ଚାହା ଠଣ୍ଡା ହେଇଯାଇଛେ | ମାଆ ତମର୍‌ ଲାଗି ସରସତିଆ କରିଛନ୍‌। ଆସ 
ଖାଏବ | ଉଛୁର ହେଲାନ | ଅନ୍ଧାର ହେଇଯିବା, ଘର୍କେ ଝଟ୍‌ ଫିରମା| 


ସତ୍ୟବାନ୍‌ : ରହ ! କାଠ କାଟି ସାୟଲି। ଟିକେ ବଧାଛଁଦା କରସି। ଆମର 
ବିହାର ବର୍ଷେ ପୂରା ହେଲା ଆଖିର୍‌ | ତୁମର୍‌ ଆଇଡିଆ ମାନ୍‌ ବହୁତ ବଢିଆଁ| Wed- 
ding anniversary ଜଙ୍ଗଲ ଭିତରେ ପିକ୍ନିକ୍‌ କରି ମନାମା ବଲି ଯେନ୍‌ କହୁଥିଲ, 
ସେଟା ବଢିଆଁ କଥା, କାଲ୍ହିର୍‌ ବାଗି ଲାଗୁଛେ | 


ଯମରାଜ: ମୁଇ କାଣା ସତ୍ୟବାନ୍‌କେ ନିଉତା ଦେଇ ଆଇହେଁ ? ତାହାକେ 
ଜବର୍ଦସ୍ତି ବାନ୍ଧି ନେବାକେ ଆଇହୈ। ତା'ର ନାଥ୍‌ ୱାରେଣ୍ଟ ଅଛେ । (ନିସାନ - ପୁ: 
୩୫/୩୬) 

ଶ୍ରଦ୍ଧାକରଙ୍କ ରଚିତ ଅନ୍ୟ ଦୁଇଟି ନାଟକ “ ସ୍ଵର୍ଗରେ ସମାଜବାଦ” ଏବଂ 
କାମରାଜ୍‌ - ନାରଦ ଯୋଜନାକୁ ଗୀତିନାଟ୍ୟ ଆଖ୍ୟା ବା ପ୍ରହସନ ଆଖ୍ୟା ଦେଲେ 
ଭୁଲ ହେବନାହିଁ । ପୌରାଣିକ ଚରିତ୍ର ମାଧ୍ଯମରେ ସାଂପ୍ରତିକ ସମାଜର ରାଜନୀତି, 
ଅର୍ଥନୀତି, ସମାଜନୀତି ଆଦି ବିଷୟ ଗୀତରେ ଗୀତରେ ଆଲୋଚନା କରିବା ହାସ୍ୟ 
ଓ ବ୍ୟଙ୍ଗାତ୍ସକ ରଚନାର ଲକ୍ଷଣ ବହନ କରେ | ଏହି ନାଟକ ଗୁଡିକରେ ନାଟ୍ୟକାରଙ୍କ 
ବିଚିତ୍ର ଚିନ୍ତାଧାରା ସବୁ ଦୃଶ୍ୟାୟିତ ହୋଇଛି। 


ରାଜନୀତି ଓ ସମାଜସେବା ଆଦି ଆଦର୍ଶଗତ କାର୍ଯ୍ୟାବଳୀରେ ନିଜକୁ 
ନିୟୋଜିତ କରି ସେହି ପରିବେଶରେ ନାଟକ ଭଳି ସୃଜନଶୀଳ ସାହିତ୍ୟ ସୃଷ୍ଟିକରି 
ଶ୍ରବଦ୍ଧାକର କେବଳ ନିଜର ମହନୀୟତା ପ୍ରଦର୍ଶନ କରି ନାହାନ୍ତି, ପରବର୍ଭୀ ପିଢ଼ୀର 
ନାଟ୍ୟକାର ମାନଙ୍କର ପ୍ରେରଣାର ଉତ୍ସ ପାଲଟି ଯାଇଛନ୍ତି, ଏଥରେ ଦ୍ବିମତ ନାହିଁ। 


++ +¢ 

କ୍ଷୀତିଶ ପୁରୋହିତ 


ଭାଷାରେ ଗାମ୍ଭୀର୍ଯ୍ୟ ଶବ୍ଦ ସଂଯୋଜନାରେ ଉଚ୍ଚାଙ୍ଗପଣ, ସଂଳାପ ରଚନାରେ 
ସମୁଦ୍ର ଲହଡା ଭଳି ଥାକଥାକ ସମ୍ଭାନ୍ତ ବାକ୍ୟ, ଚରିତ୍ର ଆହରଣରେ ଅଭିନବତ୍ୃ, 
କଥାବସ୍ତୁ ନିର୍ବାଚନରେ ଭିନ୍ନ ସ୍ଵାଦର ଆଘ୍ରାଣ, ନାଟ୍ୟକାର ହେଲେ ସୁଦ୍ଧା କବିସୁଲଭ 
ସର୍ଜନଶୀଳ ମାନସିକତା, ଶିକ୍ଷକ ହେଲେହେଁ ରକ୍ତେ ରକ୍ତେ କଳାକାରିଆ ସ୍ଵଭାବ, 
ସଦା ହସହସ, ଆଳାପୀ, ମେଳାପୀ ନାଟ୍ୟକାର କ୍ଷୀତିଶ ପୁରୋହିତ | ସମ୍ବଲପୁରୀ 
ନାଟକର ପ୍ରବାହ ପୂର୍ବରୁ ପ୍ରଦର୍ଶନ ଏବଂ ପ୍ରତିଯୋଗିତା, ଉଭୟ ପର୍ଯ୍ୟାୟ ପାଇଁ ଓଡିଆ 
ଭାଷାରେ ନାଟକ ଲେଖି ପ୍ରଶଂସିତ ଓ ପୁରସ୍କୃତ ହୋଇଥବା ନାଟ୍ଯକାର କ୍ଷୀତିଶ 
ପୁରୋହିତଙ୍କ ଗାଁ ଧମା ରାସ୍ତାର ଧୁଏଲ୍‌ଯୋର୍‌ କୂଳରେ ସ୍ଥିତ ବାଲୁକାପୁର, ସଂକ୍ଷେପରେ 
ବାଲ୍‌ପୁର | ରକିରୀ କାଳ ପଡିଆବାହାଲ୍‌ ନିକଟସ୍ଥ ପଧାନପାଲି ହାଇସ୍କୁଲରୁ ଆରମ୍ଭ 
ହୋଇ ପ୍ରାୟ ଜୀବନ ଆଲୁମିନିଅମ୍‌ ନଗରୀ ହୀରାକୁଦ ହାଇସ୍କୁଲରେ ବିତିଗଲା। 
ଅବସର ପରେ ପୁନରାୟ ଧୁଏଲ୍‌ ଯୋରର ଖଲଖଲି ନାଦ ଡାକିଆଣିଲା ଗାଁ ମାଟିକୁ | 


ହାତକୁ କଲମ ଆସିଗଲେ, ସେ ଆଉ ଅପେକ୍ଷା କରେନା, ଏଇ ସହରର 
ଗଳିକନ୍ଦିରୁ ଗୋଟାଏ, ସେହି ସହର ଉପାନ୍ତ ଝୁପୁଡି ବସ୍ତିରୁ ଆଉ ଗୋଟାଏ, 

ଡାକ୍ତରଖାନାରେ ସେଲାଇନ୍‌ ଟିପୁଥବା ଉନ୍ନତ ଯୌବନୀ ନର୍ସ ସହ ପୁରୋହିତବାବୁ 
ଉଠାଇ ଆଣନ୍ତି ଅଶୀ ବୟସର ରୋଗୀକୁ ନିଜ ରଚନାର ବକ୍ଷକୁ, ସେମାନେ ସମସ୍ତେ 
ମିଶି କାହାଣୀ ଯୋଡନ୍ତି, ତାଙ୍କ ମୁହଁରେ ହସ ଲୁହ ଭରି, ମୁଣ୍ମୟ ମୁଭି ପରି ଜୀବନ ଭରି 
ଆବାହନ କଲା ଭଳି ଶ୍ଲୋକାଳରଣ କରିବାର ସଂଳାପ ସବୁ ସରିତ ହୋଇଯାଆନ୍ତି। 
ମଂଚରେ ତେଜଶଷ୍ପିୟ ବିକୀରଣ ପରି ଆଛାଦିତ କରି ପକାଏ ଦର୍ଶକମାନଙ୍କ | ସମ୍ରାଟଙ୍କୁ 
ଆଣି କଚେରୀ ହତାର ବରଗଛ ତଳେ ଅଜାଡି ଦିଅନ୍ତି ସେହି ପୁରୋହିତବାବୁ | ଅସମ୍ଚୂର୍ 
ରାମାୟଣକୁ ବାକିଥିବା ଇତିହାସ ଭଳି ଚରଚର ଲେଖି ଦେଉଥଲେ ନାଟ୍ୟାନୁଷ୍ଠାନ 
ଗୁଡିକ ପାଇଁ । ଯେଉଁ କଳାକାର ତାଙ୍କ ରଚିତ ନାଟକକୁ ମଂଚରେ ରୂପ ଦେଇଛି, 
ସେହିଁ ଜାଣିଥିବ କ୍ଷୀତିଶ ବାବୁଙ୍କ ନାଟକରେ ଥିବା ସଂଳାପଗୁଡିକର ଗାମ୍ଚୀର୍ଯ୍ୟ। 
ଆକାଶବାଣୀ ସମ୍ବଲପୁର ପାଇଁ ଲେଖିଥିବା ବେତାର ନାଟକ “ ମନର ଅଶାନ୍ତ ବହ୍ଧି ” 
ଲେଖି ନାଟ୍ଯରଚନା କ୍ଷେତ୍ରରେ ଆଗକୁ ମାଡି ଗଲିଥିଲେ ସେତେବେଳର ଯୁବ 
ନାଟ୍ୟକାର କ୍ଷୀତିଶ ପୁରୋହିତ । ଏକସ୍ତରୀରୁ ଦୁଇ ହଜାର ଦଶ ମସିହା ପର୍ଯ୍ଯନ୍ତ 
ଅର୍ବଶତାଧ୍ଵକ ବେତାର ଓ ମଂଚନାଟକ ରଚନା କରି ସେ ଓଡିଆ ନାଟ୍ୟ ସାହିତ୍ୟକୁ 
ଉପହାର ଅଜାଡି ଦେଇଛନ୍ତି 


ସେହିପରି ରଂଗମଂଚ ପାଇଁ, “ ହେ ଭଗବାନ, ଏମାନଙ୍କୁ କ୍ଷମା କର! ତାଙ୍କ 
ଦ୍ଵାରା ରଚିତ ପ୍ରଥମ ନାଟକ, ଯାହା ସମଗ୍ର ପଶ୍ଚିମାଞ୍ଚଳ ପାଇଁ ଇତିହାସ ସୃଷ୍ଟି କରିଥଲା 
ଇଣ୍ଡଲ୍‌ କୃବ୍‌, ହୀରାକୁଦ ଦ୍ଵାରା ଏହା ଇଣ୍ଡଲ୍‌ କବ ଓ ସମ୍ବଲପୁର ନାଟ୍ୟକଳା ପରିଷଦର 
ନାଟକ ପ୍ରତିଯୋଗିତାରେ ମଂଚସ୍ତ ହୋଇଥୁବା ଏହି ଅଭିନବ କ୍ଷୁଦ୍ରନାଟକରେ ଅଭିନୟ 
କରିଥିଲେ ସ୍ବର୍ଗତଃ ସତ୍ୟନାରାୟଣ ବେହେରା, ସ୍ଵର୍ଗତ ସୁଶୀଳ ମହାପାତ୍ର ଚୈତନ 
ପାତ୍ର ଏବଂ ଅଭିନେତ୍ରୀ ଅଂଜନା ଚକ୍ରବ୍୍ଭୀ। ବାସ୍ତରୀ ମସିହାରେ ସମ୍ବଲପୁର କାଲିବାଡି 
ମଣ୍ଡପରେ ଅଭିନୀତ ଏହିରେ ରାରିଜଣଜାକ କଳାକାରଙ୍କ ଚମକ୍କାର ଅଭିନୟ ଉପସ୍ତିତ 
ଦର୍ଶକମାନଙ୍କୁ ମନ୍ତ୍ରମୁଗ୍ଧ କରିଥିଲା। ଏପରିକି ନାଟକ ଦେଖିବାରେ ମସ୍‌ଗୁଲ୍‌ ରହିଥିବା 
ବିଚାରକମାନେ ସମୟ ଅତିବାହିତ ହୋଇଯାଇଥଲେ ମଧ୍ଯ ଶେଷ ଘଣ୍ଟି ବଜାଇବା 

ପାଇଁ ଭୁଲିଯାଇଥଲେ | ପୁରୋହିତ ବାବୁ ସେହି ପ୍ରତିଯୋଗିତାରେ ଶ୍ରେଷ୍ଠ ନାଟ୍ୟକାର 
ଭାବରେ ପୁରସ୍କୃତ ହୋଇଥୁଲେ। 


ଅନେକ ବର୍ଷପରେ ଆକାଶବାଣୀ ସମ୍ବଲପୁର ମାଧ୍ଯମରେ କାର୍ଯ୍ୟକ୍ରମ ନିଷ୍ଠାଦକ 
ମୁରଲୀଧର ପଣ୍ଡାଙ୍କ ଉଦ୍ୟମରେ ଏହା ରେକର୍ଡିଂ ହୋଇ ପ୍ରସାରିତ ହୋଇଥୁଲା। ନିଜ 
ଜୀବଦ୍ଦଶାରେ ପୁରୋହିତ ବାବୁ ପାଂଟୋଟି ପୂର୍ଣ୍ାଙ୍ଗ ନାଟକ, ପଚିଶ ଗୋଟି କ୍ଷୁଦ୍ରନାଟକ, 
ଗାଳିଶଗୋଟି ବେତାର ନାଟକ ରଚନା କରିଥିଲେ। ଏଥି ସହ ଦୂଇଟି ଯାତ୍ରାନାଟକ ଓ 
ଗୋଟିଏ ପଥପ୍ରାନ୍ତ ନାଟକ ରଚନା କରିଥଲେ। ଆଦିମ ସମ୍ରାଟ, ହେ ଭଗବାନ 
ଏମାନଙ୍କୁ କ୍ଷମାକର, ସମ୍ଭବତଃ ଆଦି ବିଭିନ୍ନ ପ୍ରତିଯୋଗିତାରେ ପୁରସ୍କୃତ ହୋଇଥବା 
ନାଟକ ! ଇଣ୍ଡଲ୍‌ କବ୍‌, ଧନ୍ୁପାଲିର ଚେତନା ସାଂସ୍କୃତିକ ଅନୁଷ୍ଠାନନ ବରଗଡର 
ସୌଖୀନ କଳାକାର ସଂଘ, ସ୍ଵର ଆଦି ନାଟ୍ୟାନୁଷ୍ଠାନ ଗୁଡିକ ତାଙ୍କ ରଚିତ ନାଟକମାନ 
ବିଭିନ୍ନ ସମୟରେ ଓଡିଶାର ବିଭିନ୍ନ ପ୍ରେକ୍ଷାଳୟରେ ଅଭିନୀତ କରିଛନ୍ତି। ସମ୍ରାଟ 
ନାଟକ ଏକ ନାରୀ ଚରିତ୍ର ଶୂନ୍ଯ ନାଟକ | ଏହାକୁ ମଂଚସ୍ଥ କରିଥିଲେ ବରଗଡର 
ସୌଖୀନ କଳାକାର ସଂଘର କଳାକାରମାନେ ମୁଖ୍ୟ ଚରିତ୍ରଟି ବରିଷ୍ଠ ଶିଳ୍ପୀ ବିଭୂତି 
ପାଢୀଙ୍କ ଦ୍ଵରା ଅଭିନୀତ ଓ ହରିହର ମିଶ୍ର ଏହାକୁ ନିର୍ଦ୍ଦେଶନା ଦେଇଥଲେ। ପରେ 
ଏହି ନାଟକର ବର୍ଝତ ସଂସ୍କରଣ “ ବାଦଶାହ” ରାଉରକେଲା ଲୋକନାଟକ 
ମହୋସୂବରେ ମଂଚସ୍କ ହୋଇଥଲା ବରଗଡ, ସୌଖୀନ କଳାକାର ସଂଘ ଦ୍ଵାରା 
ଦୂର୍ଭାଗ୍ୟକୁ ଏହା ସଫଳ ହୋଇନଥଲା। ତେବେ ଆଦିମ ନାଟକଟି ସେହି ସୌଖୁନ 
କଳାକାର ସଂଘର କଳାକାର ମାନଙ୍କ ଦ୍ଵାରା କଟକର ଅନପୂର୍ଣ୍ଠା ରଙ୍ଗମଂଚରେ ମଂଚସ୍ଥ 
ହୋଇ ସବୁ କ୍ଷେତ୍ରରେ ସଫଳତା ଅର୍ଜ୍ଜନ କରିଥଲା ହରିହର ମିଶ୍ରଙ୍କ ନିର୍ଦ୍ଦେଶିତ ଏହି 
ନାଟକରେ ନିଜେ ହରିବାବୁ, ବିଭୂତି ପାଢୀ, ଦିପ୍ତୀ ପତି ଏବଂ ରାମଦୂରାଇ ଚମକ୍କାର 
ଅଭିନୟ କରିଥଲେ। 


କ୍ଷୀତିଶବାବୁଙ୍କ ଆଉ ଏକ ଅଭିନବ ନାଟକ ଛଅ ନଅ ସାତ ନଅ”, 
ଧନୁପାଲିର ଚେତନା ସାଂସ୍କୃତିକ ଅନୁଷ୍ଠାନ ଦ୍ଵାରା ଅଣାଅଶୀ ମସିହାରେ ରାଉରକେଲା 

ଲୋକନାଟକ ମହୋସ୍ଵବରେ ମଂଚସ୍ଥ ହୋଇଥଲା କୃଷ୍ଣଚନ୍ଦ୍ର ଗର୍ଯ୍ୟଙ୍କ ନିର୍ଦ୍ଦେଶନାରେ | 
ତେବେ ଏହି ଉଚ୍ଚାକାଂକ୍ଷୀ ଯୋଜନା ବିଭିନ୍ନ କାରଣରୁ ବିଫଳ ହୋଇଥଲା। ତେବେ 
ନାଟକର ବିଷୟବସ୍ତୁ ଦର୍ଶକମାନଙ୍କୁ ଆକୃଷ୍ଟ କରିପାରିଥଲା। ପାଞ୍ଚ ହଜାର ବର୍ଷ ପରେ 
ଏ ପୃଥିବୀର ସ୍ପିତି କେମିତି ଥବ, ସେଭଳି ଅଭିନବ ଚିନ୍ତାଧାରାର ନାଟକ କେବଳ 
କ୍ଷୀତିଶବାବୁଙ୍କ ଭଳି ବିଚକ୍ଷଣ ନାଟ୍ୟକାରଙ୍କ କଲମରୁ ଝରିପାରେ | ଛଅ ନଅ ସାତ 
ନଅ” ନାଟକରେ ଉତ୍ତମ ବେହେରା, ସୁରେଶ ତ୍ରିପାଠୀ, ଦ୍ଵାରିକାନାଥ ନାୟକ, ଶାନ୍ତନୁ 
ହୋତା, ଜ୍ଞାନ ଜେନା, ନରେନ୍ଦ୍ର ରାୟଗୁରୁ, ଅଂଜନା ଚକ୍ରବର୍ଭୀ ଆଦି ବଳିଷ୍ଠ କଳାକାର 
ମାନେ ଗୁରୁତ୍ବପୂର୍ଣ ଭୂମିକାରେ ଅଭିନୟ କରିଥୁଲେ ସୁଦ୍ଧା ନିର୍ଦ୍ଦେଶକୀୟ ସଂହତି 
ଅଭାବରେ ସଂଖ୍ୟାଧ୍ବକ ପ୍ରଯୋଜନାଗତ ତୁଟି ପରିଲକ୍ଷିତ ହୋଇଥଲା! ଦୁର୍ଭାଗ୍ୟକୁ 
ରାଉରକେଲା ଲୋକନାଟକ ମହୋସ୍ବବରେ କ୍ଷୀତିଶବାବୂଙ୍କ କୌଣସି ନାଟକ କିଛି ନା 
କିଛି କାରଣରୁ ପୂର୍ଣ ସଫଳତା ପାଇବାରୁ ବଂଚିତ ହୋଇଥଲା | ଏଥୁପାଇଁ ନାଟ୍ୟକାର 
ଭାବରେ ରାଜ୍ୟସ୍ତରୀୟ ସ୍ଵୀକୃତି ମିଳିବାରେ ବହୁ ବିଳମ୍ବ ହୋଇଥଲା ତା” ପୂର୍ବରୁ 
ଅନ୍ୟ ଏକ ପରୀକ୍ଷାମୂଳକ କ୍ଷୁଦ୍ର ନାଟକ, ଅନାଟକ କୃଷ୍ଣଚନ୍ଦ୍ର ଆଗର୍ଯ୍ୟଙ୍କ ନିର୍ଦ୍ଦେଶନାରେ 
ହୀରାକୂଦ ଏବଂ ଜଟଣୀର ଉତ୍ତରାୟଣୀ କ୍ଲବ୍‌ ମଂଚରେ ଅଭିନୀତ ହୋଇଥୂଲା। ଏଥରେ 
କୃଷ୍ଣଚନ୍ଦ୍ର ଆଚାର୍ଯ୍ୟ, ଦଵାରିକାନାଥ ନାୟକ ଏବଂ ଶାନ୍ତନୁ ହୋତା ଅଭିନୟ କରିଥଲେ। 
ବହୁ ପରିଶ୍ରମ ସତ୍ତ୍ଵେ ନାଟକଟି ପୁରସ୍କାର ଶୂନ୍ୟ ହୋଇ ଫେରିଥଲା| 


କ୍ଷୀତିଶବାବୁଙ୍କ ରଚିତ ଅନ୍ୟାନ୍ୟ ନାଟକ ଗୁଡିକ, ହେଲା ଆମେ ନର୍କକୁ 
ଯିବୁ ( ୧୯୭୩), ସମ୍ଭବତଃ ( ୧୯ ୭ ୬), ଯେଉଁ ସାତ ତାରିଖ ରବିବାର ପଡିଥୁଲା 
( ୧୯୮୦), ଅସମ୍ପୂର୍ଣ୍ଣ ରାମାୟଣ ( ୧୯୮୧ ), ବାକି ଇତିହାସ ( ୧୯୮୪), ଶୁଶାନ 
ସଂସ୍କାର ( ୧୮ ୨), ମମତାର ମୂଲ ( ୧୯୮୦), କଚେରୀ ହତାର ବରଗଛ 
( ୧୯୮୩), ଏକ ତାପୂର୍ଯ୍ୟହୀନ ସୂର୍ଯ୍ୟ ସମ୍ପର୍କରେ ( ୧୯୮୫), ବାପା ( ୨୦୧୦), 
ମାଁ ଝାରି ( ୨୦୧ ୦) | ବାକି ଇତିହାସ ନାଟକଟି ଲରତ୍ଭା ମହାବିଦ୍ୟାଳୟରେ ଶରତ 
ପୂଜାରୀଙ୍କ ନିର୍ଦ୍ଦେଶନାରେ ମଂଚସ୍ଥ ହୋଇଥୁଲା | ତାଙ୍କ ରଚିତ ମମତାର ମୂଲ, ଏକ 

ନୃତ୍ୟନାଟିକା ଯାହାର ନିର୍ଦ୍ଦେଶକ ଥିଲେ ବିଶିଷ୍ଟ ଚଳଚ୍ଚିତ୍ର ତଥା ଟେଲି ଧାରାବାହିକ 
ଅଭିନେତା ଦେବୁବୋଷ | ହୀରାକୁଦ ବାଳିକା ଉଚ୍ଚ ବିଦ୍ୟାଳୟର ଛାତ୍ରୀମାନେ ଏଥୁରେ 
ଅଂଶଗ୍ରହଣ କରିଥଲେ। ଏଭଳି ବିଭିନ୍ନ ଅବସରରେ ସୁନାମଧନ୍ୟ ନିର୍ଦ୍ଦେଶକମାନଙ୍କ 
ସ୍ପର୍ଶରେ ତାଙ୍କ ନାଟକ ଗୁଡିକ ସଫଳତାର ଶୀର୍ଷକୁ ପହଞ୍ଚ ପାରିଥଲା। ସମ୍ଭବତଃ 
ନାଟକଟିକୁ ସ୍ଵର ନାଟ୍ୟ ସଂସ୍ଥା ତରଫରୁ ଏହ୍ଲାବାଦ ସହ ଦେଶର ବିଭିନ୍ନ ସହରରେ 
ବରିଷ୍ଠ ଅଭିନେତା ଡ. ପଞ୍ଚାନନ ମିଶ୍ରଙ୍କ ନିର୍ଦ୍ଦେଶନାରେ ଅଭିନୀତ ହୋଇ ପୁରସ୍କୃତ 


ହେବା ସହ ପ୍ରଶଂସିତ ହୋଇଥଲା | 


୧୯ ୪୬ ମସିହା ଅଗଷ୍ଟ ଦଶ ତାରିଖରେ ଜନ୍ମଲାଭ କରିଥବା ସମ୍ବଲପୁର 
ସାଂସ୍କୃତିକ ଭୂମିର ବରପୁତ୍ର କ୍ଷୀତିଶ ପୁରୋହିତ ନିରନ୍ତର ନାଟ୍ଯରଚନା ଦିଗରେ 
ମନୋନିବେଶ କରି ଗଲିଥିଲେ | ସମ୍ମାନ, ସମ୍ର୍ବନା, ପୁରସ୍କାର ଆଦି ପ୍ରଲୋଭନରୁ 
ବହୁ ଦୂରରେ ଦିନ କାଟୁଥିବା ପୁରୋହିତ ବାବୁ ଏକଦା ନାଟ୍ଯ ରଚନାର ସମ୍ରାଟ 
ଥିଲେ। ସମ୍ବଲପୁରର ନାଟ୍ୟମହଲକୁ ଏକାକୀ ଅଶ୍ଵାରୋହୀ ଭଳି କାନ୍ଧରେ ବୋହି 
ଆଗକୁ ମାଡି ଚାଲିଥିଲେ | ଅପରକୁ ନାଟ୍ୟକଳା ଆଡକୁ ଆକୃଷ୍ଟ କରୁଥିଲେ ! ଏକଦା 
ଶରତ ପୂଜାରୀ, ଦେବୁବୋଷ, ହରିହର ମିଶ୍ର, ପଞ୍ଚାନନ ମିଶ୍ର, କୃଷ୍ଣଚନ୍ଦ୍ର ଆରର୍ଯ୍ୟଙ୍କ 
ଭଳି ବଳିଷ୍ଠ ନିର୍ଦ୍ଦେଶକ ମାନଙ୍କ ପରଶରେ ତାଙ୍କ ନାଟକ ଗୁଡିକ ଜୀବନ ପାଉଥୁଲା। 
ଏଭଳି ଜଣେ ବଳିଷ୍ଠ ସ୍ରଷ୍ଟାଙ୍କ ଜୀବନ ନିର୍ବାପିତ ହୋଇଥିଲା ଜାନୁଆରୀ ନଅ 
ତାରିଖ, ୨୦ ୨୧ ମସିହାରେ | 

ଶୈଳେଶ ଚନ୍ଦ୍ର ପଟ୍ଟନାୟକ 


ସମ୍ବଲପୁରର ସାଂସ୍କୃତିକ ତଥା ସାହିତ୍ୟିକ ପରିବେଷ୍ଟନୀରେ ଶ୍ରୀଯୁକ୍ତ ଶୈଳେଶ 
ଚନ୍ଦ୍ର ପଟ୍ଟନାୟକ ଜଣେ ସମ୍ମାନୀତ ବ୍ୟକ୍ତିତ୍ଵ । ସମ୍ବଲପୁର ପଟ୍ଟନାୟକ ପଡାରେ ସେ 
୧୯୩୫ ମସିହାର ନଅ ତାରିଖରେ ଭୂମିଷ୍ଠ ହୋଇଥିଲେ | ଟାଉନ ହାଇସ୍କୁଲର ଶିକ୍ଷକ 
ଭାବରେ ସମଗ୍ର ଗକିରୀକାଳ ଅତିବାହିତ କରି ଶେଷରେ ସେହି ହାଇସ୍କୁଲର ପ୍ରଧାନ 
ଶିକ୍ଷକ ଭାବରେ ଅବସର ଗ୍ରହଣ କରିଥଲେ। ଗାକିରୀ କାଳରେ ସେ ଓଷ୍ଟା ସହିତ 
ଜଡିତ ରହି ବିଭିନ୍ନ ଶିକ୍ଷକ ଆନ୍ଦୋଳନ ସହିତ ନିଜୁ ସଂଶ୍ଲିଷ୍ଟ କରିଥିଲେ । ଷାଠିଏ 
ଦଶକରେ ଗଂଗାଧର ମେହେର ମହାବିଦ୍ୟାଳୟର ଏକ ବଂଧୁଗୋଷ୍ଠୀଙ୍କ ଦ୍ଵାରା ସଂଗଠିତ 
ଫ୍ରେଣ୍ଡସ୍‌ ୟୁନିଅନ୍‌ର ସଦସ୍ଯ ଭାବରେ ସେ ‘ଅମଡା ବାଟ” ଆଦି ବିଭିନ୍ନ ନାଟ୍ଯ 
ପ୍ରଯୋଜନା ସହିତ ଜଡିତ ଥଲେ। ଜଣେ ସାହିତ୍ୟମନସ୍କ ବ୍ୟକ୍ତିତ୍ଵ ଭାବରେ ସେ 
 ବୁଢାରଜା' ଏବଂ “ବୈଶାଖୀ” ସାହିତ୍ୟ ପତ୍ରିକା ଗୁଡିକର ପ୍ରକାଶନ କ୍ଷେତ୍ରରେ 
ଉଲ୍ଲେଖନୀୟ କର୍ଭବ୍ୟ ସାଧନ କରିଥୁଲେ। ରାଜେନ୍ଦ୍ର ପ୍ରସାଦ ପଣ୍ଡା, ଭବାନୀ ଶଙ୍କର 
ଦାସ, ନିରଜଂନ ନନ୍ଦ ଆଦି ନାଟ୍ୟ ବ୍ୟକ୍ତିତ୍ଵ ମାନଙ୍କ ସଂସ୍ପର୍ଶରେ ଆସି ସେ ରାରିପାଂଚଟି 
ଓଡିଆ କ୍ଷୁଦ୍ର ନାଟକ ରଚନା କରିଥଲେ । ଯେଉଁ ଗୁଡିକ ତକ୍ଵାଳୀନ ଶିଳୀ ଅନୁଷ୍ଠାନ 
ଦ୍ଵାରା ରାଜ୍ୟ ତଥା ଦେଶର ବିଭିନ୍ନ ସ୍ଥାନରେ ମଂଚସ୍ଥ ହୋଇଥଲା! ତାଙ୍କର ରଚିତ 

ନାଟକ ଗୁଡିକ ହେଲା ତମେ ଆମେ ନା ସେମାନେ, ନିଶ୍ଚଳ ନୂପୁର, ପାଣ୍ଡୁଲିପି ଓ 
ଛୁଟି। ତମେ ଆମେ ନା ସେମାନେ ଏବଂ ନିଶ୍ଚଳ ନୂପୁର ନାଟକ ଦୁଇଟି ଅଶୀ 
ଦଶକରେ ଶିଛୀ ଅନୁଷ୍ଠାନ ପକ୍ଷରୁ ଏହ୍ଲାବାଦ ଲଘୁନାଟକ ପ୍ରତିଯୋଗିତାରେ ସଫଳତାର 
ସହ ମଂଚସ୍ତ ହୋଇଥଲା | ଭବାନୀ ଶଙ୍କର ଦାସଙ୍କ ନିର୍ଦ୍ଦେଶିତ ଏହି ନାଟକ ଗୁଡିକରେ 
ରାଜେନ୍ଦ୍ର ପ୍ରସାଦ ପଣ୍ଡା ମୁଖ୍ୟ ଚରିତ୍ରରେ ଅଂଶଗ୍ରହଣ କରିଥବା ବେଳେ ରୀତା ରନ୍ଦ 
ଏବଂ ଅପରାଜିତା ପ୍ରିୟଦର୍ଶିନୀ ଏହି ଦୁଇଟି ନାଟକ ମାଧ୍ୟମରେ ମଂଚକୁ ଓହ୍ଲାଇଥିଲେ। 
ଶ୍ରୀଯୁକ୍ତ ପଟ୍ଟନାୟକ ଶିଳୀ ସମବାୟ ସମିତିର ଚଳଚ୍ଚିତ୍ର  ଅସ୍ତରାଗ”ର ଗଳ୍ପ ମଧ୍ଯ 
ରଚନା କରିଥୁଲେ | ଜଣେ ଶିକ୍ଷକ, ସାଂସ୍କୃତିକ ତଥା ସାହିତ୍ୟକର୍ମୀ ଭାବରେ ତାଙ୍କ 
ଅବଦାନ ସଦାସ୍ବୀକାର୍ଯ୍ୟ। 

ପ୍ରମୋଦ କୁମାର ତ୍ରିପାଠୀ 


ଓଡ଼ିଶାର ନାଟ୍ୟ ଜଗତରେ ପ୍ରମୋଦ କୂମାର ତ୍ରିପାଠୀ ଜନୈକ ଉନ୍ମ୍ଳତମ 
ତାରକା | ୧୯୭୧ ରୁ ୨୦୦୬, ଦୀର୍ଘ ପଇଁତିରିଶ ବର୍ଷ ନିରନ୍ତର ନାଟ୍ୟରଚନା 
ପାଇଁ ପ୍ରମୋଦ ପାଲଟି ଯାଇଛନ୍ତି ନାଟ୍ୟକାର ପ୍ରମୋଦକୁମାର ତ୍ରିପାଠୀ ଠିକ୍‌ ତାଙ୍କ 
ରଚିତ ନାଟକ “କାଳିଆ ଉବାଚ” ର କାଳିଆ ଚରିତ୍ରର କାଳୀଚରଣ ଭାବରେ 
ରୂପାନ୍ତରିତ ହେବା ଭଳି । ଏତିକି ସମୟ ଅବଧୂରେ ଉଭୟ ପୂର୍ଣ୍ଣାଙ୍ଗ ଏବଂ କ୍ଷୁଦ୍ରନାଟକ 
ଗୁଡିକୁ ମିଶାଇ ଅଶୀରୁ ଅଧକ ନାଟକର ସ୍ରଷ୍ଟା ଭାବରେ ନିଜେ କେବଳ ଯଶ ଓ ଖ୍ୟାତି 
ଅର୍ଜନ କରିନାହାନ୍ତି ବରଂ ଓଡିଆ ନାଟକ ଓ ରଙ୍ଗମଂଚକୁ ନୂତନ ଦିଶା ଦେବାରେ 
ସମର୍ଥ ହୋଇଛନ୍ତି ସାହିତ୍ୟ ପ୍ରତି କେମିତି ଆଗ୍ରହ ଜନ୍ମିଲା, ନାଟ୍ୟରଚନା ଦିଗକୁ 
କିଭଳି ଟାଣି ହେଲା କଲମ, କହିବା କଷ୍ଟ | ତେବେ ଅଷ୍ଟମ ଶ୍ରେଣୀର ଛାତ୍ର ଥିବାବେଳେ 
ସମ୍ବଲପୁର ଜିଲ୍ଲା ସ୍କୁଲର ତକ୍କାଳୀନ ସାହିତ୍ଯ ଶିକ୍ଷକଙ୍କ ଆଦେଶାନୁଯାୟୀ ସବୁଛାତ୍ର 
ଗୋଟିଏ ନିର୍ଦ୍ଦିଷ୍ଟ ବିଷୟରେ ରଚନା ଲେଖି ସାରଙ୍କୁ ଦେଇଥୁଲେ | ତନ୍ମଧ୍ୟରୁ ପ୍ରମୋଦଙ୍କ 
ଲିଖିତ ରଚନା ଖାତାକୁ ସାର୍‌ ସମସ୍ତ ଛାତ୍ରମାନଙ୍କ ଉପରକୁ ଟେକି ଧରି ଦେଖାଇ 
କହିଥିଲେ, ଦେଖ ଏଇ ପିଲାର ରଚନାକୁ ଦେଖ। ଏହାର ଭାଷା ସଂଯୋଜନା, 
ଶବ୍ଦାଡମ୍ବର, ସମସ୍ତେ ଏହି ରଚନା ପଢି, ଶିଖିବାର କଥା | ସାହିତ୍ୟ ପ୍ରତି ସ୍ତଃସ୍ତୂର୍ର 

ଆଗ୍ରହ ଥବା କଥା ଏଥରୁ ଜଣାପଡେ | ଉଭୟ ଇଂରାଜୀ ଓ ଓଡିଆ ଭାଷାରେ ତାଙ୍କ 
ଯଥେଷ୍ଟ ଦଖଲ ଥଲା ଏବଂ ଓଡିଆ ପତ୍ରପତ୍ରିକା ସଂଗ୍ରହ କରି ପଢିବା ଥଲା ତାଙ୍କର 
ସଲ ଛାତ୍ରାବସ୍ଥାରୁ ରଚି। 


ପ୍ରମୋଦ ତ୍ରିପାଠୀଙ୍କ ସାମଗ୍ରିକ ନାଟ୍ୟଜୀବନକୁ ଅନୁଶୀଳନ କଲେ ଜଣାପଡେ, 
୧୯ ୭ ୫ ପର୍ଯ୍ୟନ୍ତ ସମ୍ବଲପୁର ଉପକଣ୍ଠସ୍ଥ ଧନୁୂପାଲି ବାସଭବନରେ ତଥା ଉପାଧ୍ୟୁତ୍ତର 
ଅଧ୍ୟୟନ କାଳରେ ଜ୍ୟୋତିବିହାର ଛାତ୍ରାବାସ ରହଣି କାଳରେ ସେ ଯେଉଁ ନାଟକ 
ଗୁଡିକ ରଚନା କରିଛନ୍ତି, ତାହାର ଆରମ୍ଭ ବିନ୍ଦୁ ହେଉଛି ନାଟକ ଅମାବାସ୍ୟାର ଅନ୍ଧକାର | 
ପରବର୍ଭୀ ବର୍ଷ ରଚନା କଲେ ନାଟକ ଯନ୍ତ୍ରଣାର ସ୍ଵର। ଏହି ଉଭୟ ନାଟକ ରହସ୍ୟ 
ଏବଂ ମନୋରଂଜନଧର୍ମୀ ପାରଖରିକ ନାଟକ | ଏଥ ସହିତ ସନ୍ଯାସୀ, ଝଡ ଓ 
ହାରିଯାଇଥବା କେତୋଟି ଯାତ୍ରୀ, କାଳପୁରୁଷ ଆଦି ତାଙ୍କ ରଚିତ ନାଟକମାନ ଧନୂପାଲିର 
ଚେତନା ସାଂସ୍କୃତିକ ଅନୁଷ୍ଠାନ ଦ୍ଵାରା ବିଭିନ୍ନ ସମୟରେ ମଂଚସ୍ଥ ହୋଇଥୁଲା। 
ଜ୍ୟୋତିବିହାର ଛାତ୍ରାବାସରେ ରହଣି କାଳରେ ବାକି ଇତିହାସ, ଦ୍ଵିତୀୟ ମୂତ୍୍ୟୁ, 
କାଳିଆ ଉବାଚ, ଗୋଟିଏ ପକ୍ଷୀରାଜ ଘୋଡା ସମ୍ପର୍କରେ, ବତୀଖୁଣ୍ଡ ଓ ସେମାନେ, 
ଗଣଦେବତା, କାଳପୁରୁଷ, ଛତ୍ରଭଙ୍ଗ, ରାଜକୀୟ, ଜୀବନଯାତ୍ରା, ମିଛ ଦୁନିଆଁ, 
ସୀମାବଦ୍ଧ, ଏଇପଥ ଆଦି ପୂର୍ଣ୍ଠାଗ ଏବଂ କ୍ଷୁଦ୍ରନାଟକମାନ ରଚନା କରିଥୁଲେ । 
ଦ୍ଵିତୀୟ ମୃତ୍ୟୁ ତାଙ୍କ ରଚିତ ଏକ ସଫଳତମ ପ୍ରଦର୍ଶନ ମୂଳକ ନାଟକ | ଏହା ଏକ 
ସାମାଜିକ ଚେତନାଧର୍ମୀ ନାଟକ ବଳିଷ୍ଠ କଥାବସ୍ତୁ ଏହି ନାଟକର ବୈଶିଷ୍ଟ୍ୟ । ବାକି 
ଇତିହାସ ନାଟକଟି କେବଳ ନାରୀ ଚରିତ୍ରବିଖିଷ୍ଟ ନାଟକ, ଯାହା ନାରୀ ଚେତନା 
ଉପରେ ଆଧାରିତ | ଅଶୀଦଶକର ଶେଷ ଭାଗ ଏବଂ ନବେ ଦଶକର ଆଦ୍ୟ ଭାଗରେ 
ପ୍ରମୋଦ ତ୍ରିପାଠୀଙ୍କ ରଚିତ ସୀମାବଦ୍ଧ, ଛତୃଭଙ୍ଗ, ଏଇପଥ, ରାଜକୀୟ ନାଟକମାନ 
ନିଜ ନିଜ ଭଙ୍ଗୀରେ ଅନନ୍ୟ | ଛତ୍ରଭଙ୍ଗର ସଂଳାପ ରଚନା ଶୈଳୀ ଅମିତ୍ରାକ୍ଷର ଥିବା 
ସଂଗେ ସଂଗେ ଗୀତିମୟ ଥଲା | ‘ ରାଜକୀୟ” ନାଟକଟି ରାଉରକେଲାର ଲୋକନାଟକ 
ମହୋସ୍ଵବରେ ମଂଚସ୍ତ ହୋଇ ଜିଲ୍ଲା ବାହାରେ ପ୍ରମୋଦ ତ୍ରିପାଠୀଙ୍କ ଜଣେ ନାଟ୍ୟକାର 
ଭାବରେ ପରିଚିତ କରାଇପାରିଥୁଲା | ମଣିଷର ସଂଘର୍ଷମୟ ଜୀବନର କାହାଣୀ ଉପରେ 

ଉଦ୍ଭଟୀୟ ଶୈଳୀରେ ଏହି ନାଟକଟି ରଚିତ ¦  ଏଇପଥ! କ୍ଷୁଦ୍ରନାଟକ ଇଂରାଜୀ 
‘Waiting for Godoth’ ନାଟକର ଭାବାନ୍ତର। ଆଦ୍ୟ ନବେଦଶକ ପର୍ଯ୍ଯନ୍ତ 
ଓଡିଆ ନାଟକର ନବନାଟ୍ୟ ଆନ୍ଦୋଳନର ଖୋଳପା ଭିତରେ ରହି ଯେଉଁ କେତେଜଣ 
ହାତଗଣତି ନବ ନାଟ୍ୟକାର ମାନଙ୍କ ନାଟକଗୁଡିକ ସମ୍ଭାନୁଆ ଭଳି ସାଲୁବାଲୁ ହୋଇ 
ଦର୍ଶକ ମାନଙ୍କୁ ପ୍ରେକ୍ଷାଳୟ ଭିତରକୁ ଯିବାପାଇଁ ବାଟ ଖୋଜୁଥିଲେ, ସେଇମାନଙ୍କ 
କୋଳାହଳ ଭିତରେ ଓଡିଶାର ପଶ୍ଚିମ ଦିଗନ୍ତରେ ନବସୂର୍ଯ୍ୟ ଉଦୟ ହେଲାପରି ପ୍ରମୋଦ 
ତ୍ରିପାଠୀ ଜନ୍ମ ନେଲେ ଏବଂ ରାଜକୀୟ ନାଟକ ମାଧ୍ଯମରେ ନିଜସ୍ଵ ଏକ ଭିନ୍ନ 
ପରିଚୟ ସୃଷ୍ଟି କଲେ । 


୧୯୮୦ ରୁ ୨ ୦୧ ୨ ପର୍ଯ୍ୟନ୍ତ ତାଙ୍କ ରଚିତ ବାକି ସମସ୍ତ ନାଟକ ପ୍ରାୟତଃ 
ବାରିପଦା ରହଣି ସମୟରେ ରଚନା କରିଛନ୍ତି । ଏହି ସମସ୍ତ ନାଟକ ବରଗଡ ଏବଂ 
ବାରିପଦାର ପ୍ରତିଷ୍ଠିତ ନାଟ୍ୟ ସଂସ୍ଥାମାନେ ବିଭିନ୍ନ ପ୍ରତିଯୋଗିତା ତଥା ଉତ୍ସବ ମାନଙ୍କର 
ମଂଚସ୍ତ କରିଛନ୍ତି ଏବଂ ପୁରସ୍କୃତ ହେବା ସଙ୍ଗେ ସଙ୍ଗେ ନିଜକୁ ପ୍ରତିଷ୍ଠିତ କରିଛନ୍ତି। 
ବରଗଡର ସୈୌଖୀନ କଳାକାର ସଂଘର ପ୍ରଯୋଜିତ ଗୋଟିଏ ବୁଲାକୁକୁରର ଜନ୍ମ 
ବୃତ୍ତାନ୍ତ ଶୁଣ ପରୀକ୍ଷ ଦଣ୍ଡଧାରି, ଜଠର ଆଦି ନାଟକ ଗୁଡିକ ପ୍ରମୋଦ ତ୍ରିପାଠୀଙ୍କୁ 
ଜଣେ ଦକ୍ଷ ତଥା ବଳିଷ୍ଠ ନାଟ୍ୟକାର ଭାବରେ ପ୍ରତିଷ୍ଠିତ କରିପାରିଥଲା। ଓଡିଶାର 
ଲୋକସଙଂସ୍କୃତି, ଅବକ୍ଷୟମୁଖୀ ଲୋକ ପରମ୍ପରା ଉପରେ ରଚିତ ଗୋଟିଏ ବୁଲାକୁକୁରର 
ଜନ୍ମବୃତ୍ତାନ୍ତ ନାଟକଟି ନାଟ୍ଯକାର ତ୍ରିପାଠୀଙ୍କ ସର୍ବଶ୍ରେଷ୍ଠ ସୃଷ୍ଟି ବୋଲି ସର୍ବମାନ୍ୟତା 
ପାଇଛି । ଶୁଣ ପରୀକ୍ଷ ଦଣ୍ଡଧାରୀ ନାଟକଟି ସମକାଳୀନ ସାମାଜିକ ତଥା ରାଜନୈତିକ 
ପଟ୍ଟଭୂମିରେ ରଚିତ | ବ୍ୟଙ୍ଗାମଵକ ଶୈଳୀ ଏହି ନାଟକର ମୂଳ ଉତ୍ସ ୧୯୮୧ ରୁ 
୧୯ ୯ ୧ ପର୍ଯ୍ୟନ୍ତ ରାଉରକେଲା କଲଚରାଲ୍‌ ଏକାଡେମୀ ଆୟୋଜିତ ଲୋକନାଟକ 
ମହୋସ୍ବ ମାନଙ୍କରେ ବହୁବାର ଶ୍ରେଷ୍ଠ ନାଟ୍ୟକାର ଭାବରେ ପୁରସ୍କୃତ କେବଳ 
ହୋଇନଥିଲେ, ବରଂ ଓଡିଶାର ରଙ୍ଗମଂଚକୁ ନୂତନ ଦିଗଦର୍ଶନ ଦେଇପାରିଥଲେ। 
ଫଳତଃ ଓଡିଆ ନାଟ୍ୟଜଗତରେ ଏକ ନୂତନ ଉନ୍ମାଦନା ଦେଖାଦେଲା, ନାଟକ 
କରିବା ପାଇଁ ଓଡିଶାର ବିଭିନ୍ନ ସୌଖୀନ ନାଟ୍ୟଦଳ ଆଗ୍ରହ ପ୍ରକାଶ କଲେ, ବହୁ ଯୁବ 

ନିର୍ଦ୍ଦେଶକ, ଅଭିନେତା, ଅଭିନେତ୍ରୀ ରଙ୍ଗମଂଚକୁ ଆଧାର କରି ନିଜସ୍ବ ପରିଚୟ 
ପ୍ରତିଷ୍ଠା କଲେ ଏବଂ ନୂତନ ଦର୍ଶକମଣ୍ଡଳୀ ସୃଷ୍ଟି ହେଲେ, ଯେଉଁମାନେ କେବଳ 
ମନୋରଂଜନ ପାଇଁ ନୁହେଁ, ନାଟକ ଏବଂ ନାଟ୍ୟକଳା ସଂପର୍କରେ ଚିନ୍ତା କରିବାର 
ଆରମ୍ଭ କଲେ । ଏହି ପ୍ରସଙ୍ଗକୁ ନେଇ ବିଶିଷ୍ଠ ସାହିତ୍ୟ ସମାଲୋଚକ ଡ. ବାଉରୀ 
ବନ୍ଧୁଙ୍କର ତାଙ୍କ ରଚିତ ଓଡିଆ ସାହିତ୍ୟର ଇତିହାସ ପୁସ୍ତକରେ ଲେଖିଛନ୍ତି, “ ଅତ୍ୟାଧୁନିକ 
ନାଟ୍ୟକାର ଭାବରେ ପ୍ରମୋଦ ତ୍ରିପାଠୀଙ୍କ କୃତିତ୍ଵ ଅବିସମ୍ବାଦିତ । ତାଙ୍କ ନାଟକରେ 
ମାଟି, ପାଣି, ପବନର ବାସ୍ବା ଅନୁଭବ କରିହୁଏ | ସେ ନାଟକ ଓଡିଆ ନାଁରେ ଯେଉଁ 
ସବୁ ପାଶ୍ଚାତ୍ୟ ଭାବଧାରା ଭତ୍ତିକ ନାଟକ ରଚନା ହେଉଛି, ତା'ର ଘୋର ବିରୋଧୀ, 
ତାଙ୍କ ନାଟକ ଗୁଡିକ ବହୁ ମାତ୍ରାରେ ଲୋକ ନାଟକର ନିକଟବର୍ଭୀ। ତାଙ୍କ ନାଟକ 
ଗୁଡିକ ଦର୍ଶକଙ୍କୁ ଭାବିବା ପାଇଁ ଯଥେଷ୍ଟ ମାନସିକ ଖୋରାକ୍‌ ଯୋଗାଇଥାଏ।” 


ବାରିପଦା ରହଣି କାଳରେ “ତା'ପରେ ଆମେ ନାଟ୍ୟସଂସ୍ଥା ଗଠନ କରି 
ଓଡିଶାର ବିଭିନ୍ନ ନାଟ୍ୟୋସସବ ତଥା ପ୍ରତିଯୋଗିତାରେ ଅଂଶଗ୍ରହଣ କରିଥଲେ । ବାରିପଦା 
ଭଳି ଏକ ଆଦିବାସୀ ଅଧୁଷିତ ଅଂଚଳରେ ଓଡିଆ ନାଟକ ପ୍ରତି ଯୁବ ଶିନ୍ଥୀମାନଙ୍କ 
ମଧ୍ଯରେ ଆଗ୍ରହ ସୃଷ୍ଟି କରେଇବାରେ ତାଙ୍କ ଉଦ୍ୟମ କେବଳ ବାରିପଦା ପାଇଁ ନୁହେଁ, 
ସମଗ୍ର ଓଡିଶାର ରଂଗମଂଚ ପରମ୍ପରା ପାଇଁ ଏକ ନୂତନ ପଦକ୍ଷେପ, ଫେରିଯାଅ 
ରାମଚନ୍ଦ୍ର ଜଠର, ହନୁ ଉପଦ୍ରବ ସମ୍ବାଦ, ତ୍ରିଶଂକୁ, ଛଉ ନାଟକ (ଗୁରୁ କୃଭିବାସ) 
ଆଦି ଅନେକ ନାଟକ ପ୍ରମୋଦଙ୍କ କଲମରୁ ଜନ୍ମ ନେଇ ଓଡିଶାର ବହୁ ପ୍ରତିଷ୍ପିତ 
ନିର୍ଦ୍ଦେଶକଙ୍କ ନିର୍ଦ୍ଦେଶନାଗତ ସ୍ପର୍ଶରେ ଏବଂ ବହୁ ନୂତନ ପୁରାତନ ଅଭିନେତା 
ଅଭିନେତ୍ରୀ ମାନଙ୍କ ଅଭିନୟ ରାତୁରୀରେ ଓଡିଶାର କୋଣେ କୋଣେ ମଂଚସ୍ଥ 
ହୋଇଥଲା | “ ନିଶାନ୍ତ' ନାଟକ ପାଇଁ ଓଡିଶା ସାହିତ୍ୟ ଏକାଡେମୀ ଏବଂ ଯେଉଁ 
ବନସ୍ତରେ ମଣିଷ ନାହିଁ, ନାଟକ ପାଇଁ ସେ ଓଡିଶା ସଂଗୀତ ନାଟକ ଏକାଡେମୀ 
ପୁରସ୍କାରରେ ମଣ୍ଡିତ ହୋଇଥଲେ | ପୂର୍ଣାଙ୍ଗ ଏବଂ କ୍ଷୁଦ୍ରନାଟକକୁ ମିଶାଇ ପ୍ରାୟ ଅଶୀରୁ 
ଅଧ୍ୂକ ନାଟକ ରଚନା କରି ସେ ଓଡିଆ ନାଟ୍ୟସାହିତ୍ୟକୁ ନୂତନ ଦିଗ୍ଦର୍ଶନ ଦେବାରେ 
ସଫଳ ହୋଇଛନ୍ତି | ଉଚ୍ଚକୋଟିର ଭାଷା ଓ ଶବ୍ଦ ଚୟନ ସଂଯୁକ୍ତ ସଂଳାପ ପ୍ରମୋଦୀୟ 

ନାଟ୍ୟଧାରାର ସବୁଠାରୁ ବଳିଷ୍ଠ ଦିଗ | ପାତ୍ରୋନ୍ସଖୀ ସଂଳାପ ସଂଯୋଜନା କରିବାରେ 
ସେ ଜଣେ ଅପ୍ରତିଦୃନ୍ଦୀ ନାଟ୍ୟଶିଛୀ | ମାନବୀୟ ମୁଲ୍ୟବୋଧ, ବ୍ୟବସ୍ଥା ପ୍ରତି ବ୍ୟଙ୍ଗବିଦୁପ, 
ଖଲଳଚଚରିତ୍ର ପ୍ରତି ତୀବ୍ର ଆକ୍ଷେପ, ସମାଜରେ ନବ ଜାଗରଣ, ଦଳିତ ନିଷ୍େସିତଙ୍କ 
ସରଳ ଜୀବନର ବାସ୍ତବ ଚିତ୍ର ଓ ଚରିତ୍ର, ହାସ୍ୟ ଓ ବ୍ୟଙ୍ଗ ମାଧ୍ୟମରେ ରାଜନୀତି, 
ଶିକ୍ଷାନୀତି, ବ୍ୟୁରୋକ୍ରେସି ତଥା ସମାଜର ଅନ୍ୟାନ୍ୟ ବର୍ଗଙ୍କ ପ୍ରତି କଟୁକ୍ତି ତାଙ୍କ 
ନାଟକ ଗୁଡିକର ମୁଖ୍ୟ ଉପାଦାନ | ପ୍ରମୋଦ ତ୍ରିପାଠୀ ୧୯୮୬ ଏବଂ ୧୯୯୪ 
ମସିହାରେ ଓଡିଶା ସଂଗୀତ ନାଟକ ଏକାଡେମୀ ପୁରସ୍କାର, ଶ୍ରେଷ୍ଠ ନାଟ୍ୟକାର ଭାବରେ 
ରାଉରକେଲା କଲ୍ଚରାଲ୍‌ ଏକାଡେମୀ ଆୟୋଜିତ ଲୋକନାଟକ ମହୋସ୍ଵବରେ 
୧୦୮୧, ୧୯୮୩, ୧୯୮୪, ୧୯୮୬, ୧୯୮୭, ୧୯୮୮, ୧୯୮୯ 
ଏବଂ ୧୯ ୯ ୧ ରେ ପୁରସ୍କୃତ, ୧୯ ୮୯ରେ ନିଶାନ୍ତ ନାଟକ ପାଇଁ ଓଡିଶା ସାହିତ୍ୟ 
ଏକାଡେମୀ ପୁରସ୍କାର, ୧୯୯ ୯ରେ ନାଟ୍ୟକାର ରାମଚନ୍ଦ୍ର ମିଶ୍ର ସମ୍ମାନ, ୨୦୦୪ 
ରେ ଜଷ୍ଟିସ୍‌ ହରିହର ମହାପାତ୍ର ସ୍ମାରକୀ ପୁରସ୍କାର, ନାଟ୍ୟଶ୍ରୀ ଉପାଧ୍ୂ ଏବଂ ୨୦ ୦୫ରେ 
ନାଟ୍ୟରଥୀ ଉପାଧୂବରେ ଭୂଷିତ ହୋଇଥୁଲେ। 


ନାଟ୍ୟକାର ପ୍ରମୋଦ ତ୍ରିପାଠୀଙ୍କ ରଚିତ ସମ୍ବଲପୁରୀ ନାଟକ ରୁନୁ ଆର୍‌ 
ଭୁଲୁ ଆକାଶବାଣୀ କଟକରୁ ପ୍ରସାରିତ ପ୍ରଥମ ପୂର୍ଣ୍ଣାଙ୍ଗ ସମ୍ବଲପୁରୀ ନାଟକ ଭାବରେ 
ପ୍ରସାରିତ ହୋଇଥୁଲା। ଏହି ନାଟକଟି ଡ ଶ୍ରଦ୍ଧାକର ସୂପକାରଙ୍କ ଗଛର ଓଡିଆ 
ରୂପାନ୍ତର ଅଟେ | 


ଏଭଳି ଜଣେ ଯୁଗାନ୍ତକାରୀ ନାଟ୍ୟକାରଙ୍କ ଆଙ୍ଗିକ ସତ୍ତା ଲିଭିଥୂଲା ଅଗଷ୍ଟ, 
୩୧, ୨ ୦ ୧ ୨ ମସିହାରେ | ତାଙ୍କ ସହ ନିର୍ବାପିତ ହୋଇଥଲା ଓଡିଆ ନାଟକର ଏକ 
ସ୍ଵର୍ଣ୍ଣିମ ଅଧ୍ୟାୟ | 


++ +++ 

ରଣଜୀତ ପଟ୍ଟନାୟକ 


ଧନୂପାଲି, ଗୋବିନ୍ଦତୋଲା ଅଂଚଳର ଅନ୍ୟ ଜଣେ ପେଖତ ନାଟ୍ୟକାର 
ହେଉଛନ୍ତି ରଣଜୀତ ପଟ୍ଟନାୟକ ଓରଫ୍‌ ଡାଲୁ। ସତୁରୀ ଦଶକରେ ପ୍ରତିଷ୍ଠିତ 
ଗୋବିନ୍ଦତୋଲାର ରାଇଜିଂ ଷ୍ଟାର୍‌ କବର ନାଟକରେ ନାରୀ ଚରିତ୍ରରେ ଅଭିନୟ 
ଜୀବନ ଆରମ୍ଭିଥବା ରଣଜୀତ ପଟ୍ଟନାୟକ ପରବର୍ଭୀ କାଳରେ ଓଡିଶାର ନାଟ୍ୟକ୍ଷେତ୍ରରେ 
ଜନୈକ ପ୍ରଥୃତଯଶା ନାଟ୍ୟକାର ଭାବରେ ଖ୍ୟାତି ଅର୍ଜନ କରିବେ, ଏହା ଜଣାନଥୁଲା। 
ରଣଜୀତ ଓଡିଶାର ଜଣେ ଯଶସ୍ବୀ ନାଟ୍ୟକାର, ନାଟ୍ୟ ନିର୍ଦ୍ଦେଶକ ଭାବରେ ପରିଚିତ 
ତାଙ୍କ ରଚିତ ନାଟକମାନ ଓଡିଶାର ବିଭିନ୍ନ ସହରରେ ମଂଚସ୍ଥ ହୋଇଛି, ଦର୍ଶକୀୟ 
ଆଦୃତି ପାଇଛି ! ପ୍ରାୟ ଅର୍ଵଶତାଧଵକ ଓଡିଆ ନାଟକର ସ୍ରଷ୍ଟା ଭାବରେ ସେ ଓଡିଶାର 
ନାଟ୍ୟମହଲରେ ଲୋକପ୍ରିୟତା ହାସଲ କରିଛନ୍ତି। ନାଟ୍ୟରଚନା ପାଇଁ ସେ ଓଡିଶା 
ସାହିତ୍ୟ ଏକାଡେମୀ ତରଫରୁ ପୁରସ୍କୃତ ହୋଇଛନ୍ତି। ସଂପ୍ରତି ଟେଲିଧାରାବାହିକ ଓ 
ଚଳଚ୍ଚିତ୍ର ଜଗତରେ କାହାଣୀ, ଚିତ୍ରନାଟ୍ୟ ତଥା ସଂଳାପ ରଚନାରେ ବ୍ୟସ୍ତ ରହୁଥିବା 
ଯୋଗୁଁ ନାଟ୍ୟ ରଚନାରୁ କିଛି ବର୍ଷ ହେଲା ଅବ୍ୟାହତ ନେଇଛନ୍ତି। ତଥାପି ବେଳ ଉଣି 
ଦୁଇ ତିନୋଟି ନାଟକ ଲେଖି ତାର ମଂଗାୟନର ମଧ୍ଯ ବ୍ୟବସ୍ଥା କରିଥଲେ। 

ସମ୍ବଲପୁର ସହରର ଗୋବିନ୍ଦ ତୋଲାରେ ରହି ତାଙ୍କ ଛାତ୍ରାବସ୍ଥା ଅତିବାହିତ 
କରିଥବା ରଣଜୀତ ସମୟର ଆହ୍ବାନରେ ମଂଚରେ ପାଦ ଥାପିଥଲେ। ଅତ୍ଯନ୍ତ 
ଉଚ୍ଚାଭିଳାଷୀ ରଣଜୀତ ˆ ହାରାକିରୀ” ନାମରେ ଏକ କ୍ଷୁଦ୍ର ନାଟକ ରଚନା ମାଧ୍ଯମରେ 
ତାଙ୍କ ନାଟ୍ୟକାର ଜୀବନ ଆରମ୍ଭ କରିଥଲେ, ଯାହା ପଂଚାନନ ମିଶ୍ରଙ୍କ ଦ୍ଵାରା ନିର୍ଦ୍ଦେଶିତ 
ହୋଇଥଲା ହୀରାକୁଦର ଇଶ୍ଡଲ୍‌ କୃବ୍‌ ଏକାଙ୍କିକା ପ୍ରତିଯୋଗିତା ପାଇଁ। ତେବେ ଏହି 
ନାଟକଟି ବହୁ ପରିମାଣରେ ସଫଳ ହୋଇଥଲା ଜଟଣୀଠାରେ ଆୟୋଜିତ ଏକାଙ୍କିକା 
ପ୍ରତିଯୋଗିତାରେ, ଯାହା ‘ ଡାଲୁ” ମଧ୍ଯରେ ଥବା ନାଟ୍ୟରଚନା ଭଳି ପ୍ରତିଭା ଆବିଷ୍ମତ 
ହେଲା ଏହି ନାଟକରୁ | ଟିନି ନାଟ୍ୟ ସଂସ୍ଥା ଗଠନ କରି ତା'ରି ମାଧ୍ଯମରେ ରଣଜୀତ 
ଆଉ କିଛି ନାଟକ ନିଜ ନିର୍ଦ୍ଦେଶନାରେ ବିଭିନ୍ନ ସହରରେ ଅଭିନୀତ କରିଥିଲେ। ଏଥ 
ମଧ୍ଯରୁ ରାଉରକେଲା ଲୋକନାଟକ ମହୋସ୍ଵବରେ ମଂଚସ୍ଥ ନାଟକ ମଧ୍ଯରୁ ‘ ବଧୂର 
ଇଶ୍ଵର” ସବୁଠାରୁ ସଫଳତମ ନାଟକ | ଏକାଅଶୀ ମସିହାରେ ରାଉରକେଲାର ସିଭିକ୍‌ 
ସେଣ୍ଟର୍‌ ରେ ଏହି ନାଟକଟି ରଣଜୀତ୍‌ ଙ୍କ ନିର୍ଦ୍ଦେଶନାରେ ଅଭିନୀତ ହୋଇ ପୁରସ୍ଟୃତ 
ହେବା ସହ ଉଚ୍ଚ ପ୍ରଶଂସିତ ହୋଇଥଲା। ନିଜେ ଏହି ନାଟକର ଏକ ଗୁରୁତ୍ବପୂର୍ଣ 
ଭୂମିକାରେ ଅଭିନୟ କରି ଦ୍ଵିତୀୟ ଶ୍ରେଷ୍ଠ ଅଭିନେତା ଭାବରେ ପୁରସ୍କୃତ ମଧ୍ଯ 
ହୋଇଥିଲେ | ତାଙ୍କ ରଚିତ ଏକ କ୍ଷୁଦ୍ର ନାଟକ ହୁଏନସାଂଙ୍କ ଭାରତ ଭ୍ରମଣ ହୀରାକୁଦର 
ଇଣ୍ଡଲ୍‌ କୃବ୍‌ ଏକାଙ୍କିକା ପ୍ରତିଯୋଗିତାରେ ଦିଲୀପ ପଣ୍ଡାଙ୍କ ନିର୍ଦ୍ଦେଶନାରେ ମଂଚସ୍ଥ 
ହୋଇଥିଲା। 


ନାଟ୍ୟକାର ରଣଜୀତ୍‌ ପଟ୍ଟନାୟକଙ୍କ ରାଉରକେଲା, ରହଣିକାଳରେ ସେ 
ସଂଖ୍ୟାଧୂଵକ ନାଟକ ରଚନା କରି ସେଗୁଡିକୁ ବିଭିନ୍ନ ଅନୁଷ୍ଠାନ ତରଫରୁ ମଂଗାୟନ 
କରିଥିଲେ | ରାଉରକେଲା ସହ ବାରିପଦା, ବ୍ରହ୍ମପୁର ତଥା କଟକ ରହଣି ସମୟରେ 
ମଧ୍ଯ ଅନେକ ବଳିଷ୍ଠ ନାଟକମାନ ରଚନା କରି ସେଗୁଡିକର ମଂଚ୍ାୟନ ଦିଗରେ 
ଯନ୍ନବାନ ହୋଇଥିଲେ ! ତାଙ୍କ ରଚିତ ପ୍ରମୁଖ ନାଟକ ଗୁଡିକ ହେଲା ଚୌକି, ମୁକ୍ତି 
ଏକ ଭୁଲ୍‌ ଶବ୍ଦ, ଇଚ୍ଛା ବନାମ ପଦ୍ମନାଭ, ଦାନବୀୟ, ଗୁଣିଆ ଝାଡେଲୋ ଡାହାଣୀ, 
ଟିଟୋ, ଗୋଇଠାବାବା, ଗାଁ, ମନ ତୋହର ନିଜ ଗୁରୁ, ତିତିଲି, ବଧ୍ୂର ଶଶ୍ବର, 
ଫତୁରାନନ୍ଦଙ୍କ ରଚନା ଆଧାରରେ ନାକଟା ଚିତ୍ରକର, ଫଂଚୂପାଣ୍ଡବ ଆଦି। ରଣଜୀତଙ୍କ 

ନାଟକ ଗୁଡିକରେ ପ୍ରଚଳିତ ସାମାଜିକ, ରାଜନୈତିକ ବ୍ୟବସ୍ଥା ବିରୋଧରେ ପ୍ରଚଣ୍ଡ 
ସ୍ଵର ଉତ୍ତୋଳିତ। ମାନବୀୟ ସମ୍ପର୍କର ବୈଚିତ୍ର୍ୟ, ପ୍ରେମ ପ୍ରଣୟର କରୁଣ ଚିତ୍ର, 
ଓଡିଶାର ପାରଖରିକ ଚଳଣିର ଆଧୁନିକୀକରଣ ଆଦି ବିଭିନ୍ନ ଉପାଦାନ ନାଟକୀୟ 
ଶୈଳୀରେ ପ୍ରତିଫଳିତ ତାଙ୍କ ରଚିତ ଗାଁ ନାଟକଟି ଏକ ବଳିଷ୍ଠ ରଚନା, ଯାହା 
ବର୍ଭମାନର ଗ୍ରାମ୍ୟ ସଂସ୍କୃତିର ସ୍ତଳିତ ରୂପ ଅତି ସ୍ପଷ୍ଟ ଭାବରେ ରୂପାୟିତ | ଏହି 
ପୁସ୍ତକଟି ସମ୍ବଲପୁର ବିଶ୍ଵବିଦ୍ୟାଳୟର ଓଡିଆ ପାସ୍‌ ପାଠ୍ୟକ୍ରମରେ ଅନ୍ତର୍ଭୁକ୍ତ ହୋଇଥଲା | 
ରଣଜୀତଙ୍କ ଅନ୍ୟ ଏକ ନାଟକ “ ଦାନବୀୟ” ମଧ୍ୟ ଏକ ଉଚ୍ଚାଙ୍ଗ ବୌଦ୍ଧିକ ସ୍ତରର 
ନାଟକ। ତାଙ୍କ ନାଟକ ଗୁଡିକରେ ମନୋରଂଜନଧର୍ମିତା ଅଧକ ପରିମାଣରେ ଲକ୍ଷ୍ୟ 
କରାଯାଇଥାଏ। ସମସାମୟିକ ସାମାଜିକ ଚଳଣିର ପ୍ରକ୍ସଷ୍ଟ ଅବତାରଣା ଏବଂ 
ମନୋରଂଜନଧର୍ମିତା ଯୋଗୁଁ ରଣଜୀତଙ୍କର ଅନେକ ନାଟକ ଓଡିଶାର ପ୍ରାୟ ପ୍ରତ୍ୟେକ 
ସହରରେ ମଂଚସ୍ଥ ହୋଇଥୁଲା।| 


ବରଗଡ ସୈୌଖୁନ କଳାକାର ସଂଘ ପାଇଁ ନାଟ୍ୟକାର ପ୍ରମୋଦ ତ୍ରିପାଠୀ 
ଯେଭଳି ବଳିଷ୍ଠ ନାଟକ ପ୍ରସ୍ତୁତ କରୁଥିଲେ ସେହି ବରଗଡର ଉକ୍ଵଳ ଗୌରବ କଳାକାର 
ସଂଘ ପାଇଁ ରଣଜୀତ ପଟ୍ଟନାୟକ ଟିଟୋ ଭଳି ନାଟକ ରଚନା କରି ଅନୁଷ୍ଠାନକୁ 
ନୂତନ ପରିଚୟ ପ୍ରଦାନ କରିଥଲେ | ସେହିଭଳି ଅଭିନେତା ବିଭୂତି ଭୂଷଣ ପାଢୀଙ୍କ 
ଅଭିନୟ ଜୀବନକୁ ନାଟ୍ୟକାର ପ୍ରମୋଦ ତ୍ରିପାଠୀ ଯେଭଳି ଉଚ୍ଚସ୍ତରକୁ ନେଇପାରିଥଲେ, 
ଅଭିନେତା ପୃଥ୍ଠୀରାଜ ନାୟକଙ୍କ ଅଭିନୟକୁ ରଣଜୀତଙ୍କ ନାଟକ ଖୁବ୍‌ ପ୍ରଭାବିତ 
କରିଥିଲା ପ୍ରମୋଦ ଓ ରଣଜୀତ ଉଭୟ ଧନୂପାଲି ଅଂଚଳର, ଉଭୟଙ୍କ ରଚନାଶୈଳୀ 
ଭିନ୍ନ ଭିନ୍ନ ଭାଷାରେ, କାହାଣୀରେ, ଦୃଶ୍ୟ ସଂଯୋଜନାରେ ସଂପୂର୍ଣ୍ଣ ଭିନ୍ନ । ପ୍ରମୋଦ 
ତ୍ରିପାଠୀଙ୍କ ନାଟକ ଯେତିକି ବୌଦ୍ଧିକ, ଅଭିନବ, ରଣଜୀତଙ୍କ ନାଟକ ସେତିକି 
ମନୋରଂଜକ, ପ୍ରମୋଦଙ୍କ ଭାଷା ସଂଯୋଜନା ଯେତିକି ଗମ୍ଭୀର, ଉଚ୍ଚାଙ୍ଗ, ରଣଜ୍ୀତଙ୍କ 
ଭାଷା ସେତିକି ସରଳ, ସାବଲୀଳ ଓ ବୋଧ୍ଯ | ଗୋଟିଏ ପିଢୀର ନାଟ୍ୟକାର ଭାବରେ 
ଉଭୟଙ୍କ ଅବଦାନ ଅତୁଳନୀୟ | 


++ +++ 

ନାଟ୍ୟକାର ସନ୍ତୋଷ କୁମାର ପ୍ରଧାନ 


ଏାତିହାସିକ, ପୌରାଣିକ ତଥା ସାମାଜିକ ନାଟକ ପ୍ରତି ରଚି ରଖିଥିବା 
ନାଟ୍ୟକାର ସନ୍ତୋଷ କୁମାର ପ୍ରଧାନ ବରଗଡ ଜିଲ୍ଲା ଅତାବିରା ଥାନ ଜହ୍ବାପଡା 
ଗ୍ରାମରେ ୧୯ ୫ ୨ ମସିହା ମାର୍ଚ୍ଚ ମାସ ସତେଇଶ ତାରିଖରେ ଜନ୍ମଗ୍ରହଣ କରିଥଲେ। 
ହେଲେ ବୃତ୍ତିରେ ଶିକ୍ଷକ ପଦରୁ ଅବସର ପର୍ଯ୍ୟନ୍ତ ଏବଂ ଅବସର ପରେ ମଧ୍ଯ 
ସମ୍ବଲପୁର ଉପକଣ୍ଠସ୍ଥ ମାନେଶ୍ବର ଠାରେ ନିଜସ୍ଵ ବାସଭବନ ନିର୍ମାଣ କରି ସପରିବାର 
ଅବସ୍ଥାନ କରୁଛନ୍ତି । ୧୯୭୨ ମସିହାରୁ କ୍ରମାଗତ ଭାବରେ ନାଟ୍ଯରଚନାରେ 
ବ୍ରତୀ ରହି ଏଯାବତ୍‌ ପ୍ରାୟ ତିରିଶଖଣ୍ଡ ବେତାର ନାଟକ ଓ ଗୀତିନାଟ୍ୟ, ୧୪ 
ଗୋଟି ମଂଚ ନାଟକ, ଆଠଦଶଟି ଶିଶୁଙ୍କପାଇଁ ବେତାର ନାଟକ ରଚନା କରିଛନ୍ତି । 
୧୯୭ ୨ ମସିହାରେ ରଚିତ “ ପଦଯତ୍ରା' ନାଟ୍ୟ ରଚନାରୁ ନାଟ୍ୟ ଜୀବନ ଆରମ୍ଭ 
କରିଥୁବା ଶ୍ରୀ ପ୍ରଧାନ ୨୦ ୧୮ରେ ପୁନରାୟ ବେତାର ପାଇଁ କାଳସର୍ପ ବୃତ୍ତାନ୍ତ 
ନାଟକ ରଚନା କରି ନିଜ ସାଧନା ଜାରି ରଖିଛନ୍ତି ତାଙ୍କ ନାଟକ ଗୁଡିକ ମୁଖ୍ୟତଃ 
ଇତିହାସ ଓ ପୁରାଣ ପୃଷ୍ଠଭୂମି ଉପରେ ଆଧାରିତ | ସମ୍ଭାନ୍ତ ଭାଷା ସଂଯୋଜନା, 
ଚରିତ୍ରୋନ୍ସଖୀ ସଂଳାପଗୁଂଫନ ତଥା ନାଟକୀୟ ଉକୁଣ୍ଡାରେ ଭରପୁର ଶ୍ରୀ ପ୍ରଧାନଙ୍କ 
ନାଟକ ସମୂହ । ତାଙ୍କ ରଚିତ ସାମାଜିକ ମଂଚନାଟକ ଗୁଡିକରେ ପେଶାଦାରୀ 

ନାଟକର ପ୍ରଭାବ କିଛିମାତ୍ରାରେ ପରିଲକ୍ଷିତ ହୋଇଥାଏ। ଶ୍ରୀ ପ୍ରଧାନଙ୍କ ଲିଖିତ 
“ ଗତାୟୁର ସ୍ଵପ୍ନ ସିନା ବରଷାର ନିଖୁମ୍‌ ରାତିରେ” ନାଟକଟି ରାଉରକେଲା 
କଲଚରାଲ୍‌ ଏକାଡେମୀ ଆୟୋଜିତ ପ୍ରଥମ ଲୋକନାଟକ ମହୋସୂବରେ 
ମାନଭଂଜନ ହୋତାଙ୍କ ନିର୍ଦ୍ଦେଶନାରେ ଅଭିନୀତ ହୋଇଥୁଲା| 


ନାଟ୍ୟକାର ସନ୍ତୋଷ ପ୍ରଧାନଙ୍କ ଲିଖିତ ଅନ୍ୟ ମଂଚ ନାଟକ ଗୁଡିକ ହେଲା 
ଆହତ ମୂ୍ଚୁନା, ଦୋଷୀ କିଏ, ମହାନଦୀର କ୍ଷୁଧା, ପାରିଜାତ, ବାସୁରାର ଅଭିନୟ 
ଏବଂ ଏକ ନିଶିଦ୍ଧ ଇଲାକା, ଶରତ ସଂଧ୍ୟାର ଏକ ବିବର୍ଣ୍ଣ ଆକାଶ, ପ୍ରତିଧ୍ଵନି 
କେତୋଟି ଆହତ ଆତ୍ମାର, ଫଟା ମାଏଟ୍‌ ଶୁଖା ଆକାଶ, ରଙ୍ଗମାଟିର ସବୁଜ 
ସିଂହାସନ, ଦଲ୍ଦଲି, ଯା' ଦେବୀ ସର୍ବ ଭୂତେଷୁ ଓ ଦେବବୃତ | ଏତଦ୍ବ୍ୟତୀତ 
ଆକାଶବାଣୀ ପାଇଁ ସେ ଅନେକ ଗୁଡିଏ ବେତାର ନାଟକ ରଚନା ଲେଖିଛନ୍ତି, 
ଯେଉଁ ଗୁଡିକ ପ୍ରସାରିତ ହୋଇ ଅଗଣିତ ଶ୍ରୋତାମଣ୍ଡଳୀଙ୍କ ଦ୍ଵାରା ଆଦୃତ ହୋଇପାରିଛି । 
ସେଥୂମଧ୍ଯରୁ ପଦଯାତ୍ରା, ଇତିକଳ, କଳ୍ପନା ଏକ ରାତିର ସାଫଲ୍ୟ, ଏକ ସପ୍ତାହ 
ପରେ, ପିଣ୍ଡ ବ୍ରହ୍ମାଣ୍ଡ ଏକମତ, ଅସଂପୃକ୍ତ ଅଶୋକ, ଅମୃତର ମୀମାଂସା, କକ୍ଷଚ୍ୟୁତ, 
ମାତୃଭକ୍ତ, ପ୍ରତିହିଂସା, ଅରଣ୍ୟର ଆମ୍ବାା ବେଗମ୍‌ ସାହେବା, ଅନ୍ତିମ ପ୍ରଭାତ, 
ଦେବକୀ, ଭରତ , ଦେବବୃତ, ଉର୍ମିଳା, ଅସୂୟା ଅପରାହୃ, ସିରାଜଉଦୌଲ୍ଲା, 
ବୁଦ୍ଧ ଶରଣଂ, ସାହାଜାଦା ସୁଲେମାନ୍‌ ଶୁକୋ, ଆମ୍ବରକ୍ଷା, ଅନ୍ୟ ଏକ ଅଭିମନ୍ୟୁ, 
ନିଃସଙ୍ଗ ନକ୍ଷତ୍ର, ରାଜଦଶ୍, ଧନୁଯାତ୍ରା ଏକ କାଳସର୍ପ ବୃତ୍ତାନ୍ତ । ନାଟ୍ୟକାର ଶ୍ରୀ 
ପ୍ରଧାନ ଜଣେ ଆଦର୍ଶ ହାଇସ୍କୁଲ ଶିକ୍ଷକ ହୋଇଥିବାରୁ ଛାତ୍ରଛାତ୍ରୀମାନଙ୍କ ଭିତରେ 
ସୃଜନଶୀଳ ପ୍ରତିଭା ସୃଷ୍ଟି କରିବା ପାଇଁ ଅନେକ ମଂଚ ଶିଶୁ ନାଟକ ଏବଂ ବେତାର 
ଶିଶୁନାଟିକା ତଥା ଗୀତିନାଟ୍ୟ ରଚନା କରି ସେଗୁଡିକ ମଂଚସ୍କ ଏବଂ ପ୍ରସାରିତ 
କରିବାରେ ଯନ୍‌ ନେଇଥଲେ। ମଂଚୋପଯୋଗୀ ଶିଶୁ ନାଟକ ଗୁଡିକ ହେଲା 
ଗୁରୁଦକ୍ଷିଣା, ବୀରପୁତ୍ର, ଗୌତମ, ଧର୍ମପଦ, ଦାନବୀର ଶିବି, ତରଣୀସେନ, ଜୀମୂତ 
ବାହନ, ବିହଙ୍ଗ ବିପ୍ଲବ, ଜହୁମାମୁଁ ଖେଳେ ଲୁଚକାଳି ଓ କୋଣାର୍କର ଜନ୍ମ 


++ ଜବ, 

ସୁଧୀନ୍ଦ୍ର ପଶ୍ା 


ସମ୍ବଲପୁର ଜିଲ୍ଲା ଡଙ୍ଗରପଡା ଗ୍ରାମରେ ଜନ୍ମିତ ଗୌନ୍ତିଆ ପରିବାରର ଅଗ୍ରଜ 
ସନ୍ତାନ ଭାବରେ ସୁଧୀନ୍ଦ୍ର ପଶ୍ଚା ବ୍ୟବସାୟିକ କାର୍ଯ୍ୟରେ ବ୍ୟସ୍ତ ରହି ଜୀବନର ଅଧୁକାଂଶ 
ସମୟ ଭୁବନେଶ୍ବରଠାରେ ଅବସ୍ଥାନ କରିଥିଲେ । ଷାଠିଏ ଦଶକର ଶେଷଭାଗ ତଥା 
୧୯୭୧ ରୁ ପଂଚସ୍ତରୀ ସାଲ୍‌ ମଧ୍ୟରେ ସେ ସଂଖାଧ୍ୂବକ ଓଡିଆ କ୍ଷୁଦ୍ର ନାଟକ ରଚନା 
କରି ଏକ ଚର୍ଚ୍ଚିତ ନାଟ୍ୟକାରର ମାନ୍ୟତା ପାଇଥିଲେ । ଆଧୁନିକ ଶୈଳୀ ଓ ଅଭିନବ 
କଥାବସ୍ତୁ ଚୟନ କରି ନାଟକ ରଚନା କରିବା ଥୁଲା ଶ୍ରୀଯୁକ୍ତ ପଣ୍ଡାଙ୍କର ମୌଳିକତା | 
ଧନୁପାଲିର ଗାଇଡ୍‌ କୃବ୍‌, ବରଗଡ ସୌଖୀନ କଳାକାର ସଂଘର କଳାକାରମାନେ 
ତାଙ୍କ ରଚିତ କ୍ଷୁଦ୍ରନାଟକମାନ ବିଭିନ୍ନ ପ୍ରତିଯୋଗିତା ପାଇଁ ମଂଚସ୍କ କରିଥଲେ | ତାଙ୍କ 
ରଚିତ କ୍ଷୁଦ୍ର ନାଟକ ଗୁଡିକ ହେଲା ସେହି ନିଖୁମ ରାତି, ମୁଠାଏ ଅଙ୍ଗାର, ଯେ 
କୌଣସି ଛକ ସମୟ ମଧ୍ଯରାତ୍ର, ରଙ୍ଗନ୍‌ କାଚ ଗ୍ଲାସ ଓ ଆମ୍ଭେମାନେ, ଆଉ ଗୋଟାଏ 
ମହମବତୀ, ମେଂଚାଏ ଅଂଧାର, ପୁନଶ୍ଚ କାମନା ଆଦି। ବରଗଡ ସୈଖୀନ କଳାକାର 
ସଂଘର ପ୍ରସ୍ତୁତି ରଙ୍ଗିନ୍‌ କାଚଗ୍ଲାସ ଓ ଆମ୍ଭେମାନେ ସେ ସମୟରେ ଥୁଲା ଏକ ବିଚିତ୍ର 
ନାଟକ | ଗତ ୨ ୦ ୨ ୦ ମସିହାରେ ତାଙ୍କର ଦେହାନ୍ତ ଘଟିଥିଲା 

ମଂଗଳୁ ଚରଣ ବିଶ୍ଵାଳ 


ବିଶିଷ୍ଟ କବି, ଗାଳିକ, ପ୍ରାବନ୍ଧିକ ତଥା ନାଟ୍ୟକାର ମଙ୍ଗଳୁ ଚରଣ ବିଶ୍ବାଳଙ୍କ 
ଜନ୍ମ ଭୂମି ଥଲା ପିତାପାଲି, ଯାହା ସଂପ୍ରତି ହୀରାକୁଦ ପାଣି ଭିତରେ ଲୁଚିଯାଇଛି| ଗାଁ 
ଛାଡିବା ଦିନଠାରୁ ସେ ପାଲଟି ଯାଇଥୁଲେ ବୁଡିଅଂଚଳିଆ ଲୋକ | ସଂପୂର୍ଣ ଗାଉଁଲି 
ପରିବେଶରେ ଶ୍ରୀଯୁକ୍ତ ବିଶ୍ବାଳଙ୍କ ଜନ୍ମ ହୋଇଥଲା ୧୯୩୫ ମସିହା ମେ’ ମାସ ରରି 
ତାରିଖରେ | ଶ୍ରୀପୁରା ମି.ଇ. ବିଦ୍ୟାଳୟରେ ଶିକ୍ଷକତା ଆରମ୍ଭ କରି ପରବର୍ଭୀ କାଳରେ 
ପରମାଣପୁର ହାଇସ୍କୁଲର ପ୍ରଧାନ ଶିକ୍ଷକ ଭାବରେ କର୍ମରତ ରହି ସେହିଠାରେ ହିଁ 
ଅବସର ଗ୍ରହଣ କରିଥଲେ | ପିତାପାଲି ଜଳସ୍ଥ ହୋଇଯିବାପରେ ପରମାଣପୁର ନିକଟସ୍ଥ 
ବାରଡୁମରି ହି ତାଙ୍କ ଗ୍ରାମ ରୂପେ ପରିଚିତ ହେଲା। ବାସଭବନ, ଚାଷଜମି କ୍ରୟ କରି 
ଏଯାବତ୍‌ ସେହିଠାରେ ହିଁ ଅବସ୍ଥାନ କରୁଛନ୍ତି ସପରିବାର | ଏହି ପ୍ରଥତପଶା ଲେଖକ, 
ଯେ ଉଭୟ ଓଡିଆ ଓ ସମ୍ବଲପୁରୀ ଭାଷାର ଜଣେ ଦକ୍ଷସ୍ରଷ୍ଟା | ଛାତ୍ର ଜୀବନରୁ ସାହିତ୍ୟ 
ପ୍ରତି ଆକୃଷ୍ଟ ହୋଇଥବା ମଙ୍ଗଳୁବାବୁଙ୍କର ପ୍ରଥମ କବିତା ପୁସ୍ତକ ପ୍ରକାଶିତ ହୁଏ 
ଯେତେବେଳେ ସେ ଝାରସୁଗୁଡ଼ା ମନମୋହନ ମି.ଇ ସୁଲର ସପ୍ତମ ଶ୍ରେଣୀର ଛାତ୍ର 
ଥିଲେ। ନିଜ ଜୀବଦଶାରେ ବିପୁଳ ସାହିତ୍ୟ ସର୍ଜନା କରି ଓଡିଶାର ଜନୈକ ପ୍ରମୁଖ 
ଲେଖକ ଭାବରେ ସେ ପ୍ରତିଷ୍ଠା ପାଇଛନ୍ତି। କବିତା, ଗଛ, ଉପନ୍ୟାସ, ନାଟକ, 

ଏକାଙ୍କକା, ପ୍ରବନ୍ଧ ଲଘୁରଚନା, ଆମଜୀବନୀ ସବୁ କ୍ଷେତ୍ରରେ କଲମର୍୍‌ଳନା କରି 
ସେ ନିଜ ପାରଦର୍ଶିତା ପ୍ରମାଣ କରିଛନ୍ତି । ତାଙ୍କ ଆମଜଜୀବନୀ, ' ହଜିଲା ଦିନଂ ଓଡିଆ 
ସାହିତ୍ୟର ଏକ ଅମୂଲ୍ୟ ସଂପଦ। 


ଶ୍ରୀଯୁକ୍ତ ମଙ୍ଗଳୁ ଚରଣ ବିଶ୍ଵାଳ ସମ୍ବଲପୁରୀ ଭାଷାରେ ନାଟକ ରଚନା 
କରିବା ପୂର୍ବରୁ ଓଡିଆ ଭାଷାରେ କିଛି ବେତାର ନାଟକ ରଚନା କରିଥଲେ। ଯାହା 
' ଉପନାୟିକାଂ ଶୀର୍ଷକର ୧୯୮ ୨ରେ ଏକ ସଂକଳନ ଭାବରେ ପ୍ରକାଶିତ ହୋଇଥିଲା 
ଏଥୁରେ ତାଙ୍କ ରଚିତ ସାତଗୋଟି ଏକାଙ୍କକା ସ୍ଥାନିତ ହୋଇଛି। ତେବେ ଏଥରୁ 
ଗୋଟିଏ ନାଟକକୁ ବାଦ୍‌ ଦେଲେ ବାକି ଅନ୍ୟ ସବୁ ଏତିହାସିକ ଏବଂ ପୌରାଣିକ 
କଥାବସ୍ତୁ ଉପରେ ଆଧାରିତ | ଏହି ନାଟକ ଗୁଡିକ ହେଲା ଉପନାୟିକା, ଉପୂଳଚଣ୍ଡା 
ଜାହାନାରା, ତଥାଗତ, ସାଗର ସୂତ, ଅଶୋକ ଏବଂ ସୁନା ଦେଉଳ, ପରବର୍ରୀ 
କାଳରେ ସେ ଲେଖିଲେ ଆଉ ଦୂଇଟି ନାଟକ ' ପାହାଡର ଆମ୍ଲିପି' ଏବଂ “ ଗଛକୁ 
ହେଲା ଫଳ ଭାରି! | ସ୍ଵାଧୀନତା ସଂଗ୍ରାମୀ ବୀର୍‌ସା ମୁ୍ଡାଙ୍କ ଜୀବନୀ ଉପରେ ଆଧାରିତ 
ପାହାଡର ଆମ୍ଳଲିପି ଏବଂ ଉକ୍୍ଟ ଜନସଂଖ୍ୟା ବୃଦ୍ଧି ସମସ୍ୟା ଉପରେ ଗଛକୁ ହେଲା 
ଫଳ ଭାରି ନାଟକ ଦୁଇଟି ରଚିତ | 


୧୯୮୩ ମସିହାରେ ସମ୍ବଲପୁର ସହର ପ୍ରତିଷ୍ଠିତ ନାଟ୍ୟ ସଂସ୍ଥା ସୃଷ୍ଟିର 
କର୍ମକର୍ଭାମାନଙ୍କ ଅନୁରୋଧରେ ଶ୍ରୀଯୁକ୍ତ ବିଶ୍ଵାଳ ଭୁଖା? ନାଟକ ରଚନା କରିଥଲେ 
ସମ୍ବଲପୁରୀ ଭାଷାରେ ମଙ୍ଗଳୁ ବାବୁଙ୍କ ରଚିତ ଏହି ପ୍ରଥମ ନାଟକଟି ୧୯୮୩ 
ମସିହାରେ ରାଉରକେଲା କଲ୍ଚରାଲ୍‌ ଏକାଡେମୀ ଆୟୋଜିତ ଲୋକନାଟକ 
ମହୋସ୍ବବରେ ସୃଷ୍ଟି ସମ୍ବଲପୁରର କଳାକାର ମାନଙ୍କ ଦ୍ଵାରା ଅଭିନୀତ ହୋଇଥୁଲା, 
ଯାହା ୧୯୮ ୪ ମାର୍ଚ ମାସରେ ସମ୍ବଲପୁର ଟାଉନ ହାଇସ୍କୁଲର ମୁକ୍ତମଂଚରେ ଦୁଇ 
ରାତି ପାଇଁ ମଂଚସ୍ତ ହୋଇଥଲା | ' ଭୁଖା ପୁସ୍ତକଟି ମଧ୍ଯ ସାରସ୍ଵତ ପୁସ୍ତକ ଭଣ୍ଡାରର 
ମାଲିକ ନିର୍ମଳଚନ୍ଦ୍ର ପାଢୀଙ୍କ ଦ୍ଵାରା ପ୍ରକାଶିତ ହୋଇଥଲା | ସେହି ୧୯୮୪ରେ ଏହି 
ନାଟକଟି ପ୍ରଥମ ପୂର୍ଣ୍ଣାଙଟ୍ ନାଟକ ଭାବରେ ଆକାଶବାଣୀ ସମ୍ବଲପୁର ତକ୍ଵାଳୀନ 
କାର୍ଯ୍ୟକ୍ରମ ନିଷ୍ପାଦକ ବରାହ ମହାନ୍ତିଙ୍କ ପ୍ରତ୍ୟକ୍ଷ ପରିଗ୍ବଳନାରେ ରେକର୍ଡିଂ ହୋଇ 
ପ୍ରସାରିତ ହୋଇଥିଲା ! ˆ ଭୁଖା' ନାଟକଟି ପଶ୍ଚିମ ଓଡିଶାର ଦଳିତ ବଜନିଆ ସଂପ୍ରଦାୟର 

ଦୈନନ୍ଦିନ ଜୀବନ ଉପରେ ଆଧାରିତ ¦ “ ଭୁଖା' ନାଟକର ସଫଳତା ପରେ ଶ୍ରୀଯୁକ୍ତ 
ବିଶ୍ଵାଳ ଏକାଦିକ୍ରମେ ସଂଖ୍ଯାଧ୍ବକ ସମ୍ବଲପୁରୀ ନାଟକ ରଚନା କରି ସମ୍ବଲପୁରୀ 
ନାଟକର ସୂତ୍ରଧାର ଭାବରେ ନାଟ୍ୟଜଗତରେ ନିଜର ଏକ ସ୍ଵତନ୍ତ୍ର ସ୍ଥାନର ଅଧ୍ବକାରୀ 
ହୋଇପାରିଛନ୍ତି। ଭୁଖା ବ୍ୟତୀତ ଶ୍ରୀ ବିଶ୍ବାଳଙ୍କ ରଚିତ ଅନ୍ୟାନ୍ୟ ସମ୍ବଲପୁରୀ ନାଟକ 
ଗୁଡିକ ହେଲା ଉଡଲା ପତର୍‌ ବୁଡ୍‌ଲା ଡଙ୍ଗା, ଭୁତିଆର୍‌ ହତିଆର, ଲୁରା, ସୁନ୍ଦର ସାଏ, 
ମାଁ ସମଲେଇ, ବୀର୍ସା ଭଗବାନ, ବରୁଆ, ଦଦରା ଦର୍ପନ, ଗୀତିନାଟ୍ୟ ହରନ୍‌ 
ପାପ୍ଟ ଉଲଗୁଲାନ୍‌, ବୀରସା ଭଗବାନ୍‌, ଛଏଲି ତଥା ଧାରାବାହିକ ଗୁରି ଗାଁ ଏଥୁମଧ୍ଯରୁ 
ହରନ୍‌ ପାପ୍‌, ବରୁଆ ଓ ଦଦରା ଦର୍ପନ ନାଟକ ଗୁଡିକୁ ବାଦ୍‌ ଦେଲେ ବାକି ସମସ୍ତ 
ନାଟକ ପୁସ୍ତକାକାରରେ ପ୍ରକାଶିତ | ଅବଶ୍ୟ ଏବେ ମଙ୍ଗଳୁ ଚରଣଙ୍କ ସମଗ୍ର ନାଟ୍ୟକୃତି 
ଗ୍ରନ୍ଧାବଳୀର ରୂପରେଖ ଗ୍ରହଣ କରିସାରିଛି 


ଏହି ନାଟକ ଗୁଡିକ ମଧ୍ୟରେ ଉଡଲା ପତର ବୁଡଲା ଡଙ୍ଗା, ଭୁତିଆର 
ହତିଆର, ଦଦରା ଦର୍ପନ, ଛଏଲୀ, ଲୁରା ଆଦି ନାଟକ ଗୁଡିକ ସମାଜର ଅବହେଳିତ 
ଗୋଷ୍ଠୀର ସମସ୍ୟା ଉପରେ ଆଧାରିତ ସମ୍ବେଦନଶୀଳ ସାମାଜିକ ନାଟକ, ବୀର୍ସା 
ଭଗବାନ୍‌ ସହିଦ ବୀର୍‌ସା ମୁଣ୍ଡା ଏବଂ ସୁନ୍ଦର ସାଏ, ବୀର ସୁରେନ୍ଦ୍ର ସାଏଙ୍କ ଜୀବନୀ 
ଉପରେ ଆଧାରିତ ଏତିହାସିକ ନାଟକ | ମାଁ ସମଲେଇ, ହରନ୍‌ ପାପ୍‌ ଦୁଇଟି କିମ୍ବଦନ୍ତୀ 
ମୁଳକ ନାଟକ ହୋଇଥିବା ବେଳେ ଗୁରିଗାଁ ଏକ ସାମାଜିକ ସଚେତନଞଧର୍ମୀ ଧାରାବାହିକ 
ନାଟକ | ଉଲଗୁଲାନ୍‌ ଏକ ଅଭିନବ ତଥା ପରୀକ୍ଷାମୂଳକ ନାଟକ । ସାଂପ୍ରତିକ 
ଯୁବସମାଜରର ମନସ୍ତନ୍ତ୍ର ଉପରେ ଏହି ନାଟକଟି ଆଧାରିତ। ସାତଶହ ବର୍ଷର 
ବୟୋନବୃଦ୍ଧ ଚରିତ୍ର ଏହି ନାଟକରେ ଏକ ବ୍ୟତିକ୍ରମ | 


ପଲ୍ଲୀଭଭିକ କଥାବସ୍ତୁ ଓ ଚରିତ୍ର ଆହରଣ, ଗ୍ରାମୀଣ ଭାଷା, ଶବଦ, ଢଗଢମାଳି, 
ଲୋକ ସଂଗୀତ, ନୃତ୍ୟର ଯଥାଯଥ ପ୍ରୟୋଗ ମଂଗଳୁ ଚରଣଙ୍କ ନାଟକର ଅନ୍ତଃସ୍ଵର | 


++ +++ 

ଉମାଶଙ୍କର ପଞ୍ଡା 


ପ୍ରଥତଯଶା, ସାହିତ୍ୟିକ, ଓଡିଶା ସାହିତ୍ୟ ଏକାଡେମୀର ପ୍ରାକ୍ତନ ଉପସଭାପତି 
( ୨ ୦ ୦ ୦ - 9 ୦ ୦୩), ଆକାଶବାଣୀର ପ୍ରାକ୍ତନ ସହକାରୀ ନିର୍ଦ୍ଦେଶକ, ସ୍ଵର୍ଗତ 
ଉମାଶଙ୍କର ପଣ୍ଡା ଓଡିଆ ସାହିତ୍ୟର ଜନୈକ ଯଶସ୍ବୀ ସ୍ରଷ୍ଟା। ଜୀବଦ୍ଦଶାରେ କବିତା, 
ଉପନ୍ୟାସ, କ୍ଷୁଦ୍ରଗନ୍ଢ ଅନୁବାଦ ଉଭୟ ଭାରତୀୟ ଭାଷାରୁ ଏବଂ ବିଦେଶୀ ଭାଷା 
ସାହିତ୍ୟକଙ୍କ ଲୋକପ୍ରିୟ ପୁସ୍ତକରୁ, ପ୍ରବାସୀ ସାହିତ୍ୟ ସଂକଳନ, ନାଟକ, ସଂଗୀତ 
ରୂପକ ଆଦି ରଚନାକରି ଶତାଧୂକ ପୁସ୍ତକର ରଚୟିତା ହେଉଛନ୍ତି ଶ୍ରୀଯୁକ୍ତ ପଣ୍ଡା । 
ଆକାଶବାଣୀର ଜନୈକ ପଦାଧ୍ୂକାରୀ ହୋଇଥିବାରୁ ତାଙ୍କ କଲମ ନିଃସୃତ ସଂଖ୍ୟାଧ୍ବକ 
ନାଟକ ରେଡିଓରେ ପ୍ରସାରିତ ହୋଇ ଆଦୃତି ଲାଭ କରିଥଲା! ନିଜ ଗାଁ କଳାହାଣ୍ଡି 
ଜିଲ୍ଲା ମଦନପୁର ରାମପୁର ଥାନା ମୋହନଗିରି ଅଂଚଳର ଲାଡେର। ହେଲେ ତାଙ୍କ 
ଜନ୍ମ ହୋଇଥଲା ସମ୍ବଲପୁର ଜିଲ୍ଲା ସ୍ଥିତ ଚିପିଲିମା ନିକଟସ୍ତ ମାମୁଁଘର ଗାଁ କୁଦ୍‌ 
ଜାମ୍ପାଲିରେ | ପରବର୍ଭୀ କାଳରେ ଶ୍ରୀ ପଣ୍ଡା ସମ୍ବଲପୁର ସହର ଗୋବିନ୍ଦ ତୋଲାରେ 
ନିଜର ବାସଗୂହ ନିର୍ମାଣ କରି ସ୍ଥାୟୀ ଭାବରେ ସପରିବାର ଅବସ୍ଥାନ କରିଥୁଲେ । 
୧୯୩୧ ମସିହା ମାର୍ଚ୍ଚ ମାସ ତିନି ତାରିଖରେ ଜନ୍ମଲାଭ କରିଥବା ଏହି ମହାନ୍‌ 
ସାହିତ୍ୟକଙ୍କ ତିରୋଧାନ ଘଟିଥିଲା ୨ ୦୧ ୫ ମସିହା ମେ” ମାସ ପନ୍ଦର ତାରିଖରେ 

ଗୋବିନ୍ଦତୋଲା ସ୍ମିତ ବାସଭବନରେ | ତାଙ୍କ ରଚିତ “ ନିଶବ୍ଦ ନୂପୁର” କବିତା ଗ୍ରନ୍ଧ 
ନିମଭ ୧୯୮ ୨ ମସିହାରେ ସେ ଓଡିଶା ସାହିତ୍ୟ ଏକାଡେମୀ ପୁରସ୍କାର ପାଇଥୁଲେ | 
ଏଥି ସହିତ ପ୍ରଜାତନ୍ତ୍ର କାବ୍ୟ ସମ୍ମାନ, ବିଷୁବ କାବ୍ୟ ସମ୍ମାନ, ଝଙ୍କାର କାବ୍ୟ 
ସମ୍ମାନ, ଅଖୁଳମୋହନ ବିଶେଷ କବି ସମ୍ମାନ ଭଳି ବହୁ ମର୍ଯ୍ୟାଦାସମ୍ପନ୍ନ ପୁରସ୍କାର 
ଏବଂ ସମ୍ବର୍ବନା ପ୍ରାପ୍ତ ହୋଇଥିଲେ ଶ୍ରୀ ପଣ୍ଡା | ସମ୍ଭାନ୍ତ ଚିନ୍ତନ, ଉଚ୍ଚାଙ୍ଗ ଭାଷାରେ 
ତାଙ୍କ ସୁଜନକ୍ରୀୟା ସମ୍ପଦ୍ଧ। ନାଟକ କ୍ଷେତ୍ରରେ ଶ୍ରୀଯୁକ୍ତ ପଣ୍ଡା, ପୌରାଣିକ, ଏତିହାସିକ 
ତଥା ସାମାଜିକ ନାଟକ ଲେଖି ନିଜର ଏକ ସ୍ଵତନ୍ତ୍ର ପରିଚୟ ଛାଡି ଦେଇ ଯାଇଛନ୍ତି । 


ତାଙ୍କ ରଚିତ ବେତାର ପୌରାଣିକ ନାଟକ ଗୁଡିକ ହେଲା ଅଗ୍ନିରାଗ, ପୁରୁରବା 
ଉର୍ବଶୀ, ଯଯାତି ଦେବଯାନୀ ଏବଂ ସନ୍ୟାସୀ ଓ ସୁନ୍ଦରୀ, ଏତିହାସିକ ନାଟକ ଗୁଡିକ 
ମଧ୍ଯରେ ପ୍ରମୁଖ ହେଲା ଅସ୍ତରାଗର ରଙ୍ଗ, ପଳାତକ ସମ୍ରାଟ, ବିରାଗୀ ଭମର, ହେ 
ଅନନ୍ତ ପୁଣ୍ୟ, କ୍ରୀତଦାସର କାବ୍ୟ ଏବଂ ସାମାଜିକ ନାଟକ ଗୁଡିକ ହେଲା ଆକାଶର 
ରଙ୍ଗ ନୀଳ, ଅକସ୍କାତ୍‌ ଅଟକି ରହିଥିବା ଅନ୍ଧକାର, ନିଃସଙ୍ଗ ନଚିକେତା ଏବଂ ଅନ୍ଧକାରର 
ମୁହଁ। ଏତଦ୍ବ୍ୟତୀତ ନାଟକ ସମ୍ବନ୍ଧରେ “ ଓଡିଶାର ନବନାଟ୍ୟ ଆନ୍ଦୋଳନ ” ଶୀର୍ଷକ 
ଏକ ପ୍ରବନ୍ଧ ସଂକଳନ ମଧ୍ଯ ପ୍ରକାଶିତ କରିଛନ୍ତି । 


ଆକାଶବାଣୀ ସମ୍ବଲପୁର ପାଇଁ ସେ ତେରଗୋଟି ଅଧ୍ୟାୟ ବିଶିଷ୍ଟ ବୁଦ୍ଧଙ୍କ 
ଜୀବନ ଉପରେ ଆଧାରିତ ଧାରାବାହିକ ନାଟକ “ ଆଦିଗାଥା' ଶିଶୁ ମନୋରଂଜନ 
ଧର୍ମୀ ଚାଳିଶ ଅଧ୍ୟାୟ ବିଶିଷ୍ଟ ଧାରାବାହିକ ନାଟକ “ ବତ୍ରିଶ ସିଂହାସନ କଥା” ଆଦି 
ଲେଖିଛନ୍ତି। ତାଙ୍କ ରଚିତ ସମ୍ବଲପୁରୀ ସଂଗୀତ ରୂପକ “ ଗାଁ କେ ଯିମା ଗାଲ” 
୨୦ ୦୦ ମସିହାରେ ଆକାଶବାଣୀ ବାର୍ଷିକ ପୁରସ୍କାର ପାଇଥିଲା! ଏତଦ୍‌ବ୍ୟତୀତ 
ରୂପେଲି ନଲର ଗାଁ ଏବଂ ସାମକୋଇର ସକାଳ ତାଙ୍କ ରଚିତ ଦୁଇଟି ବେତାର 
ରୂପକ, ଯାହା ଆକାଶବାଣୀ ସମ୍ବଲପୁର ଦ୍ଵାରା ପ୍ରଯୋଜିତ ହୋଇଥୁଲା। 


+++ ++ 

ବିନୋଦ କୂମାର ପଶାୟତ 


ସମ୍ବଲପୁରୀ ଭାଷା ସାହିତ୍ୟ ସଂସ୍କୃତି ନାଟକ ଜଗତରେ ଏକ ଶ୍ରଦ୍ଧା ତଥା 
ସମ୍ମାନଶୀଳ ନାମ ହେଉଛି ବିନୋଦ କୁମାର ପଶାୟତ | ଜଣେ ପ୍ରତିଭାସମ୍ପନ୍ନ ଗୀତିକବି 
ଭାବରେ ପରିଚିତ ବିନୋଦ ପଶାୟତ ପରବର୍ଭୀ କାଳରେ ଜଣେ ସଫଳ ନାଟ୍ୟକାର 
ଭାବରେ ମଧ୍ଯ ନିଜକୁ ପ୍ରତିପାଦିତ କରିପାରିଛନ୍ତି । ସେ ଏକାଧୂକ ସମ୍ବଲପୁରୀ ନାଟକ, 
ଗୀତନାଟ୍ୟର ସ୍ରଷ୍ଟା ହେଲେ ହେଁ “ ଉଖୀ” ନାଟକ ପାଇଁ ସଦାସର୍ବଦା ଏ ଜାତି ଓ ମାଟି 
ପାଇଁ ସ୍ମରଣୀୟ ହୋଇରହିବେ। 


ଏହି ନିରଳସ ସାଧକ ୧୯୩୫ ମସିହା ଡିସେମ୍ବର ମାସ ୩ ତାରିଖରେ 
ବଲାଙ୍ଗିର ଜିଲ୍ଲା ଟିକ୍ରାପଡାରେ ଜନ୍ମଗ୍ରହଣ କରିଥିଲେ। ତେବେ ୧୯୫୩ ମସିହାରେ 
କର୍ମମୟ ଜୀବନ ଆରମ୍ଭ ପାଇଁ ସପରିବାର ସମ୍ବଲପୁର ସହରକୁ ଗାଲି ଆସନ୍ତି 
କ୍ଷୌରବୃଭ୍ତିକୁ ପାଥେୟ କରି ଏବଂ ସ୍ଥାନୀୟ ବୈଦ୍ଯନାଥ ଛକରେ ଏକ ଛୋଟିଆ 
ସେଲୁନ୍‌ ଖୋଲନ୍ତି । ସେଇଠାରୁ ଆରମ୍ଭ ହୁଏ କେଶବିନ୍ୟାସରୁ ଶବହ୍ଦବିନ୍ୟାସ | ପରବର୍ଭୀ 
ସମୟରେ ସେହି ଛୋଟିଆ ସେଲୁନ ହୋଇଯାଏ ଅଞ୍ଚଳର ଏକ ସାଂସ୍କୃତିକ ପୀଠ | 

ଜଣେ ସଫଳ ନାଟ୍ୟକାର ଭାବରେ ପରିଚୟ ପାଇବା ବହୁ ପୂର୍ବରୁ ସେ 
ସମ୍ବଲପୁରୀ ଗୀତ, କବିତା ଲେଖି ପାଠକ / ଶ୍ରୋତା ମାନଙ୍କୁ କେବଳ ଯେ ରସେଇ 
ଥିଲେ ତାହା ନୁହେଁ, ସମ୍ବଲପୁରୀ ଭାଷା ସାହିତ୍ୟ ସଂରଚନାର ସେହି ଆଦି କାଳରେ 
ତା'ର ପ୍ରରାର ପ୍ରସାର ଦିଗରେ ମଧ୍ଯ ଯନୂଶୀଳ ଥିଲେ । ୧୯୫ ୯ରୁ କଟକ ଓ ୧୯୬୫ 
ରୁ ସମ୍ବଲପୁର ଆକାଶବାଣୀ କେନ୍ଦ୍ରର ଉନ୍ନତ ମାନର ଗୀତିକାର ଭାବରେ ସ୍ଵୀକୃତି ପାଇ 
ଶିତାଧ୍ଵକ ଗୀତ ରଚନାକରି ଅଂଚଳର ପୁରପଲ୍ଲୀରେ ବେଶ ସୁନାମ ଅର୍ଜନ କରିଥଲେ। 
ଛିନା ଛିନା ଲାଗୁଛେ ରେ କୁଲ ଯମୁନା, ଥିଲା ତାଙ୍କର ପ୍ରଥମ ରଚିତ ଏବଂ ବେତାର 
ପ୍ରସାରିତ ସମ୍ବଲପୁରୀ ଗୀତ | ତାଙ୍କ ରଚିତ ˆ ହାଏ କୃଷ୍ଣ ହାଏ କୃଷ୍ଣ ବଲି” , ‘ମାଆ ଠାନୁ 
ବଲି ବଡ କିଏ ଅଛେ ଭାଇ କହତ”, “ଏ ନନୀ ସୁଲୋଚନା, ” ‘ଗଲା ରାତିଝୁମରା 
ସୁରେ”, ରଥର ଚକା ରଲେ ଘିଡିଘିଡି, ଏବଂ ଓଡିଆ ଚଳଚ୍ଚିତ୍ର ' ସମର୍ପଣ” ର “ ବାଜୁଛେ 
ମାନ୍ଦଲ ଆସ ଏ ବଉଲ କୁରେଫୁଲଂ ଚର୍ଚ୍ଚିତ ଏବଂ ଅନନ୍ୟକୃତୀ। ତେବେ ଅଶୀ 
ଦଶକରେ ତାଙ୍କ ଦ୍ଵରା ରଚିତ ଯୁଗାନ୍ତକାରୀ ପୁର୍ଣାଙ୍ଗ ସମ୍ଭଲପୂରୀ ନାଟକ “ ଉଖୀ” ସମ୍ବଲପୁରୀ 
ନାଟକ କ୍ଷେତ୍ରରେ ଏକ ଆନ୍ଦୋଳନ ସମଷ୍ଟି କରିଦେଇଥୁଲା। ସାରା ପଶ୍ଚିମ ଓଡିଶାରେ 
ଚହଳ ପକେଇ ଦେବା ସହ ସମ୍ବଲପୁରୀ ନାଟକର ଏକ ନୂତନ ଧାରା ସୃଷ୍ଠି ହେଲା, 
ଏକ ରେନାସାଁ ଏକ ନୂଆଁ ଯୁଗର ମୂଳଦୁଆ ଯେମିତି ପଡିଲା। 


' ଉଖୀ” ଗୌନ୍ତିଆ ପରିବାର ଓ ପରମ୍ପରାର ଏକ ଚିତ୍ର । ନାଟକର ନାୟକ 
ସତିଆ ଭେଣ୍ଡିଆ ଯୁବକ ଏବଂ ମାନ୍ଦଲ ବଜାଇବାରେ ଓସ୍ତାଦ୍‌, ଗୌନ୍ତିଆ ତାକୁ ଧରମ 
ପୁଅ କରିଛି, ଧୂରେ ଧୂରେ ଗୌନ୍ତିଆର ଝିଅ ସାଏବାନି ର ପ୍ରେମରେ ସେ ପଡିଯାଇଛି। 
ଯାହା ଗୌନ୍ତିଆ କାନକୁ ଯାଇଛି, ତା'ର ଗଉଁତି ଅହଁକାରକୁ ଧକା ଲାଗିଛି, ସେ ଏହି 
ପ୍ରେମ ସମ୍ପର୍କକୁ ସହ୍ୟ କରିପାରିନାହିଁ, ତୀବ୍ର ବିରୋଧ କରିଛି ଏବଂ ତା'ର ଡାହାଣ 
ହାତ ଇରା ପଶ୍ତିତ ସହ ମିଶି ତାକୁ ନାନାଦି ହଇରାଣ କରିଛନ୍ତି। କିନ୍ତୁ ନ୍ୟାୟ ଆଉ 
ପ୍ରେମର ସବୁବେଳେ ଜୟ ହୁଏ, ଶେଷରେ ଗୌନ୍ତିଆ ତା'ର ଭୁଲ ଦୋଷ ସ୍ଵୀକାର 
କରିଛି। ଏମିତି ଏକ ବଳିଷ୍ଠ କାହାଣୀ ସହ ଚରିତ୍ର, ସଂଳାପ ନାଟକୀୟତା ପ୍ରତିଟି 

ଦିଗରେ ଥଲା ଏକ ସଫଳ ନାଟକ । ନାଟକ ଲୋକମାନଙ୍କ ପାଇଁ ଲୋକମାନଙ୍କ 
ଦ୍ଵାରା ଲୋକମାନଙ୍କୁ ନେଇ ଲେଖା ହେବା ଉଚିତ ବୋଲି ବିନୋଦ ପଶାୟତ ମର୍ମେ 
ମର୍ମେ ଅନୁଭବ କରିଥିଲେ ଏବଂ ତାର ସଫଳ ରୂପାୟନ ମଧ୍ଯ ହୋଇଥିଲା ନାଟକରେ | 


' ଉଖୀ” ନାଟକର ଅଉଭୁତପୂର୍ବ ସଫଳତା ବିନୋଦ ପଶାୟତଙ୍କୁ ପ୍ରବଳ ଉତ୍ସାହିତ 
କରିଥଲା ଏବଂ ସେ ଆଉ ପଛକୁ ଗାହିନଥଲେ। ଗୋଟିଏ ପରେ ଗୋଟିଏ ସଫଳ 
ସମ୍ବଲପୁରୀ ନାଟକ, ଗୀତିନାଟ୍ୟ ରଚନା କରି ସମ୍ବଲପୁରୀ ନାଟ୍ୟ ସାହିତ୍ୟକୁ ସମ୍ପଦ୍ଧ 
କରିଥଲେ | ଯଦିଓ ସେ  ଉଖୀ ପୂର୍ବରୁ “ ଠହରବା' ,  ଚୁଟକୁଚୁଟା' ଭଳି ସମ୍ବଲପୁରୀ 
କେରିକେଚର ଲେଖିଥଲେ। ତଥାପି ଉଖୀ ପରେ ଜଣେ ପ୍ରତିଭାବାନ୍‌ ନାଟ୍ୟକାର 
ଭାବରେ ସ୍ଵତନ୍ତ୍ର ପରିଚୟ ପାଇଥିଲେ ଏବଂ ଏହା ପରେ ପରେ “ଅଲାର!, ଆଦିଅନ୍ତ' , 
* ଚିହ୍ନାଂ , “ ଲିତା” , ' ମହାଭାରତର୍‌ ଛେଦଲି ପରବ! , ଗୀତିନାଟ୍ୟ “ ପାର୍ବତୀ ବିହା, 
“ମୁଇଁ ନାଇଁ ମରୈ ପ୍ରଭୃତିରେ ସଫଳତାର ଉଚ୍ଚତାକୁ ଛୁଇଁ ପାରିଛନ୍ତି 

“ସମର୍ପଣ , ଆଦିବାସୀ” , “ ପରସ୍ତ! ଭଳି ଚଳଚ୍ଚିତ୍ର ମାନଙ୍କ ପାଇଁ ଲୋକପ୍ରିୟ 
ଗୀତ ଲେଖିଥିବା ବିନୋଦ ପଶାୟତଙ୍କ ଅନେକ ଗୀତ ଆକାଶବାଣୀ କଟକ, 
ସମ୍ବଲପୁର ବ୍ୟତୀତ ବିଳାସପୁର, ରାୟପୁର, ବିବିଧ ଭାରତୀ, ନୂଆଦିଲ୍ ତଥା ବିବିସି 
ଲଣ୍ଡନ, ରେଡିଓ ମସ୍କୋରୁ ମଧ୍ଯ ପ୍ରସାରିତ ହୋଇ ଏ ମାଟିର ମହକକୁ ବିଶ୍ଵ ଦରବାରରେ 
ଚହଟାଇ ଦେଇଛି | 


ତାଙ୍କ ଦ୍ଵାରା ରଚିତ ଗୀତିକବିତା “କୟୀ ବଏଠା” , ସମ୍ବଲପୁରୀ ଉପନ୍ୟାସ 
ରାମ ରାଏଜର କଥା” ସମ୍ବଲପୁରୀ ଭାଷା ସାହିତ୍ୟ ସଂସ୍କୃତିର ଅନ୍ୟତମ ପଦଚିହ୍ନ। 
“ ବୂଟକୁଚୁଟା , ଘରୁଆପାଠ, ଶିକ୍ଷା ଗବେଷଣା ଓ ପ୍ରଶିକ୍ଷଣ ପରିଷଦ, ଭୁବନେଶ୍ବର, 
ସମ୍ବଲପୁରୀ ସଙ୍ଗୀତ ନାଟକ ଏକାଡେମୀ ପକ୍ଷରୁ ପ୍ରକାଶିତ | ଚଳିତବର୍ଷ ସେ ଗୀତିକବି 
ଭାବରେ ଓଡିଶା ସଙ୍ଗୀତ ନାଟକ ଏକାଡେମୀ ପୁରସ୍କାର ପାଇଛନ୍ତି। 


+ ¢+* ¢ 

ଦାମୋଦର ପତ୍ତା 


ସମ୍ବଲପୁର ଜିଲ୍ଲା ଡଙ୍ଗରପଡାରେ ଜନ୍ମିତ ପ୍ରାକ୍ତନ ବ୍ୟାଙ୍କ କର୍ମରରୀ ଦାମୋଦର 
ପଣ୍ଡା ବାସ୍ତବତଃ ଜନୈକ କବି | ଓଡିଆ ଆଧୁନିକ କବିତା ରଚନା କରି ଏକ ସ୍ଵତନ୍ତ୍ର 
ପରିଚୟ ସୃଷ୍ଟି କରିଥବା ଦାମୋଦର ପଣ୍ଡା ବେତାର ନାଟକ କ୍ଷେତ୍ରରେ ମଧ୍ଯ କଲମ 
ଗାଲନା କରି ଏକାଧ୍ବକ ନାଟକ ରଚନା କରିଛନ୍ତି। ମାନବ ଜୀବନ, ତା'ର ନିଃସଙ୍ଗ 
ପଣ, ଉଦଭ୍ରାନ୍ତ ଯୁବମାନସ ଆଦି କଥାବସ୍ତୁ ଆଧାର କରି ତାଙ୍କ ନାଟକମାନ 
ଆକାଶବାଣୀ ସମ୍ବଲପୁର ମାଧ୍ୟମରେ ପ୍ରସାରିତ ହୋଇ ଶ୍ରୋତାମଣ୍ଡଳୀଙ୍କ ବେଶ ରସପ୍ରିୟ 
କରିପାରିଥୁଲା | ସାମାଜିକ, ପାରିବାରିକ ତଥା ମନସ୍ତତ୍ତ ତାଙ୍କ ନାଟକ ଗୁଡିକର ମୁଖ୍ୟ 
ଆବରଣ | ତାଙ୍କ ରଚିତ ନାଟକ ଗୁଡିକ ହେଲା ସ୍ରଷ୍ଟାର ପ୍ରତିକୂଳରେ, କାଚ କଣ୍ଢେଇ, 
ଧୂସର ସଂଧ୍ୟା ଓ ସୁବର୍ଣ୍ଣ ସକାଳ, ଚକ୍ରବ୍ୟୁହ ଭିତରେ ସେମାନେ, ମହାମାନ୍ୟଙ୍କ 
ଅନେଶତ ସୁଖ, ଘର ବାହାରେ ଘର, ନୂଆଁ କଟକ, ଡାହାଣୀ, ସ୍ବପ୍ନ ପ୍ଲାଟଫର୍ମ ଓ 
ସାତ ଆଠ ବର୍ଷର ଝିଅ, ଅଠାକାଠିର ଜୀବନ ଓ ଧାରାବାହିକ ହୋଟେଲ ସ୍ଵର୍ଗପୁରୀ। 
ତାଙ୍କ ନାଟକ ଗୁଡିକୁ ଆକାଶବାଣୀର ଦକ୍ଷ କାର୍ଯ୍ୟକ୍ରମ ନିଷ୍କାଦକ ତଥା ନିର୍ଦ୍ଦେଶକ 
ବରାହ ମହାନ୍ତି, ମାନଭଂଜନ ହୋତା, ମୁରଲୀଧର ପଣ୍ଡା, ଭାଗିରଥି ମିଶ୍ର, ପ୍ରଦିପ୍ତ 
ଶୀଚନ୍ଦନ ମାନଙ୍କ ଦ୍ଵାରା ପ୍ରଯୋଜିତ ହୋଇଥୁଲା। 

ପ୍ରସନ୍ନ କୁମାର ସାହୁ 


ପ୍ରମୋଦ ତ୍ରିପାଠୀ ଏବଂ ରଣଜୀତ ପଟ୍ଟନାୟକଙ୍କ ଭଳି ଦିଗ୍‌ଗଜ ନାଟ୍ୟକାରଙ୍କ 
ଆବିର୍ଭାବ ପରେ ଆଉ କିଛି ନାଟ୍ୟକାର ଉଭୟ ସମ୍ବଲପୁରୀ ଓ ଓଡିଆ ଭାଷାରେ 
ନାଟକ ରଚନା କରି ଧନୂପାଲିରୁ ନାଟ୍ୟକାରଙ୍କ ଆବିର୍ଭାବର କ୍ରମାନ୍‌ୟତାକୁ ଅକ୍ଷୁର୍ଣ୍ଣ 
ରଖିଥିଲେ | ସେମାନଙ୍କ ମଧ୍ଯରେ ପ୍ରସନ୍ନ କୂମାର ସାହୁ ଅନ୍ୟତମ | ଏହି ନାଟ୍ୟକାରଙ୍କ 
ଜନ୍ମ ୧୯ ୫ ୬ ମସିହା ଅପ୍ରେଲ ବାଇଶ ତାରିଖରେ ପୁରୀ ଜିଲ୍ଲାର ପ୍ରକୃତ କୋଡ ସ୍ମିତ 
ଛୋଟ ପଲ୍ଲୀ ଖୁଣ୍ଟବନ୍ଧଠାରେ | ଧନୁପାଲି ୟୁ.ପି. ବିଦ୍ୟାଳୟରୁ ଶିକ୍ଷା ଆରମ୍ଭ କରି 
ବାଣିଜ୍ୟରେ ସ୍ଵାତକୋତ୍ତର ଶ୍ରେଣୀ ଉତ୍ତରଣ ହେଲାପରେ ହୀରାକୁଦ କଲେଜରେ ଅଧ୍ଯାପକ 
ଜୀବନ ଆରମ୍ଭ କରିଥିଲେ। ଏବେ ସେ ଅବସର ନେଇ ଧନୁପାଲିସ୍ଥିତ ନିଜ 
ବାସଭବନରେ ଅବସ୍ଥାନ କରୁଛନ୍ତି । ବୃତ୍ତିରେ ଅଧ୍ୟାପନା ହେଲେ ହେଁ ନାଟକ ପ୍ରତି 
ଥିବା ଶ୍ରଦ୍ଧା ତଥା ସମର୍ପିତ ଭାବ ଯୋଗୁଁ ପ୍ରସନ୍ନ ସୁନ୍ଦର ନାଟକମାନ ରଚନାକରି 
ପ୍ରସିଦ୍ଧି ଲାଭ କରିଛନ୍ତି । ଉଚ୍ଚ ମାଧ୍ୟମିକ ବିଦ୍ୟାଳୟରେ ଛାତ୍ର ଥବାବେଳେ ପ୍ରସନ୍ନ ସାହୁ 
“ଦଳବେହେରା” ନାଟକରେ ଅଭିନୟକରି ନିଜ ନାଟ୍ୟଜୀବନ ମୂଳ କରିଥଲେ ହେଁ 
ବାସ୍ତବରେ ଉଖୀ ନାଟକ ପରେ ନାଟକ ରଚନା କରିବାର ଆଗ୍ରହ ସୃଷ୍ଟି ହୋଇଥୁଲା। 
ନବେ ଦଶକର ପ୍ରାରମ୍ଭରୁ ପ୍ରସନ୍ନ ସାହୁ ନାଟ୍ୟ ରଚନାରେ ମନୋନିବେଶ କରି ଓଡିଆ 

ଓ ସମ୍ବଲପୁରୀ ଭାଷାରେ ଅଦ୍ୟାବଧବ ଅର୍ଵଶତାଧୂକ ନାଟକ ରଚନା କରିଛନ୍ତି । ତାଙ୍କ 
ରଚିତ ନାଟକ ଗୁଡିକ ଅନେକ ଅନୁଷ୍ଠାନ ଦ୍ଵାରା ରାଜ୍ୟ ଏବଂ ଜାତୀୟ ସ୍ତରରେ 
ମଂଚସ୍କ ଓ ପୁରସ୍କୃତ ହୋଇଛି । ସସେମୀରା ଓ ସତ୍ୟଅସତ୍ୟ ନାମରେ ତାଙ୍କ ଦୁଇଟି 
ନାଟକ ସଙ୍କଳନ ରହିଛି, ୟା” ବାହାରେ ସଂଖ୍ୟାଧକ ନାଟକ ଅପ୍ରକାଶିତ ରହିଛି। 
ପ୍ରସନ୍ଧ ସାହୁଙ୍କ ରଚିତ ନାଟକ ଗୁଡିକ କଥାଭାଗ ବଳିଷ୍ଠ ଥାଏ | ଦୃଶ୍ୟ ବିଭାଜନରେ 
ମଧ୍ଯ କିଛି ନୂତନତା ଦେଖିବାକୁ ମିଳେ | କଳନା, ପରିବାର ତଥା ଚଳନ୍ତି ସମାଜରୁ 
ଚରିତ୍ର ଆହରଣ କରି ସେଗୁଡିକ ସୁନ୍ଦର ଭାବରେ ଚିତ୍ରିତ ହୋଇଥାଆନ୍ତି | ସମ୍ବଲପୁରୀ 
ନାଟକ ଗୁଡିକରେ ଆଂଚଳିକ ଲୋକ ସଂସ୍କୃତିର ଛାପ ମଧ୍ଯ ସଷ୍ଟ ଭାବରେ ରୂପାୟିତ 
ହୋଇଥାଏ ଶ୍ରୀ ସାହୁଙ୍କ ଓଡିଆ ନାଟକ ଗୁଡିକରେ ପ୍ରାୟତଃ ମନୋରଂଜନଧର୍ମୀ, 
ବ୍ୟବସାୟିକ ନାଟକର ପ୍ରତିଫଳନ ପରିଲକ୍ଷିତ ହୋଇଥାଏ। ଏଥ ସହ ସାମାଜିକ 
ସଚେତନତାକୁ ନେଇ ମଧ୍ଯ ଶ୍ରୀ ସାହୁ କିଛି ନାଟକ ରଚନା କରିଛନ୍ତି। 


ପ୍ରସନ୍ନ ସାହୁଙ୍କ ରଚିତ କ୍ଷୁଦ୍ର ନାଟକ “ମୁଁ ସନାତନ ସନାତନ ସନାତନ” 
ନାଟକ ନନ୍ଦପଡାର ପଣ୍ଡିତ ଲକ୍ଷ୍ମୀନାରାୟଣ ସାଂସ୍କୃତିକ ସଂସଦ ଦ୍ଵାରୀ ୧୯୮୨ 
ଦେବଗଡ କଳା ସଂସଦ ଆୟୋଜିତ ନାଟକ ପ୍ରତିଯୋଗିତାରେ ମଂଚସ୍ଥ ହୋଇ ପୁରସ୍କୃତ 
ହୋଇଥୁଲା। ଚୌରାଅଶୀ ମସିହାରେ ବହୁମୁଖୀ ଶ୍ରମମଙ୍ଗଳ କେନ୍ଦ୍ର ତରଫରୁ ଶଙ୍କର 
ନାଏକଙ୍କ ନିର୍ଦ୍ଦେଶନାରେ “ ସସେମୀରାଂ ନାଟକଟି ଏହ୍ଲାବାଦ ସର୍ବଭାରତୀୟ ନାଟକ 
ପ୍ରତିଯୋଗିତାରେ ମଂଚସ୍ଥ ହୋଇଥଲା। ଏଥିରେ ଡ. ପଂଚାନନ ମିଶ୍ର ଏବଂ ଅଭିନେତ୍ରୀ 
ପୁଷ୍ପାଞ୍ଜଳୀ ବେହେରା ଯଥାକ୍ରମେ ସର୍ବଶ୍ରେଷ୍ଠ ଅଭିନେତା ଓ ସର୍ବଶ୍ରେଷ୍ଠ ଅଭିନେତ୍ରୀ 
ଭାବରେ ପୁରସ୍କୃତ ହୋଇ ଇତିହାସ ସୃଷ୍ଟି କରିଥିଲେ | ପରବର୍ଭୀ ବର୍ଷ ପଂଚାଅଶୀରେ 
ମଧ୍ଯ ପ୍ରସନ୍ନ ସାହୁଙ୍କ ଅନ୍ୟ ଏକ ସମ୍ବଲପୁରୀ ନାଟକ “ ସମୁଦ୍ରେ ଅଭିନୟ କରି ଡ. 
ପଂଚାନନ ମିଶ୍ର ଲଗାତାର ଦ୍ବିତୀୟ ଥର ପାଇଁ ସର୍ବଶ୍ରେଷ୍ଠ ଅଭିନେତା ଭାବରେ ପୁରସ୍କୃତ 
ହୋଇ ସମ୍ବଲପୁର ତଥା ଓଡିଶା ପାଇଁ ଗୌରବ ଆଣିଥିଲେ । ସସେମୀରା ନାଟକଟି 
ଆଦିବାସୀ ଜନଜୀବନ ଉପରେ ଆଧାରିତ ଥଲା ବେଳେ ସମୁଦ୍ର ଏକ କାଛ୍ପଧନିକ 
କାହାଣୀ ଉପରେ ପର୍ଯ୍ୟବେସିତ । ପ୍ରସନ୍ନ ସାହୁଙ୍କ ଅନ୍ୟାନ୍ୟ ସମ୍ବଲପୁରୀ ନାଟକ 

ଗୁଡିକ ହେଲା ସମ୍ପର୍କ, ସତୀ ଅସତୀ, ହୀରାଖଣ୍ଡର ଅଭିଶପ୍ତ ହୀରା, ହାରିଗଲେ 
ସରିଗଲା, ହାରିଯାଇଥବା କର୍ଣ୍ଣ ଚରିତ ଉପାଖ୍ୟାନ, ହରି ଅର୍ଜୁନ ସମ୍ବାଦ, ହଲଦୀପାଲିର 
କେଲୁରାମ, କାଥି, ସଂଦୀପ୍‌ ବାଗ୍‌ ଘାସିରାମ, ପରଶୁ ଓରଫ ପରଶୁ ରାମ ଏବଂ 
ଓଡିଆ ନାଟକ ହେଲା ଅସତ୍ୟ ସହରର ଉପକଥା, ସାଗରବେଳା, ଥୁଣ୍ା ବରଗଛ, 
ସମ୍ପାଟ ଓ ସିଂଦାସନ, ଶୃଗାଳ, ନୀଳବର୍ଣ୍ଣ କଥା, ମେଷ ଶାବକମାନଙ୍କ ସମ୍ପର୍କରେ, 
କଳାପାହାଡ, ଦେ ମଣିଷ ତୁମେ ସ୍ରଷ୍ଟା ନୂହଁ, ଚନ୍ଦ୍ରାମାଷ୍ଟାଣୀ, ଗୁଜବ, ମଦ ମାଂସ 
ନାରୀ, ସୁନାଘର, ସୁନାବୋହୃ, ଅବ୍ୟକ୍ତ, ବନ୍ଦୀ ଇତ୍ୟାଦି । ' ଅସତ୍ୟ ସହରର ଉପକଥା' 
ନାଟକଟି କାଲିବାଡି ରଂଗମଂଚରେ ଡ. ପଂଚାନନ ମିଶ୍ରଙ୍କ ନିର୍ଦ୍ଦେଶନାରେ ଅଭିନୀତ 
ହୋଇଥିଲା। ପ୍ରସନ୍ନ ସାହଙ୍କର ଅଧ୍ବକାଂଶ ସମ୍ବଲପୁରୀ ନାଟକ କଂସାରୀ ପଡାର 
ଧର୍ମାମା କଲ୍ଚରାଲ୍‌ ଏସୋସିଏସନ୍‌ ତରଫରୁ ପ୍ରଶାନ୍ତ ମହାରଣାଙ୍କ ଉଦ୍ଯମରେ 
ହୀରାକୁଦ, ସମ୍ବଲପୁର, ଦେବଗଡ, ରାଉରକେଲା, ଏହ୍ଲାବାଦ ଆଦି ସ୍ଥାନରେ 
ସଫଳତାର ସହ ଅଭିନୀତ ହୋଇଛି । 


ଡ଼ ଡ଼ ଵା + ¢ 

ବ୍ରଜେନ୍ଦ୍ର ନାୟକ 


ସମ୍ବଲପୁରୀ ଅତ୍ୟାଧୁନିକ / ଉତ୍ତର ଆଧୁନିକ ଯୁଗର ନାଟ୍ୟକାର ଭାବରେ 
ସମଗ୍ର ରାଜ୍ୟରେ ଶ୍ରୀଯୁକ୍ତ ବ୍ରଜେନ୍ଦ୍ର ନାୟକଙ୍କ କୃତିତ୍ଵ ସର୍ବଜନ ବିଦିତ, କହିବା 
ବାହୁଲ୍ୟ ସମ୍ବଲପୁରୀ ନାଟ୍ୟ ସାହିତ୍ୟକୁ ଉଭୟ ଆଙ୍ଗିକ ଓ ଆମ୍ବିକ ଦୃଷ୍ଟିରୁ ଏକ ନୂତନ 
ଦିଗନ୍ତ ଦେବାରେ ତାଙ୍କର ଅବଦାନ ଅନସ୍ବୀକାଯ୍ୟ। ସେ ଏକାଧାରରେ ଜଣେ 
ନାଟ୍ୟକାର, ନିର୍ଦ୍ଦେଶକ, ସଙ୍ଗୀତ ନିର୍ଦ୍ଦେଶକ ଏବଂ ସୁସଂଗଠକ | 


ଶ୍ରୀଯୁକ୍ତ ନାୟକ ୧୯୬୩ ମସିହା ସେପ୍ଟେମ୍ବର ମାସ ୩ ତାରିଖରେ ସୁନ୍ଦରଗଡ 
ସହରରେ ଜନ୍ମଗ୍ରହଣ କରିଥିଲେ ଏକ କଳାକାର ପରିବାରରେ | ସାହିତ୍ୟ, ସଂଗୀତ ପ୍ରତି 
ରୁଚି ବାଲ୍ୟକାଳରୁ ଥଲା, ସମ୍ବଲପୁର ଗଙ୍ଗାଧର ମେହେର ମହାବିଦ୍ୟାଳୟରେ ପଢୁଥିବା 
ସମୟରେ କିଛି ସାହିତ୍ୟାନୁରାଗୀ ଓ ସଂଗୀତନୂରାଗୀଙ୍କ ସହ ମିଶି ଅନୁଷ୍ଠାନଟିଏ ଗଢିଥିଲେ 
‘କୁ ଖ ଗ' | ସାହିତ୍ୟ ଓ ସଂଗୀତ ଆଧାରିତ କାର୍ଯ୍ୟକ୍ରମ ମାନ ଗଲୁଥାଏ, ତେବେ 
୧୯୮୪ ମସିହାରେ କିଛି ବନ୍ଧୁ ପ୍ରସ୍ତାବ ଦେଲେ ନାଟକ କ୍ଷେତ୍ରକୁ ପ୍ରବେଶ କରିବା 
ପାଇଁ| ସେ ସମୟରେ “ନାଟ୍ୟ କଳା ପରିଷଦ” ଆୟୋଜନ କରୁଥାଏ ନାଟକ ପ୍ରତିଯୋଗିତା 
ଏବଂ ଉସ୍ସାହୀ କ ଖ ଗ' ନିଷ୍ପର୍ରି ନେଲା ପ୍ରତିଯୋଗିତାରେ ଭାଗ ନେବାପାଇଁ, ତେବେ 
ପାଣ୍ଡୁଲିପି ଟିଏ ମିଳିଲାନି । ଶେଷରେ ଯେହେତୁ ଶ୍ରୀ ନାୟକ ଗୀତିକବିତା, ରମ୍ୟ 

ରଚନା ଆଦି ଲେଖୁଥିଲେ ବନ୍ଧୁମାନେ ମିଶି ନାଟକ ଲେଖିବାର ଦାୟିତ୍ବ ନ୍ଯସ୍ତ 
କଲେ ଶ୍ରୀ ନାୟକଙ୍କୁ ଏବଂ ପ୍ରବଳ ଉତ୍ସାହିତ ଓ ଅନୁପ୍ରେରିତ କଲେ। ସେଇଠୁ ସୃଷ୍ଟି 
ହେଲା ତାଙ୍କର ପ୍ରଥମ ନାଟକ “ଉଲଟା ପୁରଥ ', ଏହି ନାଟକ ଖୁବ ସଫଳତାର 
ସହ ମଂଚସ୍ଥ ହେଲା ଏବଂ ବ୍ରଜେନ୍ଦ୍ର ନାୟକ ପାଲଟି ଗଲେ ଜଣେ ସଫଳ ନାଟ୍ୟକାର | 
' ଉଲଟା ପୁରଥ” ପରେ  ବୂରତି', ‘ମୁନା , “ନିଆଁ” , “ଏନ୍ା ଏନ୍ତା କଥା”, 'ସରଗକେ 
ସିଢି' , ' ମାକଡ ଖାଏ କାଙ୍କଡ୍‌ କଷି, ' ‘ ଭାଲୁ ନାଟକରେ ବଜାଇ ବାଜା, କର୍ଣ୍ଣଧାର, 
ଭାଗଶେଷ, ବାତ୍‌ କୁଛ ଏସି ହୈ, ଖୋଜ୍‌, ମାନସ, ବେଳ ଥାଉ ଥାଉ, ମହାମୁସକିଲ, 
ତୁମର୍‌ ଆମର୍‌ କଥା, ସିଦ୍ଧାର୍ଥ, ପରୀ, ଯାହା ତୁମର ଇଛା, ଘାତ୍‌, ଦିବା ସପନ, 
ଉଲ ଭଲତ୍‌, ଗେର, ଲହଡି, ଦେଖ୍‌ ଭାଇ ଦେଖ୍‌, ଏକଲବ୍ଯ, ଚେହେରା, 
ସମ୍ଭେଦନା, ପାଗଲ ହେଇଯିବ ପରି ମଂଚନାଟକ, ଗତାନୁଗତିକ, ଅଶାନ୍ତ, ଗ୍ରହାନ୍ତର, 
ପ୍ରବାହ, ବ୍ୟାସ ବ୍ୟାସାର୍ଵ ଓ ପରିଧ୍, ଦିବାସ୍ବପ୍ୃ ତୁମ ଆମ କଥା (ଧାରାବାହିକ) 
ଆଦି ବେତାର ନାଟକ ହେଉଛି ତାଙ୍କର ନାଟ୍ୟକାର ଓ ନିର୍ଦ୍ଦେଶକ ଜୀବନର ସଫଳତା 
ତଥା ଉକୁର୍ଷତାର ଗୋଟିଏ ଗୋଟିଏ ଫର୍ଦ୍ଦ । ତାଙ୍କ ନାଟ୍ୟଜୀବନର ବିଶେଷତ୍ଵ 
ହେଲା ନାଟକ ପ୍ରତିଥିବା ତାଙ୍କର ଅଙ୍ଗୀକାର ବଦ୍ଧତା, ସମର୍ପଣ ଭାବ ଓ ନାଟକ 
କରିବାର ପ୍ରବଳ ଇଚ୍ଛା ଶକ୍ତି | 


ଝମ୍ପୁଡି ହୋଟେଲରେ ଆସି କାମ କରୁଥିବା ଶିଶୁ ଶ୍ରମିକ ଉପରେ ଆଧାରିତ 
ନାଟକ ଉଲଟା ପୁରଥ୍‌', ଶିଶୁ ଶ୍ରମିକ ଡାକ୍ତର ଏହି ନାଟକର ମୁଖ୍ୟ ଚରିତ୍ର, ମା ବାପା 
ଛେଉଣ୍ଡ ଡାକ୍ତରର ଜୀବନଯାତ୍ରାର ପ୍ରତିଫଳନ | ସଞ୍ଚାର କଳାକୁ ବୃତ୍ତିକରି ପରିବାର 
ଚଳଉଥବା ଲୋକ କଳାକାରଙ୍କ କରୁଣ କାହାଣୀ “ବୁରତି” | ମୁନା ଏକ ମଧ୍ଯବତ୍ତ 
ପରିବାରରେ ଜନ୍ମିତ କନିଷ୍ଠ ପୁଅ ମୁନା, ଦିବ୍ୟାଙ୍ଗର କାହାଣୀ | ମା ଛେଉଣ୍ଡ, ବାପା 
ଶିକ୍ଷକତାରୁ ଅବସର ନେଲେଣି, ମୁନା କେବଳ ସ୍ବପ୍ନରେ ହିଁ ଆନନ୍ଦ ପାଏ, ବାସ୍ତବତା 
କିନ୍ତୁ ଅନ୍ୟ କିଛି। ସରକାରଙ୍କ ଜନଶିକ୍ଷା ଅଭିଯାନ କାର୍ଯ୍ୟକ୍ରମରେ ହେଉଥୁବା ଦୁର୍ନୀତି 
ଏବଂ ପ୍ରହସନର ଏକ ବ୍ୟଙ୍ଗାମକ ଉପସ୍ଥାପନା “ ମାଙ୍କଡ ଖାଏ କାଙ୍କଡ କଷି! । ସିବାର୍ଥ 
ଶ୍ରୀ ନାୟକଙ୍କର ଏକ ଶ୍ରେଷ୍ଠ କୃତି, ଏହି ନାଟକରେ ମୁଖ୍ୟତଃ ଦୁଇଟି ଚରିତ୍ର ସତ୍ୟ ଓ 
ସିବୁ। ସିବ ଧନି ଘର ସନ୍ତାନ, ତା ପାଖରେ ସବୁକିଛି ଥାଇ ବି ବଞ୍ଚବାର ଇଚ୍ଛା ନାହିଁ, 

ସତ୍ୟ ଜଣେ ହୋମଗାର୍ଡ, ରାତି ରାତି ବୁଲି ଚୈକିଦାରୀ କରେ | ଦାରିଦ୍ର କଷାଘାତରେ 
ବି ବଞ୍ଚବାର ଅମାପ ଇଛା | ଥଲାବାଲା କଣ ପ୍ରକୃତରେ ସୁଖ ପାଆନ୍ତି ଆଉ ନଥୁଲାବାଲା 
ଦୁଃଖରେ ଥାଆନ୍ତି ? ବୁଦ୍ଧଙ୍କର କାମନାର ବିନାଶରେ ଦୁଃଖର ବିନାଶ କେତେ 
ପ୍ରାସଙ୍ଗିକ ? କୀରଉଁନ ନାଚୁ ନାଚୁ ଚରିତ୍ର ପାଲଟି ଯାଆନ୍ତି କଳାକାର ମାନେ, 
ଅମଲାତନ୍ତ୍ର ରରୋଟି ଶ୍ରେଣୀ “କ!' ‘ଖଂ “ଗା ଓ 'ଘଂ ଶ୍ରେଣୀୟ କର୍ମଗରୀଙ୍କ 
ଭିତରେ ଥବା ବାଦବିବାଦ, ଦୃନ୍ଦୁର କାହାଣୀ ତୁମର୍‌ ଆମର୍‌ କଥା, ହେଲେ ଦୂର୍ନିତିର 
ଛତ୍ରଛାୟା ତଳେ ସମସ୍ତେ ଏକତା ରନ୍ରେ ବାନ୍ଧି ହୋଇଯାଆନ୍ତି। ମିଳିମିଶି ଖାଇ 
ଦେଶକୁ ଆଗେଇ ନେବାର ଶପଥ ନିଅନ୍ତି । 


ତାଙ୍କର ନାଟକଗୁଡିକର ବିଷୟବସ୍ତୁ, ସାଂପ୍ରତିକ ଚରିତ୍ର ସାଧାରଣ ଭାଷା 
ପ୍ରାୟତଃ ସ୍ବାଭାବିକ ଅଳଙ୍କାର ଶୂନ୍ଯ ବ୍ୟଙ୍ଗରେ ଭରପୁର ଏବଂ ନାଟକୀୟ ଛଟା 
ପ୍ରଚୁର ପରିଲକ୍ଷିତ ହୋଇଥାଏ। 


ମଂଚ ଓ ବେତାର ନାଟକ ରଚନା ନିର୍ଦ୍ଦେଶନା ବ୍ୟତୀତ ସଙ୍ଗୀତ କ୍ଷେତ୍ରରେ 
ମଧ୍ଯ ଶ୍ରୀ ନାୟକଙ୍କ ପାରଦର୍ଶିତା ରହିଛି। ଅନେକ ସଙ୍ଗୀତ ଆଲବମ, ଦୂରଦର୍ଶନର 
ଧାରାବାହିକରେ ସଙ୍ଗୀତ ନିର୍ଦ୍ଦେଶନା ଦେଇଥବା ଶ୍ରୀ ନାୟକ ଜାତୀୟ ପୁରସ୍କାର ପ୍ରାପ୍ତ 
ଓଡିଆ ଚଳଚ୍ଚିତ୍ର ପୁଜା ପାଇଁ ଫୁଲଟିଏ”ର ମଧ୍ଯ ସଙ୍ଗୀତ ନିର୍ଦ୍ଦେଶକ । ତାଙ୍କ ରଚିତ ଓ 
ନିର୍ଦ୍ଦେଶିତ ନାଟକ ମୁମ୍ବାଇ ପୃଥ୍ଵୀ ଥିଏଟରରେ ପ୍ରଦର୍ଶିତ ହେବା ଅନ୍ୟ ଏକ ଉତପଲବ୍ଧି। 
ଏକାଧ୍ବକ ପୁରସ୍କାର ତଥା ସମ୍ମାନର ଅଧୁକାରୀ ଶ୍ରୀ ନାୟକ ତାଙ୍କର ରଚିତ ବେତାର 
ନାଟକ “ ଗତାନୁଗତିକ” ପାଇଁ ଆକାଶବାଣୀ ବାର୍ଷିକ ନାଟ୍ୟ ରଚନା ପ୍ରତିଯୋଗିତାରେ 
୧୯୯ ୧-୯୩ ରେ ଶ୍ରେଷ୍ଠ ନାଟ୍ୟକାର ପୁରସ୍କାର ପାଇଛନ୍ତି। 

—— nn 


ବିପିନ ବିହାରୀ ଦାଶ 


ସମ୍ବଲପୁରୀ ନାଟ୍ୟ ଜଗତର ଅନ୍ୟତମ ଆଦିସ୍ରଷ୍ଟା ଭାବରେ ମନେ ରହିବେ 
ବିପିନ ବିହାରୀ ଦାଶ | ପ୍ରଥମ ସମ୍ବଲପୁରୀ ନାଟକ “ ଗଉଁତିଆ ବାବୁ” ଏବଂ ଅନ୍ୟ 
ଗୋଟିଏ ଦୁଇଟା ନାଟକ ପରେ ଯେଉଁ କତିପୟ ନାଟ୍ୟକାର ସମ୍ବଲପୁରୀ ଭାଷାରେ 
ନାଟକ ଲେଖିବା ପାଇଁ ସ୍କିର କଲେ ସେମାନଙ୍କ ମଧ୍ଯରେ ବିପିନ ବିହାରୀ ଦାଶ 
ଅନ୍ୟତମ । ଯେଉଁ ସମୟରେ ଓଡିଆ ନାଟକର ପ୍ରାବଲ୍ୟ ଥଲା ସେ ସମୟରେ କଲମ 
ଉଠାଇ ସମ୍ବଲପୁରୀ ନାଟକକୁ ଲୋକାଭିମୁଖୀ କରିବା ପଛରେ ବିପିନ ବିହାରୀ ଦାଶଙ୍କ 
ଯେଉଁ ନିଷ୍ଠା, ଆଗ୍ରହ, ତ୍ୟାଗ ଓ ସାଧନା ରହିଛି ସେଥପାଇଁ ସେ ସ୍ମରଣୀୟ ହୋଇରହିବେ | 


ବିପିନ ବିହାରୀ ଦାଶ ୧୯ ୫ ୫ ମସିହା ମାର୍ଚ୍ଚ ୨ ତାରିଖ ଦିନ ସମ୍ବଲପୁର 
ସହର ସ୍ଥିତ ଦଲାଇପଡାରେ ଜନ୍ମ ଗ୍ରହଣ କରିଥିଲେ | ଶୈଶବାବସ୍ାରୁ ନୃତ୍ୟ ନାଟକ 
ସଂଗୀତ ପ୍ରତି ଆକର୍ଷିତ ହୋଇଥବା ଶ୍ରୀ ଦାଶ ଏକାଧାରରେ ଜଣେ କବି, ଗୀତିକାର, 
ଗାଳିକ, ନୃତ୍ୟଶିଳ୍ପୀ, ନୃତ୍ୟ ନିର୍ଦ୍ଦେଶକ, ସଂଗଠକ ଭାବରେ ଅସୀମ ସାଧନା, ଅଦମ୍ୟ 
ଚେଷ୍ଟା ଓ ଦୃଢ଼ ମନୋବଳ ନେଇ କଳା ଓ ସାହିତ୍ୟ କ୍ଷେତ୍ରରେ ଏକ ଦୀପ୍ରିମନ୍ତ 
ପ୍ରତିଭାର ବ୍ୟକ୍ତିତ୍ଵ କହିଲେ ଠିକ୍‌ ହେବ । 

ପାରମ୍ପରିକ ଭିତରେ ଆଧୁନିକତାର ସ୍ପର୍ଶ ତାଙ୍କରି ନାଟକ ମାନଙ୍କରେ 
ପ୍ରତିଫଳିତ ହୋଇ ଖୁବ ଆଲୋଡନ ସୃଷ୍ଟି କରେ | ଅଂଚଳର ଲୋକନାଟକ ଶୈଳୀକୁ 
ଆଧାର କରି ସ୍ଥାନୀୟ ସମସ୍ୟା ଠାରୁ ଆରମ୍ଭ କରି ଜାତୀୟ ସମସ୍ୟା ପର୍ଯ୍ୟନ୍ତ ବିଷୟବସ୍ତୁ 
ଆଧାରରେ ନାଟକକୁ ସଫଳ ଭାବେ ରୂପାୟନ କରନ୍ତି। 


ବିପିନ ବିହାରୀ ଦାଶ ଖେଜୁରର୍କଟା, ବାଟେଘାଟେ, କାଏଁରେ ଘାଏ, ଆଏ 
ଗୋ, ଖଦିଆ ଖୁଲିଗଲା, ଅଭିଶପ୍ତ ଇଲାକା, କୁଇଲି, ଘୁବୁକୁଡ଼ୁ, ଚିତା, ଡିଆଁ, 
ବାଉରୀ, ଡାଙ୍ଗଗୁଡା, ଆମେ ନାଟକ ନାଇକରୁ, ବେକାରୀ, ରିହେରସେଲ ଗଲିଛେ, 
ଝୁଟି, ଶୁଶାନ, ଶରମଙ୍ଗଳା, ସମସ୍ୟା, ସମାଧ୍, ସିଂହାସନ, ସତ୍ୟମେବ ଜୟତେ, 
ପରିବର୍ଭନ, ଆପଣଦେଖୁଛନ୍ତି ତ, ତଥାପି, ସୂର୍ଯ୍ୟଦଦୀନ ଆକାଶ, ଗୋଟିଏ ଅଙ୍କର 
ଗୋଟିଏ ଦୃଶ୍ଯ, ଭୂମିକମ, ମନ ହଜିଛି, କୁକୁର ପ୍ରତି ସାବଧାନ, ସୂର୍ଯ୍ୟୋଦୟ 
ପୂର୍ବରୁ, ସ୍କ ଏକ ଅପରିଚିତାର, ସମାଜସେବା, ମାଙ୍କଡ ହାତେ ଶାଳଗ୍ରାମ, ଯାହାର 
ଯେମନ୍ତ ସ୍ଵଭାବ, ଫିରଭି, କୋଠା, ପ୍ୟାସି ନଦୀ ବହତିଧାରୈ, ସୂରଜ ନିକଲନେ 
ସେ ପହେଲୈ, ଦୁର୍ଗା ସନ୍ଦେଶ, ସଂକେତ, ସୱାଲ ହମାରେ ଜୱାବ ଆପକେ, 
ଜିନ୍ଦେଗୀ ଜିନ୍ଦାଦିଲ୍‌ କା ନାମ ହେ ପ୍ରଭୃତି ଷାଠିଏ ରୁ ଉର୍ଚ୍ବ ସମ୍ବଲପୁରୀ, ଓଡିଆ ଏବଂ 
ହିନ୍ଦୀ ନାଟକ ରଚନା କରି ନାଟ୍ୟ ସାହିତ୍ୟକୁ ସମ୍ପଦ୍ଧ କରିଛନ୍ତି । ଯେଉଁ କେତେ ଜଣ 
ନାଟ୍ୟକାର ଭାଷା, ଶୈଳୀ, ସଂଳାପ, ବିଷୟବସ୍ତୁ ତଥା ଚରିତ୍ର ଚିତ୍ରଣଗତ ବୈଚିତ୍ର୍ୟ 
ଓ ଅଭିନବତ୍ଵକୁ ପ୍ରତିପାଦନରେ ସମର୍ଥ ହୋଇ ପାରିଛନ୍ତି ସେମାନଙ୍କ ମଧ୍ଯରୁ ବିପିନ 
ବିହାରୀ ଦାଶ ଅନ୍ୟତମ 


ଏକାଧବକବାର ପୁରସ୍କୃତ, ସମ୍ମାନିତ ତଥା ସମ୍ବର୍ଧିତ ଶ୍ରୀ ଦାଶ ତାଙ୍କ ରଚିତ 
ସମ୍ବଲପୁରୀ ନାଟକ “ ସିଂହାସନ ପାଇଁ ସର୍ବ ଭାରତୀୟ ସ୍ତରରେ ଶ୍ରେଷ୍ଠ ନାଟ୍ୟକାରର 
ସମ୍ମାନ ପାଇ ଏ ମାଟି ପାଇଁ ଗର୍ବ ଓ ଗୌରବ ଆଣିଦେବା ସହ ଏହ୍ଲାବାଦ ନାଟ୍ୟସଂଘ 
ଦ୍ଵାରା ' ନାଟ୍ୟଶ୍ରୀ”? ସମ୍ମାନରେ ମଧ୍ଯ ସମ୍ମାନିତ ହୋଇଛନ୍ତି । 

ଡ. ଫଂଚାନନ ମିଶ୍ର 


ଚିରସବୁଜ ଏ ମଂଚନାୟକ । କ୍ରମାଗତ ଭାବରେ ଅର୍ଵଶତାଦ୍ଦୀରୁ ଅଧକ 
ବର୍ଷ ଧରି ନାଟ୍ୟକଳାର ବିଭିନ୍ନ କ୍ଷେତ୍ରରେ କାର୍ଯ୍ୟକରି ଏକ ସ୍ଵତନ୍ତ୍ର ପରିଚୟ ସୃଷ୍ଟି 
କରିପାରିଛନ୍ତି ସେ। ନାଟ୍ୟ ରଚନାରେ, ନିର୍ଦ୍ଦେଶନାରେ ତଥା ଅଭିନୟରେ ସାମିଲ୍‌ 
ହୋଇ ସଂଖ୍ୟାଧ୍ଵକ କଳାକାର ଆବିଷ୍କାର କରି ନାଟ୍ୟଜଗତକୁ ଉପହାର ସ୍ଵରୂପ ପ୍ରଦାନ 
କରିଛନ୍ତି । ୧୯ ୫୦ ମସିହା ଜାନୁଆରୀ ୨୪ ତାରିଖରେ ସୋନପୁର ସହରରେ 
ଜନ୍ମିତ ଏହି ମହାନ୍‌ କଳାକାର ନାରୀ ଚରିତ୍ରରୁ ଅଭିନୟ ଜୀବନ ଆରମ୍ଭ କରି 
ନାୟକ, ଖଳନାୟକ, ସହଯୋଗୀ ନାୟକ ସବୁ ଚରିତ୍ରରେ ସଫଳତା ପାଇ ଜଣେ 
ମଂଚ ମଣିଷର ପରିଚିତି ପାଇଛନ୍ତି। ଜୀବନରେ ବହୁ ସଂଘର୍ଷ ଦେଇ ଗତି କରିଥବା 
ମହାନ୍‌ ଅଭିନେତା ଦେଖିବାକୁ ଯେମିତି ହାସ୍ୟମୁଖର, ଆଚରଣରେ ବି ଠିକ୍‌ ସେଭଳି 
ସ୍ବାଭାବିକ, କଣସ୍ଵରରେ ଯେଭଳି ରୋମାଣ୍ତିକ୍‌ ପଣ, ଆଖିରେ ଆଖିରେ ଠିକ୍‌ ସେପରି 
ଖଳନାୟକର ଚକ୍ଷୁ ରଗ୍‌ ରଗ୍‌ ନିଆଁ ପରି ନାଲି ଟହଟହ, କରୁଣ ଦୃଶ୍ୟରେ ଯେଭଳି 
କଣ୍ଠରୁଦ୍ଧ ହୋଇପଡେ ଛାତିଫଟା କ୍ରନ୍ଦନରେ, ମିଳନାନ୍ତକ ଦୃଶ୍ୟରେ ଠିକ୍‌ ସେହିଭଳି 
ଆମ୍ପତୃପ୍ତିର ହୃଦୟ ଖୋଲା ମଧୁର ମଧୁର ସଂଳାପର ମୂ୍ୁନା। ଏଭଳି ଜଣେ ଦକ୍ଷ 
କଳକାରଙ୍କୁ କରୋନା ନେଇଯାଏ ୨ ୦ ୨ ୧ ସାଲ୍‌ ମେ” ମାସ ପାଂଚ ତାରିଖ ରାତିରେ | 

ଏହି ମଂଚନାୟକ ଆଉ କେହି ନୂହନ୍ତି, ସେ ଆମର ପ୍ରିୟ ପଂଚାଦାଦା ଓରଫ୍‌ 
ଡ. ପଂଚାନନ ମିଶ୍ର, ସମ୍ବଲପୁର ବିଶ୍ଵବିଦ୍ୟାଳୟର ଅବସରପ୍ରାପ୍ତ ବରିଷ୍ଠ ଅଧ୍ୟକାରୀ | 
ପ୍ରାକ୍‌ ଅଶୀଦଶକରେ ପୈତୃକ ସ୍ଥଳୀ ତଥା ଜନ୍ମମାଟି ସୋନପୁରରୁ ଆସି ସମ୍ବଲପୁରରେ 
ରହିବା ପୂର୍ବରୁ ଗାଁରେ ସୋନପୁର ସହରର ସୁନାମାଟିରେ ଲୋକ ସାଂସ୍କୃତିକ ପରିବେଶ 
ଭିତରେ ନାଟ୍ୟକଳା ପ୍ରତି ଆକର୍ଷିତ ହୋଇ ନାରୀ ବେଶରେ ପାଦ ଥାପିଥିଲେ ପାଦରେ 
ଅଳତା ବୋଳି, ଆଖିରେ ନାଇ କଜଳ | ସମ୍ବଲପୁର ଆସି ସୋନପୁର ବଙ୍ଗଳାରେ 
ବେଚ୍ଲର ଜୀବନ ଆରମ୍ଭ କଲା ବେଳକୁ ଧନୁପାଲି ଗାଇଡ୍‌ କୃବ୍‌ର ମାର୍ଚ ନିଦର୍ଶକ 
ବରିଷ୍ଠ ନାଟ୍ୟଶିଳ୍ପୀ ତଥା ସମ୍ବଲପୁର ଜିଲ୍ଲାପାଳଙ୍କ କାର୍ଯ୍ୟାଳୟରେ କିଛି ବର୍ଷ ପୂର୍ବେ 
ଆସି କାର୍ଯ୍ୟରତ ଥିବା ସତ୍ୟନାରାୟଣ ତ୍ରିପାଠୀଙ୍କ ଉଦ୍ୟମକ୍ରମେ ଧନୁପାଲି ଆସି 
ଅମାବାସ୍ୟାର ଅନ୍ଧକାର, ଯନ୍ତ୍ରଣାର ସ୍ଵର, ମୋନାଲିସାର ହସ ଆଦି ନାଟକ ଗୁଡିକରେ 
ସହଯୋଗୀ ଚରିତ୍ରର ନାୟକ, ଖଳନାୟକ ଚରିତ୍ର ଗୁଡିକରେ ଚମକ୍କାର ଅଭିନୟ କରି 
ସମ୍ବଲପୁରର ନାଟ୍ୟ ପରିବେଶରେ ଖ୍ୟାତିଅର୍ଜନ କରିଥିଲେ । ସମଲେଶ୍ବରୀ ଯୁବକ 
ସଂଘର ଡାକରାରେ ସେଠାରେ ମଧ୍ଯ ବୀର ସୁରେନ୍ଦ୍ର ସାଏ, ଝରାବଉଳ, ମଂଚନାୟିକା 
ଆଦି ନାଟକମାନ ଅଭିନୀତ କରିଥଲେ | ଅଭିନେତା ଓ ନିର୍ଦ୍ଦେଶକ ଭାବରେ ଏହି 
ସମୟ ଅବଧଵ ଭିତରେ ଫଂଚାନନ ମିଶ୍ର ପାଲଟି ଯାଇଥିଲେ ସମ୍ବଲପୁର ନାଟ୍ୟ ମହଲର 
ଜଣେ ଲୋକପ୍ରିୟ ନାଟ୍ଯକର୍ମୀ। ଫ୍ରେଣ୍ଟସ ଟେଲେଣ୍ଟର ନାଟକ ଦ୍ଵିତୀୟ ମୃତ୍ୟୁ” 
ମଂଚସ୍ଥ ହୋଇଥଲା ମାନଭଂଜନ ହୋତାଙ୍କ ନିର୍ଦ୍ଦେଶନାରେ, ସେଥିରେ ଡାକ୍ତର 
ଭୂମିକାରେ ପ୍ରଭାବଶାଳୀ ଅଭିନୟ ମାଧ୍ୟମରେ ଦର୍ଶକୀୟ ଆଦଧତି ପାଇଥଲେ। 
ନାଟକଟିକୁ ରଚନା କରିଥିଲେ ସେତେବେଳର ଯୁବନାଟ୍ୟକାର ପ୍ରମୋଦ ତ୍ରିପାଠୀ । 
ଏହି ନାଟକଟି ପଂଚାନନଙ୍କୁ ଏକ ସ୍ଵତନ୍ତ୍ର ପରିଚୟ ପ୍ରଦାନ କରିଥୁଲା| ସମ୍ବଲପୁର 
ବିଶ୍ଵବିଦ୍ୟାଳୟର ବିଭିନ୍ନ ଛାତ୍ରାବାସର ବାର୍ଷିକୋସଵବ ପାଇଁ ପ୍ରମୋଦ ତ୍ରିପାଠୀଙ୍କ ରଚିତ 
ବାକି ଇତିହାସ, ବାଜେ ନାଟକ, ଏକ ପକ୍ଷୀରାଜ ଘୋଡା ସମ୍ପର୍କରେ, କେଶରଂଳନଙ୍କ 
ମନ ବିହଙ୍ଗ ଆଦି ନାଟକମାନ ନିର୍ଦ୍ଦେଶନା ଦେଇ ଜଣେ ନାଟ୍ୟ ନିର୍ଦ୍ଦେଶକ ଭାବରେ 
ନିଜକୁ ପ୍ରତିଷ୍ଠିତ କଲେ | ଏଥ୍‌ ସହିତ ସମ୍ବଲପୁରର ଶିନ୍ଥୀ ଅନୁଷ୍ଠାନର ନାଟକ ତମେ, 
ଆମେ ନା ସେମାନେ, ଶରାହତ ପକ୍ଷୀ ଆଦି ନାଟକରେ ଅଭିନୟ କରିଥୁଲେ ଏହ୍ଲାବାଦ 

ନାଟକ ପ୍ରତିଯୋଗିତା ପାଇଁ| ପରେ ବହୁମୁଖୀ ଶ୍ରମମଙ୍ଗଳ କେନ୍ଦ୍ର ତରଫରୁ ଏହ୍ଲାବାଦ 
ଲଘୁନାଟକ ପ୍ରତିଯୋଗିତାରେ ପ୍ରସନ୍ନ ସାହୁଙ୍କ ରଚିତ ସସେମୀରା ଓ ସମୁଦ୍ର ନାଟକ 
ଦୁଇଟିର ମୁଖ୍ୟ ଭୁମିକାରେ ଅଭିନୟ କରି ଦୁଇବର୍ଷ ଲଗାତାର୍‌ ଜାତୀୟ ସ୍ତରରେ 
ଶ୍ରେଷ୍ଠ ଅଭିନେତା ଭାବରେ ପୁରସ୍କୃତ ହୋଇ କେବଳ ସମ୍ବଲପୁର ବା ସୋନପୁର 
ନୁହେଁ, ସମଗ୍ର ଓଡିଶା ପାଇଁ ଗର୍ବ ଓ ଗୌରବ ବୋହିଆଣିଲେ | ଏହି ଘଟଣା ପରେ 
ପଂଚାନନ ମିଶ୍ର ଯୁବ ନାଟ୍ଯଶିଳୀ ମାନଙ୍କ ପାଇଁ ପାଲଟିଗଲେ ରୋଲ୍‌ ମଡେଲ୍‌ | 
ପ୍ରମୋଦ ତ୍ରିପାଠୀଙ୍କ ଦ୍ଵିତୀୟ ମୃତ୍ୟୁ ରଣକୀତ ପଟ୍ଟନାୟକ ଙ୍କ ହାରାକିରୀ ତଥା ପ୍ରସନ୍ଧ 
ସାହୁଙ୍କ ସସେମିରା ଓ ସମୁଦ୍ର ତାଙ୍କ ଅଭିନୀତ ଶ୍ରେଷ୍ଠ ନାଟକ ଭାବରେ ଗଣନା 
କରାଯାଏ 


ରବିନାରାୟଣ ବହିଦାରଙ୍କ ପରିଚାଳନାରେ ମଂଚସ୍ପ କାଚଘର, ପ୍ରମୋଦ 
ତ୍ରିପାଠୀଙ୍କ ସୀମାବଦ୍ଧ, କୁନ୍ତଳା ମିଶ୍ରଙ୍କ ପ୍ରତିଶୁତି, ଅଟଳ ପଣ୍ଡାଙ୍କ ସତ୍ଗତି ଆଦି ତାଙ୍କ 
ଅଭିନୀତ / ନିର୍ଦ୍ଦେଶିତ ଅନ୍ୟ କେତୋଟି ସଫଳ ନାଟକ | ସ୍ଵର ନାଟ୍ୟ ସଂଗଠନ କରି 
ଅନେକ ନୂତନ ନାଟ୍ୟକାର ମାନଙ୍କ ରଚନାକୁ ମଂଚରେ ସାକାର କରିଥୁଲେ, ଅନେକ 
ଯୁବ ଅଭିନେତା ମାନଙ୍କୁ ଲୋକଲୋଚନକୁ ଆଣିବାର ପ୍ରୟାସ କରିଥିଲେ | ସମ୍ବଲପୁର 
ଝାଡ଼ୁଆପଡାର ଯୁବ ଉଦୟନ ସହ ମିଳିତ ଭାବରେ ସତାନବେ ମସିହାରେ ଆରମ୍ଭ 
ହୋଇଥୁବା ବୀର ସୁରେନ୍ଦ୍ର ସାଏ ସମ୍ବଲପୁରୀ ନାଟକ ପ୍ରତିଯୋଗିତା ଆୟୋଜନରେ 
ପଂଚାନନ ମିଶ୍ରଙ୍କ ଦୂରଦୃଷ୍ଟିତା ହି ଅନ୍ତର୍ନିହିତ ଥଲା। ଡ. ପଂଚାନନ ମିଶ୍ର ଆକାଶବାଣୀ 
ସମ୍ବଲପୁର ନାଟକ ବିଭାଗର ଜନୈକ “ ଏ” ଗ୍ରେଡ୍‌ର କଳାକାର ଏବଂ ସ୍ବୀକୃତି ପ୍ରାପ୍ତ 
ନିର୍ଦ୍ଦେଶକ । ୨୦ ୦୩ ମସିହାରେ ଆକାଶବାଣୀ ସମ୍ବଲପୁରର କାର୍ଯ୍ୟକ୍ରମ ନିଷ୍ଠାଦକଙ୍କ 
ଅନୁରୋଧରେ ସିପାହୀ ବିଦ୍ରୋହର ଦେଢଶହ ବର୍ଷ ପୂରୀ ଉପଲକ୍ଷେ ସୁରେନ୍ଦ୍ର ସାଏଙ୍କ 
ଜୀବନୀକୁ ଆଧାର କରି ଏକ ଦଶ ଅଧ୍ଯାୟ ବିଶିଷ୍ଟ ଧାରାବାହିକ ନାଟକ ରଚନା 
କରିଥଲେ ଡ. ଦ୍ଵାରିକାନାଥ ନାୟକ | ଏହାର ପ୍ରଥମ ପାଂଚଟି ଅଧ୍ୟାୟକୁ ନିର୍ଦ୍ଦେଶନା 
ଦେଇଥିଲେ ଡ. ପଂଚାନନ ମିଶ୍ର ଆଉ ଶେଷ ପାଂଚଟିର ନିର୍ଦ୍ଦେଶକ ଥଲେ ଦିବଙ୍ଗତ 
ରାଜେନ୍ଦ୍ର ପ୍ରସାଦ ପଣ୍ଡା। ବିଶିଷ୍ଠ ନାଟ୍ୟଶିଳୀ ମାନଭଂଜନ ହୋତା ସୁରେନ୍ଦ୍ର ସାଏ 
ଭୂମିକାରେ କଣ୍ଠଦାନ କରିଥଲେ | 

ନାଟ୍ୟ ପରିବେଷ୍ଟନୀରେ ଆଜୀବନ ଅତିବାହିତ ହୋଇଥିବାରୁ ଡ. ପଂଚାନନ 
ମିଶ୍ର ଅବସର ସମୟରେ ନାଟ୍ୟ ରଚନା କ୍ଷେତ୍ରରେ ମଧ୍ଯ ମନୋନିବେଶ କରିଥଲେ । 
ଉଭୟ ଓଡିଆ ଓ ସମ୍ବଲପୁରୀ ନାଟକ ରଚନା କରି ସେ ନିଜ ପ୍ରତିଭାର ସତ୍‌ ଉପଯୋଗ 
କରିଥିଲେ । ଆକାଶବାଣୀ ଆୟୋଜିତ ନାଟ୍ୟ ତରଙ୍ଗ କାର୍ଯ୍ୟକ୍ରମ ପାଇଁ ସେ ରଚନା 
କରିଥଲେ ˆ ପିଣ୍ଡଦାନ” ନାଟକ | ଏଥି ସହିତ ସେ ଅନେକ ନାଟକ ରଚନା କରିଥଲେ 
ବେତାର ପାଇଁ ଏବଂ ମଂଚ ପାଇଁ! ସେ ଗୁଡିକ ହେଲା ବିଂଶ ଶତାବ୍ଦୀ, ଶାନ୍ତିପକ୍ଷୀ, 
ବିଚ୍ଛେଦ, ବେଗମ୍‌ ଗୁଲ୍ବାର, ପିଣ୍ଡଦାନ, ସତ କହିବାକୁ କିଆଁ ଡରିବି, ବାପ୍ରେ 
ବାପ, ପ୍ରତିବିତ୍  କଳାକାରର ଚିନତ୍ରଲିପି, ସୂର୍ଯ୍ୟାସ୍ତ ପରେ, ଚହଲା, ଏନ୍ତା ଏନ୍ତା 
କଥା, ପରବ, କାହାକୁ କହିବ, ବିଦଗୁ ମନର ଏଲିଜି, ସର, ଶେଷ ନିଷ୍ପତ୍ତି, ପ୍ରେମ 
ବଚନିକା ଓ ପ୍ରତିଶ୍ରୁତି | ସଂଖ୍ୟାଧ୍ବକ ନାଟକର ସ୍ରଷ୍ଟା ହେଲେ ହେଁ ଡ. ପଂଚାନନ ମିଶ୍ର 
ଦର୍ଶକ ମାନଙ୍କ ନିକଟରେ ଜଣେ ଅଭିନେତା ଭାବରେ ଅଧକ ଗ୍ରହଣୀୟ ହୋଇଥଲେ। 


ଡ. ପଂଚାନନ ମିଶ୍ର ନାଟ୍ୟକଳା କ୍ଷେତ୍ରରେ ଥଲେ ଆମ ଅଂଚଳର ଜଣେ 
ଅପ୍ରତିଦଵନ୍ଦୀ ପ୍ରତିଭା, ଜଣେ ଅହଂଶୂନ୍ଯୟ ଭଲ ମଣିଷ | ଭଲ ଲେଖକ, ଅଭିନେତା, 
ବଳିଷ୍ଠ ନିର୍ଦ୍ଦେଶକ, ପ୍ରାବନ୍ଧିକ | ତାଙ୍କ ନାଟ୍ୟକର୍ମ ପରବର୍ଭୀ ଯୁବପିଢୀ ପାଇଁ ଆଦର୍ଶ 
ଭାବରେ ଗୃହୀତ ହେବ, ଏହା ସୁନିଦିଷ୍ଟ | ସମ୍ବଲପୁରୀ ନାଟକ” ଉପରେ ସଂଦର୍ଭ 
ରଚନା କରି ସେ ସମ୍ବଲପୁର ବିଶ୍ଵବିଦ୍ୟାଳୟରୁ ପି.ଏଚ୍‌.ଡି ଡିଗ୍ରୀ ହାସଲ କରିଥଲେ, 
ଯାହା ପରବର୍ଭୀ କାଳରେ ପୁସ୍ତକାକାରରେ ପ୍ରକାଶିତ ହୋଇଛି। 

ମାନଭଂଜନ ହୋତା 


ସମ୍ବଲପୁର ମଂଚ ନାଟକର ଇତିହାସକୁ ଅନୁଶୀଳନ କଲେ ଜଣାପଡେ 
ଅଷ୍ଟାଦଶ ଶତାଦ୍ଦୀର ଶେଷ ଦଶକରୁ ଏହାର ପ୍ରାରମ୍ଭ | ଜନାର୍ଦ୍ଦନ ପୂଜାରୀଙ୍କଠାରୁ 
ଆରମ୍ଭ ହୋଇ ଫ୍ରେଣ୍ଡସ୍‌ ୟୁନିୟନ୍‌ର ନାଟକ ' ଅମଡା ବାଟ” ଯାହା / ଶରତ ପୂଜାରୀଙ୍କ 
ନିର୍ଦ୍ଦେଶିତ, ପର୍ଯ୍ୟନ୍ତ କାଳକୁ ଆଦିକାଳ ବୋଲି ଆଖ୍ୟାୟିତ କରାଯାଇପାରେ । କେବଳ 
ନାଟକକୁ ଆଧାର କରି ଅନୁଷ୍ଠାନଟିଏ ଗଠନ କରାଯିବାର ଉଦ୍ୟମରେ ୪ ଜନାର୍ଦ୍ଦନ 
ପୂଜାରୀଙ୍କ ଡ୍ରାମାଟିକ୍‌ ଏସୋସିଏସନ୍‌ ପରେ ଫ୍ରେଣ୍ଡସ୍‌ ୟୁନିୟନ୍‌ ଆଗୁଆ । ଏହି ସୌଖୁନ 
ନାଟ୍ୟପରମ୍ପରାର ଧ୍ଵଜା ପରବର୍ଭୀ କାଳରେ ଗଙ୍ଗାଧର ମେହେର ମହାବିଦ୍ୟାଳୟର 
ନାଟ୍ୟ ସଂସଦ ଏବଂ ନନ୍ଦପଡାର ° ଚିତ୍ରୋପ୍ୂଳା” ସାଂସ୍କୃତିକ ଅନୁଷ୍ଠାନ ବହନ କରିଥିଲା 
ନାଟକର ଏହି ଘଡିସନ୍ଧି ମୁହୂର୍ଭରେ ରାଜେନ୍ଦ୍ର ପ୍ରସାଦ ପଣ୍ଡା ଏବଂ ମାନଭଂଜନ ହୋତାଙ୍କ 
ମଂଚନାଟକକୁ ପ୍ରବେଶ ଘଟିଥଲା। ଉଭୟଙ୍କ ପ୍ରବେଶ ନାଟ୍ୟାଭିନୟ କ୍ଷେତ୍ରରେ 
ହୋଇଥବା ସ୍ଥଳେ ପରବର୍ଭୀ କାଳରେ ମାନଭଂଜନ ହୋତା କେବଳ ନିର୍ଦ୍ଦେଶନା 
କ୍ଷେତ୍ରରେ ମନୋନିବେଶ କରି ସମ୍ବଲପୁର ସହରରେ ମଂଚ ନାଟକର ଧାରାକୁ ସୁଦୃଢ 
କରିବା ସହ ମଂଚକୁ ନୂତନ ପିଢୀର କଳାକାର ମାନଙ୍କୁ ସ୍ଵାଗତ କରାଗଲା! ଆକାଶବାଣୀ 
ସମ୍ବଲପୁରର କୃଷି ବିଭାଗରେ କାର୍ଯ୍ୟ କରୁଥିବା ଶ୍ରୀ ହୋତା ସମ୍ବଲପୁରର ମଂଚଧାରାକୁ 

ଆଧୁନିକ ଓ ଅଭିନବ ଢାଂଚାରେ ସଜିକରଣ କରିବାର ନେତୃତ୍ଵ ଦେଇଥୁଲେ ବୋଲି 
କହିଲେ ଅତ୍ୟୁକ୍ତି ହେବନାହିଁ । ଉଭୟ ମଂଚ ଓ ବେତାର ନାଟକର ନିର୍ଦ୍ଦେଶକ ଭାବରେ 
ଶ୍ରୀ ହୋତା ନିଜକୁ ପ୍ରତିଷ୍ଠିତ କରିବା ସଙ୍ଗେ ସଙ୍ଗେ ଅନେକ ନୂତନ କଳାକାରଙ୍କୁ 
ପ୍ରତିଷ୍ଠା ଦେବାରେ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥିଲେ | ଆଠମଲ୍ଲିକର ମୁଳ ବାସିନ୍ଦା 
ଭାବରେ ଶ୍ରୀ ହୋତା ୧୯୩୭ ମସିହା ନଭେମ୍ବର ସାତ ତାରିଖରେ ଭୂମିଷ୍ଠ ହୋଇଥିଲେ 
ଏବଂ ୨ ୦ ୧ ୨ ମସିହାର ଡିସେମ୍ବର ଏଗାର ତାରିଖରେ ତାଙ୍କର ଦେହାନ୍ତ ଘଟିଥଲା। 


ଆକାଶବାଣୀ ସମ୍ବଲପୁରରେ କୃଷି ବିଭାଗର ବରିଷ୍ଠ ଉଦ୍‌ଘୋଷକ ଭାବରେ 
ଯୋଗ ଦେବାପରେ ଶ୍ରୀ ହୋତା ଆକାଶବାଣୀ ପାଇଁ କେତୋଟି ସମ୍ବଲପୁରୀ ଗୀତିନାଟ୍ୟ 
ଏବଂ ବେତାର ନାଟକ ନିର୍ଦ୍ଦେଶନା ଦେବାପରେ ତାଙ୍କ ପ୍ରତିଭାର ପରିଚୟ ପ୍ରାପ୍ତି 
ହେଲା ଓ ଅନେକ ଶିକ୍ଷା ତଥା ସାଂସ୍କୃତିକ ଅନୁଷ୍ଠାନ ଗୁଡିକର ନିମନ୍ତ୍ରଣ କ୍ରମେ ସେ ବହୁ 
ଗୁଡିଏ ମଂଚ ନାଟକରେ ନିର୍ଦ୍ଦେଶନା ଦେଇଥୁଲେ। ଶ୍ରୀ ହୋତାଙ୍କ ପରିପକ୍‌ ନାଟ୍ୟ 
ନିର୍ଦ୍ଦେଶନାର ସୁଦ୍ଧଷ୍ଟ ଉଦାହରଣ ଗୁଡିକ ହେଲା ଗଂଗାଧର ମେହେର ମହାବିଦ୍ୟାଳୟର 
ବାର୍ଷିକ ନାଟ୍ୟୋସ୍ସବରେ ମଂଚସ୍ତ ପୁନଶ୍ଚ ପୂଥବୀ, ଶୂନ୍ୟ ଆକାଶ ଅମର ଆଖି, ମିଛ 
ଦୁନିଆ, ବାକି ଇତିହାସ, ଅପରାଧ କିଏ, ରାଜହଂସ ଆଦି | ଲାଲା ଲାଜପତ୍‌ ରାୟ 
ଆଇନ କଲେଜ ନାଟ୍ୟସଂସଦର ନାଟକ ଅଥଚ ରାଣକ୍ୟ, ଇଶ୍ଵର ଜଣେ ଯୁବକ, 
ଫ୍ରେଣ୍ଡସ୍‌ ଟେଲେଣ୍ଟର୍‌ ଦ୍ବିତୀୟ ମୃତ୍ୟୁ ସୌଖୀନ କଳାକାର ସଂଘ ବରଗଡର ପଲାଶ 
କନ୍ୟା, ଶିଳୀର ଶରାହତ ପକ୍ଷୀ, ଗତାୟୁର ସ୍ଵପ୍ନ ସେ ତ ବରଷାର ନିଙୁମ ରାତି, 
ଆକାଶବାଣୀ ସମ୍ବଲପୁରର ନାଟ୍ୟତରଙ୍ଗ କାର୍ଯ୍ୟକ୍ରମରେ ମଂଚସ୍ ଭିକ୍ଷୁଣୀ, ପିଣ୍ଡଦାନ, 
ଶେଷ ଚିଠି, ଅସ୍ଥି ବିସର୍ଜନ ଆଦି ନାଟକ ସହିତ କେତେକ ଅମଲାତନ୍ତ୍ର କବର 
ନାଟକ ମୟୁର ସିଂହାସନ, ଦାନବୀର କର୍ଣ୍ଣ ଓ ସରଦେଇ ଚଟୀଘର | ଏହି ସମସ୍ତ 
ନାଟକ ଅଶୀ / ନବେ ଦଶକରେ ଅଭିନୀତ ହୋଇଥଲା। ନାଟ୍ୟକାର ଉମାଶଙ୍କର 
ପଣ୍ଡାଙ୍କ ରଚିତ ବେତାର ଧାରାବାହିକ ନାଟକ ଆଦିଗାଥାର ନିର୍ଦ୍ଦେଶନା ମଧ୍ଧ ମାନବାବୁ 
ଦେଇଥିଲେ ! ଏହି ଧାରାବାହିକଟି ଆକାଶବାଣୀ ସମ୍ବଲପୁର ଦ୍ଵାରୀ ତେରଗୋଟି 
ଅଧ୍ୟାୟରେ ପ୍ରସାରିତ ହୋଇ ଶ୍ରୋତାମଣ୍ଡଳୀଙ୍କ ଦ୍ଵାରା ଆଦୃତ ହୋଇଥଲା । 

ଛାତ୍ର ଜୀବନରୁ କର୍ମମୟ ଜୀବନରୁ ଅବସର ନେବାଯାଏଁ ମାନବାବୁ ନିରନ୍ତର 
ନାଟ୍ୟ ପରିବେଶ ମଧ୍ଧରେ ନିଜକୁ ଜଡିତ ରଖି ନିଜେ ମଧ୍ଯ କେତୋଟି ବେତାର 
ନାଟକ ରଚନା କରିଥଲେ ଯାହା ଆକାଶବାଣୀ ସମ୍ବଲପୁର ଦ୍ଵାରା ପ୍ରଚାରିତ ହୋଇଥଲା | 
ସେଗୁଡିକ ହେଲା ବିନ୍ଦୁ ନୂତନ ସୂର୍ଯ୍ୟ ପାଣି ଆଉ ଥାଉ ବନ୍ଧ ବାନ୍ଧରେ କୁମର, 
ନେତ୍ରବିନ୍ଦ୍ ହରିଶଙ୍କର, ମାରାଗୁଡା ଉପତ୍ୟକା ଆଦି । ଏଥୁ ମଧ୍ଯରୁ ହରିଶଙ୍କର ଏବଂ 
ମାରାଗୁଡା ଉପତ୍ୟକା ଦୂଇଟି ଡୋକ୍ସ୍ୟଡ୍ରାମା ଥଲା। ବେତାର ଓ ମଂଚ ନାଟକ ର 
ବିକାଶ ପାଇଁ ମାନଭଂଜନ ହୋତାଙ୍କ ସମଗ୍ର ଜୀବନ ସମର୍ପିତ ଥଲା। 


ଡ଼ ବଡ 

ଜ୍ୟୋତିପ୍ରକାଶ ତ୍ରିପାଠୀ 


ସତାନବେ, ଅଠାନବେ ମସିହାରେ ଅଭିନେତା ଜ୍ୟୋତି ପ୍ରକାଶ ତ୍ରିପାଠୀଙ୍କ 
ନେତୃତ୍ଵରେ ନନ୍ଦପଡାରେ ଏକ ନୂତନ ସମ୍ଭାବନା ନେଇ ପ୍ରତିଷ୍ଠା ହୋଇଥଲା ଏକ 
ସୌଖୁନ ନାଟ୍ୟାନୁଷ୍ଠାନ, ଅଦୃଶ୍ୟ ନାଟ୍ୟ ଆଶ୍ରମ”, ଅତୀଶ ଶତପଥୀ, ଦଧୂବବାମନ 
ପଣ୍ଡା, ରାମାଶୀଷ ତ୍ରିପାଠୀ ଆଦି ଯୁବ କଳାକାରମାନେ ଥଲେ ତାଙ୍କ ସହଯୋଗୀ | 
ନିଜେ ନାଟ୍ୟ ରଚୟିତା ଏବଂ ନିର୍ଦ୍ଦେଶକ ଭାବରେ ଜ୍ୟୋତି ଦର୍ଶକ ମାନଙ୍କ ସମ୍ମୁଖକୁ 
ଆସିଲେ ନାଟକକୁ ନୂଆଁ ମୋଡ ଦେବାପାଇଁ। ବନ୍ଧୁ ଡ. ନିର୍ମଳ ନାୟକଙ୍କ ରଚିତ 
ସବୁ ମାୟା ଆଏ” ନାମରେ ଏକ ସମ୍ବଲପୁରୀ ନାଟକ ଆରଣ୍ୟକ ମଣ୍ଡପରେ ମଂଚସ୍ଥ 
କରି ଆରମ୍ଭ କରିଥଲେ ତାଙ୍କ ବହୁ ଅଭିଳାଷୀ ନାଟ୍ଯକର୍ମ। ନାଟକକୁ ଆଶ୍ରମୀୟ 
ପବିତ୍ର କାର୍ଯ୍ୟ ଭଳି ସେ ନାଟ୍ୟ ସାଧନାକୁ ଅଧୁକ କ୍ରିୟାଶୀଳ କରିବାକୁ ପରବର୍ଭୀ ବର୍ଷ 
ନିଜେ ନାଟ୍ୟ ରଚନା ଭଳି ସାଧନା ଭତ୍ତିକ ସୃଜନଶୀଳ କ୍ରିୟାରେ ନିଜକୁ ଲିପ୍ତ କରି 
ଲେଖିଲେ ଟାକୋ, ଭୋକ୍‌ ଭଳି ଭିନ୍ନ ସ୍ଵାଦର ନାଟକ | ବିଫଳତା ହିଁ ସଫଳତାର 
ଗାବିକାଠି ନ୍ୟାୟରେ ସେ ଧୈର୍ଯ୍ୟର ସହ ନାଟ୍ୟରଚନାରେ ମନୋନିବେଶ କଲେ | 
ଉଭୟ ନାଟକ ଯଥାକ୍ରମେ ଦୂଇ ହଜାର ଦୁଇ ଏବଂ ଚାରି ମସିହାରେ ଅଭିନୀତ 
ହୋଇଥଲା ଯୁବ ଉଦୟନ ଆୟୋଜିତ ବୀର ସୁରେନ୍ଦ୍ର ସାଏ ସମ୍ବଲପୁରୀ ନାଟକ 
ପ୍ରତିଯୋଗିତାରେ । କିଛି ସଫଳତା ମଧ୍ଯ ପାଇଲେ, ଦର୍ଶକୀୟ ମାନ୍ୟତା ସହ କିଛି 

ପୁରସ୍କାର ମଧ୍ଯ ସାଉଁଟିଲେ । ବିଷୟବସ୍ତୁ ଚୟନରେ ଭିନ୍ନତା, ନିର୍ଦ୍ଦେଶକୀୟ ଛଟାରେ 
ନୂତନତା ଯୋଗୁଁ ସଫଳତାର ଖୁବ୍‌ ନିକଟତର ହୋଇପାରିଥଲା ଅଦୃଶ୍ୟ ନାଟ୍ୟଆଶ୍ରମ | 
ଜ୍ୟୋତିପ୍ରକାଶ ତ୍ରିପାଠୀଙ୍କ ଅଦମ୍ୟ ଉଦ୍ୟମ ଫଳରେ ବିଭୂତି ବିଶ୍ବାଳ, ଦଧୂବାମନ 
ପଣ୍ଡା, ରାମାଶୀଷ ତ୍ରିପାଠୀ ଆଦି ଯୁବ ଅଭିନେତା ମାନେ ଧରେ ଧ୍ବରେ ଅଭିନୟ 
ଜଗତରେ ନିଜ କାୟା ବିସ୍ତାର କରିବାର ଆରମ୍ଭ କରିଦେଇଥଲେ | “ ଟାଁକୋଂ ନାଟକରେ 
ବିଭୂତି ବିଶ୍ଵାଳ ଏବଂ “ ଭୋକ୍‌'ରେ ଦଧୁବାବନ ପଣ୍ଡାଙ୍କ ମାର୍ମିକ ଅଭିନୟ ଏବେ ବି 
ଦର୍ଶକ ମାନଙ୍କ ସୃତିପୂଷ୍ଠରେ ବଂଚିଛି। 


ହେଲେ ଆଶ୍ରମର ମୁଖ୍ୟ ଜ୍ୟୋତିପ୍ରକାଶ ଜୀବନଜୀବିକା ପାଇଁ ସମ୍ବଲପୁର 
ପରିତ୍ୟାଗ କରି ଅଧ୍ଵକ ଉଚ୍ଚାଭିଳାଷର ଆକର୍ଷଣରେ କଟକ ଯାଇ ଓଡିଆ ଚଳଚ୍ଚିତ୍ର 
ଏବଂ ଟେଲିସିରିଏଲ୍‌ ଦୁନିଆଁରେ ପ୍ରବେଶ କଲେ। ଏପଟେ ଅଦୃଶ୍ୟ ନାଟ୍ୟ ଆଶ୍ରମ 
କିଛିବର୍ଷ ଦର୍ଶକମାନଙ୍କ ଅଦୂଶ୍ୟରେ ପ୍ରଚ୍ଛଦପଟରେ ଲୁଚିଗଲା। ଜ୍ୟୋତି ପ୍ରକାଶ ଜଣେ 
ଅଭିନେତା ଭାବରେ ସୃଷ୍ଟିର ' ବାଂଛାର୍‌ ବଏର୍‌' ଏବଂ “ମନ ଖୋଜୁଥାଏ ଯାହା 
ନାଟକ ଦୁଇଟିରେ ଗୁରୁତ୍ବପୂର୍ଣ ଭୂମିକାରେ ସଫଳ ଅଭିନୟ କରିଥୁଲେ । ବେତାର 
ଧାରାବାହିକ “ ନୂଆଁ ଜୀବନ? ରେ ମଧ୍ଯ ଜ୍ୟୋତି ଏଜ ପ୍ରମୁଖ ଚରିତ୍ରରେ କଣ୍ଠଦାନ 
କରିଥୁଲେ । ଅଦୃଶ୍ୟ ନାଟ୍ୟ ଆଶ୍ରମର କଳାକାରମାନେ ଜ୍ୟୋତିଙ୍କ ଅନୁପସ୍ଥିତିରେ 
ନିଜକୁ ଅସହାୟ ମନେ କଲେ | ପରିଶେଷରେ ଜ୍ୟୋତିଙ୍କ ଅନୁମତିପ୍ରାପ୍ତ ହୋଇ ତାଙ୍କ 
ଘନିଷ୍ଠ ସହଯୋଗୀ ଅତୀଶ ଶତପଥୀ ଅଣ୍ଟାଭିଡି ଅଦୃଶ୍ୟ ନାଟ୍ୟ ଆଶ୍ରମକୁ ପୁନରାୟ 
କ୍ରୀୟାଶୀଳ କରିଥଲେ । 


ତେବେ ଦୁଇ ହଜାରର ପ୍ରଥମ ଦଶକର ପ୍ରାରମ୍ଭରେ ଜ୍ୟୋତିପ୍ରକାଶ ତ୍ରିପାଠୀ 
ସଂଖ୍ୟାଧ୍ଵକ ନାଟକ ରଚନାକରି ନାଟ୍ୟ ଦରବାରରେ ନିଜ ଉପସ୍ଥିତି ଜାହିର କରିବାରେ 
ସଫଳ ହେଲେ | ତାଙ୍କ ରଚିତ ଅନ୍ୟ ନାଟକ ଗୁଡିକ ହେଲା ନଟ ନାଟ ନଟରାଜ, 
ସବୁ ମାୟା ଆଏ, ଚକୁବ୍ୟୁହ, ଭିକାରୀ ଭଗବାନ, ଏଠାରେ ପରିସ୍ରା କରିବା ମନା, 
ଗଣେଶ ଗେର, ଯୁଯୁସୁବ, ସ୍ବୟଂବର, ହସ, ପ୍ରତ୍ୟେକ ନାଟକର କଥାବସ୍ତୁର ବୈଚିତ୍ର୍ୟ 
ହିଁ ନାଟ୍ୟକାର ଜ୍ୟୋତିପ୍ରକାଶଙ୍କ ଅଭିନବତ୍ଵ । ସମ୍ବଲପୁର ଏବଂ ବରଗଡର କିଛି 
ନାଟ୍ୟାନୁଷ୍ଠାନ ଏହି ନାଟକ ଗୁଡିକ ବିଭିନ୍ନ ଅବସରରେ ମଂଚସ୍ଥ କରିଥଲେ । 

ପ୍ରଶାନ୍ତ ମାଝୀ 


ଧନୁପାଲିର ନାଟ୍ୟ ପ୍ରତିଭାମାନଙ୍କ ଭିତରେ ପ୍ରଶାନ୍ତ ମାଝି ଜଣେ ସ୍ପର୍ଦିତ 
ଉଚ୍ଚାରଣ! ଚେତନା ସାଂସ୍କୃତିକ ଅନୁଷ୍ଠାନ ଦ୍ଵାରୀ ଅଭିନୀତ ଗଙ୍ଗା ଉଲ୍ଟିଗଲା ବା 
ସରଗ୍‌ ନରକ ନାଟକ ମାଧ୍ଯମରେ ନାଟ୍ୟ ଜଗତକୁ ପ୍ରବେଶ କରି ସଂଖ୍ୟାଧ୍ଵକ ନାଟକ 
ରଚନା କରି ନାଟ୍ୟକାର ଭାବରେ ନିଜର ଏକ ସ୍ଵତନ୍ତ୍ର ପରିଚୟ ସୃଷ୍ଟି କରିପାରିଛନ୍ତି 
ଜୁଲାଇ ମାସ ୧୯ ତାରିଖରେ ଧନୁପାଲି ସ୍ଥିତ ବାସଭବନରେ ଭୂମିଷ୍ଠ ହୋଇଥିବା 
ନାଟ୍ୟକାର ପ୍ରଶାନ୍ତ ମାଝୀଙ୍କ ସରଗ୍‌ ନରକ୍‌, ରାମ ରାଏଜ ତଥା ପୂର୍ଣ୍ଣାଙ୍ଗ ନାଟକ କାଲ୍‌ 
ଆଦି ନାଟଜ ଗୁଡିକ ବିଂଶ ଶତାଦୀର ଶେଷ ଦଶକରେ ଏବଂ ଏକବିଂଶ ଶତାବ୍ଦୀର 
ପ୍ରଥମ ଦଶକରେ ସମ୍ବଲପୁର. କେନ୍ଦୁଝର, ଭେଡେନ, କଟକ ତଥା ରାଉରକେଲା 
ଆଦି ସ୍ଥାନରେ ମଂଚସ୍ଥ ହୋଇଥଲା। ୧୯ ୯୫ ରେ ଜାଲ୍‌ ନାଟକଟି ରାଉରକେଲା 
ଲୋକନାଟକ ମହୋସୂବବରେ ମଂଚସ୍ଥ ହୋଇଥଲା ଏବଂ ଏଥୁରେ ଅଭିନୟ କରି 
ଉତ୍ତମ ବେହେରା ଏବଂ ତୃପ୍ତି ପଣ୍ଡା ଯଥାକ୍ରମେ ଶ୍ରେଷ୍ଠ ଅଭିନେତା ଓ ଶ୍ରେଷ୍ଠ ଅଭିନେତ୍ରୀ 
ଭାବରେ ପୁରସ୍କୃତ ହୋଇଥୁଲେ। ପ୍ରଶାନ୍ତ ମାଝିଙ୍କ ରଚିତ ଅନ୍ୟ ଏକ ଯୁଗାନ୍ତକାରୀ 
ନାଟକ ରାମଦାସର କଥାନୀ ସେହି ଲୋକନାଟକ ମହୋସୁବ ( ୨୦୦୪)ରେ ଅଭିନୀତ 
ହୋଇ ଶ୍ରେଷ୍ଠ ପ୍ରଯୋଜନା ସହ ସଂଖ୍ୟାଧ୍ବକ ପୁରସ୍କାରରେ ମଣ୍ଡିତ ହୋଇଥଲା। ଏହି 

ନାଟକର ମୁଖ୍ୟ ଚରିତ୍ରରେ ଅଭିନୟ କରିବା ସହ ନିର୍ଦ୍ଦେଶନା ଦାୟିତ୍ବ ନିର୍ବାହ କରିଥିଲେ 
ଅଭିନେତା ପ୍ରଦୀପ୍ତ ପଣ୍ଡା । ସମାଜରେ ରଲିଥବା ଦୁର୍ନୀତି ଓ ଭ୍ରଷ୍ଟାରାର ବିରୁଦ୍ଧରେ 
ପ୍ରଶାନ୍ତ ତୀକ୍ଷ୍ମ ସ୍ଵର ଉତ୍ତୋଳନ କରିଛନ୍ତି। ରାମଦାସର କଥାନି ନାଟକରେ ପଶ୍ଚିମ 
ଓଡିଶାର ଲୋକସଂସ୍କୃତିର ପ୍ରତିଫଳନ ସୁସ୍ପଷ୍ଟ । ତାଙ୍କ ରଚିତ ଅନ୍ୟ ନାଟକଗୁଡିକ 
ହେଲା ସତ୍ୟ ମେ ବି ଜୟତେ, ମା ନିଷାଦ୍‌, ଝରାଫୁଲ, ଆଦର୍ଶ ବିବାହ ଉପାଖ୍ୟାନ, 
ଗୋଟିଏ ଦିନର ଖବର ନୁହେଁ ଇତ୍ୟାଦି | ପ୍ରମୋଦ ତ୍ରିପାଠୀ, ବ୍ରଜେନ୍ଦ୍ର ନାୟକ ଆଦି 
ନାଟ୍ୟକାର ମାନଙ୍କ ପରିବେଶରେ ଦୂଷ୍ଟପ୍ୃଷ୍ଠ ହୋଇ ପ୍ରଶାନ୍ତ ନିଜ ନାଟ୍ୟଲେଖନୀ 
ପ୍ରତିଭାକୁ ଧ୍ୂରେ ଧ୍ବରେ ଶାଣିତ କରିବାରେ ଲାଗିଲେ | ଅନ୍ଧବିଶ୍ଵାସ, ଅନାଗାର ବିରୁରରେ 
ସମାଜକୁ ସଚେତନ କରିବାରେ ତାଙ୍କ ନାଟକ ଗୁଡିକ ହାସ୍ୟ ଓ ବ୍ୟଙ୍ଗ ଶୈଳୀରେ 
ରଚିତ ହୋଇ ବେଶ୍‌ ଲୋକପ୍ରିୟ ହୋଇ ପାରିଛି । ଡ. ଦ୍ଵାରିକାନାଥ ନାୟକ, ପ୍ରଦୀପ 
ପଣ୍ଡା, କୃଷ୍ଣଚନ୍ଦ୍ର ଆରର୍ଯ୍ୟଙ୍କ ଭଳି ନିର୍ଦ୍ଦେଶକମାନଙ୍କ ସାନ୍ଧିଧ ପାଇ ପ୍ରଶାନ୍ତ ମାଝି ନିଜ 
ଲେଖନୀ ପ୍ରତିଭାକୁ ପ୍ରକାଶିତ କରିବାରେ ସଫଳ ହୋଇଥିଲେ | କାଲ୍‌, ସରଗ୍‌ ନରକ୍‌, 
ରାମରାଏଜ୍‌ ଓ ରାମଦାସର କଥାନୀ ନାଟକମାନ ସମ୍ବଲପୁରୀ ନାଟ୍ୟ ସାହିତ୍ୟର 
ଦୁର୍ମୁଲ୍ୟ ସଂପଦ ନାଟକ ବ୍ଯତୀତ ଚିତ୍ରକଳା କ୍ଷେତ୍ରରେ ରୁଚି ରଖୁଥିବା ପ୍ରଶାନ୍ତ 
ସମ୍ବଲପୁର ସହରର କଳା ଓ କଳାକାର ଅନୁଷ୍ଠାନ ମାଧ୍ୟମରେ ଅନେକ କଳାକାର ସୃଷ୍ଟି 
କରିପାରିଛନ୍ତି। ' ଝାଏଁରେ” ବିଗତ ଛଅ ସାତ ବର୍ଷ ହେବ ତ୍ରୈମାସିକ ହାସ୍ୟ ବ୍ୟଙ୍ଗ 
ପତ୍ରିକା ଭାବରେ ନିଜର ଏକ ସ୍ଵତନ୍ତ୍ର ପରିଚୟ ସମଷ୍ଟି କରିପାରିଛି | ପ୍ରଶାନ୍ତ ମାଝିଙ୍କ 
ରଚିତ ˆ ପହଁତିଆ ସପନ” ଉପନ୍ୟାସଟି ପ୍ରକାଶିତ ହୋଇ ପାଠକ ମହଲରେ ବେଶ୍‌ 
ଆଦୃତ ହୋଇପାରିଛି । 


?* ବଡ 

ପଦ୍ଧଲୋଚନ ଦାସ 


ଆକାଶବାଣୀ ସମ୍ବଲପୁରର ପ୍ରାକ୍ତନ କାର୍ଯ୍ୟକ୍ରମ ନିଷ୍ଠାଦକ ପଦ୍ଧଲୋଚନ 
ଦାସ ଆକାଶବାଣୀ ପାଇଁ ହାତ ଗଣତି କେତୋଟି ଓଡିଆ ନାଟକ ରଚନା କରିଥଲେ 
ସୁଦ୍ଧା ସବୁଯାକ ନାଟକର ଉପସ୍ତାପନାରେ ପରୀକ୍ଷାଧର୍ମୀତା ଲକ୍ଷ୍ଯ କରାଯାଇଥାଏ। 
ନକୁଳ ବାଦୀଙ୍କ ଅଲଝଟ୍‌ ନାଟକକୁ ସେ ଦୂରଦର୍ଶନ ପାଇଁ ପ୍ରସ୍ତୁତ କରି ସମଗ୍ର ଏସିଆ 
ମହାଦେଶର ଟେଲିନାଟକ କ୍ଷେତ୍ରରେ ଭାରତ ପାଇଁ ସୁନାମ ଆଣିଥଲେ। ତାଙ୍କ 
କାର୍ଯ୍ୟକାଳ ମଧ୍ୟରେ ଆକାଶବାଣୀ ସମ୍ବଲପୁର ତରଫରୁ ୧୯୯୫ ରୁ ୧୯୯୮ 
ଯାଏଁ ଚାରିବର୍ଷ ଧରି ନାଟ୍ୟ ତରଙ୍ଗ କାର୍ଯ୍ୟକ୍ରମ ସ୍ଥାନୀୟ ଟାଉନ ହଲ ପଡିଆ ସ୍ମିତ 
ଗଙ୍ଗାଧର ମଣ୍ଡପଠାରେ ଆୟୋଜିତ ହୋଇଥଲା ଏହି କାର୍ଯ୍ୟକ୍ରମରେ ଆକାଶବାଣୀ 
ପକ୍ଷରୁ ପ୍ରତ୍ୟେକ ବର୍ଷ ଗୋଟିଏ ଲେଖାଏଁ ମଂଚନାଟକ ଅଭିନୀତ ହୋଇଥିଲା ବିଶିଷ୍ଟ 
ବେତାର ଶିଳୀମାନଙ୍କ ଦ୍ଵାରା! ଏଥରୁ ତିନୋଟି ନାଟକର ରଚୟିତା ଥିଲେ ପଦ୍ମଲୋଚନ 
ଦାସ | ଏହି ତିରିଶ ମିନିଟ୍‌ ଅବଧ୍ବର ନାଟକ ପ୍ରଥମେ ଆକାଶବାଣୀର ଷ୍ଟଡିଓରେ 
ରେକର୍ଡିଂ ହୋଇଥିଲା ଏବଂ ଏହି ରେକର୍ଦେଡ୍‌ ନାଟକରୁ ଟେପ୍‌ ରେକର୍ଡର ମାଧ୍ଯମରେ 
ମଂଚରେ ବଜାଯାଇ ସମଗ୍ର ନାଟକକୁ ମଂଚରେ ନିଃଶବ୍ଦ ଅଭିନୟ ମାଧ୍ଯମରେ ପ୍ରଦର୍ଶିତ 
କରାଯାଇଥିଲା | ପ୍ରଥମ ବର୍ଷ ଭିକ୍ଷୁଣୀ, ଏଥିରେ ବରିଷ୍ଠ କଳାକାର ରାଜେନ୍ଦ୍ର ପ୍ରସାଦ 

ପଣ୍ଡା, ସୁଶୀଳ ମହାପାତ୍ର ଏବଂ ସୁଦେଷ୍ଠା ମିଶ୍ର ଅଭିନୟ କରିଥଲେ ଦ୍ବିତୀୟବର୍ଷ 
ନାଟକ ଶେଷ ଭେଟି ପ୍ରଦର୍ଶିତ ହୋଇଥଲା। ଏଥରେ ଦିଲୀପ କୁମାର ପଣ୍ଡା ଏବଂ 
ମାନଭଂଜନ ହୋତା ଅଂଶଗ୍ରହଣ କରିଥିଲେ ତୃତୀୟ ବର୍ଷ ଅସ୍ଥି ବିସର୍ଜନ? ନାଟକ 
ମଂଚସ୍ଥ ହୋଇଥଲା ଏବଂ ଏଥୁରେ ଅଭିନେତା ଉତ୍ତମ ବେହେରା ଓ ନୂପୁର ଘୋଷ 
ମୁଖ୍ୟ ଚରିତ୍ରରେ ଅଭିନୟ କରିଥଲେ । ଏହି ତିନୋଟି ଯାକ ନାଟକର ରଚୟିତା 
ଥିଲେ ପଦ୍ଧଲୋଚନ ଦାସ ଏବଂ ନିର୍ଦ୍ଦେଶକ ଥିଲେ ମାନଭଂଜନ ହୋତା। ଚତୁର୍ଥ 
ବର୍ଷର ନାଟକ ˆ ପିଣ୍ଡଦାନ” କୁ ରଚନା କରିଥିଲେ ଡ. ପଂଚାନନ ମିଶ୍ର ଏବଂ ନିର୍ଦ୍ଦେଶକ 
ଥିଲେ ମାନଭଂଜନ ହୋତା | ଏଥୁରେ ଡ. ଦ୍ଵାରିକାନାଥ ନାୟକ ଏବଂ ନୂପୁର ଘୋଷ 
ଅଭିନୟ କରିଥିଲେ। ପଦ୍ଧଲୋଚନ ଦାସଙ୍କ ଅନ୍ୟ ଏକ ଅଭିନବ ପରୀକ୍ଷାମୂଳକ 
ବେତାର ନାଟକ ଥଲା ଗୁନିଆ, ଯାହା ଥିଲା ଏକ Realistic play ବା ବାସ୍ତବଧର୍ମୀ 
ନାଟକ | ଅଲିଖୂତ ଏହି ନାଟକ ପାଇଁ ପଦ୍ଧଲୋଚନ ଦାସ ଜାତୀୟ ସ୍ତରରେ ପୁରସ୍କୃତ 
ହୋଇଥିଲେ | ନାଟ୍ୟ ତରଙ୍ଗରେ ମଂଚସ୍ତ ତିନୋଟି ଯାକ ନାଟକର ବିଷୟବସ୍ତୁ ଦାର୍ଶନିକ 
ତତ୍ତ୍‌ ତଥା ମନସ୍ତାତ୍ତଵକ ଚିତ୍ର ଅନ୍ତର୍ଭୁକ୍ତ ଥଲା | ଧାରାବାହିକ ନାଟକ “ ଉଲଗୁଲାନ୍‌' ର 
ସେ ଥୁଲେ ପ୍ରଯୋଜକ | 


ସମ୍ବଲପୁର ମୋଡିପଡାରେ ଶ୍ରୀ ଦାଶ ୧୯ ୫୯ ମସିହା ଜୁଲାଇ ୧ ତାରିଖରେ 
ଜନ୍ମଗ୍ରହଣ କରିଥିଲେ। ସେ ରଚନା କରିଥବା ଅନ୍ଯ ବେତାର ନାଟକ ମାନଙ୍କ 
ମଧ୍ଯରେ ହାତୀ, ପାଂଜି, ଚନ୍ଦ୍ରଯତ୍ରା (ଶିଶୁ ନାଟକ) ମାନବ କ୍ରମ ବିକାଶ (ଧାରାବାହିକ) 
ଆଦି ମୁଖ୍ୟ। ରାଜ୍ୟସ୍ତରରେ ପୁରସ୍କୃତ ଲୁବେଇଡାକ ଚଳଚ୍ଚିତ୍ରର ସେ ଚିତ୍ରନାଟ୍ୟ 
ରଚନା କରିଥଲେ | ତାଙ୍କ ଦ୍ଵାରା ଅନେକ ବେତାର କାର୍ଯ୍ୟକ୍ରମ ଜାତୀୟ ସ୍ତରରେ 
ପୁରସ୍କୃତ ହୋଇ ସମ୍ବଲପୁର ପାଇଁ ଗର୍ବ ଆଣିଛି 


++ +++ 

ଶିବ ନାରାୟଣ ଶତପଥୀ 


ପ୍ରାରମ୍ଭରୁ ସମ୍ବଲପୁର ନାଟ୍ୟକଳା ପରିଷଦ ସହିତ ସଂଶ୍ଳିଷ୍ଟ ରହି ପରବର୍ଭାୀ 
କାଳରେ ସମ୍ବଲପୁରୀ ଲେଖକ ସଂଘ, ସମ୍ବଲପୁରୀ ସାହିତ୍ଯ, ସଙ୍ଗୀତ, ନାଟକ 
ଏକାଡେମୀ ଭଳି ସଂଗଠନ ମାଧ୍ୟମରେ ଅନେକ ସାହିତ୍ୟ ତଥା ସାଂସ୍କୃତିକ କାର୍ଯ୍ୟକ୍ରମ 
ଆୟୋଜନ କରିଥିବା ଶ୍ରୀ ଶିବ ନାରାୟଣ ଶତପଥୀ ବୃତ୍ତିରେ ଜଣେ ଶିକ୍ଷକ | 
ତେବେ ନାଟ୍ୟକଳା ପ୍ରତି ଆସକ୍ତି ଥିବାରୁ ଏବଂ ସମ୍ବଲପୁର ନାଟ୍ୟ କଳାପରିଷଦ 
ତରଫରୁ ଆୟୋଜିତ ଏକାଙ୍କକା ପ୍ରତିଯୋଗିତା ସହ ଜଡିତ ରହି ନାଟ୍ୟ ରଚନା 
ପ୍ରତି ଆଗ୍ରହ ପ୍ରକାଶ କରିଥଲେ । ସଂଖ୍ୟାରେ ଅଛ ହେଲେ ସୁଦ୍ଧା ପୌରାଣିକ ତଥା 
କିମ୍ବଦନ୍ତୀ ମୂଳକ ନାଟକ ରଚନା କରି ସେ ନିଜକୁ ଜନୈକ ନାଟ୍ୟକାର ଭାବରେ 
ପରିଚିତ କରିପାରିଛନ୍ତି ତାଙ୍କ ରଚିତ ନାଟକ ଗୁଡିକ ହେଲା ଦୂରର ଡାକ, ପ୍ରତିଶୋଧ, 
କୁଣ୍ଡଳ ହରଣ, ପ୍ରଜ୍ଞା, କୁନାଳ ଓ ନଟିକେତା | ଏଥିରୁ କେତୋଟି ବେତାର ନାଟକ 
ଭାବରେ ଆକାଶବାଣୀରୁ ପ୍ରସାରିତ ହୋଇଛି । ଏହି ନାଟକ ଗୁଡିକର ମଂଚମୂଲ୍ୟ 
ଅପେକ୍ଷା ସାହିତ୍ୟିକ ମୂଲ୍ୟ ଅଧ୍ୟକ ଜଣାପଡେ | ଶ୍ରୀ ଶତପଥୀ ବର୍ଭମାନର ବରଗଡ 
ଜିଲ୍ଲା ଭେଡେନ କୃବ ସ୍ଥିତ ରେମଞ୍ଡା ଗ୍ରାମରେ ୧୯୩୮ ମସିହା ଜୁନ ମାସ ନଅ 
ତାରିଖରେ ଜନ୍ମ ଗ୍ରହଣ କରିଥିଲେ। ସେ ଏବେ ସମ୍ବଲପୁର ନାଟ୍ୟକଳା ପରିଷଦ 
ସଭାପତି ପଦ ଅଳଙ୍କୃତ କରିଛନ୍ତି। 

ସତ୍ୟରଞ୍ଜନ ବେହେରା 


ଅଧୁନା ନାଟ୍ଯୟାକାଶର ଜଣେ ସଫଳତମ ମଂଚ ଶିଳନୀ ହେଲେ ଶ୍ରୀଯୁକ୍ତ 
ସତ୍ୟରଞ୍ଜନ ବେହେରା ଜଣେ ପ୍ରତିଭାଶାଳୀ, ନାଟ୍ୟକାର, ନିର୍ଦ୍ଦେଶକ, ଅଭିନେତା, 
ପ୍ରାବନ୍ଧିକ, ଆଲୋଚକ, ଉଦଘୋଷକ ଏବଂ ସଂଗଠକ ଭାବରେ ସେ ସାରା ଓଡିଶାରେ 
ଜଣାଶୁଣା । ଅଶି ଦଶକର ଉତ୍ତରାର୍ବରେ ଯେଉଁ କେତେଜଣ ବଳିଷ୍ଠ ନାଟ୍ୟକାରଙ୍କ 
ନାଟକ ସମ୍ବଲପୁରୀ ମଂଚନାଟକକୁ ଏକ ନୂଆ ଦିଶା ଦେଇଥୁଲା, ଶ୍ରୀ ବେହେରା 
ସେମାନଙ୍କ ଭିତରୁ ଜଣେ। 


ଶ୍ରୀଯୁକ୍ତ ବେହେରା ୧୯୬୬ ମସିହା ଜୂଲାଇ ୨୦ ତାରିଖରେ ସମ୍ବଲପୁର 
ଜିଲ୍ଲା ଚିପିରିମା ସ୍ଥିତ କୂଦମହଦାରେ ଜନ୍ମଗ୍ରହଣ କରିଥଲେ | ଛାତ୍ର ସମୟରୁ ନାଟକ 
ପ୍ରତି ରୁଚି ରଖିଥିବା ଶ୍ରୀ ବେହେରା ବିଦ୍ୟାଳୟ ଏବଂ ମହାବିଦ୍ୟାଳୟ ସ୍ତରରେ ଅନେକ 
ନାଟକରେ ଅଭିନୟ କରି ନିଜ ଭିତରେ ଥବା ବଳିଷ୍ଠ ଅଭିନୟର ପରାକାଷ୍ଠା ପ୍ରମାଣିତ 
କରିଥିଲେ। ଅଶିଦଶକର ମଧ୍ଯଭାଗରେ ପ୍ରତିଯୋଗିତାଧର୍ମୀ ନାଟକମାନଙ୍କରେ 
ଅଂଶଗ୍ରହଣ କରି ନିଜକୁ ପ୍ରତିପାଦିତ କଲେ ଏକ ଉଚ୍ଚକୋଟିର ଅଭିନେତା ଭାବରେ। 

ତେବେ ନାଟ୍ୟକାର / ନିର୍ଦ୍ଦେଶକ ହେବାକୁ ଚିନ୍ତା କରିନଥିବା ଶ୍ରୀ ବେହେରା ସ୍ଵଗଠିତ 
ନାଟ୍ୟ ଅନୁଷ୍ଠାନ ଶ୍ରୀ କଲଚରାଲ ଏସୋସିଏସନ ପାଇଁ ପାଣ୍ଡୁଲିପି ଯୋଗାଡ କରିବା 
ଉଦ୍ଦେଶ୍ୟରେ ଯେଉଁ ସମସ୍ୟା ଗୁଡିକର ସମ୍ମୁଖୀନ ହେଲେ ସେହି ସମସ୍ୟାବହୂଳ ପରିସ୍ଥିତିରୁ 
ଜନ୍ମ ହେଲା ତାଙ୍କରି ଭିତରେ ସୁପ୍ତ ରହିଥିବା ନାଟ୍ୟକାରର ଜୀବନଟିଏ ଏବଂ ରଚନା 
କଲେ ପ୍ରଥମ ନାଟକ “ ଝାଉ” ( ୧୯୮୬) ଏବଂ ପରେ ପରେ ' ଭରତ ସଂବାଦ’, 
ହଜଲା ଫଗୁନ ନୂରଲା ଜୀବନ, କକ୍ଷଚ୍ୟୁତ, ଇନ୍‌ କିଲାବ, ଫିକା ଆକାଶର ଲାଲ 
ସୂର୍ଯ୍ୟ ହରିତ ଅରଣ୍ୟର ଉପକଥା, କ୍ଲବ, ପଶୁ, ସତୀ, ସଃ, ବୀର ସୁରେହ ସାଏ, 
କଥାନୀ, ପାଞ୍ଜି, ନାରୀ, ବୟାଃ ହେଇଯିବ ମାଏକି, ପାଣି ପଞ୍ଚାୟତ, ଦେବୀ, ବାର୍‌ 
ଆଦି ଅର୍ଦଦଶତାଧ୍ବକ ମଂଚ, ବେତାର ଓ ଦୂରଦର୍ଶନ ନାଟକ ଯାହା ଅବିସ୍କରଣୀୟ | 


ମହାନଦୀ ଅବବାହିକାରେ ବାସ କରୁଥିବା ପଶ୍ଚିମାଞ୍ଚଳର ' ଝରା” ସଂପ୍ରଦାୟର 
ଜୀବନ ଜୀବିକା ଉପରେ ନାଟକ “ ହଜଲା ଫଗୁନ ନୂରଲା ଜୀବନ! , ନଂପୁସକ ବା 
କ୍ଲୀବ ଚରିତ୍ର ମାନଙ୍କୁ ନେଇ ଦୈହିକ କ୍ଲୀବତ୍ଵ ଓ ମାନସିକ କ୍ଲୀବତ୍ଵର ସଜ୍ଞା ନିରୂପଣ 
କରିବା ସହ ସମାଜର ତଥାକଥୁତ ପୁରୁଷାର୍ଥର ଧ୍ଵଜାଧାରୀ ଭୀରୁ କାପୁରୁଷ ମାନଙ୍କୁ 
କବର ଆଖ୍ୟା ଦେଇଛନ୍ତି ତାଙ୍କର “ କ୍ଲବ” ନାଟକରେ, ଯାହା ବହୁ ଚର୍ଚ୍ଚିତ ହୋଇଥିଲା। 
ମଣିଷ ମଧ୍ଯରେ ଥବା ପଶୁତ୍ଵ ଉପରେ ଆଧାରିତ ନାଟକ ' ପଶୁ' | ପୁରାଣ ବର୍ଣ୍ଣିତ ପଂଚ 
ମହାସତୀ ଓ ସାଂପ୍ରତିକ ସମାଜରେ ଅସତୀ ପଦବାଚ୍ୟ ଦେହଜୀବୀଙ୍କ ମଧ୍ୟରେ ଏକ 
ତୁଳନାମ୍ବକ ଚିତ୍ରକୁ ଆଧାର କରି ଦେହଜାବୀମାନଙ୍କୁ ସତୀର ଆଖ୍ୟା ଦେଇଛି ନାଟକ 
“ସତୀ | “ସଃ” ରେ ମାନବ ଓ ମାନବେତର ପ୍ରାଣୀ ମଧ୍ଯରେ ଥବା ଅନାବିଳ ସ୍ବେହ 
ଦୃଶ୍ୟାୟିତ | ପ୍ରକୃତିକୁ ଭଲ ପାଅ ନଚେତ ଧ୍ଵଂସ ଅବଶଷ୍ୟାତ୍ଭାବି ପରି ଏକ ବଳିଷ୍ଠ ବାଁ 
ଦିଏ ଏହି ନାଟକ ! “ବାଘ” ନାଟକ ଲୋକକଥା ଉପରେ ଆଧାରିତ, ଯାହା ଶ୍ରୀ 
ବେହେରାଙ୍କୁ ବହୁ ଖ୍ୟାତି ଆଣି ଦେଇଥୁଲା! 

` ସେ ଗତିରୋଧକ ( ମୁଳ ଅହମିୟା) , ସଖାରାମ (ମୂଳ ମରାଠୀ) ଇ ଯୁଗର 
PWD (ମୂଳ ଓଡିଆ) କୁ ସମ୍ବଲପୁରୀ ଭାଷାରେ ଅନୁବାଦ କରି ସମ୍ବଲପୁରୀ ମଞ୍ଚ 
ନାଟକକୁ ରୁଦ୍ଧିମନ୍ତ କରିଛନ୍ତି | 


ସବୁବେଳେ ନୂତନ କଥାବସ୍ତୁ, ଚିତାକର୍ଷକ ରଚନା ଶୈଳୀ, ଚରିତ୍ରାଭିମୁଖୀ 
ତଥା ମନଛୁଆଁ ସଂଳାପ ଦ୍ଵାରା ପ୍ରଚୁର ଦର୍ଶକୀୟ ସ୍ଵୀକୃତୀ ପାଇଥୁବା ଶ୍ରୀ ବେହେରା 
ଏକାଧ୍ୂବକଥର ରାଜ୍ୟ ତଥା ଜାତୀୟ ସ୍ତରରେ ପୁରସ୍କୃତ ତଥା ସମ୍ମାନୀତ ହେବା ସହ 
ତାଙ୍କ ରଚିତ ବେତାର ନାଟକ ବାଘ୍‌' (ସମ୍ବଲପୁରୀ) ୨୦୦୧ ମସିହାରେ 
ଆକାଶବାଣୀ ବାର୍ଷିକ ପୁରସ୍କାର ଶୃଙ୍ଖଳାରେ ଜାତୀୟ ସ୍ତରରେ ପ୍ରଥମ ପୁରସ୍କାର 
ଲାଭ କରିବା ସହିତ ୨୦୦ ୨ ମସିହାରେ ଅଖିଳ ଭାରତୀୟ କାର୍ଯ୍ୟକ୍ରମରେ ସମସ୍ତ 
ଭାରତୀୟ ଭାଷାରେ ଅନୁଦିତ ହୋଇ ଦେଶର ସମସ୍ତ ବେତାର କେନ୍ଦ୍ରରୁ ଏକକାଳୀନ 
ପ୍ରସାରିତ ହୋଇଥଲା। 


+ +e ++ 

ପ୍ରଶାନ୍ତ କୁମାର ମହାରଣା 


ଶ୍ରୀଯୁକ୍ତ ପ୍ରଶାନ୍ତ କୁମାର ମହାରଣୀ ଜଣେ ଉଚ୍ଚକୋଟୀର ଅଭିନେତା ଏବଂ 
ନିର୍ଦ୍ଦେଶକ ହେଲେ ହେଁ ବିଗତ କିଛି ବର୍ଷ ମଧ୍ଯରେ ତିନି ଗାରୋଟି ସଫଳ ନାଟକ 
ରଚନା କରି ନାଟ୍ୟକାର ଭାବରେ ମଧ୍ଯ ତାଙ୍କର ଉପସ୍ଥିତି ଜାହିର କରିଛନ୍ତି। 


ଶ୍ରୀଯୁକ୍ତ ମହାରଣା ୧୯୬୦ ମସିହା ଜୁନ ୨୦ ତାରିଖରେ ସମ୍ବଲପୁର 
ସହର ସ୍ମିତ କଂସାରି ପଡାରେ ଅଞ୍ଚଳର ବିଶିଷ୍ଟ ବୈଦ୍ୟ ଯୁଗିଆ କଂସାରି ପରିବାରରେ 
ଜନ୍ମଗ୍ରହଣ କରିଥିଲେ। ଛୋଟ ବେଳୁ ତାଙ୍କର ନାଟ୍ୟକଳା ପ୍ରତି ଆଗ୍ରହ ଥଲା। ୧୯୭୦ 
ମସିହାରେ ସମ୍ବଲପୁର ଟାଉନ ହାଇସ୍କୁଲ ପଛପଟେ ଅନ୍ନପୂର୍ଣ୍ଣା ଥଏଟରର ନାଟକ 
' ଲକ୍ଷ୍ୟହୀରା' ଦେଖି ଏତେ ପ୍ରଭାବିତ ହୋଇଯାଇଥିଲେ ଯେ, ସେହି ନାଟକ ପଡାରେ 
ମଂଚସ୍ଥ କରିବାର ଇଚ୍ଛା କଲେ ହେଁ ନାଟକ ବହି ନ ମିଳିବାରୁ ନିରାଶ ହୋଇଥୁଲେ | 
ତେବେ ନାଟକ କରିବାର ଇଛ୍ଛା ତାଙ୍କର ଏତେ ପ୍ରବଳ ଥିଲା ଯେ ସେ ସମୟରେ 
“ ଜହୁମାମୁଁ' ପତ୍ରିକାରୁ ପଢିଥିବା ଏକ ପ୍ରିୟ ଗପକୁ ନାଟକର ରୂପ ଦେଇ ପଡାର 
ସାଙ୍ଗସାଥଙ୍କୁ ଡାକି ହାକି ନାଟ୍ୟାଭ୍ୟାସ ଆରମ୍ଭ କରିଦେଲେ ଏବଂ ତାଙ୍କ ଘରେ ଥବା 

ଏକ ଛୋଟିଆ ହଲରେ ମାଁଙ୍କଠାରୁ ଗାରୋଟି ଶାଢୀ ନେଇ ପଛପଟେ ଦି”ଟା, ସାମନାରେ 
ଦିଟା ଟାଣି ଦେଇ ଶହେ ପାୱର ବଲ୍ବଟେ ଝୁଲାଇ ୨୮ ଜଣ ଦର୍ଶକଙ୍କ ସାମନାରେ 
ପ୍ରଦର୍ଶନ କଲେ ନାଟକ ˆ ଦାନବୀର ହରିଶ୍ଚନ୍ଦ୍ର | ନାଟକ ଦେଖି ସାରିବା ପରେ ପଡାବାସୀ 
ତଥା ପରିବାରର ପ୍ରଶଂସା ତାଙ୍କୁ ଖୁବ ପ୍ରେରିତ କଲା ସତ କିନ୍ତୁ ରୁଚି ନାଟକ ରଚନା 
ପ୍ରତି ନୁହଁ ଅଭିନୟ ଏବଂ ନିଦ୍୍ଦେଶନା ପ୍ରତି ଆଗ୍ରହ ବଢିଲା। ସେଥୁପାଇଁ ବୋଧହୁଏ 


ଦୀଘ ତିରିଶ ବଷର ବ୍ୟବଧାନ ପରେ ସେ ଲେଖିଲେ ତାଙ୍କର ଦ୍ଵିତୀୟ ନାଟକ ଅତୃପ୍ତ 
ଆମ୍ବା ଏବଂ ପରେ ଚଏତୁର ଘୁଡା ନାଚ, ବ୍ରହ୍ମାସ୍ଟ ଛୁଆ ବୁଢା 


 ଚଏତୂର ଘୂଡା ନାଚ” ଲୋକକଳା ଲୋକନୃତ୍ୟ ଉପରେ ଆଧାରିତ ଏକ 
ବହୁ ଚର୍ଚ୍ଚିତ ନାଟକ | ସ୍ମଷ୍ଟିରେ ସବୁଠୁଁ ସୁନ୍ଦର ପ୍ରାଣୀ ମନୁଷ୍ୟ । ସେହି ମନୁଷ୍ୟ, ଜୀବନକୁ 
ସୁନ୍ଦର କରିବା ପାଇଁ ଗଢିଛି ସମାଜ ଏବଂ ପରିବାର । ନୀତିନିୟମକୁ ମାନିବାପାଇଁ 
ରଚନାକରିଛି ବେଦଶାସ୍ତ୍ ପୁରାଣ |! ହେଲେ ଆଜିର ମଣିଷ ସେସବୂକୁ ବେଖାତିର କରି 
ନିଶା, ନାରୀର ପଛରେ ଧାଇଁ ଗଲିଛି, ଏପରି ଏକ ଚରିତ୍ର ଜମିଦାର ସତ୍ୟବାବୁଙ୍କ ପୁଅ 
ସରୋଜ ଅବାଟରେ ଯାଇ ପରିବାରର ମାନ ମର୍ଯ୍ୟାଦାକୁ ଧୂଳିସାତ୍‌ କରିଚାଲିଛି, ଏକମାତ୍ର 
ବଂଶର ଉତ୍ତରାଧଵକାରୀ ସରୋଜକୁ ଠିକ ରାସ୍ତାକୁ ଆଣିବା ପାଇଁ ଅନେକ ଚେଷ୍ଟା କରି 
ଅନେକ ଅସ୍ତ ପ୍ରୟୋଗ କରି ବିଫଳ ହୋଇଛନ୍ତି ସତ୍ୟବାବୁ। ସରୋଜକୁ ଠିକ କରିବାପାଇଁ 
ଶେଷରେ ସେ ନିଜର ନାତିକୁ ବ୍ରହ୍ମାସ୍ତ ଭାବରେ ପ୍ରୟୋଗ କରି ସରୋଜକୁ ଭଲ ବାଟକୁ 
ଆଣିବା ଭଳି ଏକ ସୁନ୍ଦର କାହାଣୀ ଉପରେ ଆଧାରିତ ନାଟକ ବ୍ରହ୍ମା | ତାଙ୍କର ଅନ୍ୟ 
ଏକ ସଫଳ କୃତୀ “ଛୁଆବୁଢା' | ମନୁଷ୍ୟର ତିନୋଟି ଅବସ୍ଥା, ବାଲ୍ୟ ଯୌବନ, 
ବୃଦ୍ଧ। ଛୁଆଟାକୁ ତାର ବାପା ମା” ଲାଳନପାଳନ କରି ଯନ୍‌ ସହକାରେ ବଢାନ୍ତି। 
ଆମେ ସମସ୍ତେ ଛୁଆ ମାନଙ୍କୁ ସ୍ପେହ ଆଦର କରୁ, କାରଣ ଛୁଆଠାରେ ଷଢରିପୁ କାମ 
କ୍ରୋଧ ଲୋଭ ମାୟା ଶ୍ତର୍ଷା କମ୍‌ ପରିମାଣରେ ଥାଏ, ଆଉ ସେଇଥପାଇଁ ଛୁଆମାନଙ୍କୁ 
ଭଗବାନଙ୍କ ରୂପ ବୋଲୁ | ତାପରେ ମନୁଷ୍ୟ ବାଲ୍ୟକାଳ ଅତିକ୍ରମ କରି ଯୌବନାବସ୍ଥା 

ପାରି ହୋଇ ବୃଦ୍ଧ ଅବସ୍ଥାକୁ ପହଞ୍ଚେ | ବୁଢା ମାନଙ୍କୁ ସମସ୍ତେ ଅକାମୀ ଅଦରକାରୀ 
ଭାବନ୍ତି। ଅନେକ ବୁଢା ଛୋଟ ଛୁଆ ମାନଙ୍କ ଭଳି ହାବଭାବ କରନ୍ତି । ସେତେବେଳେ 
ଆମେ କହୁ ବୂଢାଟା ଛୁଆ ପରି ହେଉଛି। ପାଗଳ ହୋଇଗଲାଣି ବୋଧହୁଏ, ଏହା 
କେମିତି କଥା। ଛୁଆଟାକୁ ଆମେ ଭଗବାନର ରୂପ କହୁଛୁ, ଆଉ ବୁଢାଟିଏ ଛୁଆ ପରି 
ହେଲେ ତାକୁ ପାଗଳ କହି ଅନାଦର କରୁଛୁ। ଏମିତି ଏକ ସୁନ୍ଦର ଦର୍ଶନକୁ ନେଇ 
ନାଟକ | 


ସମାଜରେ ଘଟିଯାଉଥବା ଛୋଟ ଛୋଟ ସମସ୍ୟା/ ଘଟଣାକୁ ଅନୁଧ୍ୟାନ କରି 
ନାଟକ ଲେଖିବାରେ ଶ୍ରୀ ମହାରଣା ସିଦ୍ଧହସ୍ତ 

ପ୍ରକାଶ କୁମାର ସେଠ୍‌ 


ନାଟ୍ୟକାର ପ୍ରକାଶ କୂମାର ସେଠଙ୍କ ପ୍ରତିଟି ଲେଖାରେ ମାଟିର ବାସ୍ତା 
ଥାଏ । ସେ କବିତା ହେଉ, ଗଛ୍ଧ, ପ୍ରବନ୍ଧ କିମ୍ଭା ନାଟକ, ସବୁଥିରେ ସେ ବାରି 
ହୋଇଯାଆନ୍ତି ତାଙ୍କ ଲେଖିବାର ନିଆରା ଶୈଳୀ ଦ୍ଵାରା! 


ପ୍ରକାଶ କୁମାର ସେଠଙ୍କ ଜନ୍ମ ସମ୍ବଲପୁର ଜିଲ୍ଲା ଦେଓଗାଁ ଠାରେ ୧୯୭୦ 
ମସିହା ମେ ୧ ତାରିଖରେ | ତାଙ୍କ ସାହିତ୍ୟିକ ଜୀବନ ଆରମ୍ଭ ହୁଏ ନାଟକ ଲେଖାରୁ 
ଏବଂ ପ୍ରଥମ ରଚିତ ନାଟକ ହେଉଛି ‘ କୁଆଁ ର୍‌ ବେଂଗ' | ଏହି ନାଟକରେ ଜଣେ ଗାଁର 
ଟାଉଟର ହୀନବୁଦ୍ଧି ଓ ଛୋଟିଆ ଗାଁରେ ତା'ର ମୂରବୀ ପଣିଆ ଦେଖାଏ, ସେହି ବ୍ୟକ୍ତି 
ଯେତେବେଳେ ସହରକୁ ଯାଇଛି ତାର ସୁକ୍ଷମବୂଦ୍ଧିର ହୀନମନ୍ୟତାକୁ ଅନୁଭବ କରିଛି। 
ଏହି ନାଟକ ମଂଚସ୍ଥ ହୋଇ ସଫଳ ହେବାପରେ ଶ୍ରୀ ସେଠ୍‌ ଉତ୍ସାହିତ ହୋଇ ପରବର୍ରା 
ସମୟରେ ଅନେକ ନାଟକ ରଚନା କରନ୍ତି। ‘ ଇଟା ତ ଦୂନିଆଁ' , ଉଆଁସ୍‌, ପୁଷ୍ଲା ବାର୍‌, 
ବାପର ପୁଓ ଦଶ ମସିଆ, ରାଏତ୍‌, ବିର୍ହିର ମାଡେ କୁଲୁଥ୍‌ ଚେପ୍ଟା, ବଝା, ଆଖିର 
ସପନ, ଘର ବଡି ଆଁଠେ ପାଏନ, ହରଣ ଗୁଣନ ନାରୀ ଜାଗରଣ, ଆମର ନୂଆଁଖାଇ 

ଜିନ୍ଦାବାଦ ଆଦି ପଚିଶ ରୁ ଉର୍ଶ୍ଚ ମଂଚ, ବେତାର ଓ ପଥପ୍ରାନ୍ତ ନାଟକର ସ୍ରଷ୍ଟା ସେ | 
ନାଟକ “ ବଝା' ତାଙ୍କର ଏକ ଅଭିନବ ସୂଷ୍ଟିୟ ଏଥିରେ “ବ” ଅକ୍ଷରକୁ ଆଦ୍ୟ ନିୟମ 
ଭାବରେ ଗ୍ରହଣ କରାଯାଇଛି ବାରଟା ଦୃଶ୍ୟରେ ବାରଟି ଚରିତ୍ର ରହିଛି ଏବଂ ପ୍ରତ୍ୟେକ 
ଚରିତ୍ରର ନାମକରଣ ମଧ୍ଯ ‘ବଂ ରେ ଆରମ୍ଭ ହୋଇଛି | ଯେମିତି ବଏରାଗି, ବିବେକ, 
ବିଶ୍ଵ ବଳଦେବ, ବନମାଳୀ, ବଏଶୀ, ବିପୃବ, ବିରୋଧ, ବନିତା, ବାସନ୍ତୀ ଇତ୍ୟାଦି 
ପ୍ରତ୍ୟେକ ଚରିତ୍ରର ସଂଳାପ “ବଂ ଅକ୍ଷରରେ ଆରମ୍ଭ, ନାଟକର ପ୍ରଥମ ସଂଳାପ “ବଂ 
ରୁ ଆରମ୍ଭ ଏବଂ ଶେଷ ସଂଳାପ ମଧ୍ଯ “ବଂ” ରୁ, ଏପରିକି ଗୌଣ ଚରିତ୍ର ଓ ଘଟଣା 
ସ୍ଥାନ କାଳ ପତ୍ର ମଧ୍ଯ “ବଂ ଅକ୍ଷର ସମ୍ବଳିତ | ବାପର ପୁଓ ଦଶମସିଆ! ଶ୍ରୀ ସେଠ୍‌ଙ୍କର 
ଏକ ବହୁ ଚର୍ଚ୍ଚିତ ନାଟକ | ଏହା ଆମ ସମାଜର କୁସଂସ୍କାର ଓ ଅନ୍ଧବିଶ୍ଵାସ ବିରୋଧରେ 
ପ୍ରଚଣ୍ଡ କୁଠାରଘାତ କରେ | ନାଟକରେ ବ୍ରାହ୍ଣବାଦର ତୀବ୍ର ବିରୋଧ କରାଯାଇଛି 
ଗଙ୍ଗାଶ୍ରାଦ୍ଧ, ପିତୃପକ୍ଷର ଗଉଳ, ଡାଲି ଇତ୍ୟାଦି ପୂର୍ବ ପୁରୁଷଙ୍କୁ ଅର୍ପଣ କରିବା ଏକ 
ଅନ୍ଧବିଶ୍ଵାସ ଛଡା ଅନ୍ୟ କିଛି ନୁହେଁ ବୋଲି ନାଟ୍ୟକାର ବିଦୁପାମ୍ବକ ଭଙ୍ଗିରେ କହିଛନ୍ତି। 
ଜଣେ ବାଗ୍ଷି ଭାବରେ ମଧ୍ଯ ପରିଚିତ ଶ୍ରୀ ସେଠଙ୍କ ପ୍ରତିଟି ନାଟକରେ ମାଟିମନଷ୍ପତା 
ଥାଏ, ଏକ ବିଦ୍ରୋହାମ୍ମକ ସ୍ଵର ଉତ୍ତୋଳିତ ହୁଏ, ସଂସ୍କାରର ଏକ ନୂତନ ସ୍ଵପ୍ନ 
ଦେଖେ । 

ଆଶିଷ କୁମାର ସୋନାର 


ଶ୍ରୀଯୁକ୍ତ ଆଶିଷ କୁମାର ସୋନାର ସମ୍ବଲପୁରୀ ନାଟକ କ୍ଷେତ୍ରରେ ଅନ୍ୟ 
ଜଣେ ପ୍ରତିଭା ସମ୍ପନ୍ନ ସ୍ଷ୍ଟା। ସେ ଏକାଧାରରେ ଜଣେ ସଫଳ ନାଟ୍ୟକାର, ଅଭିନେତା, 
ଗୀତିକାର, ନୃତ୍ୟ ନିର୍ଦ୍ଦେଶକ ଏବଂ ନାଟ୍ୟ ସଂଗଠକ | ସମ୍ବଲପୁରୀ ମଂଚ ନାଟକ ପ୍ରତି 
ପ୍ରଚଣ୍ଡ ଶ୍ରଦ୍ଧା ଥବା ଶ୍ରୀ ସୋନାର ନାଟକ କ୍ଷେତ୍ରକୁ ଆସିବା ପୂର୍ବରୁ ଜଣେ ସମ୍ବଲପୁରୀ 
ନୃତ୍ୟ ନିର୍ଦ୍ଦେଶକ ଭାବରେ ବେଶ୍‌ ସୁନାମ ଅର୍ଜନ କରିଥିଲେ। ତେବେ ୨୦୦୧ 
ମସିହାରୁ ସେ ମଂଚ ନାଟକ ସହିତ ନିବିଡତର ହୋଇ ସଂଖ୍ଯାଧଵକ ନାଟକ 
ଲେଖିଯାଇଛନ୍ତି। 


ଶ୍ରୀ ସୋନାର ୧୯୭ ୨ ମସିହା ଜୁନ ୧୯ ତାରିଖରେ ବଲାଙ୍ଗିରଠାରେ 
ଜନ୍ମଗ୍ରହଣ କରିଥଲେ | “ କେଡା” ( ୨୦ ୦୧) ତାଙ୍କର ପ୍ରଥମ ରଚିତ ନାଟକ ଏବଂ 
ମଂଚସ୍ଥ ହୋଇ ଉଚ୍ଚ ପ୍ରଶଂସିତ ହେବାପରେ ତାଙ୍କୁ ଆହୁରି ଆହୁରି ଲେଖିବା ପାଇଁ 
ଉତ୍ସାହିତ କରିଥଲା। ପରେ ପରେ କଥାନ୍ତର, ସାପସିଢି, ସଖାଲର ଖରା, ତ୍ରିଶଙ୍କୁ, 
ସାର୍‌, କର୍ଫ୍୍ୟ ସାଧନା, ସିଲୁଆଁ, ପଲଟା ବାଘ, ଚକୁବ୍ୟୁହ ପ୍ରଭୃତି ସଫଳ ନାଟକ 
ସୃଷ୍ଟି କରି ଚର୍ଚ୍ଚିତ ହୋଇଛନ୍ତି । ତାଙ୍କର ପ୍ରତ୍ୟେକଟି ନାଟକ ଅନେକ ଦୃଷ୍ଟିରୁ ଭିନ୍ନ 
 କେଡା”' ଏକ ବିକଳାଙ୍ଗ ଦିବ୍ୟାଙ୍ଗର କାହାଣୀ, ଯିଏ ଅନ୍ୟ ଉପରେ ନିର୍ଭରଶୀଳ, 

ସେ ବଞ୍ଚ ରହିବା ଉଚିତ ନା ମରିଯିବା ଉଚିତ୍‌ ଏଭଳି ଏକ ସମ୍ବେଦନଶୀଳ ପ୍ରସଙ୍ଗ 
ଉପରେ ଆଧାରିତ | ' କଥାନ୍ତର”ରେ ସମ୍ପର୍କର ଭତ୍ତି ହେଉଛି ସ୍ଵେହ, ପ୍ରେମ | ସଇଁ 
ଏକ ବନ୍ଧନ, ଯେଉଁ ବନ୍ଧନରେ ଛନ୍ଦି ହୋଇ ମଣିଷ ଅଣନିଃଶ୍ଵବାସୀ ହୋଇପଡେ ଓ 
ସମ୍ପର୍କ ବିଛ୍ଛେଦରେ ପରିଣତ ହୁଏ । ସର୍ଭମୁଳକ ବିବାହ ପ୍ରସଙ୍ଗ ଉପରେ ଏହା 
ଆଧାରିତ ସିମନା କାଥି ଧର୍ମାନ୍ତରୀକରଣ ଉପରେ ପର୍ଯ୍ୟବେସିତ କାହାଣୀ, ସିଲୁଆଁ 
ବୃଦ୍ଧାଶ୍ରମରେ ନିଃସଙ୍ଗତା ଜୀବନ ବିତାଉଥିବା କିଛି ଗୃହପରିତ୍ଯକ୍ତଙ୍କ ମର୍ମସ୍ପର୍ଶୀ 
କାହାଣୀ | ଜନଜାତୀୟ ସଂପ୍ରଦାୟ ମଧ୍ଯରେ ପ୍ରଚଳିତ ଲୋକକଥା ଉପରେ ଏକ 
ଚମକ୍ଵାର କାହାଣୀ ' ପଲଟା ବାଘ! | “ସାର୍‌ 'ରେ ଶିଶୁ ଚରିତ୍ର ଟିକୁ ଏବଂ ତାର 
ଘରୋଇ ଶିକ୍ଷକ ମାଷ୍ଟର ବାବୁଙ୍କ ମଧ୍ଯରେ ଥିବା ଅନ୍ତରଙ୍ଗ ସମ୍ପର୍କ ହି ମୁଖ୍ୟ ଉପଜୀବ୍ୟ | 
ଚକ୍ରବ୍ୟୁହ ପୁରୁଷ ଓ ନାରୀର ସମ୍ପର୍କକୁ ନେଇ ଏକ ମନସ୍ତାର୍ସିକ ନାଟକ | ନୂତନ 
ପିଢୀର ନାଟ୍ୟକାର ମାନଙ୍କ ମଧ୍ଯରେ ଶ୍ରୀ ସୋନାର ହେଉଛନ୍ତି ଜଣେ କ୍ରିୟାଶୀଳ, 
ମନନଶୀଳ ଓ ଅଙ୍ଗୀକାର ବଦ୍ଧ ନାଟ୍ୟକାର | 

ବବଲୁ ବାଗ 


ଅତ୍ୟନ୍ତ ଖିଆଲି ସ୍ଵଭାବର ବ୍ୟକ୍ତିତ୍ଵ ତଥା କବି ନାଟ୍ୟକାର ବବଲୁ ବାଗ 
ସମ୍ବଲପୁର ସ୍ଥିତ ଦଲେଇପଡାରେ ୧ ୯୬୧ ମସିହା ମେ ୨୬ ତାରିଖରେ ଜନ୍ମଗ୍ରହଣ 
କରିଥଲେ । ସମ୍ବଲପୁରର କଳାପୀଠ ଭାବରେ ଜଣା ଦଲେଇପଡାରେ ପ୍ରତିବର୍ଷ 
ନାଟକ ମଂଚସ୍ଥ ହେଉଥଲା, ଯାହା ସହରରେ ବେଶ ଚଟା ହେଉଥଲା। ବବଲୁ 
ବାଗଙ୍କର ଅଜା, ବଡ ଅଜା ପୋଖତ ନାଟୁଆ ଥଲେ ¦ ଘରେ ନାଟକର ମାହୋଲ୍‌ 
ସବୁବେଳେ ଲାଗି ରହିଥିଲା! ଅଞ୍ଚଳର କଳାକାରମାନେ ନିତ୍ୟ ଘରକୁ ଆସୁଥିଲେ, 
ନାଟକ ଉପରେ ଚର୍୍ଟା ଆଲୋଚନା ହେଉଥଲା ଯାହା ବାଲୁତ ବବଲୁଙ୍କର ଉପରେ 
ଗଭୀର ଭାବରେ ପ୍ରଭାବ ପକାଇଥଲା ଏବଂ ସେ ଲେଖାଲେଖି ଆଡକୁ ଢଳିଗଲେ। 
ତେବେ ମ୍ୟୁନସିପାଲଟି ହାଇସ୍କୁଲରେ ଦଶମ ଶ୍ରେଣୀରେ ପଢୁଥିବା ସମୟରେ “ ଶେଷ 
ଚିଠି” ନାମକ ଏକ ନାଟକ ରଚନା କରି ବେଶ୍‌ ପ୍ରଶଂସା ଅର୍ଜିଥିଲେ, ସେହିଠାରୁ 
ମୂଳଦୁଆ ପଢିଲା ତାଙ୍କର ନାଟ୍ୟକାର ଜୀବନର ଏବଂ ଅଦ୍ୟାବଧ୍ୂ ସେ ୫୦ ରୁ 
ଉର୍ଦ୍ ନାଟକ ରଚନା କରିସାରିଛନ୍ତି। 


ତନ୍ମଧ୍ୟରୁ ଛିଛି କୂଟା, ଚୁପରା, ପାଏନ୍‌ ଗଲୁଛେ ଖଟ ଖସ୍‌ରୁ, ସଟ୍ଟା, 
ନିମକ ହରାମ ଜାଗିର, ଆସ କିଏ ନେବ ଦେଶକେ ଠିକା, ଗୀ, ପୁଷପୁନିର 

ଭେଟକେ ଟମାଟର ରେଟ୍‌, ନୂଆଁ ସକାଲ, ଗୁଣିଖାଇ ଭେଟ୍‌ , କଣାକେ ବାଡି 
ମୁରୁଖକେ ଖଡି, ଭାଟିଶାଲନୁ ପାଠଶାଲ୍‌, ସାହିତ୍ୟ ମାଷ୍ଟର ପ୍ରଭୃତି ପଶ୍ଚିମ ଓଡିଶାର 
ବିଭିନ୍ନ ସ୍ଥାନରେ ମଂଚସ୍କ ହୋଇ ତାଙ୍କ ଏକ ସଫଳ ନାଟ୍ୟକାର ଭାବରେ ପରିଚିତ 
କରାଇଛି । ପେନସନ ଟେନସନ, ମାୟା ସବୁ ଚୂଛା, ଛେତ୍କା, ଯେନ୍ତା ବୁନ୍‌ବ 
ସେନ୍ତା ଦାଏବ, ଅସଲ୍‌ ଦର୍ଶନ, ହକ୍‌, ଭୁତିଆର, ଦଶା, ଦେଖତ ଯୁଗ, ଦଂଗା, ହଁ 
ବଲ ତ ତାଙ୍କର ଅନ୍ୟାନ୍ୟ ସଫଳ କୃତୀ | ଆଜି ସହରରେ ହେଉକି ଗାଁରେ ମଦର 
ବନ୍ୟା । ଯେ କୌଣସି ଅବସରରେ ଯିଏ ହେଉନା କାହିଁକି ମଦକୁ ପ୍ରିୟ କରି 
ନେଉଛି । ଯେଉଁଥି ପାଇଁ ଅନେକ ପରିବାର ଭାଙ୍ଗି ଯାଉଛି, ସେହି ବିପଥଗାମୀ 
ମଦମତ୍ତକୁ ମୁଖ୍ୟସ୍ରୋତକୁ ଆଣିବାପାଇଁ ସଫଳ ପ୍ରୟାସ କରାଯାଇଛି ନାଟକ 
' ଭାଟିଶାଲନୁ ପାଠଶାଲ” ରେ | ଗାଁର ସରଳ ଲୋକମାନେ ସହରର ଗକଚକ୍ୟ 
ଦେଖି ସହର ମୁହାଁ ହେଉଛନ୍ତି, ଅତ୍ୟଧ୍ଵକ ପଇସା ମୋହ ସେମାନଙ୍କୁ ସହର ଆଡକୁ 
ଟାଣି ଆଣୁଛି, କିନୁ ଯେତେବେଳେ ସେମାନେ ସହରକୁ ଆସି ଦେଖୁଛନ୍ତି ଯେ, ଏଠି 
ଅପଦସ୍ଥ ହେବା ବ୍ୟତୀତ ଅନ୍ୟ କିଛି ନାହିଁ, ମାନ ସହିତ ଇଜତ କିଛି ନାହିଁ, ସୁଖ 
ଶାନ୍ତି ସମ୍ପଦ୍ଧି କିଛିନାହିଁ ସେମାନେ ନିଜର ଭୁଲ ବୁଝିପାରି ଗାଁ ମାଟି ବୃନ୍ଦାବନକୁ ପୁଣି 
ଫେରି ଆସିବାହିଁ ଗୀ” ନାଟକର ବିଷୟ ବସ୍ତୁ। * ନିମକ ହରାମ ଜାଗିର” ବବଲୁ 
ବାଗଙ୍କର ଏକ ଶ୍ରେଷ୍ଠ କୃତୀ | ଯେଉଁଥିପାଇଁ ସେ ଚର୍ଚିତ ହୋଇ ପଡିଥଲେ। ଜଣେ 
ସ୍ଵାଧୀନତା ସଂଗ୍ରାମୀ ନିଜର ମା ମାଟିକୁ ବିଦେଶୀ ହାତରୁ ମୁକ୍ତ କରିବା ପାଇଁ ସାରା 
ଜୀବନ ସଂଘର୍ଷ କରିଛି। ଯେଉଁଥିପାଇଁ ତାର ପୁଅ ଆମ୍ଲୀୟସ୍ବଜନ ସାଥୀ ସହଯୋଗୀ 
ସମସ୍ତଙ୍କର ଜୀବନ ଯାଇଛି । ତଥାପି ସେ ହାର ମାନି ନାହିଁ, ଜେଲ ଦଣ୍ଡ ଭୋଗିଛି, 
ତଥାପି ସେ ମୁକ୍ତିର ଆନ୍ଦୋଳନ ଜାରି ରଖିଛି। ଢେଲରେ ତାର ଶେଷ ନିଶ୍ବାସ 
ଗଲାବେଳେ ମୁହଁରୁ ଦୁଃଖ ଆଉ ଅବଶୋଷରେ ଗୋଟିଏ ଶବଦ ହି ବାହାରିଥଲା, ମୁଁ 
କଣ ମୋର ମା ମାଟିର ମୁକ୍ତି ଦେଖି ପାରିବିନାହିଁ। ତାଙ୍କର ନାଟକ ମାନଙ୍କରେ 
ହାସ୍ୟରସର ବ୍ୟଙ୍ଗଛଟାର ପ୍ରାଧାନ୍ୟ ଥାଏ, ସଂଳାପିକ ଚମକ୍ାରିତା ହେଉଛି ତାଙ୍କର 
ନାଟକ ମାନଙ୍କର ଅନ୍ୟ ଏକ ଦିଗ। 


ଅନେକ ମାନ ସମ୍ମାନର ଅଧୁକାରୀ ଶ୍ରୀ ବାଗଙ୍କର ଅନ୍ୟାନ୍ୟ ଗୀତ, କବିତା, 
କାବ୍ୟ କୃତୀ ସମେତ ନିମକ ହରାମ ଜାଗିର ଏବଂ ଗୁଁଡିଖାଇ ଭେଟ୍‌ ଦୁଇଟି 
ପ୍ରକାଶିତ ନାଟକ | 

ଦୀପକ କୁମାର ପଣ୍ଡା 


ଦୀପକ କୂମାର ପଣ୍ଡା ଜଣେ ବହୁମୁଖୀ ପ୍ରତିଭାର ଅଧ୍ବକାରୀ। ସେ 
ଏକାଧାରରେ ଜଣେ କବି ନାଟ୍ୟକାର, ନିର୍ଦ୍ଦେଶକ, ଅଭିନେତା, କାହାଣୀ ଚିତୃନାଟ୍ୟ 
ସଂଳାପ ଲେଖକ, ସାମ୍ବାଦିକ ଏବଂ ଏତିହାସିକ । 


ସେ ସମ୍ବଲପୁର ସହରରେ ଜନ୍ମଗ୍ରହଣ କରିଥଲେ ଛାତ୍ର ଜୀବନରୁ ତାଙ୍କ 
ପ୍ରତିଭାର ଉନ୍ମେଷ ହୋଇସାରିଥୁଲା।| କବିତା, ପ୍ରବନ୍ଧ ରଚନା, ଅଭିନୟ, ବକୃତା, 
ସଂଗୀତ ପ୍ରତିଯୋଗିତା ମାନଙ୍କରେ ପୁରସ୍କୃତ ହେଉଥିବା ବେଳେ ଟ୍ରଷ୍ଟଫଣ୍ଡ କଲେଜ, 
ଆଜିର ନେତାଜୀ ସୁବାଷ ଚନ୍ଦ୍ର ବୋଷ ମହାବିଦ୍ୟାଳୟର ଶ୍ରେଷ୍ଠ ଅଲରାଉଣ୍ଡର ଭାବେ 
ମଧ୍ଯ ବେଶ ଚର୍ଚ୍ଚିତ ହୋଇଥିଲେ । 


ତେବେ ଜଣେ ନାଟ୍ୟକାର ଭାବରେ ସେ ପ୍ରଥମେ “ବୀର ସୁରେନ୍ଦ୍ର ସାଏ” 
ନାଟକ ରଚନା କରି ଅଶୀ ଦଶକର ପ୍ରଥମାର୍ବରେ ସମସ୍ତଙ୍କ ଦୃଷ୍ଟିଗୋଚର ହୋଇଥୁଲେ। 
ପରେ ପରେ ମାର୍କଲିଷ୍ଟ, ଅଜାନାତି, ସଂଗ୍ରାମ, ସର୍ବନୀତିଂ ପରିତ୍ୟଜ ଦୁର୍ନିତୀ ଶରଣଂ 
ବ୍ରଜ ଘୁଡା ଖଡବଟ୍‌ ଖଡବଟ୍‌, ଶକୂନ୍ତଳା, ଢନ୍‌ ନନନନ ଠଟ୍‌, ଜୁଏ, ତୃଷା, 
ଅଗ୍ନିପରୀକ୍ଷା, ରିକମା, ସି୍ଚିନା, ଅଙ୍ଗାର, ଭୁଲ ମୋର କାଣା ହେଲା, ଇତ୍ୟାଦି 
ସମ୍ବଲପୁରୀ, ଓଡିଆ, ହିନ୍ଦୀ ନାଟକ ଲେଖି ସାରିଛନ୍ତି । 

ସେ ଚଳଚ୍ଚିତ୍ର ସହ ନିର୍ଦ୍ଦେଶକ ଭାବରେ ଓଡିଆ, ତାମିଲ, କନୃଡ, ସିନେମା 
ମାନଙ୍କରେ କାମ କରିଛନ୍ତି। ସମ୍ବଲପୁରୀ ଚଳଚ୍ଚିତ୍ର “ଉଲଗୁଲାନ ର କାହାଣୀ ଚିତ୍ରନାଟ୍ୟ 
ସଂଳାପ ରଚନା କରି ସେ ରାଜ୍ୟ ସରକାରଙ୍କ ଦ୍ଵାରା ପୁରସ୍କୃତ ମଧ୍ଯ ହୋଇଛନ୍ତି। 
ଏତଦ୍‌ବ୍ୟତୀତ ଏକାଧ୍ଵକ ଗବେଷଣା ମୂଳକ ପୁସ୍ତକର ସେ ସ୍ରଷ୍ଟା | ସମ୍ବଲପୁର ଇତିହାସ 
ତନ୍ଧ୍ଯରୁ ଅନ୍ୟତମ | ଗୁଡା ଖଡବଟ ଖଡବଟ ନାଟକରେ ସୋଭିଏତ ୟୁନିୟନର 
ବିଘଟନ, ରୋମାନିଆରେ ଏକଛତ୍ରବାଦୀ ଶାସକ ଚଚେସ୍ଟ୍ୟ ଏବଂ ଚୀନ୍‌ର 
ଚ୍ୟାନଶ୍ୟାନ ସ୍କୋୟାରରେ ଆନ୍ଦୋଳକାରୀଙ୍କ ଉପରେ ଟ୍ୟାଙ୍କ ଚଳାଇବା ଘଟଣାକୁ 
ନେଇ ରଚିତ 


ଢନ ନନନନ ଠଚ୍‌ ନାଟକ ସମ୍ବଲପୁରୀ ଲୋକକଥା ଉପରେ ଆଧାରିତ | 
ଅତି ନିବିଡତର ସୁସମ୍ପର୍କ ଥବା ପତିପତ୍ସୀ ମଧ୍ୟ ବେଳେବେଳେ ସାମାନ୍ୟ କଥାକୁ 
ନେଇ ଜିଦ୍‌ ଧରି ବସି ଏପରି ମୁହୂର୍ଭରେ ପହଞ୍ଚ ଯାଆନ୍ତି ଯାର କୌଣସି ଅର୍ଥ ନଥାଏ, 
ଏଭଳି କଥାବସ୍ତୁ ଆଧାରରେ ଏହି ନାଟକ ରଚିତ 


ଯୁଗେ ଯୁଗେ ନାରୀ କିପରି ଶୋଷିତା, ସେ ଉପରେ ନାଟକ ଜୁଏ, ସିର୍ଚିନା 
ନାଟ୍ୟକାରଙ୍କ ଏକ ବହୁ ସଫଳ ଏବଂ ଚର୍ଚ୍ଚିତ ନାଟକ | ଅନ୍ତର୍ନିହିତ ଜ୍ଞାନ ଓ କୁଶଳତାର 
ସ୍ଵଭାବିକ ପରିସ୍ତୁଟନ ବା ଅଭିବ୍ୟକ୍ତି ସୁଜନାମ୍ବକ ସୃଷ୍ଟିର ଆଧାର ଅଟେ ସ୍ରଷ୍ଟାକୁ 
ସୃଷ୍ଟିପାଇଁ ତା'ରି ଦୁନିଆଁରେ ଛାଡି ଦେବା କଥା ଓ ସୃଷ୍ଟିକୁ ଉପଭୋଗ କରିବା କଥା 
କିନ୍ତୁ ଜଣେ କବି ଲେଖକଙ୍କୁ ଯଦି ଆବଶ୍ଯକରୁ ଅଧ୍ବକ ସଭାସମିତି, ଉସୁବ, ଭିଡ 
ଆଦିରେ ସଂପୃକ୍ତ କରାଯିବ, ତାର ସୃଜନଶୀଳତାର ପ୍ରତିଭା ଭିଡ ମଧ୍ଯର ହଜିଯିବ, 
ସେ ସ୍ଵାଭାବିକ ସୂଜନଶୀଳତାରୁ ବାହାରି ଆସିବ, ଲୋକେ କଣ ଗହୁଁଛନ୍ତି, କଣ 
କହୁଛନ୍ତି ତାକୁ ଯଦି ସେ ଦେଖି ବସିବ, ତେବେ ଜଣେ ଯୁଗାନ୍ତକାରୀ ସ୍ରଷ୍ଟା ବାଟବଣା 
ହୋଇ ନିଃଶେଷ ହୋଇଯିବ। 


ତାଙ୍କର ନାଟକ ଗୁଡିକ ମୁଖ୍ୟତଃ ଆଞ୍ଚଳିକ ସମସ୍ୟାକୁ ଭତ୍ତିକରି ରଚିତ 


ହୋଇଛି । 
++ ଡବ ବଡ 

ଦ୍ଵାରିକା ନାଥ ନାୟକ 


ଦୀର୍ଘ ପାଞ୍ଚ ଦଶନ୍ଧି ଧରି ନିରବଛିନ୍ନ ଭାବରେ ଭାଷା ସାହିତ୍ୟ, କଳାସଂସତି 
ସମାଜ ନାଟକ କ୍ଷେତ୍ରରେ ସଂଶ୍ଳିଷ୍ଟ ଶ୍ରଦଧାଶୀଳ ଏବଂ ସମ୍ମାନନୀୟ ବ୍ୟକ୍ତିତ୍ଵ ହେଲେ 
ଡ.ଦ୍ଵାରିକାନାଥ ନାୟକ । ସେ ଏକାଧାରରେ ଜଣେ ନାଟ୍ୟକାର ଅଭିନେତା, ନିର୍ଦ୍ଦେଶକ 
ନାଟ୍ୟ ସଂଗଠକ, ଗବେଷକ, ଆଲୋଚକ ଏବଂ ସୁବକ୍ତା ଭାବରେ କେବଳ ପଶ୍ଚିମ 
ଓଡିଶାରେ ନୁହେଁ, ସାରା ଓଡିଶାରେ ମଧ୍ଯ ପ୍ରସିଦି ଅର୍ଜନ କରିଛନ୍ତି। 


ଦ୍ଵାରିକାନାଥ ନାୟକ ୧୯ ୫୬ ମସିହା ଫେବୃୟାରୀ ୧୧ ତାରିଖ ସମ୍ବଲପୁର 
ସହରରେ ଜନ୍ମଗ୍ରହଣ କରିଥଲେ | ଭବାନୀ ପାଟଣାର ବ୍ରଜମୋହନ ହାଇସ୍କୁଲର ଛାତ୍ର 
ଥିବାବେଳେ ମାତ୍ର ଏଗାର ବର୍ଷ ବୟସରେ ପ୍ରଥମ ନାଟକ ଲେଖନ୍ତି ' ବିଜୟ ଟୀକା 
ଏବଂ ତାହା ଧନୂପାଲି ଛକରେ ମଂଚସ୍ତୁ ହୋଇ ସଫଳ ହୁଏ ଏବଂ ତା'ପରେ ନାଟକ 
ହୋଇଯାଏ ତାଙ୍କ ପାଇଁ ଜୀବନ ଏବଂ ବାକି ଇତିହାସ ! 


ଅର୍ଵ ଶତାଧ୍ଵକ ନାଟକରେ ଅଭିନୟ ତଥା ନିର୍ଦ୍ଦେଶନା ଦେଇଥିବା ଦ୍ଵାରିକା 
ନାଥ ନାୟକ ପାଖାପାଖି ଚାଳିଶଟି ମଂଚ, ବେତାର, ଦୂରଦର୍ଶନ ନାଟକ ଲେଖି ସାରିଥୁବା 
ବେଳେ ଅମାବାସ୍ୟାର ଅନ୍ଧକାର ( ୧୯୭ ୨) ତାଙ୍କର ପ୍ରଥମ ଅଭିନୀତ ନାଟକ ଏବଂ 
ସମୟ ( ୧୯୭୩) ତାଙ୍କର ପ୍ରଥମ ନିର୍ଦ୍ଦେଶିତ ନାଟକ | ବରଗଡ ଜିଲ୍ଲା ଚିଚି୍ା ଗ୍ରାମରେ 

ଆୟୋଜିତ ଧନୁଯାତ୍ରା ଉତ୍ସବରେ ମୁଖ୍ୟ ନାୟକ କଂସ ମହାରାଜ ଭୂମିକାରେ ଅବତୀର୍ଣ୍ଣ 
ହେବା ଦ୍ଵାରିକା ନାଥ ନାୟକଙ୍କର ଅନ୍ୟ ଏକ ଉପଲବ୍ଛି। 


ବିଜୟ ଟୀକା'ନାଟକ ରଚନା ପରେ ନାଟ୍ୟକାର ଦୁଇଟି ଶବ, ସମୟ, 
ଭୁର୍କୃଟି, ନୂଆ ଜୀବନ, ମନ ଖୋଜୁଥାଏ ଯାହା, ତମେ ଅଛ ବଲି, ସୂର୍ଯ୍ୟ ଆର ପାରି 
ନଦୀଟେ, କେତେ ଦୂରେ ମୋର ଆକାଶ, ସମ୍ବର୍ବନା, ବଣ୍ଟିର ବା ଚୁମକିର ମା, 
୧୮୮୪ ଅସିର ଗଡର ବୀରଗାଥା ଆଦି ମଂଚନାଟକ ସମେତ “ ନୂଆ ଜନମ୍‌”, ଝଡ, 
ଉଲଗୁଲାନ, ସେବତୀ, ଧରତିରାନି, ଆଁଖଲ୍‌, ଶକ୍ତିମୟୀ ଭଳି ଚର୍ଚ୍ଚିତ ବେତାର ନାଟକ 
ଓ ସଂଗୀତ ରୂପକର ସ୍ରଷ୍ଟା ସେ 


ନାଟ୍ୟକାରଙ୍କ ଭୁର୍କୃଟି ଏକ ହାସ୍ୟରସାମବକ ସମ୍ବଲପୁରୀ ନାଟକ, ଅତ୍ୟଧୂକ 
ଅତିଥ ମାନଙ୍କ ଆଗମନ ଫଳରେ ନିମ୍ନ ମଧ୍ଯବତ୍ତ ପରିବାର କିଭଳି ଅଡ଼ୁଆ ପରିସ୍ଥିତିରେ 
ପଡନ୍ତି, ଏଭଳି ଏକ କଥାବସ୍ତୁକୁ ନେଇ ରଚିତ। ବଣ୍ଡିର୍‌ ବା ଚୂମକିର୍‌ ମା' ରେ ସେ 
ଦେଖାଇଛନ୍ତି ଯେ ଆଖିର ଭୋକ ଏବଂ ଧନର ଲୋଭ ପ୍ରାୟ ଏକ ପ୍ରକାର | ଦୁଇଟି ଯାକ 
ମଣିଷ ଜୀବନକୁ ପ୍ରଭାବିତ କରିବା ଫଳରେ ମଣିଷ ଖାଲି ତା'ର ଇଜତ ହରାଏନି, 
ତା'ର ମହତ ମଧ୍ଯ ନଷ୍ଟ ହୁଏ| ତମେ ଅଛ ବଲି ନାଟ୍ୟକାରଙ୍କ ଏକ ଶ୍ରେଷ୍ଠକୃତି। 
ସାମ୍ପତିକ ଯୁବପିଢୀ କର୍ମସଂସ୍ଥାରେ ରହି ନିଜ ବାପା ମାଙ୍କୁ ମୁ ସମ୍ପୂର୍ଣ ରୁ ରପେ ଭୁଲିଯିବାକୁ 
କୁଣ୍ାବୋଧ କରନ୍ତି ନାହିଁ। ଏହି ନାଟକରେ ଅସହାୟ ବାପା ମାଙ୍କ କଥୋପକଥନ ଏବଂ 
ସନ୍ତାନସନ୍ତତିଙ୍କୁ ନେଇ ସେମାନଙ୍କ ସ୍ଵପ୍ନ ସ୍ଵପ୍ନଭଙ୍ଗ ଦୃଶ୍ଯୟାୟିତ ହୋଇଛି ଅତି ସୁନ୍ଦର 
ଭାବରେ ମାତ୍ର ଦୁଇଟି ଚରିତ୍ର ଦୂଇଟି କଳାକାର ମାଧ୍ଯମରେ ଯାହା ସାରା ଓଡିଶାରେ 
ପ୍ରଚୂର ଦର୍ଶିକୀୟ ସ୍ଵୀକୃତି ପାଇଥୁଲା! “ ସୂର୍ଯ୍ୟ ଆର ପାରି ନଦୀଟେ” ରେ ନାଟ୍ୟ କଳାକାର 
ମାନଙ୍କର ବ୍ୟକ୍ତିଗତ ସମସ୍ଯା ବି ନାଟକ ଲାଗି ଗୋଟେ ବିରାଟ ସମସ୍ୟା ତାହା 
ଦେଖାଯାଇଛି | 


ନାଟ୍ୟକାରଙ୍କ ସମସ୍ତ ନାଟକ ମୁଖ୍ୟତଃ ମନୁଷ୍ୟ ଜୀବନର ଆଶା ଓ ସଂଭାବନା, 
ବ୍ୟର୍ଥତା ଓ ମୂଲ୍ୟବୋଧକୁ ନେଇ ଗତିଶୀଳ | ତାଙ୍କର ନାଟକ ମାନଙ୍କର ବିଷୟବସ୍ତୁ, 
ଚରିତ୍ରାୟନ, ସଂଳାପ, ସଂଯୋଜନା, ମଂଚ କଳା ସବୁ ନିଆରା। ମଂଚ ନାଟକ ପ୍ରତି 
ସମର୍ପିତ ଏହି ମଂଚ ମଣିଷଙ୍କ ସମ୍ବଲପୁରୀ ନାଟକ ପ୍ରତି ଅବଦାନ ଅବିସ୍ମରଣୀୟ ! 
ନିକଟରେ ତାଙ୍କର ଆମ୍ଳଜୀବନୀ “ ନିଜସ୍ବ ସଂଳାପ” ଆମ୍ବପ୍ରକାଶ କରିଛି। 

ସରୋଜ ଦାଶ 


ଛୋଟ ହେଉ କି ବଡ ସମସ୍ୟା ହେଉ ତାକୁ ଜୀବନ୍ତ ଭାବରେ ନାଟକ 
ମାନଙ୍କରେ ଫୁଟାଇବାରେ ନାଟ୍ୟକାର ସରୋଜ ଦାଶ ସିଦ୍ଧହସ୍ତ | ତାଙ୍କର ସୃଷ୍ଟି ଚରିତ୍ର 
ସମୂହ ସହିତ ଦର୍ଶକୀୟ ଆମ୍ଲିୟତା ଏକ ନିବିଡ ବନ୍ଧନରେ ବାନ୍ଧି ହୋଇଯାଆନ୍ତି ଅନ୍ତିମ 
କ୍ଷଣ ପର୍ଯ୍ୟନ୍ତ । 


ନାଟ୍ୟକାର ସରୋଜ ଦାଶ ୧୯୬୧ ମସିହା ଏପ୍ରିଲ ୪ ତାରିଖରେ 
ସମ୍ବଲପୁରରେ ଜନ୍ମଗ୍ରହଣ କରିଥିଲେ । ସମ୍ବଲପୁରୀ ନାଟ୍ୟ ନବ ଆନ୍ଦୋଳନ ସମୟରେ 
ଅର୍ଥାତ ୧୯୮୮ ମସିହାରୁ ନାଟ୍ୟଜଗତରେ ଜଡିତ ହୋଇ ବର୍ଭମାନ ସୁଦ୍ଧା ଷାଠିଏ 
ପାଖାପାଖି ମଂଚ ବେତାର ତଥା ପଥପ୍ରାନ୍ତ ନାଟକର ସ୍ତଷ୍ଟା ଭାବରେ ପରିଚିତ ୧୯୮୮ 
ମସିହାରେ ସେ “ ଘରବୂଡି ଆଁଠେ ପାଏନ” ନାମକ ଏକ ନାଟକ ରଚନା କରି ଚର୍ଚାର 
ପରିସରକୁ ଆସିଥିଲେ ଏବଂ ସେଦିନଠୁଁ ଆଜିଯାଏ ନାଟ୍ୟକାର ସରୋଜଙ୍କ ଲେଖନୀରୁ 
ସୃଷ୍ଟି ଲାଭ କରିଛି ଆଠଟି ଏକାଙ୍କିକା, ତିନୋଟି ବେତାର ନାଟକ ଏବଂ ପଇଁଗ୍ଳିଶଟି 
ପଥପ୍ରାନ୍ତ ନାଟକ | ' ଘରବୂଡି ଆଁଠେ ପାଏନଂ ବ୍ୟତୀତ ଫଟାକରମ୍‌, ଠୁଟି, ଅକାଲ୍‌, 
ସୁରୁଷ୍ଠି, ଉଚ୍ଚାର, ସଡକ୍‌, ଡାହି, ଅନମୁନଷିଆ, ଆଇନ କାହାର ଲାଗି ଆଦି ତାଙ୍କର 

ଗୋଟିଏ ଗୋଟିଏ ସଫଳ କୃତୀ | ଇଶ୍ଵରଙ୍କ ରଚିତ ସ୍ପଷ୍ଟିରେ ମଣିଷ ଏକ ବିସ୍କୟ | 
ବିଧାତା ଯେଉଁ ନିୟମ ଏବଂ ଉପାଦାନ ଦେଇ ଗଢିଛି ତାକୁ ଅମାନ୍ୟ କରି ପୂଥବୀରେ 
ବଞ୍ଚବା ଅସମ୍ଭବ, ସେଥୁପାଇଁ ଆମକୁ ପ୍ରତ୍ୟହ ସଂଘର୍ଷ କରିବାକୁ ପଡେ, ଏବଂ 
କେତେବେଳେ ହାରିଯିବାକୁ ମଧ୍ଯ ପଡେ | ସମୁଦ୍ର ଅତଳ ଗର୍ଭ ମଧ୍ୟରେ ଏକ ଜାହାଜ 
ଦୁର୍ଘଟଣା ହୁଏ, ସେ ମଧ୍ଯରୁ ଗାରିଜଣ ଗୋଟିଏ ନିଛାଟିଆ ଟାପୁରେ ପ୍ରାଣ ବଞ୍ଚାଇ 
ରହିଛନ୍ତି । ଯେଉଁ ଟାପୁର ଗାରିଆଡେ କେବଳ ପଥର ହିଁ ପଥର କିନ୍ତୁ ସେଠାରେ 
ସେମାନେ କରିଛନ୍ତି କଣ ? ଇଶ୍ଵରଙ୍କ ସୃଷ୍ଟି ସେ ନିୟମର ସଂଘର୍ଷରେ ସେମାନେ 
ଜିତିଛନ୍ତି, ନା ହାରିଛନ୍ତି ? ଯଦି ହାରିଛନ୍ତି, କିଏ ପ୍ରଥମେ ହାରିଛି ? କାହିଁକି ? ଏମିତି 
ପ୍ରଶ୍ନର ବୁଢିଆଣୀ ଜାଲ ଭିତରେ ସୃଷ୍ଟି “ ସୁରୁଷି” ନାଟକ | 

ଯାହା ଭିତରେ ମଣିଷର କୌଣସି ଗୁଣ ନାହିଁ, ପଶୁ ପ୍ରକୃତି ଅଛି ତାଙ୍କୁ 
ଅମଣିଷ ହିଁ କୁହାଯାଏ । ଗେର ତସ୍କରଙ୍କ ହାତରୁ ମାଡ ଖାଇ ଆହତ ହୋଇ ରାସ୍ତା 
ଉପରେ ପଡିଥିବା ଜଣେ ପୋଲିସ ଇନ୍ଵପେକ୍ଟରଙ୍କ ପୁଅକୁ ଉଦ୍ଧାର କରିଛନ୍ତି ଗରିବ 
ଘରର ଦୁଇଜଣ ବାପପୁଅ | ତାଙ୍କ ଘରେ ରଖି ତା'ର ଭଲ ସେବା ଶୁଶ୍ପଷା କରି ସେ 
ଭଲ ହେଲା ପରେ ତାକୁ ଯାଇ ଛାଡିଛନ୍ତି, କିନୁ ଅନ୍ୟ ଏକ ଘଟଣାରେ ସେ ଗରିବ 
ଘରର ପୁଅକୁ ବିନା ଦୋଷ ବିନା ଅପରାଧରେ ସେହି ଇନ୍ଵପେକ୍ଟର ତାକୁ ହାଜତରେ 
ରଖି ନିସ୍ତୁକ ମାଡ ମାରିଛି ଯାହାଫଳରେ ପିଲାଟା ମରିଯାଇଛି, ଘଟଣାଟାକୁ ଲୁଚାଇବାକୁ 
ଚେଷ୍ଟା କଲେ ମଧ୍ଯ ଇନ୍ଵପେକ୍ସର ପୁଅର କାନରେ ପଡିଛି, ହତବାକ ହୋଇଛି ବାପାଙ୍କ 
ପଶୁ ପ୍ରକୃତିର କାମ କରିବା ଶୁଣି। ଏମିତି ଏକ ମାର୍ମିକ କାହାଣୀ କହେ ନାଟକ 
 ଅନମୁନଷିଆ” | ସରୋଜ ଦାସ ଏକାଧାରରେ ଜଣେ ପ୍ରତିଭାଶାଳୀ ନାଟ୍ୟକାର, 
ନାଟ୍ୟ ନିର୍ଦ୍ଦେଶକ, ଅଭିନେତା, ସଂଗଠକ ଏବଂ ସମାଜକର୍ମୀ ହେଲେ ମଧ୍ଯ ପଥପ୍ରାନ୍ତ 
ନାଟ୍ୟକାର ଭାବରେ ତାଙ୍କର ଏକ ସ୍ଵତନ୍ତ୍ର ପରିଚୟ ରହିଛି | ତାଙ୍କର  ସୁରୁଷ୍ଠି? ଏବଂ 
‘ ଅନମୁନଷିଆ” ନାଟକ ପ୍ରକାଶିତ ହୋଇଛି । 

ଡ. ସନ୍ତୋଷ କୂମାର ଦାଶ 


ପଦାର୍ଥ ବିଜ୍ଞାନର ପ୍ରଫେସର ହେଲେ ସୁଦ୍ଧା ନାଟ୍ୟ ରଚନା ଏବଂ ନାଟ୍ୟକଳା 
ପ୍ରତି ରଚି ରଖୁଥିବା ଅଧ୍ୟାପକ ଡ. ସନ୍ତୋଷ କୁମାର ଦାଶ ଜନୈକ ଉସ୍ସାହୀ ସ୍ରଷ୍ଟା । 
ସମ୍ବଲପୁର ମହିଳା ମହାବିଦ୍ୟାଳୟରେ ବୃତ୍ତିଗତ କାର୍ଯ୍ୟ ନିର୍ବାହ କରୁଥିବା ସମୟରେ 
ସାଂସ୍କୃତିକ କାର୍ଯ୍ୟକ୍ରମର ଗୁରୁଦାୟିତ୍ଵ ବହନ କରୁଥିଲେ ଡ. ଦାଶ | ନାଟକ ପ୍ରତି ରଚି 
ଥିବାରୁ ମହିଳା ମହାବିଦ୍ୟାଳୟର ଛାତ୍ରୀମାନଙ୍କ ସୁବିଧା ଦୃଷ୍ଟିରୁ କେବଳ ନାରୀ ଚରିତ୍ରକୁ 
ନେଇ ନାଟକ ରଚନା କରିବାରେ ବ୍ରତୀ ହୋଇ ଏକାଦିକ୍ରମେ ପାଂଚୋଟି ନାଟକ 
ରଚନା କରି ମହାବିଦ୍ୟାଳୟର ଉସ୍ବ ମାନଙ୍କରେ ନିଜ ପ୍ରତ୍ୟକ୍ଷ ତତ୍ତ୍ଵାବଧାନରେ 
ଅଭିନୀତ କରାଇଥଲେ | ପାଂଚୋଟି ଯାକ ନାଟକ ସମ୍ବଲପୁରୀ ଭାଷୀରେ ରଚିତ 
ସେଗୁଡିକ ହେଲା ଆଶାକିରନ, ଦହନ୍‌, ପନତ୍‌ କାନୀ, କେତେ ଆଶ୍‌ କେତେ ସପନ 
ଏବଂ କଟିଖେଲ୍‌ | ନାରୀ ସଚେତନତା, ଆଧୁନିକତାର ଶୀକାର କୋମଳ ନାରୀମାନଙ୍କ 
ଚତ୍ତକୁ ଗାଁର ସରଳ ଜୀବନର ମହକ ଆସିବା, ନାରୀ ମାନସିକତା, ନାରୀ ମନସ୍ତତ୍ 
ଉପରେ ପର୍ଯ୍ୟବେସିତ । ଏହି ସମ୍ବଲପୁରୀ ନାଟକମାନ ସତାନବେରୁ ଦୁଇ ହଜାର 
ବାର ମସିହା ପର୍ଯ୍ୟନ୍ତ ମହାବିଦ୍ୟାଳୟର ବିଭିନ୍ନ ଉତସ୍କବ ଅବସରରେ ମଂଚସ୍ଥ ହୋଇ 

ଦର୍ଶକୀୟ ସ୍ଵୀକୃତି ଲାଭ କରିଥଲା। ତକ୍ଵାଳୀନ ଅଧ୍ଯକ୍ଷ ନାଟ୍ଯକାର ପ୍ରଶାନ୍ତ ମିଶ୍ର, 
ଅଭିନେତା ନିର୍ଦ୍ଦେଶକ ରାଜେନ୍ଦ୍ର ପ୍ରସାଦ ପଣ୍ଡା, ଭିଣୋଇ ନିରଂଜନ ନନ୍ଦ, ବଡଭାଇ 
ଭବାନୀ ଶଙ୍କର ଦାଶଙ୍କ ଅନୁପ୍ରେରଣାରେ ସେ ନାଟକ ରଚନା କରିବାରେ ବ୍ରତୀ 
ହୋଇଥଲେ। ପରବର୍ରୀ କାଳରେ ୨୦୧ ୨ ରେ ପାଂଚୋଟି ଯାକ ନାଟକର ଏକ 
ସଙ୍କଳନ “ ପାଂଚଟା ସମ୍ବଲପୁରୀ ନାଟକ ଶୀର୍ଷକରେ ପ୍ରକାଶିତ ହୋଇ ମୁକ୍ତିଲାଭ 
କରିଥୁଲା! ସ୍ବାଭାବିକ ସଂଳାପ ରଚନା, ବାସ୍ତବଧର୍ମୀ କଥାବସ୍ତୁ ଚୟନ, ଆଂଚଳିକ 
ସଂସ୍କୃତିର ପ୍ରତିଫଳନ ଏହି ପାଂଚୋଟି ଯାକ ନାଟକକୁ ରବଵ୍ଧିମନ୍ତ କରିଛି | 

ରାମାଶୀଷ ତ୍ରିପାଠୀ 


ସୌମ୍ୟଦର୍ଶୀ ରାମାଶୀଷ ତ୍ରିପାଠୀ ସମ୍ବଲପୁରୀ ନାଟକର ଅନ୍ୟତମ ବଳିଷ୍ଠ 
ସ୍ରଷ୍ଟା ନାଟକକୁ ନିବିଡ ଭାବରେ ଭଲ ପାଉଥବା, ରାମାଶୀଷ ଏକାଧାରରେ ଜଣେ 
ନାଟ୍ୟକାର, ନିର୍ଦ୍ଦେଶକ, ଅଭିନେତା, ନାଟ୍ୟ ସଂଗଠକ, ସଂଗୀତକାର, ଉଦ୍ଘୋଷକ 
ଏବଂ କବି ଭାବରେ ଅଂଚଳରେ ବେଶ ପରିଚିତ | 


ସମ୍ବଲପୁର ସହରର ନନ୍ଦପଡାରେ ୧୯୭୬ ମସିହାର ନଭେମ୍ବର ୩୦ 
ତାରିଖରେ ଜନ୍ମିତ ରାମାଶୀଷ ସରକାରୀ ଉଚ୍ଚ ବିଦ୍ୟାଳୟ ବରପାଲିରେ ଷଷ୍ଠ ଶ୍ରେଣୀରେ 
ପଢୁଥିବା ସମୟରେ ପ୍ରଥମେ ଅଭିନୟରେ ପାଦ ଦେଇଥ୍‌ଲେ। ତେବେ ପରବର୍ରୀ 
ସମୟରେ ବଡଭାଇ ମହେଶ ପ୍ରସାଦ ତ୍ରିପାଠୀ ଏବଂ ଜ୍ୟୋତି ପ୍ରକାଶ ତ୍ରିପାଠୀଙ୍କ 
ନାଟ୍ୟ ଜୀବନ ଦ୍ଵାରା ପ୍ରଭାବିତ ହୋଇ ନାଟକ କ୍ଷେତ୍ରକୁ ଆକର୍ଷିତ ହୋଇଥଲେ | 
ନନ୍ଦପଡାର ଏତିହାସିକ ଚିତ୍ରୋପ୍ନଳା ରଂଗମଞ୍ଚରେ ପଵ୍ତିତ ଲକ୍ଷ୍ମୀନାରାୟଣ ସାଂସ୍କୃତିକ 
ସଂସଦ ଏବଂ ସୃଷ୍ଟି ଅନୁଷ୍ଠାନର ନାଟ୍ୟ ନିର୍ଦ୍ଦେଶକ ଡ. ଦ୍ଵାରିକା ନାଥ ନାୟକଙ୍କ ବଳିଷ୍ଠ 
ନିର୍ଦ୍ଦେଶନା ତାଙ୍କୁ ଖୁବ ଅନୁପ୍ରାଣିତ କରିଥଲା। ନାଟକ କରିବାକୁ ଆଉ ଲେଖିବାକୁ 
୧୯୯୮ ମସିହାରେ ଦେବଗଡ ଠାରେ ଅନୁଷ୍ପିତ ଯୁବବାଣୀର ଯୁବମହୋସୁୂବରେ 
ଅଶୋକ କୁମାର ପାଣିଗ୍ରାହୀ ଏବଂ ଜ୍ୟୋତିପ୍ରକାଶ ତ୍ରିପାଠୀଙ୍କ ଦିଗଦର୍ଶନରେ ପ୍ରଥମ 

ନାଟକ “ରାମ ନାମ ସତ୍‌ ରହେ” ରଚନା କରି ଯେଉଁ ଦର୍ଶକୀୟ ସ୍ଵୀକୃତି ପାଇଲେ 
ସେଥୁରେ ଯୁବ ରାମାଶୀଷ ପ୍ରବଳ ଭାବରେ ଉସ୍ାହିତ ହେଲେ । ପରେ ସ୍ବୟଂବର, 
ମିଶନ ପୁରୁଷ ଶକ୍ତି, ଓମେଗା, ସମିଆର୍‌ ଲାଲ ଧାରେ, ଫାଇଲ୍‌, ଧାନଖେଡ୍‌, ଟାଗର, 
ଅଁଗେନ, ଢୁଲିଆ, ଦାଦନ, କିଛିଟା ପ୍ରଶ୍ନ ଏବେ ଅଛି, ଚକଡା, ହଲଞା, ଭୁଜି, 
ଭଉଁରୀ ପ୍ରଭୃତି ଗାଳିଶରୁ ଅଧକ ମଂଚ, ବେତାର ଦୂରଦର୍ଶନ ଓ ପଥପ୍ରାନ୍ତ ନାଟକର 
ସ୍ବଷ୍ଟା ଭାବରେ ଖୁବ ସୁନାମ ଅର୍ଜନ କରିଛନ୍ତି 


ରାମାଶୀଷ ତ୍ରିପାଠୀ ନାଟକକୁ ଜୀବନ୍ତ ଭାବରେ ଦର୍ଶକଙ୍କ ଆଗରେ ଉପସ୍ଥାପିତ 
କରନ୍ତି, ନିଜର ବାସ୍ତବଧର୍ମୀ ସୁନ୍ଦର ଓ ସାବଲୀଳ ସଂଳାପ, ସମାଜର ନିଛକ କାହାଣୀ 
ଏବଂ ହାସ୍ୟରସର ସଠିକ ଅବତାରଣା ଏବଂବଳିଷ୍ଠ ବାଉ ସହିତ । ତାଙ୍କର ଏହି 
ଅବଦାନ ପାଇଁ ସେ ଓାଇଲ୍ସ ଲାଇଫ ଟୁଷ୍ଟ ଅଫ ଇଣ୍ଡିଆର ସ୍ଵୀକୃତୀ ପ୍ରାପ୍ତ ନାଟ୍ୟକାର 
ଓ ନିର୍ଦ୍ଦେଶକ ହେବାର ଗୌରବ ଅର୍ଜନ କରିଛନ୍ତି। 

< 


ସୁଯ୍ୟ ପାଣିଗ୍ରାହୀ 


ଅଶୀ ଦଶକର ଉତ୍ତରାର୍ବରୁ ନାଟକ ରଚନା କରୁଥବା ଶ୍ରୀଯୁକ୍ତ ସୂର୍ଯ୍ୟ ପାଣିଗ୍ରାହୀ 
ଜଣେ ପ୍ରତିଭାଧାରୀ କଳାକାର, ନାଟ୍ୟକାର, ନିର୍ଦେଶକ, ଅଭିନେତା ଓ ସଂଗଠକ 
ଭାବରେ ସୁପରିଚିତ । 


ଶ୍ରୀଯୁକ୍ତ ପାଣିଗ୍ରାହୀ ୧୯୬୭ ମସିହା ଜୁନ ମାସ ୨୨ ତାରିଖରେ ସମ୍ବଲପୁର 
ସ୍ଥିତ କଳା ସାହିତ୍ୟ ସଂସ୍କୃତିର ପୀଠ ଧନୂପାଲିରେ ଜନ୍ମଗ୍ରହଣ କରିଥଲେ ପିଲାଟି ଦିନରୁ 
ନାଟ୍ୟକଳା ସାହିତ୍ୟ ଓ ସଂଗୀତର ଜଣେ ଜଣେ ବିଶ୍ଵକର୍ମାଙ୍କ ସାନ୍ଧିଧରେ ବଢିବାର 
ସୌଭାଗ୍ୟ ପାଆନ୍ତି ଏବଂ ନାଟକ ପ୍ରତି ରୁଚି ବଢେ | ଆଖଡା ଘରର ଏପାଖ ସେପାଖ 
ଘୁରିବୃଲିବା, ଲୁଚିଛପି ନାଟ୍ୟାଭ୍ୟାସ ଦେଖିବା ସହ ଖେଳରେ ଖେଳରେ ନାଟକ ଖେଳିବା 
ଜାରି ରହେ ଏବଂ ଧରେ ଧୂରେ ସେ ନିଶାସକ୍ତ ହୋଇଯାଆନ୍ତି ନାଟକ ପ୍ରତି। ସମୟ ଗଡି 
ଗଲେ, ଯୁବାବସ୍ଥା ଆସେ, ନାଟକ କରିବା ପାଇଁ ମନରେ ପ୍ରବଳ ଇଚ୍ଛା କିନ୍ତୁ ସୁଯୋଗ 
ମିଳେ ନାହିଁ ମୁହଁରେ ରଙ୍ଗ ବୋଳି ନାଟକରେ ଅଭିନୟଟିଏ କରିବାର | ତେବେ ତାଙ୍କର 
ନାଟ୍ୟ ଜୀବନ ଆରମ୍ଭ ହୁଏ ସମ୍ବଲପୁର ଆକାଶବାଣୀର ଯୁବବାଣୀ କାର୍ଯ୍ୟକ୍ରମରୁ 
ସେଠାରେ ନାଟକଟିଏ କରିବାପାଇଁ ନାଟକର ଖୋଜାପଡେ, ଆଉ ଖୋଜୁ ଖୋଜୁ 

ନୟାନ୍ତ ହୋଇଗଲା ପରେ ମନକୁ ଦୃଢ କରି ନିଜେ ମନରେ ଭାବି ନିଅନ୍ତି ନାଟକଟିଏ 
ଲେଖିବାର | ତାଙ୍କୁ ଉତ୍ସାହିତ କରନ୍ତି ବନ୍ଧୁମାନେ ଆଉ ସୃଷ୍ଟି ହୁଏ ତାଙ୍କର ପ୍ରଥମ ନାଟକ 
“ ଝାଂଝିର୍‌ ଝର୍ନାଂ ( ୧୯୮୮) ଏବଂ ପରେ ସେ ଜଂଜାଲ୍‌, ସାହାରା, ଖୁଟି, ଅଦିନିଆ 
ଧୁକା, ମନ ଦର୍ପନ୍‌, ହଉ ଏତିକିରେ ଥାଉ, ବାଂଝ୍‌ ପରି ନାଟକ ଲେଖନ୍ତି। 


“ ବାଂଝ୍‌' ନାଟକରେ ଜଣେ ବାଂଝ ନାରୀର ମନସ୍ତତ୍ବକୁ ବିଶ୍ଲେଷଣ କରାଯାଇଛି | 
ମଞ୍ଜିଠୁଁ ଗଜା, ଗଜାଠୁଁ ପତ୍ର, ପୁଣି ଗଛ ଏବଂ ସେଥରେ ଫୁଲ ଓ ଫଳ।| ଏ ନିୟମ 
ଯେମିତି ପୁଣି ସ୍ଵତଃ ପ୍ରବୃତ୍ତ । ମଣିଷ କ୍ଷେତ୍ରରେ ମଧ୍ୟ ସେଇଆ | ହେଲେ ନାରୀଟିଏ 
ଯେତେବେଳେ ନିଃସନ୍ତାନ ହୋଇଯାଏ, ତାର ଦୃଃଖ କହିଲେ ନ ସରେ। ସେ ପାଲଟିଯାଏ 
ସମାଜ ଆଗରେ କଳଙ୍କିନୀ ତଥାପି ଗୋଟିଏ କୂଳାଙ୍ଗାର ପୁତ୍ରର ଜନନୀ ହେବା ଅପେକ୍ଷା 
' ବାଂଝ୍‌” ହୋଇ ରହିବା ନାରୀ ପାଇଁ ଶ୍ରେୟସ୍କର ବୋଲି ପ୍ରମାଣିତ କରିଛନ୍ତି। * ଅଦିନିଆ 
ଧୁକା' ନାଟକରେ ନାୟକ ନାରାୟଣ ବାବୁ ଏବଂ ତାଙ୍କ ସ୍ତ୍ରୀଙ୍କ ଜୀବନକୁ ଅଦିନିଆ ଝଡ 
ପ୍ରବେଶ କରି ତାଙ୍କର ସୁଖର ସଂସାରକୁ କିପରି ଛିନ୍ନତ୍ର କରିଦେଇଛି ତାହାହିଁ କଥାବସ୍ତୁ 
ମଣିଷ ସୁଖଶାନ୍ତି ଆନନ୍ଦ ପାଇଁ ନାଚଗୀତର ଆଶ୍ରୟ ନେଇଥାଏ ହେଲେ ଏହି ନାଚଗୀତ 
ଭିତରେ ବି ଯେତେବେଳେ ରାଜନୀତି ପଶିଯାଏ ତାହା କେତେ କଷ୍ଟଦାୟକ ତାହା 
ଦେଖେଇ ଦିଆଯାଇଛି ' ହଉ ଏତିକିରେ ଥାଉ” ନାଟକରେ ! “ ସାହାରାଂ ନାଟକରେ 
ନାରୀପାଇଁ ସୁ ପୁରୁଷଟିଏ କିଭଳି ଜରୁରୀ, ତାହା କୁହାଯାଇଛି। ଆଜିର ଦିନରେ ସଂସାର 
ଭିତରେ ଘର କରିଥିଲେ ପଥର ପଡିଲେ ସହି ପରି ପରିବାର ଭିତରେ ବାପା ମା ପୁଅ 


ଝିଅଙ୍କୁ ନେଇ ସଂସାର। ତାରି ଭିତରେ ଯେଉଁ ଛୋଟବଡ ସମସ୍ୟା ଥାଏ ତାକୁ ନେଇ 
ନାଟକ “ ଜଂଜାଲ' | 


ନାଟ୍ୟକାର ପାଣିଗ୍ରାହୀଙ୍କ ପ୍ରାୟତଃ ନାଟକ ସାମାଜିକ ବିଷୟବସ୍ତୁ ଉପରେ 
ଆଧାରିତ | ତାଙ୍କ ନାଟକ ସାମାଜିକ ସମସ୍ୟାର ଉତ୍‌ଥାପନ କରି ତା'ର ସମାଧାନ 
ଦିଗରେ ଯନୁଶୀଳ ହୁଏ | ଶ୍ରୀ ପାଣିଗ୍ରାହୀ ବେତାର, ଦୂରଦର୍ଶନ, ଟେଲିଫିଲୁରେ ବି କିଛି 
କାମ କରିଛନ୍ତି। 

ଅତିଶ କୁମାର ଶତପଥୂ 


ନୂଆଁ ପିଢୀର ଜଣେ ସ୍ପଜନଶୀଳ ନାଟ୍ୟକାର ସଫଳ ଅଭିନେତା ଓ 
ନିର୍ଦ୍ଦେଶକ ସହ ଅଙ୍ଗୀକାରବଦ୍ଧ ନାଟ୍ୟ ସଂଗଠକ ଭାବରେ ନିଜସ୍ଵ ପ୍ରତିଭାର ଉପଯୁକ୍ତ 
ପ୍ରଦର୍ଶନ କରି ଶ୍ରୀଯୁକ୍ତ ଅତିଶ କୁମାର ଶତପଥ୍‌ ବେଶ ଲୋକପ୍ରିୟ ହୋଇପାରିଛନ୍ତି। 


ଶ୍ରୀ ଶତପଥ୍‌ ୧୯୮୦ ମସିହା ଜୁନ ୧୦ ତାରିଖ ଦିନ ବରଗଡ ଜିଲ୍ଲା 
ରେମୁଞ୍ତାରେ ଜନ୍ମଗ୍ରହଣ କରିଥିଲେ। ବାପା ଶିବନାରାୟଣ ଶତପଥୁ ଜଣେ ସୁସାହିତ୍ୟକ, 
କଳା ସାହିତ୍ୟ ସଂସ୍କୃତି ନାଟକର ପୃଷ୍ଠପୋଷକ, ଦକ୍ଷ ସଂଗଠକ | ନାଟ୍ୟ କଳା ପ୍ରତି 
ଶ୍ରୀ ଶତପଥଙ୍କ ପ୍ରଚଣ୍ଡ ରୁଚି, ଘରେ ସର୍ବଦା ମଂଚ ମଣିଷଙ୍କ ଭିଡ, ନାଟକ ଉପରେ 
ଆଲୋଚନା, ତାହାର ପ୍ରଭାବ ଅତିଶଙ୍କ ଉପରେ ଗଭୀର ଭାବରେ ପଡିଥିଲା ଏବଂ 
ପରବର୍ରଭୀ କାଳରେ ଅଭିନୟ ଏବଂ ନିର୍ଦ୍ଦେଶନା କ୍ଷେତ୍ରରେ ତାଙ୍କର ରୁଚି ବଢିଗଲେ 
ଏବଂ ଅହିଂସକ, କୁକୁର THE FILE, ରାମ ନାମ ସତ୍ୟ ହେ, ମୁଇଁ କର୍ଣ୍ଣ କହୁଛେ, 
ଓ ଭୁର୍ଭୁବଃ ସ୍ବଃ ପ୍ରଭୃତି ନାଟକରେ ନିର୍ଦ୍ଦେଶନା ଦେଇ ଚର୍ଚ୍ଚିତ ହୋଇପଡନ୍ତି ଜଣେ 
ଉଦୀୟମାନ ପ୍ରତିଭାସମ୍ପନ୍ଧ ନିର୍ଦ୍ଦେଶକ ଭାବରେ | ତେବେ ନାଟକ ଲେଖିବା ସଂପର୍କରେ 
କହନ୍ତି ଅତିଶ, “ ନାଟକ ଲେଖିବାର ପ୍ରେରଣା ମିଳିଲା ଯୁବ ଉଦୟନ ଦ୍ଵାରା ଆୟୋଜିତ 

ରାଜ୍ୟସ୍ତରୀୟ ସମ୍ବଲପୁରୀ ନାଟକ ପ୍ରତିଯୋଗିତାଠୁ। ଅଭାବ ଥୁଲେ ଉପାୟ ଆପେ 
ଆପେ ଜନ୍ମି ଆସେ, ଜଣେ ଅଭିନେତା ତଥା ନିର୍ଦ୍ଦେଶକ ଭାବରେ ଅନ୍ୟଠୁ ପାଣ୍ଡୁଲିପି 
ଆଣି କରୁଥିଲୁ, ମାତ୍ର ସଠିକ୍‌ ସମୟରେ ପାଣ୍ଡୁଲିପିର ଅଭାବ ଓ ନିଜ ମନ ମୁତାବକ 
ନାଟକର ଅଭାବ ଯୋଗୁଁ ନାଟକ ରଚନା ପାଇଁ କଲମ ଉଠାଇଲି। ” 


ଏମିତି ଏକ ଅଭାବନୀୟ ପରିସ୍ଥିତିରେ ରଚନା କଲେ ତାଙ୍କ ପ୍ରଥମ ସମ୍ବଲପୁରୀ 
ନାଟକ “ ଟୁବି କଣ୍ଟିନ୍ୟୁଡ୍‌', ପରେ ପରେ ଜୁକର, ବୈଷ୍ଣବ ଜନତୋ, ସନ୍ମକବି 
ଭୀମଭୋଇ, ତା'ର ଶେଷ ଇଚ୍ଛା ଏବଂ ସୃଷ୍ଟିକଲେ ଏକ ସ୍ଵତନ୍ତ୍ର ପରିଚୟ | 


“ ଟୁବି କଣ୍ିନ୍ୟୁଜ୍‌' ରେ ଗୋଟିଏ କଳାକାର ଅଭିନୟ କରେ ଦର୍ଶକ ମାନଙ୍କର 
ମନୋରଞ୍ଜନ ପାଇଁ, ତାଳିଟିଏ ପାଇବା ଆଶାରେ, ମାତ୍ର ସେ ଅଭିନୟ କରୁଥିବା 
ପଛରେ ତାର ଦୁଃଖ ଯନ୍ତ୍ରଣା କେତେ ତାହା ଦର୍ଶାଯାଇଛି । ମଣିଷର ଆକାର ରୂପରଙ୍ଗ 
ତା'ର ସାମାଜିକ ସ୍ଥିତି ତାକୁ ମହାନ୍‌ କିମ୍ବା ଅମର କରେ ନାହିଁ, ତାକୁ ମହାନ୍‌ କରେ 
ତା'ର କର୍ମ, ତା'ର କଇଉଁବ୍ୟ, ସେଭଳି ଏକ ଦାର୍ଶନିକ ବିଷୟବସ୍ତକୁ ନେଇ ନାଟକ 
ଜୁକର୍‌ ର ପରିକଳ୍ଧନା | ଗାନ୍ଧୀବାଦ ଏବଂ ତାର ଆଦର୍ଶକୁ ଆଜିକାଲିର ପିଢୀ ପାଶୋରି 
ଦେଇଛନ୍ତି, ଗାନ୍ଧୀବାଦକୁ ଆମେ ପ୍ରକୃତ ମୂଲ୍ୟାଙ୍କନ କରିପାରୁନାହୁଁ। ମାତ୍ର ଆଜିବି 
ଗାନ୍ଧୀବାଦର ମହତ୍ତ୍ର ବହୁତ ଅଛି, ଏହା ' ବୈଷ୍ଣବ ଜନତୋ” ନାଟକର ସାରାଂଶ | 


ଶ୍ରୀ ଶତପଥ୍‌ ନାଟକର କାହାଣୀ ସାଂପ୍ରତିକ ସମସ୍ୟାର ମୂଳ ଖିଅଟିକୁ ଧରେ 
ଏବଂ ସାମାଜିକ ମୂଲ୍ୟବୋଧକୁ ଉଜାଗର କରେ 

ଦେବେନ ପଟେଲ 


ନୂଆଁ ପିଢୀର ନାଟ୍ୟକାରମାନଙ୍କ ମଧ୍ଯରେ ଶ୍ରୀଯୁକ୍ତ ଦେବେନ ପଟେଲ 
ଅନ୍ୟତମ 1 ସାମ୍ବାଦିକତାକୁ ପେଶା ଭାବରେ ବାଛି ନେଇଥିବା ଶ୍ରୀ ପଟେଲ ଗଳ୍ପ ଓ 
କବିତା ମଧ୍ୟ ଲେଖନ୍ତି । 


ଶ୍ରୀଯୁକ୍ତ ପଟେଲ ୧୯ ୭୮ ମସିହା ଜୁଲାଇ ମାସ ୨୦ ତାରିଖରେ ସମ୍ବଲପୁର 
ଜିଲ୍ଲା ସ୍ଥିତ କିସିଣ୍ଡା ଗ୍ରାମରେ ଜନ୍ମଗ୍ରହଣ କରିଥଲେ। ବାପା ଜଣେ ପୁସ୍ତକ ପ୍ରେମୀ 
ଥିଲେ ଏବଂ ଘରେ ଏକ ବିରାଟ ଲାଇବ୍ରେରୀ ଥଲା! ତେଣୁ ଛୋଟବେଳୁ ତାଙ୍କୁ 
ପଢିବାର ପ୍ରଚୁର ସୁଯୋଗ ମିଳିଥିଲା ଏବଂ ସାହିତ୍ୟ ସଂସ୍କୃତି ପ୍ରତି ରୁଚି ବଢିଥଲା। 
ସ୍କୁଲରେ ପଢିଲା ସମୟରେ କବିତା, ଗଛ ଲେଖି ସହପାଠୀଙ୍କ ମଧ୍ଯରେ ବେଶ ଲୋକପ୍ରିୟ 
ହୋଇ ପାରିଥିଲେ ଯାହା ତାକୁ ଖୁବ ଅନୁପ୍ରେରିତ କରୁଥଲା! ପରେ ଶିକ୍ଷା ଏବଂ 
ରକିରୀ ପାଇଁ ସମ୍ବଲପୁରରେ ରହଣି ସମୟରେ ବିଭିନ୍ନ ନାଟ୍ୟ ଅନୁଷ୍ଠାନ ସହ ସଂପର୍କରେ 
ଆସିଥିଲେ | ଗଛ କବିତା ମଧ୍ଯ ଲେଖୁଥିଲେ, ତେବେ ସାମାଜିକ ଓ ସାଂସ୍କୃତିକ ଅନୁଷ୍ଠାନ 
ଜିଜୀବିଷା ପକ୍ଷରୁ ପ୍ରଥମ ନାଟକ ରଚନା କରନ୍ତି ବୁଡି ( ୨୦୦୯), ଯାହା 
ଏକାଧ୍ଵକବାର ମଂଚସ୍ଥ ହୋଇ ସଫଳ ହେବାପରେ ଶ୍ରୀ ପଟେଲଙ୍କ ଉତ୍ସାହ ବଢିଯାଇଥିଲା 

ଏବଂ ପରେ ପରେ ସେ ଵୁଏ କୁହୁଲେଛେ, ଗୁରୁ, ଡାକ ଦେଉଛେ ମା ମାଏଟ, 
ପରିବର୍ଭନ, ମାର୍ମୁ ଆଏବେ ଆଦି ମଂଚ ଓ ବେତାର ନାଟକ ରଚନା କରନ୍ତି। 


ବୃଡି” ହୀରାକୁଦ ବନ୍ଧ ବିସ୍ଥାପିତ ମାନଙ୍କ ଦୁଃଖ ଉପରେ ରଚିତ ନାଟକ । 
* କୁଏ କୁହୁଲୁଛେ ଦୁର୍ନୀତିଗ୍ରସ୍ତ ସରକାରୀ କଳର ଗରିବ ମାନଙ୍କ ଶୋଷଣର କାହାଣୀ | 


' ପରିବର୍ଭନ” ପରିବେଶ ସଚେତନତା ଉପରେ ଏକ ଶିଶୁ ନାଟକ ! ' ମାମୁଁ ଆଏବେ” 
ଏକ ହାସ୍ୟରସାମ୍ବକ ନାଟକ | 


ଶ୍ରୀ ପଟେଲଙ୍କ ନାଟକ ସମୁହ ସାଂପ୍ରତିକ ସମସ୍ୟାର କଥା କହେ ଏବଂ ଏକ 
ବଳିଷ୍ଠ ବାର୍ରା ଦିଏ। 

ଅଶ୍ଵିନୀ କୁମାର ପଣ୍ଡା 


ବାପା ଅଟଳ ବିହାରୀ ପଣ୍ଡା ଥଲେ ଜଣେ ପୋଖତ ନାଟୁଆ, ସମ୍ବଲପୁରୀ 
ନାଟକର ଅନ୍ୟତମ ଆଦିସ୍ତଷ୍ଟାଃ ସରସ୍ଵତୀ ପୁତ୍ରର ଏକାଧାରରେ ଜଣେ ନାଟ୍ୟକାର, 
ଗୀତିକାର, ଗାଳଛିକ, ଞିପନ୍ୟାସିକ, ପ୍ରାବନ୍ଧିକ, ଅଭିନେତା ଏବଂ ନିର୍ଦ୍ଦେଶକ । 
ଫଟାକପାଲ, ଫଟାମାନ୍ଦଲର ଚିର ସ୍ଵରଣୀୟ ସ୍ରଷ୍ଟା, ଘରେ କଳା ସାହିତ୍ୟ ସଂସ୍କୃତିର 
ମାହୋଲ, ଆଉ ପୁତ୍ରମଣି ଅଶ୍ଵିନୀ କୁମାର ପଣ୍ଡା ଅବା ନିଜକୁ ସେ ମାହୋଲରୁ ଦୂରେଇ 
ରଖନ୍ତେ କେମିତି ? ଧମନୀରେ ତ ସେହି ରକ୍ତ ପ୍ରବାହିତ ହେଉଛି, ବାପାଙ୍କ ପ୍ରତ୍ୟକ୍ଷ 
ପ୍ରଭାବ ଯୋଗୁଁ ସେ ମଧ୍ଯ ନାଟକ କ୍ଷେତ୍ରକୁ ପ୍ରବେଶ କରି ଛୋଟବେଳୁ ନାଟ୍ୟ ସାହିତ୍ୟ 
ଆଡକୁ ଢଳି ଯାଆନ୍ତି। 


ଅଶ୍ଵିନୀ କୁମାର ପଣ୍ଡା ୧୯୬ ୧ ମସିହା ଜୁନ ୩୦ ତାରିଖରେ ସୋନପୁର 
ଜିଲ୍ଲା ସ୍ଥିତ ବିନିକାରେ ଜନ୍ମଗ୍ରହଣ କରିଥିଲେ ଏବଂ ପରବର୍ଭୀ ସମୟରେ ସମ୍ବଲପୁରର 
ବୁର୍ଲାରେ ଅବସ୍ଥାନ କରନ୍ତି। ସଂପ୍ରତି ସେ ବରିଷ୍ଠ ଆଇନଜ୍ଞ ଭାବରେ ସମ୍ବଲପୁର 
ସହରରେ ବେଶ୍‌ ଖ୍ୟାତି ଅର୍ଚଚିଛନ୍ତି, ଯେତିକି ଅ୍ଚିଛନ୍ତି ଜଣେ ନାଟ୍ୟକାର ଭାବରେ | 

ତୂଳସୀ ଦୁଇ ପତ୍ରରୁ ବାସିଲା ଭଳି ବୁର୍ଲା ସ୍ଥିତ ସରକାରୀ ଉଚ୍ଚ ବିଦ୍ୟାଳୟରେ 
ଦଶମ ଶ୍ରେଣୀରେ ଅଧ୍ୟୟନ କରୁଥିବା ସମୟରେ “ ଲାଖନ ସିଂ”? ନାମକ ୭-୮ ପୃଷ୍ଠା 
ବିଶିଷ୍ଠ ଏକ ନାଟକ ରଚନା କରି ସମସ୍ତଙ୍କ ଦୃଷ୍ଟିକୁ ଆସିଥିଲେ ଏବଂ ସେହିଠାରୁ 
ତାଙ୍କର ନାଟ୍ୟ ରଚନା ପ୍ରତି ଆଗ୍ରହ ପ୍ରବଳରୁ ପ୍ରବଳ ହେଲା। ପରେ ପରେ ସେ ବୁର୍ଲା 
ଏନ୍‌.ଏ.ସି କଲେଜରେ ପଢୁଥିବା ବେଳେ ୧୯୮୧ ମସିହାରେ ରକ୍ତର ରଙ୍ଗ ଲାଲ 
ନାଟକ ରଚନା କରି ଚର୍ଚ୍ଚିତ ହୋଇଥିଲେ ଏବଂ ଏକଦୀର୍ଘ ସମୟ ଧରି ନିରବଚ୍ଛିନ୍ନ 
ଭାବରେ କେଜାଣି ଗୋବିନ୍ଦ ଗତି, ଭିନ୍ନ ଏକ ପୃଥୁବୀ, ଏବଂ ଅନ୍ଧକାର, କମିଶନ, 
ଅସମାପିକା, ଅଥଚ ପ୍ରହସନ, ସୂର୍ଯ୍ୟାସ୍ତ ପରେ ଗାଲ ଆମେ ନାଟକ କରିବା, ମାୟା, 
ମମତା, ମକଦ୍ଦମା, ଲକ୍ଷ୍ମୀପୁରିଆ, ହିଜ ମାର୍ଷସ ଭଏସ୍‌, ଅଜବ ଦେଶର ଗଜବ କଥା, 
ହାତ କବର ନୁହେଁ ମନ୍ଦିର, ସମ୍ପର୍କ, ଶୁଖା, ଆଗୋ ରାତୀ ତୁମେ କଥା ହୁଅ, ସତ୍ୟମେବ 
ଜୟତେ, ଶ୍ରୀ ହରିବୋଲ ଆଦି ମଂଚ ଓ ବେତାର ନାଟକ ରଚନା କରି ପ୍ରଚୂର ଖ୍ୟାତି 
ପାଇବାସହ ନାଟ୍ୟ ସାହିତ୍ୟକୁ ରବ୍ଧିମନ୍ତ କରିଛନ୍ତି। ଅଶ୍ବିନୀ କୁମାର ପଣ୍ଡାଙ୍କ ନାଟକ 
ମାନଙ୍କରେ ଏକ ବଳିଷ୍ଠ ସନ୍ଦେଶ ଥାଏ, ଥାଏ ପୁଣି ଏକ ସାମାଜିକ ପ୍ରତିବଦ୍ଧତା! 
ସମସାମୟିକ ସମାଜର ବହୁ ଜ୍ଵଳନ୍ତ ସାମାଜିକ ସମସ୍ୟାକୁ ବହନ କରି ତାଙ୍କର 
ନାଟକ ଗୁଡିକ ରଚିତ। ଶ୍ରୀଯୁକ୍ତ ପଣ୍ଡା ଅଦ୍ୟାବଧ୍ୂ ନାଟକ ରଚନାରେ ବ୍ରତୀ ଏବଂ 
ତାଙ୍କର ଶ୍ରୀହରିବୋଲ, କେଜାଣି ଗୋବିନ୍ଦ ଗତି, ଏବଂ ଅନ୍ଧକାର, କମିଶନ ପ୍ରଭୃତି 
ନାଟକ ପ୍ରକାଶିତ | ହାସ୍ୟ ଓ ବ୍ୟଙ୍ଗରସର ନାଟକ ରଚନା କରିବାରେ ସେ ଜଣେ 
ପୋଖତ ନାଟ୍ୟକାର | 

ଶିମ୍ମୁଭୁଷଣ ମିଶ୍ର 


ଶିମ୍ଭୁ ଭୂଷଣ ମିଶ୍ର ଅଛ ନାଟକ ଲେଖିଥିବା ଜଣେ ଭଲ ନାଟ୍ୟକାର | ନାଟକର 
ଚତ୍ତ ବିନୋଦନ ଅପେକ୍ଷା ଚତ୍ତ ଅଧ୍ଯୟନକୁ ପ୍ରାଧାନ୍ୟ ଦେଉଥିବା ତାଙ୍କ ନାଟକ ମାନଙ୍କରେ 
ତେଣୁ ସାହିତ୍ୟିକ ମୂଲ୍ୟ ଢେର ଥାଏ। ଜଣେ ପ୍ରାବନ୍ଧିକ ଏବଂ ବାଗ୍ଷି ଭାବରେ ମଧ୍ଯ ସେ 
ବୁବ୍ଧିଜୀବୀ ମହଲରେ ବେଶ ପରିଚିତ । 


ଶ୍ରୀ ମିଶ୍ର ୧୯୭୮ ମସିହା ମଇ ୧୯ ତାରିଖରେ ସମ୍ବଲପୁର ସହର ସ୍ମିତ 
ନନ୍ଦପଡାରେ ଜନ୍ମଗ୍ରହଣ କରିଥିଲେ | ପଡାରେ ନାଟକର ମାହୋଲ ଥଲେ ହେଁ ନାଟକ 
ପ୍ରତି ତାଙ୍କର କୌଣସି ପ୍ରକାର ଆସକ୍ତି ନଥଲା। ଅତ୍ୟନ୍ତ ମେଧାବୀ ଛାତ୍ର ଶମ୍ଭୁଭୁଷଣ 
ସର୍ବଦା ଅଧ୍ୟୟନରତ ରହୁଥିଲେ, ନିଜର ଚିନ୍ତା ଓ ଚେତନା ମଧ୍ଯରେ ବୁଡି ରହୁଥିଲେ | 
ତେବେ ମହାବିଦ୍ୟାଳୟରେ ପଢୁଥିବା ସମୟରେ କିମ୍ବଦନ୍ତୀ ନାଟ୍ୟକାର ବିଜୟ 
ତେନ୍ଦୁଲକରଙ୍କର ମିତା କି କାହାନି, ହବିବ ତନଭିର୍‌ଙ୍କ ଚରନ ଦାସ ଗ୍ରେର ଏବଂ 
ରମେଶ ପ୍ରସାଦ ପାଣିଗ୍ରାହୀଙ୍କ ମହାନାଟକ ନାଟକ ବହି ତାଙ୍କୁ ଗଭୀର ଭାବରେ ପ୍ରଭାବିତ 
କରିଥଲା ଏବଂ ନାଟକ ଲେଖିବା ପାଇଁ ମନ ବଳାଇ ସେ ଲେଖିଲେ ଅହିଂସକ, ଯାହା 
ମଂଚସ୍ଥ ହୋଇ ସମସ୍ତଙ୍କ ଦୃଷ୍ଟି ଆକର୍ଷଣ କରିଥଲା ଅହିଂସକ ଗୌତମ ବୁଦ୍ଧଙ୍କ ଉପରେ 

ପର୍ଯ୍ୟବେଷିତ ଏକ ନାଟକ, ଅହିଂସକ ତା” ଗୁରୁର ପ୍ରରୋଚନାରେ ପଡି କୂପଥଗାମୀ 
ହୋଇଛି ଏବଂ ପରେ ମହାମ୍ବା ବୁଦ୍ଧଙ୍କ ଦ୍ଵାରା ପ୍ରଭାବିତ ହୋଇ ଗୋଟିଏ ଭିକ୍ଷୁର ଜୀବନକୁ 
ଗ୍ରହଣ କରି ତା” ପାପର ପ୍ରାୟଶ୍ଚିତ କରିଛି | “ ଓ ଭୁଭୁର୍ବଃ ସୃଃ' ନାଟକ ଅସଶ୍ୟତା ବିରୁଦ୍ଧରେ 
ତୀବ୍ର ସ୍ଵର ଉତ୍ତୋଳନ କରିଛି। 

ତାଙ୍କର ଅନ୍ୟାନ୍ୟ ନାଟକମାନ ହେଲା, ଆମହତ୍ୟା, ରଶି, ଲାଇଫ ପାର୍ଟନର 
ଏବଂ ବଜରଙ୍ଗ ପିରତି। ତାଙ୍କର ନାଟକ ସମୁହ ସାଂପ୍ରତିକ ସାମାଜିକ ବ୍ଯବସ୍ଥା 
ଉପରେ ପ୍ରଚଣ୍ଡ ପ୍ରହାର କରେ, ବିଦ୍ରୋହ କରେ, ଏକ ସୁନ୍ଦର ସମାଜର ପରିକଳ୍ପନା 
କରେ ବ୍ୟବସ୍ଥାର ପରିବର୍ଭନ ଗାହେଁ। ଶମ୍ଭୁ ଭୂଷଣ ମିଶ୍ର ସଂପ୍ରତି ଓଡିଶା ପ୍ରଶାସନିକ 
ସେବାରେ କାର୍ଯ୍ୟରତ । 


¢ ¢ 

ବିରୁପାକ୍ଷ ପ୍ରଧାନ 


ବିରୁପାକ୍ଷ ପ୍ରଧାନଙ୍କର ଜନ୍ମ ୧୯୭୬ ମସିହା ମାର୍ଚ୍ଚ ୭ ତାରିଖରେ ସମ୍ବଲପୁର 
ସହରରେ ହୋଇଥଲା। ବାପା ଧରଣୀଧର ପ୍ରଧାନ ଜଣେ ରାଜ୍ୟପାଳ ପୁରସ୍କାର ପ୍ରାପ୍ତ 
ଶିକ୍ଷକ ସହ ଜଣେ ବିଶିଷ୍ଟ କବି, ଗାଳିକ, ନାଟ୍ୟକାର ତଥା ପ୍ରାବନ୍ଧିକ, ଅସଂଖ୍ୟ 
ପୁସ୍ତକର ରଚୟିତା। ବାପାଙ୍କ ପ୍ରତ୍ୟକ୍ଷ ପ୍ରଭାବ ବିରୁପାକ୍ଷଙ୍କ ଉପରେ ପଡିଛି ନିଶ୍ଚୟ । 
ବାପାଙ୍କ ପ୍ରେରଣା ଓ ଉସ୍ମାହ ତାଙ୍କ ଜଣେ ସଫଳ ନାଟ୍ୟକାର ନିର୍ଦ୍ଦେଶକ ଭାବରେ 
ଗଢି ତୋଳିଛି ବୋଲି ସେ ସ୍ଵୀକାର କରନ୍ତି। 


ନିଜର ଏକାଗ୍ର ସାଧନା ନିଷ୍ଠା ଓ ନିରଳସ ଲେଖନୀ ଗାଳନା ବଳରେ ସେ 
ଏଯାବତ୍‌ ଲେଖିଛନ୍ତି ଚଉଦଟି ମଂଚ ନାଟକ ଓ ୩୦ ରୁ ଉର୍ନ୍ ସଚେତନଧର୍ମି ପଥପ୍ରାନ୍ତ 
ନାଟକ | ସେ ମଧ୍ଯରୁ ପବିତ୍ର ସମ୍ପର୍କ, ପବିତ୍ର ପାପ, ସର୍ବେ ଭବନ ସୁଖିନଃ, ରାଜନନ୍ଦିନୀ, 
ଜାଇଫୁଲ, ହମ ଆଜାଦ ହେଁ, ଶେଫାଳୀ, କୁଳାଙ୍ଗାର, ଧରମା, ଲାଜ, ଅଭିମାନିନୀ, 
ଅମୃତ ସାଗର ବିନ୍ଦୁ, ସ୍ବାଭିମାନ, ସ୍ଵତି ଆଦି ସଫଳ ମଂଚକ୍ସତୀ। ଜାଇଫୁଲ ନାଟକ 
ଚଳଚ୍ଚିତ୍ରର ରୁପ ନେଇସାରିଛି। ସମ୍ପର୍କର ଶୁନ୍ୟତାରେ ଯେତେବେଳେ ରଙ୍ଗ ଲାଗିଯାଏ 

ଜୀବନଟା ପୁଣି ଥରେ ହସି ଉଠେ ଆଉ ସ୍ବେହ, ଭଲ ପାଇବା ମାନବିକତାର 
ମନ୍ତ୍ରକୁ ପାଥେୟ କରି ଜୀବନ ପୁଣିଥରେ ଗତି ଶୀଳ ହେବାର କାହାଣୀ “ ପବିତ 
ସମ୍ପର୍କ ' | ପୁଅର ଉଜ୍ବଳ ଭବିଷ୍ୟତର ସ୍ଵପ୍ନ ଦେଖିଥାଏ ବାପା, ଆଶା କରେ 
ନିଜର ମହତ୍ତଵାକାଂକ୍ଷା ପୂରଣ କରିବ ତାର ପୁଅ, ବାପାଙ୍କ ପ୍ରତି ଭକ୍ତ, ପୁଅ 
ପ୍ରତି ସ୍ଟେହ, ସବୁ ନିଜସ୍କାନରେ ଠିକ୍‌ କିନ୍ତୁ ସ୍ଵପ୍ଧଂଆଶା ଉପରେ ଏହାର କିଛି 
ପ୍ରଭାବ ପଡେନି ଆଉ ପୁଅ ସେତେବେଳେ ବାପାର ନଜରରେ ପରିଚୟ ପାଏ 
କୁଳାଙ୍ଗାର । ଏମିତି ଏକ ସୁନ୍ଦର କାହାଣୀ ଉପରେ ଆଧାରିତ ନାଟକ 
‘କୁଲାଙ୍ଗାର” | ବିରୁପାକ୍ଷଙ୍କ ପ୍ରତିଟି ନାଟକ ସଫଳ ହେବାର ଅସଲ ଖିଅଟି 
ହେଲା ଜବରଦସ୍ତ କାହାଣୀ, ମନଲାଖୀ ଚରିତ୍ର ଚିତ୍ରଣ, ଚରିତ୍ରୋନ୍ସ୍‌ଖୀ ସଂଳାପ 
ଏବଂ ପ୍ରଚୁର ନାଟକୀୟତା | ନାଟ୍ୟକାର ବ୍ୟତୀତ ସେ ଜଣେ ସଫଳ ନାଟ୍ୟ ଓ 
ସଂଗୀତ ନିର୍ଦ୍ଦେଶକ ଏବଂ ଉଦ୍‌ଘୋଷକ | ତାଙ୍କର କୃତୀ ପାଇଁ ସେ ପାଇଛନ୍ତି 
ଅନେକ ସ୍ଵୀକୃତି, ନାଟ୍ୟଭୂଷଣ” ଏବଂ “ନାଟ୍ୟାଗାର୍ଯ୍ୟ? ସମ୍ମାନ | 


++ +++ 

ସନ୍ତୋଷ ମିଶ୍ର 


ଅଶୀ ଦଶକରୁ ଅଭିନୟ ଜଗତ ସହ ସଂଶ୍ଲିଷ୍ଟ ଥବା ସନ୍ତୋଷ ମିଶ୍ର ଜଣେ 
ଦକ୍ଷ ଅଭିନେତା ଭାବରେ ପୁରୁଣା ଏବଂ ପରିଚିତ ମୁହଁ। ପ୍ରତିଟି ଚରିତ୍ରକୁ ନିଖୁଣ 
ଭାବରେ ଫୁଟାଇ ଦର୍ଶକ ମହଲରେ ପ୍ରଶଂସା ଭାଜନ ହୋଇ ପାରିଛନ୍ତି। ତେବେ 
ପରବର୍ଭୀ ସମୟରେ ପାଣ୍ଡୁଲିପି ଅଭାବ ଜନିତ କାରଣରୁ ନିଜେ ନାଟକ ଲେଖିବା 
ପାଇଁ ମନସ୍ଥ କରି ନାଟକ ରଚନା କ୍ଷେତ୍ରରେ ପାଦ ଦେଇ କିଛି ବର୍ଷ ମଧ୍ୟରେ ନୂତନ 
ସମ୍ଭାବନା ସମଷ୍ଟି କରିଛନ୍ତି। 


୧୯ ୫୭ ସମିହା ଏପ୍ରିଲ ୧୯ ତାରିଖରେ ସମ୍ବଲପୁର ସହରର ନନ୍ଦପଡାର 
ଏକ କଳାକାର ପରିବାରରେ ଶ୍ରୀ ମିଶ୍ରଙ୍କ ଜନ୍ମ ବାପା, ବଡବାପା, ଅଜା ଭାଇଭଉଣୀ 
ସଭିଙ୍କ ରକ୍ତରେ କଳା, ପଡାରେ ନାଟକର ମାହୋଲ, ଘରେ ନାଟକର ଚର୍ଚ୍ଚା, ବାପା 
ମୁରାରୀ ପ୍ରସାଦ ମିଶ୍ର ବଡ ବାପା ଦ୍ବୟ ଶିବ ପ୍ରସାଦ ମିଶ୍ର ଏବଂ କୃଷ୍ଣ ପ୍ରସାଦ ମିଶ୍ର 
ପ୍ରଥମ ସମ୍ବଲପୁରୀ ନାଟକ “ ଗୌନ୍ତିଆ ବାବୁ” ର ସ୍ରଷ୍ଟା, ତେଣୁ ସନ୍ତୋଷ ମିଶ୍ରଙ୍କ 
ଉପରେ ନାଟକର ପ୍ରଭାବ ପଡିବା ସ୍ଵାଭାବିକ | 

ଲାଜକୁଳା ସ୍ଵଭାବର ସନ୍ତୋଷ ' ଝରା ବଉଳ” ନାଟକରେ ପ୍ରଥମେ ଅଭିନୟ 
କରି ପରେ ଅର୍ବଵଶତାଧ୍କ ମଂଚ ନାଟକରେ ଅଭିନୟ କରନ୍ତି । ତେବେ ପରିସ୍ଥିତିର 
ଗାପରେ ପଡି ୨୦ ୦୬ ମସିହାରେ ବବା ଏବଂ ପରେ ପରେ ଭାଗ୍‌, ଜିତ୍‌, ଠେଙ୍ଗାପାଲି, 
ନୂଆ ସମିୟା, ନାରୀଶକ୍ତି, ସୁଧରି ଯଂ ରେ ଟୁରେ, ଶାଶ ବହ ଘିଗାଟନା ଯମରଜା 
ବାଟବନା ଆଦି ନାଟକ ରଚନା କରି ସଫଳ ହୁଅନ୍ତି । 


 ବବାଂ ର ବବା ଜଣେ ବୃଦ୍ଧ ଚରିତ୍ର, ପୁଅ ବୋହୂଙ୍କ ଦ୍ଵାରା ଘରୁ ବିତାଡିତ 
ହୋଇ ବହୁ ଅସୁବିଧାର ସମ୍ମୁଖୀନ ହୋଇ ବି ମୁଣ୍ଡ ଟେକି ଛିଡା ହୋଇଛନ୍ତି ଭାର୍ଗିପଡି 
ନାହାନ୍ତିଏବଂ ସମୟ ସ୍ତୋତରେ ପଡି କିଛି ବିପଥଗାମୀ ଯୁବାବର୍ଗଙ୍କୁ ଆପଣାର କରି 
ସେମାନଙ୍କୁ ସତମାର୍ଗରେ ରାଲିବା ପାଇଁ ପ୍ରେରିତ କରି ସଫଳ ହୋଇଛନ୍ତି । କାଳର 
କରାଳ କବଳରେ କବଳିତ ହୋଇଥବା ନିଜ ପରିବାରକୁ ସଵସ୍ଥିତିକୁ ଫେରାଇ ଆଣିବାକୁ 
ସଂଗ୍ରୀମରତ ସଂଗ୍ରାମ ବାବୁଙ୍କର ଶେଷରେ ଜିତ୍‌ ହୋଇଛି, ସାହସ, ଧୈର୍ଯ୍ୟ ଓ କର୍ରବ୍ୟ 
ମଣିଷକୁ ସବୁବେଳେ ଜିତାପଟ ହି ଦିଏ, ଏହି ବାଁ ଦିଏ ନାଟକ ଜିତ୍‌ | ଆଜିର 
ଯୁଗରେ ସ୍ଵାର୍ଥ ଆଉ ସୁବିଧା ପାଇଁ ବାପା ମାଙ୍କୁ ଅସୁବିଧାରେ ପକାଇବା ଲୋକଙ୍କର 
ଅଭାବ ନାହିଁ କି ଉଦାହରଣର ଅଭାବ ନାହିଁ। ଗୋଟିଏ ଦରିଦ୍ର ଚଷା ପରିବାରର ୯୦ 
ବର୍ଷିୟା ବୁଢୀ ମାଙ୍କୁ ନିଜ ପାଖରେ ରଖି ତାଙ୍କ ସେବା କରିବାର ଦାୟିତ୍ଵ ବହନ 
କରିବା ପାଇଁ ବଡ ପୁଅ ୭୦ ବର୍ଷିୟ ରାମ ଏବଂ ସାନପୁଅ ୬୧ ବର୍ଷିୟ ଲକ୍ଷ୍ମଣ 
ମଧ୍ଯରେ କଳି ଅଦାଲତ ପର୍ଯ୍ୟନ୍ତ ଯାଇ ବିଗ୍ରର ହେବା କଥା ମଣିଷ ସମାଜର ଆଖି 
ଖୋଲି ଦେଇଛି ଏବଂ ପ୍ରମାଣ କରିଛି ଯେ ଏବେ ବି ମାନବିକତା ବଞ୍ଚ ରହିଛି, ଏମିତି 
ଏକ ସୁନ୍ଦର ବାଁ ଦିଏ ‘ଭାଗ” ନାଟଜ। 


ସନ୍ତୋଷ ମିଶ୍ରଙ୍କ ନାଟକ ଗୁଡିକ ବିଶେଷ କରି ସାଂପ୍ରତିକ ସମାଜରେ ଘଟୁଥିବା 
ସୃକ୍ଷ୍ମାତି ସୂକ୍ଷ୍ମ ସମସ୍ୟା ଉପରେ ଆଧାରିତ | 


+++ ବଡ 

ରାଜେଶ ମୁଣ୍ଡା 


ସଂପ୍ରତି ଶ୍ରୀଯୁକ୍ତ ରାଜେଶ ମୁଣ୍ଡା ସମ୍ବଲପୁରୀ ମଂଚ ନାଟକ କ୍ଷେତ୍ରରେ ଜଣେ 
ପ୍ରଚଣ୍ଡ ପ୍ରତିଭାସମ୍ପନ୍ନ ନାଟ୍ୟକାର ଏବଂ ନିର୍ଦ୍ଦେଶକ ଭାବରେ ପରିଚିତ | 


୧୯୭୬ ମସିହା ଜୁନ ୨୮ ତାରିଖରେ ସମ୍ବଲପୁରର ବଡବଜ୍ଜାରରେ ଶ୍ରାମୁଖ୍ା 
ଜନ୍ମ ଗ୍ରହଣ କରିଥଲେ | ଛାତ୍ର ସମୟରୁ ନାଟକରେ ରୁଚି ରଖୁଥିବା ଶ୍ରୀମୁଣ୍ଡା ବିଦ୍ୟାଳୟ 
ମହାବିଦ୍ୟାଳୟର ନାଟକ ମାନଙ୍କରେ ବଳିଷ୍ଠ ଅଭିନୟକରି ବେଶ ପ୍ରଶଂସା 
ସାଉଁଟିଥିଲେ। ତେବେ ନିଜ ଅନୁଷ୍ଠାନ ବଡବଜାର ମହାସାଗର କବ ର ବନ୍ଧୁମାନଙ୍କ 
ଉତ୍ସାହ କ୍ରମେ କ୍ଲବର ବାର୍ଷିକ ଉତ୍ସବ ପାଇଁ ୨୦୦ ୧ ମସିହାରେ ସମ୍ବଲପୁରୀ ଭାଷାରେ 
ରଚନା କଲେ ତାଙ୍କର ପ୍ରଥମ ନାଟକ “ ବଦଲେଇ ଦେ ମୋର ମଂଗଲୁ ନାଆଁ”, 
ଯାହାର ସଫଳ ମଂଚାୟନ ରାଜେଶ ମୁଣ୍ଡାଙ୍କ ଖୁବ ଅନୁପ୍ରେରିତ କଲା ଏବଂ ପରବର୍ରା 
ସମୟରେ ସେ ଲେଖି ଚାଲିଲେ ଗୋଟିଏ ପରେ ଗୋଟିଏ ସଫଳ ନାଟକ ଏବଂ ଜଣେ 
ବଳିଷ୍ଠ ନାଟ୍ୟକାର ଭାବରେ ସହରରେ ପରିଚିତ ହେଲେ । 


* ବଦଲେଇ ଦେ ମୋର ମଂଗଲୁ ନାଆଁ”, ନିଶା, ବାଲ୍ପିକୀ, ପୁରନିପତର, 
ଲହ, ହଁଡା, ଡାଙ୍ଗଗଡା, ଗଙ୍ଗା, ଦାଗ୍‌, ବଏଶି, ଲୁକଲୁକାନି, ଗେମ୍‌, ଚେଲାଦାନ, 

ପ୍ରଭୃତି ନାଟକ | 


' ଡାଙ୍ଗଗଡା” ତାଙ୍କର ଏକ ଶ୍ରେଷ୍ଠକୃତୀ, ବିଭିନ୍ନ ସ୍ଥାନରେ ମଂଚସ୍ତୁ ହୋଇ 
ପ୍ରଚୁର ଦର୍ଶକୀୟ ପ୍ରଶଂସା ପାଇଛି, ମଣିଷର ଛାଇ ଯେମିତି ମଣିଷକୁ ଛାଡିପାରେ 
ନାହିଁ, କଳାକାରର କଳା ମଧ୍ଯ ତାକୁ ଛାଡି ରହିପାରେ ନାହିଁ| ଡାଙ୍ଗଗଡା ଜନଜାତିର 
ଏମିତି ଏକ ଲୋକକଳାକୁ ବଞ୍ଚାଉଥବା କଳାକାରଙ୍କ ମାର୍ମିକ କାହାଣୀ | 


ରାଜେଶ ମୁଞ୍ତାଙ୍କ ପ୍ରତିଟି ନାଟକରେ ଆଞ୍ଚଳିକ ଭାଷାସଂସ୍କୃତି, ଜୀବନଜୀବିକା, 
ହସକାନ୍ଦର ଚିତ୍ର ଭରପୁର ଥାଏ ଯେଉଁଥପାଇଁ ଦର୍ଶକ ମାନେ ଆମ୍ବବିଭୋର ହେବା 
ସ୍ବାଭାବିକ | 


++ +++ 

ସତ୍ୟନାରାୟଣ ଠାକୁର 


ସରଳ ମିଷ୍ଟଭାଷୀ ମେଳାପୀ ସଦାପ୍ରସନ୍ଧ ବ୍ୟକ୍ତିତ୍ଵର ଅଧ୍ବକାରୀ ଶ୍ରୀଯୁକ୍ତ 
ସତ୍ୟ ନାରାୟଣ ଠାକୁର ଜଣେ କବି, ଗାଳିକ, ପ୍ରାବନ୍ଧିକ, ନାଟ୍ୟକାର, ଅଭିନେତା, 
ନିର୍ଦ୍ଦେଶକ, ସମୀକ୍ଷକ, ଗବେଷକ ତଥା ସୁସଂଗଠକ ଭାବରେ ଜଣାଶୁଣା | 


ଶ୍ମୀ ଠାକୁର ୧୯ ୭ ୨ ମସିହା ଜୁନ ୨୩ ତାରିଖ ଦିନ ସମ୍ବଲପୁର ସହରର 
ବାଲିବନ୍ଧା ଠାରେ ଜନ୍ମଗ୍ରହଣ କରିଥଲେ । ବିଦ୍ୟାଳୟ ସମୟରୁ ସାହିତ୍ୟ ସଂଗୀତ ପ୍ରତି 
ରୁଚି ଥବା ଶ୍ରୀଯୁକ୍ତ ଠାକୁର ଗଳ୍ଛ, କବିତା, ଗୀତ, ସଂଗୀତ ରଚନା କରୁଥିଲେ ହେଁ 
୧୯୯ ୧ ମସିହାରେ  ଶିଳାର ଗାଥା” ନାଟକ ରଚନା କରି ଜଣେ ସଫଳ ନାଟ୍ୟକାର 
ହେବାର ସମସ୍ତ ସମ୍ଭାବନାକୁ ଅଙ୍କୁରିତ କରିଥିଲେ। ପରେ ପରେ ଆଦର୍ଶ ବହୁ, 
ପରିବର୍ଉନ, କାହ, ଅଛିଆ ଶବରୀ, ଜଖା, ଇନ୍ଦ୍ଧନୂୁର ରଙ୍ଗଟେ, ଶତାବ୍ଦୀର ଶୈଷଫୁଲ, 
ମହାଶିକ୍ଷା, ଆଜିରକଥା, ସମ୍ବଲବୀର ହଟେ ସିଂ, ପରିବେଶ ବଂଚଲେ ଆମେ ବଂଚମା, 
ବିଶ୍ଵାସର କଥାଟେ, ଅସରା, ମାନସ ମନନ, କରନ୍‌, ଆସ ଆମେ ବଦଲିଯିମା, 
ଛୋଟ ଟେ କଥା, ଯେନତା ଲୁକୁ ହେନତା ପ୍ରଭୃତି ରାଳିଶଟି ଛୋଟ ବଡ ମଂଚ 

ନାଟକ, ବେତାର ତଥା ପଥପ୍ରାନ୍ତ ନାଟକ ଲେଖିଛନ୍ତି ଯାହା ଦର୍ଶକ ତଥା ଶ୍ରୋତା 
ମାନଙ୍କ ସଂଶ୍ରଦ୍ଧ ସ୍ବୀକୃତି ଲାଭ କରିଛି । 


 କଖା' ନାଟକଟି ମନସ୍ତତ୍ଵ୍‌ ଉପରେ ପର୍ଯ୍ୟବେଷିତ ଏକ ପରୀ୍ଷାଧର୍ମୀ 
ନାଟକ | ପରିବେଶ ବଂଚଲେ ଆମେ ବିଚମା, ଏକ ପରିବେଶ ସଚେତନଃଧର୍ମୀ 
ନାଟକ | ଛୋଟଟେ କଥା, ଆମ ସମାଢରେ କୁଷ୍ଠରୋଗକୁ ନେଇ ରହିଥୁବା ଅନ୍ଧବିଶ୍ଵାସ 
ଆଧାରିତ ସଚେତନଧର୍ମୀ ନାଟକ । ସମ୍ବଳବୀର ହଟେ ସିଂ ରେ ହଟେ ସିଂଙ୍କର 
ବୀରତ୍ବର ଗାଥା ଅଛି । 


ସମାଜ ଏବଂ ମଣିଷକୁ ପ୍ରଚୁର ଭାବରେ ଭଲ ପାଉଥବା ଶ୍ରୀ ଠାକୁରଙ୍କ 
ନାଟକ ମାନଙ୍କରେ କାହାଣୀ, ଚରିତ, ସଂଳାପ, ସନ୍ଦେଶ ବଳିଷ୍ଠ ଥାଏ । ସମ୍ବଲପୁରୀ 
ନାଟକ ଉପରେ ଗବେଷଣାରତ ଶ୍ରୀ ଠାକୁରଙ୍କ ଅନ୍ୟାନ୍ୟ ଶତାଧ୍ଵକ ରଚନାର ବିପୁଳ 
ସାରସ୍ବତ ସମ୍ଭାର ଦେଖିଲେ ଆଶ୍ଚର୍ଯ୍ୟ ହେବାକୁ ପଡେ । 


+++ 

ଶିରତନାରାୟଣ ବେହେରା 


ଶରତ ନାରାୟଣ ବେହେରା ଓଡିଆ ଭାଷାର ଜନୈକ ବ୍ଯଙ୍ଗ ତଥା ଲଘୁ ଗଦ୍ଯ 
ରଚୟିତା ଭାବରେ ବେଶ୍‌ ପରିଚିତ । ଆକାଶବାଣୀର କାର୍ଯ୍ୟକ୍ରମ ନିଷ୍କାଦକ ତଥା 
ସହକେନ୍ଦ୍ରନିର୍ଦ୍ଦେଶକ ଭାବରେ ଅବସର ଗ୍ରହଣ କରିଥିବା ଶରତ ନାରାୟଣ ବେହେରା 
ଆକାଶବାଣୀ ସମ୍ବଲପୁର ଦ୍ଵାରା ପ୍ରସାରିତ ଆଜିର ଭାବନା' କାର୍ଯ୍ୟକ୍ରମର ଉପସ୍ଥାପକ ଭାବରେ 
ବେଶ୍‌ ଜଣାଶୁଣା। ତେବେ ଗଛ, ଲଘୁ ରଚନା ତଥା ନାଟ୍ୟରଚନା କ୍ଷେତ୍ରରେ ମଧ୍ଯ ତାଙ୍କର 
ଯଥେଷ୍ଟ ଦକ୍ଷତା ଥଲା। ବେତାର ନାଟକ ଭାବରେ ଜୟନ୍ତୀ ସଭାରେ ଷଣ୍ଢ, ରାଜାଠାରୁ 
କଟୁଆଳ ପର୍ଯ୍ୟନ୍ତ ନାଟକ ଦୂଇଟି ଶ୍ରୋତାମାନଙ୍କ ଦ୍ଵାରା ବେଶ୍‌ ଆଦୃତି ଲାଭ କରିଥୁଲା। 
ଜୟନ୍ତୀ ସଭାରେ ଷଣ୍ଢ ନାଟକ ଆକାଶବାଣୀର ଏକ ମଂଚ କାର୍ଯ୍ୟକ୍ରମରେ ସମ୍ବଲପୁରର 
ଟାଉନ ହଲ ପଡିଆ ସ୍ଥିତ ଗଙ୍ଗାଧର ମଣ୍ଡପରେ ମଂଚସ୍ତ ହୋଇଥଲା! ଶ୍ରୀଯୁକ୍ତ ବେହେରାଙ୍କ 
ରଚିତ ଏକ ଧାରାବାହିକ ନାଟକ ବୀରବାବୃଙ୍କ ଭଡାଘର ଏବଂ ଜଟାଧାରୀ ଉପାଖ୍ୟାନ ମଧ୍ଯ 
ଶ୍ରୋତାମହଲକୁ ଆକର୍ଷିତ କରିପାରିଛି। ସୁବୋଧ୍ୟ ସଂଳାପ, ହାସ୍ୟ ଓ ବ୍ୟଙ୍ଗର କୋମଳ 
ସ୍ପର୍ଶ କଥାବସୁର ସାରଲ୍ୟ ତାଙ୍କ ନାଟକ ଗୁଡିକୁ ସହଜରେ ଶ୍ରୋତା ତଥା ଦର୍ଶକମାନଙ୍କ 
ମନକୁ ଛୁଇଁ ପାରିଥାଏ। ତାଙ୍କ ରଚିତ ଅନ୍ୟ ବେତାର ପ୍ରସାରିତ ନାଟକ ଗୁଡିକ ହେଲା 
ମାନବର ଦୁର୍ବଶା, ଅମୃତ ସାଗର ବିନ୍ଦୁ କବଚ, ବଡ ମାୟାବୀ ଜୀବ, ଆକାଶ, ବିଶ୍ଵରୂପ, 
ଗୁପ୍ତ ପ୍ରଣୟ ଏବଂ ଧାରାବାହିକ ବିଷ୍ଣୁ ଉପାଖ୍ୟାନ, ଜଟାଧାରୀ ଉପାଖ୍ୟାନ ଆଦି। 

ପରିଶିଷ୍ଟ 


ଆଲୋଚିତ ନାଟ୍ୟକାର ମାନଙ୍କ ବ୍ୟତୀତ ଆଉ କିଛି ନାଟ୍ୟସ୍ତଷ୍ଟା ବିଭିନ୍ନ 
ଅବସରରେ ଭିନ୍ନ ଭିନ୍ନ ସ୍ଵାଦର ନାଟକମାନ ରଚନା କରି ସମ୍ବଲପୁରର ନାଟ୍ଯ 
ପରିବେଶକୁ ଶୋଭାମଶ୍ଡିତ କରିଛନ୍ତି । ହେଲେ କ୍ରମାନ୍ଵୟତା ଅଭାବରୁ ନିଜକୁ 
ବଦ୍ଧନାଟ୍ୟକାର ଭାବରେ ପ୍ରତିଷ୍ଠିତ କରିପାରିନାହାନ୍ତି । ତେବେ ସାମୟିକ ହେଲେ 
ହେଁ ସେମାନଙ୍କ ମଧ୍ଯରୁ ଅନେକେ ମଂଚ ଓ ବେତାର, ଉଭୟ କ୍ଷେତୃପାଇଁ ସଂଖ୍ୟାଧୂକ 
ନାଟକ ରଚନା କରିଛନ୍ତି । ଏମାନଙ୍କ ମଧ୍ଯରେ ନରେନ୍ଦ୍ର ବେହେରା ( ୧୯୬୪) ଙ୍କ 
ରଚିତ ଧର୍ମଘଟ, ଅଭିଶପ୍ତ କୋଣାର୍କ, ମହାମା ସନ୍ଧାନରେ ଜୀବନ, ଶ୍ରଦ୍ଧାବାନ୍‌ 
ଲଭ୍ୟତେ ଜ୍ଞାନମ୍‌, ନାଟ୍ୟଶ୍ରୀ ଡ. ପଂଚାନନ ମିଶ୍ରଙ୍କ ସହଧର୍ମିଣୀ ଶ୍ରୀମତୀ କୁନ୍ତଳା 
ମିଶ୍ରଙ୍କ ସୂର୍ଯ୍ୟାସ୍ତ ପରେ ଗାଲ ଆମେ ନାଟକ କରିବା, ପ୍ରତିଶ୍ରୁତି, ଯାହା ହେବାର 
ହେବ, ଚାଲ ଆମେ ସୁଧୁରିଯିବା, ମତେ ନାଇଁ ଛୁଅଁ, ¥ ବସନ୍ତ କୁମାର ମହାନ୍ତିଙ୍କ 
ଆହତ ମୂର୍ଚ୍ଛନା, ଅରବିନ୍ଦ ନାୟକ ( ୧୯୬୮)ଙ୍କ ଚଟନି, ଇଣ୍ଟରଭିଉ, ସୁବାଷ 
ନନ୍ଦଙ୍କ ସିନ୍ଦୁର, ସପନମିଶ୍ରଙ୍କ କୂମପଟିଆ, ଅଭିନେତା ପ୍ରଦୀପ ପଣ୍ଡାଙ୍କ ବୟାଃ 
ହେଇଯିବ ମାଏକି, କୈଳାଶ ତ୍ରିପାଠୀଙ୍କ ( ୧୯୫୬) ସାପ, ଡ. ନିର୍ମଳ ନାୟକଙ୍କ 
ଆଠନି ହଜିଛେ, କ୍ଷୀରୋଦ ପରିଡାଙ୍କ ( ୧୯୬୯) ଗାଁ ମାଟି ବୃନ୍ଦାବନ, ସବୁ ଚୁଛା 
ଆଏ, ନାଟ୍ୟ ସଂଗଠକ ୪ ନିରଞ୍ଜନ ନନ୍ଦଙ୍କ ବେତାର ନାଟକ ସଞ୍ପର୍କ, କଉଁବ୍ୟ 
ଆଦି ଆକାଶବାଣୀ ପାଇଁ ରଚିତ ହୋଇ ଦର୍ଶକ ତଥା ଶ୍ରୋତାମାନଙ୍କ ଦୃଷ୍ଟି ଆକର୍ଷଣ 
କରିବାରେ ସଫଳ ହୋଇଥଲା। ଅଶୀଦଶକର ପ୍ରଥମ ଭାଗରେ ନାଟ୍ଯକାର 
ଶଶୀଭୂଷଣ ଦାସଙ୍କ “ ମିସ୍‌ ସାଗରିକା ହତ୍ଯାମାମଲା ସମ୍ପର୍କରେ” ଏକାଙ୍କିକାଟି 
ଏକାଧୂକ ସ୍ଥାନରେ ମଂଚସ୍ଥ ହୋଇ ଦର୍ଶକୀୟ ଆଦ୍ଧତି ପାଇପାରିଥଲା। ଏମାନଙ୍କ 
ସହିତ ମାନସ ରଂଜନ ମିଶ୍ର, ଶ୍ରୀକାନ୍ତ ମହାରଣା, ଶିରୀଷ ପୂଜାରୀ, କୃପାସିନ୍ଧୁ 
ପ୍ରଧାନ, ଡ. ଦିଲୀପ କୁମାର ପଣ୍ଡା, ଲକ୍ଷ୍ମୀନାରାୟଣ ପଣ୍ଡା, ପ୍ରଦୀପ ରାୟ, ଭବାନୀ 
ଶଙ୍କର ପ୍ରଧାନ, ଜିବର୍ବନ ବାରିକ ମଧ୍ଯ ଏକାଧ୍ଵକ ନାଟକ ରଚନା କରି ନିଜ 
ଲେଖକୀୟ ପାରଦର୍ଶିତା ପ୍ରଦର୍ଶନ କରିଛନ୍ତି | 

ଖି 


ସଂମତ୍ମଲପୁର ରଙ୍ଗମଞ୍ଚ 


ଡ଼. ଦ୍ଲାରିକାନାଥ ନାୟକ ପ୍ରଶାନ୍ତ ମୀଝଟି 


